

अनन्तशयनसंस्कृतग्रन्थावलिः ।

ग्रन्थाङ्कः ७८.

आश्वलायनगृह्यसूत्रं

श्रीहरदत्ताचार्यमिश्रविरचितया अनाविलाख्यया
वृत्त्या समेतं

संस्कृतग्रन्थप्रकाशनकार्याध्यक्षेण
लण्डनपुरस्थराजकीयैष्याखण्डीयविद्यासेवकसमाजपूज्यसभ्यपदभाजा
महामहोपाध्यायेन
त. गणपतिशास्त्रिणा
संशोधितम् ।

तच्च
अनन्तशयने
महामहिमश्रीमूलकरामवर्मकुलशेखरमहाराजशासनेन
राजकीयमुद्रणयन्त्रालये तदध्यक्षेण
मुद्रयित्वा प्रकाशितम् ।

PREFACE.

The Āsvalāyanagrīhya with the Vritti Anāvīlā of Haradattāchārya Misra is now given to the public.

The edition of the work is based on the following five palm-leaf manuscripts which are almost free from errors.

(क) The text with a portion of the Anāvīlā running up to the third Khandā in the second Adhyāya belonging to Mr. Subrahmanyan Numburipad, Kaduthuruthi, Vaikom.

(ख) Do. with the Anāvīlā belonging to Mr. Narayanan Bhattathiri, Mulamana Ilam, Thukalaseri, Thiruvella.

(ग) Do. Do. belonging to Mr. Śankara Bhattathiri, Kuzhikkattu Ilam, Thukalaseri, Thiruvella.

(घ) Do. Do. belonging to Mr. Yajnasubrahmanya Srauti, Trivandrum.

(ङ) Do. Do. belonging to Mr. Thuppan Haridasan Numburipad, Ponnorkottu Mana, Netunthuruthi.

All these manuscripts are in Malayalam characters except the one marked ग which is in Tamil grantha.

This Vritti differs in many places from that of Gārgya-Nārāyaṇa published in the Bibliotheca Indica many years ago, in respect of the reading of the Sūtras, the division of the Sūtras and Khandas as well as the interpretation. From the simple and dignified nature of elucidation, the present Vritti looks almost like a Bhāṣya; and Gārgya-Nārāyaṇa who has not followed this Vritti or made any mention of it in his commentary appears not to have seen it at all. The terse and beautiful style characteristic of Haradatta as found in his works viz., Padamanjarī a commentary on the Kāśikā Vritti, Mitākshara a Vritti on the Gautama Dharma Sūtra, and Srutisūktimālā, is also observable throughout the Anāvīlā; and from this it seems likely that Haradatta, the author of the Anāvīlā, is no other person than the author of the Padamanjarī and other works.

Haradatta is quoted in the Puruṣakāra (Trivandrum Sanskrit Series No. 1) which is again referred to in the Dhātuvritti of Mādhavāchārya. Since the date of Puruṣakāra, as stated in our introduction to the work, is assigned to the 13th century A. D., Haradatta quoted in it should be earlier than that date. Saranadeva the author of the

Durghatavritti (Trivandrum Sanskrit Series N^o. 6) cites Jainendra and Kaiyata as authority but does not mention Haradatta or his *Padamanjari*. If Saranadeva had known of the *Padamanjari* which is in some respects as important a work in the grammatical literature as the *Mahābhāshya* he would not have omitted to mention it in his *Durghatavritti*; and from this it appears that Haradatta flourished later than Saranadeva. Saranadeva wrote his work, as he himself tells us in his work, in Saka 1095 corresponding to 1172 A. D. If Haradatta is posterior to Saranadeva, then his date falls at the close of the 12th century A. D.

Trivandrum,
27th July 1923. }

T. GAṆAPATI ŚĀSTRĪ.

गृह्यमिदम् आश्वलायनीयम् अनाविलासमाख्यया हरदत्ताचार्य-
मिश्रप्रणीतया वृत्त्या समेत प्रकाश्यते ।

अस्य संशोधनाधारभूता आदर्शास्तावदेते—

- क. आश्वलायनगृह्यम् (अनाविलोपेतं द्वितीयाध्यायतृतीयखण्डै-
कदेशान्तं श्रीयुतसुब्रह्मण्यनम्बूरिस्वामिकम्).
ख. तथा (श्रीयुतनारायणभट्टतिरिसम्बन्धि).
ग. तथा (श्रीयुतशङ्करभट्टतिरिसम्बन्धि).
घ. तथा (श्रीयुतयज्ञसुब्रह्मण्यश्रौतिसम्बन्धि).
ङ. तथा (श्रीयुत(तुप्पन्)हरिदासनम्बूरिस्वामिन्धि).

एषु घ.संज्ञो द्रमिलग्रन्थालिपिः, अन्ये केरलीयलिपयः । सर्व एते
तालपत्रात्मकाः शुद्धप्रायाः ।

वर्षपूर्णात् प्राक् कलिकातासंस्कृतग्रन्थावली प्रकाशिताया गार्ग्य-
नारायणविरचिताया वृत्ते. सकाशादियं वृत्ति. सूत्रविभागतः खण्डविभा-
गतोऽर्थवर्णनतश्च बहुत्र भिद्यते । एनां वृत्तिमननुसरता चास्मरता च
गार्ग्यनारायणेन न परिशीलितैषा नूनम् । विवरणवाक्यगुणसम्पद्योगेन
पुनरियं भाष्यग्रन्थवदवभासते । या सा हरदत्तप्रणीता काशिकावृत्ते-
र्व्यास्या पदमञ्जरी या गौतमधर्मसूत्रवृत्तिर्मिताक्षरा या च श्रुतिसूक्ति-
माला, तासु परिदृश्यमान तस्त्वसृभावसुलभ किमपि विलक्षणं प्रौढत्वम्
अनाविलायामुपलभ्यते । येन अनाविलाकारोऽयं हरदत्ताचार्यमिश्रः
पदमञ्जरीकारान्न भिद्यत इति शक्यं कल्पयितुम् ।

हरदत्ताचार्यस्तु माधवाचार्यस्य धानुवृत्तौ प्रमाणिते पुरुषकारे
(Trivandrum Sanskrit Series No 1) स्मर्यते । पुरुषकारकर्ता च
कृष्णलीलाशुकमुनिः कैस्ताब्दीयत्रयोदशशतकवर्तीति पुरुषकारोपोद्धाते-
ऽवोचाम । अतो हरदत्ताचार्यस्यत्रयोदशशताब्दीप्राक्तनो वक्तव्यः । किञ्च
दुर्घटवृत्तौ (Trivandrum Sanskrit Series No 6) जैनेन्द्रकैयटादिपु

स्मर्यमाणेषु हरदत्तः पदमञ्जरी वा न कापि स्मर्यते । यदि त वा त-
 क्कृतिं पदमञ्जरी वा महाभाष्यतुल्यमहिमान दुर्घटवृत्तिकार. शरणदेवो
 व्यज्ञास्यदवश्यमस्मरिष्यत् । तेन शरणदेवादवाचीनो हरदत्त इत्यापि
 शक्यमूहितुम् । शरणदेवश्च ११७२ तमकैस्ताब्दतुल्ये १०९५ तमे शा-
 कमहीपतिवत्सरे स्थित । ततश्च शरणदेवापेक्ष्यार्वाचीनो हरदत्तः कै-
 स्ताब्दीयद्वादशशतकशेषे निवेशनमर्हति ।

जनन्तशयनम्,
 ११-१२-१०९८ }

त. गणपतिशास्त्री.

विषयानुक्रमणी ।

प्रथमोऽध्यायः ।

१ — २१. खण्डा । स्थालीपाकाद्युपाकर्मान्तानि कर्माणि ।

प्रथमः खण्डः ।

- | | |
|----------|--------------------------------------|
| सूत्रम्. | विषय . |
| १. | गृह्यप्रतिज्ञानम् । |
| २. | पाकयज्ञप्रकारः । |
| ३. | पाकयज्ञाना द्रुतप्रहुतादिभेदत्रयम् । |
| ४. | पाकयज्ञाना यज्ञवधित्वम् । |
| ५. | पाकयज्ञप्रशंसा । |

द्वितीयः खण्डः ।

१. सायम्प्रात सिद्धहर्नियहोमः ।
२. भूतयज्ञारयवलिहरणम् ।
३. पितृयज्ञः ।

तृतीयः खण्डः ।

१. वक्ष्यमाणकर्मणां होमविधिः ।
२. पवित्राम्यामाज्यस्योत्पवनम् ।
३. पवित्रलक्षणम्, उत्पवनप्रकारस्तन्मन्त्रश्च ।
४. आज्यहोमेषु परिस्तरणस्य वैकल्पिकत्वम् ।
५. पाकयज्ञेष्वामाज्यभागयोर्धकल्पिकत्वम् ।
६. पाकयज्ञेषु ब्रह्मणो वैकल्पिकत्व, चन्वन्तरियज्ञशुलगवयो-
ब्रह्मणो नित्यत्वं च ।
७. देवतामात्रोपदेशे देवतापदेरेव होमः ।
८. अनादेशे देवतानिर्णयः ।

सूत्रम्.

विषयः.

९. समानदेवत्येषु तुल्यकालेषु चर्हिरादीनां तन्त्रत्वेऽपि प्रधा-
नाहुतीनामतन्त्रता ।
१०. पूर्वोक्तार्थस्य प्रामाण्यसिद्धये यज्ञगाथोदाहरणम् ।

चतुर्थः खण्डः ।

१. चौलादिकर्मणां कालविधानम् ।
२. केषाञ्चिन्मते विवाहस्य सार्वकालिकत्वम् ।
३. आज्यहोमः ।
४. ऋग्भिव्याहृतिभिश्च होमविधानम् ।
५. केषाञ्चिन्मते अष्टानामाहुतीनां समुच्चयविधानम् ।
६. अनादेशाहुतिविधानम् ।
७. विवाहे 'त्वमर्यमा भवसी'त्यादिमन्त्रेण चतुर्थ्या आहुतेर्वि-
धानम् ।
८. प्रथमं कुंलपरीक्षा ।
९. वरगुणः ।
१०. कन्यागुणः ।
११. लक्षणानां दुर्ज्ञेयत्वम् ।
१२. क्षेत्राद्याहृतैरष्टभिर्मृत्पिण्डैः कन्यापरीक्षणम् ।
१३-२०. कन्यया मृत्पिण्डानां ग्रहणे प्रत्येकं फलकथनम् ।
२१. ब्राह्मविवाहः ।
२२. ब्राह्मोढायां जातस्योभयकुलपञ्चविंशतिपुरुषोत्तारकत्वम् ।
२३. दैवविवाहः ।
२४. दैवोढायां जातस्यैकविंशतिपुरुषोत्तारकत्वम् ।
२५. प्राजापत्यविवाहः ।
२६. प्राजापत्योढायां जातस्य सप्तदशपुरुषोत्तारकत्वम् ।
२७. धार्षण्यविवाहः ।
२८. धार्षण्योढायां जातस्य पञ्चदशपुरुषोत्तारकत्वम् ।

सूत्रम्.	विषयः.
२९.	गान्धर्वविवाहः ।
३०.	आसुरविवाहः ।
३१.	पैशाचविवाहः ।
३२.	राक्षसविवाहः ।



पञ्चमः खण्डः ।

१. विवाहे नानाविधजनपदादिधर्माणां ज्ञात्वानुष्ठानम् ।
२. समानधर्मप्रतिज्ञा ।
३. पाणिग्रहणविधिः, कामनाभेदेन पाणिग्रहणप्रकारः ।
४. अग्न्युदकुम्भयोस्त्रिः परिणयनं जपश्च ।
५. परिणयनमन्त्रः ।
६. अश्मारोहणम् ।
७. अश्मारोहणमन्त्रः ।
८. वध्वा अञ्जलानुपस्तीर्य द्विर्लाजावापः ।
९. जमदग्नीतां त्रिरवदानम् ।
१०. अवत्तस्य हविःशेषस्य च प्रत्यभिचारणम् ।
११. सर्वत्रावदानेपूपस्तरणमवदानं प्रत्यभिचारणं चेत्यवदानधर्मः ।
१२. लाजहोमप्रकारस्तन्मन्त्राश्च ।
१३. शूर्पपुटेन तूष्णीं चतुर्थहोमप्रकारः ।
१४. केपाञ्चिन्मते लाजहोमात् परं परिणयनम् ।
१५. अस्मिन् पक्षे उत्तगाहुत्वोरसत्रिपातः ।
१६. सप्तन्तरमेव वध्वाः शिखयोर्विमोकः ।
१७. ऊर्णासूत्राभ्यां केशपक्षयोर्वन्धनम् ।
१८. दाक्षिणपक्षसूत्रस्य 'प्रत्वा मुञ्चामी'ति मन्त्रेण विमोकः ।
१९. उत्तरपक्षसूत्रस्य 'प्रेतो मुञ्चामी'ति मन्त्रेण विमोकः ।
२०. सप्तपदी ।
२१. दम्पत्योः शिरस्युदकुम्भेनावसेकः । गृहान्तरगमने नियम-
विशेषः ।

सूत्रम्.

विषयः.

२२. धुवारुन्धत्योर्दर्शनं, दम्पत्योर्मन्त्रवद्वाग्विसर्गः ।

पष्ठः खण्डः ।

१. यानारोहणम् ।
२. नावारोहणम् ।
३. उदकादुत्तारणम् ।
४. वध्वारोदने जपः ।
५. भ्रियमाणस्य विवाहाग्नेर्नयनम् ।
६. प्रशस्तदेशवृक्षचतुष्पथेषु मन्त्रजपः ।
७. प्रतिवसति मन्त्रेणैक्षकप्रेक्षणम् ।
८. मन्त्रेण गृहप्रवेशः ।
९. दम्पत्योरग्नेः पश्चाच्चर्मण्युपवेशने मन्त्रेणोदधिप्राशनं च ।
१०. हुतशिष्टस्याज्यस्य तेनैव मन्त्रेण हृदयेऽञ्जनं वा ।
११. विवाहात् प्रभृति ब्रह्मचर्यनियमः, गृहप्रवेशनीयादूर्ध्वं त्रि-
रात्रं द्वादशरात्रं सवत्सरं वा चरितब्रह्मचर्यस्य ऋषिक-
ल्पपुत्रजननम् ।
१२. सूर्याख्यमन्त्रतत्त्वज्ञायाचार्याय वधूवस्त्रदानम् ।
१३. ब्राह्मणेभ्योऽन्नदानम् ।
१४. स्वास्तिवाचनम् ।

मङ्गलः खण्डः ।

१. विवाहात् प्रभृति गृह्याभिपरिचरणम् ।
२. दम्पत्योरन्यतरंणाग्निगभीषे उदयास्तमययोर्नियमेनावस्था-
नम् ।
३. अग्नेरुपशमे पुनरग्न्युत्पत्तिप्रकारः उपवासोपदेशश्च ।
४. तस्याग्नेरग्निहोत्रविधानेन परिग्रहणम् ।
५. प्रज्वलनं होमकालश्च ।
६. होमाहर्द्रूप्यकथनम् ।

सूत्रम्.

विषयः.

७. उक्तद्रव्यालाभे द्रव्यान्तरपरिग्रहणम् ।
८. सायम्प्रातर्होमः ।

अष्टमः खण्डः ।

१. पार्वणः स्थालीपाकः ।
२. दर्शपूर्णमासयोः पूर्वस्यां रात्रावुपवासनियमः ।
३. इध्मावर्हिपोः सन्नहनम् ।
४. देवताः ।
५. काम्यदेवताः ।
६. देवताभ्यः प्रत्येकं चतुर्मुष्टिनिर्वापः ।
७. निर्वापप्रकारस्तन्मन्त्रश्च ।
८. निर्वापक्रमेण प्रोक्षणम् ।
९. त्रिरवहननफलीकरणप्रक्षालनपूर्वं पृथक्पात्रेषु श्रपणम् ।
१०. एकस्मिन् पात्रे वा श्रपणम् ।
११. पृथक्श्रपणे प्रकारकथनम् ।
१२. एकत्र श्रपणे प्रकारकथनम् ।
१३. श्रुतस्य हविष उदगुद्वासनं परिध्याधारानूयाजमामिधां परिधानम् इध्महोमस्तन्मन्त्रश्च ।
१४. तूष्णीमाचारहोमानन्तरमाग्नेयसौम्ययोराज्यभागयोर्होमविधिः ।
१५. पूर्वोक्ताज्यभागयोर्देशविधिः ।
१६. आज्यभागयोर्यज्ञचक्षुद्ररूपणम्, आज्यभागयोः प्रथममुत्तरतः पश्चाद् दक्षिणतश्च होमे उपपत्तिकथनम् ।
१७. आज्यभागयोर्मध्ये प्रधानाहुतिहोमः ।
१८. प्रत्यक्ततरं वा प्रधानाहुतिहोमः ।
१९. प्राक्सस्थमुदक्सस्थं वा हविर्होमः ।
२०. अग्नेरुत्तरपूर्वभागे सौविष्टकृतहोमः ।
२१. चतुरवतिनामदानक्रमः ।
२२. पश्चात्तिना जमदग्नीनामदानक्रमः ।

सूत्रम्.

वियपः.

२३. हविष उत्तरार्धात् सौविष्टकृतमेकमवदानं, पञ्चावत्तिनो द्विर-
वदानं, सर्वेषां द्विरभिधारणम् इत्यवदानसम्पत्तिः ।
२४. प्रधानावदान इव सौविष्टकृतेऽवदाने हविषां न प्रत्यभिधा-
रणम् ।
२५. सौविष्टकृतस्य हविषो होमे मन्त्रोपदेशः ।
२६. स्तीर्णे वहिषि प्रणीतापात्रनिनयनम् ।
२७. पाकयज्ञेषु पूर्णपात्रनिनयनस्यावभृथत्वरूपणम् ।
२८. उपदिष्टस्याङ्गजातस्य सर्वपाकयज्ञतन्त्रत्वम् ।
२९. हविश्शेषस्य दक्षिणात्कम् ।

नवमः खण्डः ।

१. पशुकल्पाधिकारः ।
२. शामित्रस्याग्नेरुत्तरतः संस्कृत्य प्रत्यङ्मुखमवस्थापितस्य पशोः
समन्त्रकमार्द्रपलाशशाखया पश्चादुपस्पर्शः ।
३. वीहियवमतीभिरद्भिः पुरस्तात् समन्त्रं प्रोक्षणम् ।
४. तास्वप्सु किञ्चित् पाययित्वा तस्य पशोर्दक्षिणे चाहौ शेषस्य
निनयनम् ।
५. अमन्त्रकं त्रिः प्रदक्षिणं पर्यग्निं कृत्वा पशोरुदङ्गनयनम् ।
६. नीयमानस्य पशोः पुरस्ताद् दीप्ताग्रस्य काष्ठस्य हरणम् ।
७. उल्मुकाग्निरेव शामित्र इति तस्य तस्मिन्नायतने प्रतिष्ठा-
पनम् ।
८. वपाश्रपणीभ्यां पशोरन्वारम्भणमध्वर्युस्थानीयस्य ।
९. तस्यान्वारम्भणं यजमानस्य ।
१०. पशोः संज्ञपनवपोद्धारवपाश्रपणप्रकाराः, शामित्रापासना-
ग्न्योः पर्यावर्तनेन प्रधानाग्नौ वपाहोमः ।
११. अत्रैवाग्नौ स्थालीपाकश्रपणम् ।
१२. पशोरेकादशावदानानि ।
१३. अवदानक्रमः, अवदानेभ्यः प्राक् स्थालीपाकहोमः ।
१४. अवदानैः सह स्थालीपाकहोमो वा ।

सूत्रम्. विषयः.

१५. प्रत्यङ्गं द्विद्विरवदानम् ।

१६. तूष्णीं हृदयश्लक्ष्णम् ।

दशमः खण्डः ।

१. चैत्ययज्ञे स्विष्टकृतः प्राग्गलिहरणम् ।
२. विदेशस्थस्यापि चैत्यस्य यागः ।
३. तदा पलाशवृक्षेण दूतं कारयित्वा तेन बलिहरणम् ।
४. समन्त्रकमुभौ पिण्डौ कृत्वा वीववस्य शिष्ययोरभ्याधाय तस्य वीवधस्य दूतस्कन्धे निधानम् ।
५. इमं बलिं चैत्याय हरेति पिण्डमेकमभिमृश्य निर्देशः ।
६. अयं तुभ्यमिति दूतपिण्डमभिमृश्य वचनम् ।
७. अन्तरा भयसम्भावनायां दूताय सङ्गादिदानम् ।
८. अन्तरा नौतार्याया नद्याः सत्त्वे ष्वरूपमलासुपात्रादिकं दूताय दत्त्वानेन तरितव्यमित्युपदेशः ।
९. धन्वान्तरिनामकचैत्ययज्ञे ब्रह्माग्न्योरन्तरा पुरोहिताय प्रथमं बलिहरणं पश्चाद् धन्वान्तरये । होमस्तु धन्वान्तरि-
मात्रस्य । विदेशस्थत्वे तु धन्वान्तरये सपुरोहितायैकः
पिण्डो दूताय द्वितीयः ।

सूत्रम्.

विषयः.

५. एकेषां भते द्वाभ्यामृग्भ्यां नस्तःकरणम् ।
६. पुंसवर्नानवलोभनयोः प्राजापत्यः स्थालीपाकः । तत्राज्यभागान्ते नस्तःकरणं, ततः शृतहविष्यहोमः समन्त्रं पत्न्या हृदयदेशस्पर्शश्च ।

द्वादशः खण्डः ।

१. सीमन्तोन्नयनस्य चतुर्थे मासि कर्तव्यता, आधारसंस्कारत्वात्त्रास्य प्रतिगर्भमावृत्तिः, पूर्वयोस्तु-गर्भसंस्कारत्वादावृत्तिः ।
२. सीमन्तोन्नयनस्य शुरुपक्षे पुंसवर्नेषु कर्तव्यत्वम् ।
३. तस्य पष्ठेऽष्टमे वापि मासे कर्तव्यता । तत्र समन्त्रकं होमविधानम् ।
४. शलाढुस्तवकेन त्रिषु स्थानेषु श्वेतवर्षया शलत्या कुशस्तम्वैश्च समन्त्रकं सीमन्तव्यूहनं त्रिधतुर्जा ।
५. वीणागाधिनोः संशासनं,
६. प्रैपक्रमः ।
७. गेयगाधावर्णनम् ।
८. यां नदीगुपजीवन्ति, तस्याः सम्नोवनं गेयगाथासु ।
९. पतिपुत्रवतीनां ब्राह्मणीनामुपदेशस्य यथावदनुष्ठानम् ।
१०. वृषभस्य दक्षिणात्वम् ।

त्रयोदशः खण्डः ।

१. जातकरणम् ।
२. जातस्योभयोः कर्णयोर्मेधाजननत्रयः ।
३. समन्त्रकमंमयोगभिमर्शनम् ।
४. नामकरणं, नामकरणशालश्च ।
५. नामलक्षणम् ।

सूत्रम्.

विषयः.

६. कामनाभेदेन नाम्नोऽक्षरनियमः ।
७. पुंसो नाम्नि युग्माक्षरत्वनियमः ।
८. स्त्रिया अयुग्माक्षरत्वम् ।
९. अस्मिन्नेव कालेऽभिवादनीयस्य नाम्नः समीक्षणं, तस्य चोपनयनपर्यन्तं मातापितृव्यतिरिक्तस्याज्ञेयत्वम् ।
१०. प्रोप्यागते पितरि पुत्रे वा पुत्रस्य शिरः परिगृह्य मूर्धनि त्रिरवधाय समन्त्रकं पितुर्जपः ।
११. कुमार्यां त्विदं सर्वममन्त्रकम् ।

चतुर्दशः खण्डः ।

१. अन्नप्राशनम् ।
२. अन्नाद्यकामनायां व्यञ्जनत्वेनाजमांसप्राशनम् ।
३. ब्रह्मवर्चसकामनायां तथा तित्तिरिमांसप्राशनम् ।
४. तेजस्कामस्य घृतसंस्कृतौदनप्राशनम् ।
५. अकामस्य दधिघृतमधुमिश्रान्नप्राशनम् ।
६. अन्नप्राशनमन्त्रः ।
७. कुमार्यां अमन्त्रकमन्नप्राशनम् ।

पञ्चदशः खण्डः ।

१. चौलकालः ।
२. उक्तकालेन सह यथाकुलधर्मं विकल्पः ।
३. ग्रीहियवमापतिलैः पृथक् पूर्णानां चतुर्णां पात्राणाममेरुत्तरतः स्थापनम् ।
४. अग्नेः पश्चान्मातुरुत्सङ्गे कुमारस्योपनिवेश्यत्वम् ।
५. धानडुहं गोमयं शर्मापर्णानि च पश्चादग्नेर्नये शरात्रे उपनिधातव्यानि ।
६. मातुर्दक्षिणतः कुशस्तम्भान्यादाय पितुरासनम् ।

सूत्रम्.

विषय .

७. पक्षान्तरे ब्रह्मण. कुशपिञ्जूलधारणम् ।
८. मन्त्रेण शीतोष्णजलमिश्रणम् ।
९. नवनीतं दधिकणान् वा गृहीत्वा तेन जलेन कुमारस्य शिर-
सस्त्रिः क्लेदनम् ।
१०. क्लेदनमन्त्रः ।
११. त्रयाणां त्रयाणां कुशपिञ्जूलानां, दक्षिणे केशपक्षे निधानं,
सकुशस्तम्बानां केशानां लौहेन क्षुरेण समन्त्रकं स-
न्धानं च ।
१२. तेन क्षुरेण सपिञ्जूलानां केशानां समन्त्रक प्रच्छेदः प्रथमः ।
१३. प्रच्छिन्नानां प्रागग्र्याणां सकुशपिञ्जूलानां केशानां शमीपर्णैः
सह मात्रे प्रदानं मात्रा तेषामानहुहे गोमये निधानं च ।
१४. एवं समन्त्रं द्वितीयतृतीयौ प्रच्छेदौ ।
१५. उक्तैः सर्वैर्मन्त्रैश्चतुर्थः प्रच्छेदः ।
१६. एवमुत्तरेऽपि केशपक्षे प्रागुक्तैर्मन्त्रैस्त्रयः प्रच्छेदाः । एवं
सप्तसु प्रच्छेदेष्वेकविंशतः कुशपिञ्जूलानां विनियोगः ।
१७. समन्त्रकं क्षुरधाराया नीचीनं मार्जनम् ।
१८. वपनं प्रति नापितस्य शासनम् ।
१९. यथाकुलधर्मं केशसन्निवेशनम् ।
२०. कुमार्यास्तूर्णीं वपनम् ।

पोडगः स्रण्डः ।

१. पोडशे वपं गोदानं चालयत् ।
२. मन्त्रेषु केशशब्दस्थाने श्मश्रुशब्दप्रक्षेपः ।
३. इह श्मश्रुमात्रक्लेदनम् ।
४. अत्र मन्त्रे मुखशब्दस्याधिकस्य प्रवेशनम् ।
५. केशश्मश्रुनखलोम्नागुदात्मन्धनाकर्णाय नापितस्य शास-
नम् ।

सूत्रम्.

विषयः.

६. आप्तुल्य वाग्यमनेनाहःशेषनयनम्, अनन्तरमाचार्यसकाशे
घरदानाय वाग्विसर्गः ।
७. गोमिथुनमाचार्यदक्षिणा ।
८. अपरेद्युरहनि संवत्सर व्रतादेशः ।

सप्तदशः खण्डः ।

१. अष्टमे वर्षे ब्राह्मणस्योपनयनम् ।
२. गर्माष्टमे वा ।
३. जन्मनो गर्माद्वैकादशे क्षत्रियस्य ।
४. तथा द्वादशे वैश्यस्य ।
५. त्रैवर्णिकानामुपनयनकालेष्वनुकल्पः ।
६. तस्य व्यतिक्रमे तेषां पतितत्वम् ।
७. तेषां प्रायश्चित्ताकरणे उपनयनादिनिषेधः ।
८. त्रैवर्णिकानामजिनभेदः उपनयनं यज्ञोपवीतधारणं च ।
९. वर्णभेदेन वस्त्रभेदः ।
१०. वर्णभेदेन मेखलाभेदः ।
११. वर्णभेदेन दण्डभेदस्तत्प्रमाणभेदश्च ।
१२. दण्डेषु कामचारो वा ।
१३. समन्वारब्धवति कुमारे होमानन्तरमग्नेरुत्तरत अचार्यस्या-
वस्थानम् ।
१४. कुमारस्य चाचार्याभिमुख्येनावस्थानम् ।
१५. उदकपूर्णे कुमारस्याञ्जली स्नाञ्जलिस्थमुदकं समन्त्रकम-
वक्षार्य समन्त्रकं कुमारस्य साहुष्ठपाणिग्रहणं प्रथमम् ।
१६. एवं द्वितीयं तृतीयं च समन्त्रकं पाणिग्रहणम् ।
१७. समन्त्रकं कुमारस्य सूर्यप्रदर्शनम् ।
१८. परिदानमन्त्रजप ।
१९. कुमारस्य 'युवा मुनामा' इत्यर्धचंद्रं प्रदक्षिणावर्तनम् ।

सूत्रम्.

विषयः.

२०. कुमारस्यांसदेशयोः पाणी गमयित्वा 'तं धीरास' इत्यर्धर्चेन
हृदयदेशस्पर्शः ।
२१. पुनरप्यग्निं परिसमूह्य तूष्णीं समिदाधानम् ।
२२. ब्रह्मचारिणस्तूष्णींदोमस्य च प्राजापत्यत्वेन प्रशंसा ।

अष्टादशः खण्डः ।

१. एकेषां मते समन्त्रकं समिदाधानम् ।
२. समिदाधानात् परमग्न्युपस्पर्शो मुखनिमार्जनं च ।
३. समिदाधानप्रशंसा ।
४. समन्त्रकमग्नेरुपस्थानम्, आचार्याभिवादनं सावित्र्युपदेश-
प्रार्थना च ।
५. सावित्र्युपदेशप्रकारः ।
६. यथाशक्ति सावित्रीं वाचयित्वा कुमारस्य हृदयदेशे समन्त्र-
कमूर्ध्वाङ्गुलेः पाणेरुपनिधानम् ।

एकोनविंशः खण्डः ।

१. कुमारस्य ब्रह्मचर्यादेशनम् ।
२. प्रतिवेदं द्वादशवार्षिकं ब्रह्मचर्यम् ।
३. ग्रहणान्तं वा ।
४. सायम्प्रातर्भिक्षाचरणम् ।
५. सायम्प्रातः समिदाधानम् ।
६. अप्रत्याख्यायिनि प्रथमभिक्षणम् ।
७. अप्रत्याख्यायिन्यां वा ।
८. भिक्षामन्त्रः ।
९. भिक्षान्तरग्रहणे मन्त्रविशेषः ।
१०. लब्धं भैक्षमाचार्याय निवेद्याद्दशैः शेषं यावत् स्थितिः ।
११. अनुप्रवचनार्थं ब्रह्मौदनं श्रपयित्वाचार्याय निवेदनम् ।
१२. 'सदसस्पतिमि'ति मन्त्रेण प्रथमदोमः ।

सूत्रम्.

विषयः.

१३. सावित्र्या द्वितीयहोमः ।
१४. तथा महानाम्न्यादिहोमः ।
१५. ऋषिभ्यस्त्वृतीयहोमः ।
१६. सौविष्टकृतश्चतुर्थहोमः ।
१७. ब्राह्मणभोजनानन्तरं वेदसमाप्तिवाचनम् ।
१८. घृतस्य कालनियमः ।
१९. व्रतान्ते मेधाजननाख्यकर्मकरणम् ।
२०. पलाशस्य कुशस्तम्बस्य वा त्रिः परिपेके मन्त्रवाचनम् इत्यु-
पनयनसमाप्तिः ।
२१. उपनयनेन व्रतादेशनव्याख्या ।
२२. एवमनुपनीतस्योपनयनम् ।
२३. प्रतिवेदमुपनयनपक्षे द्वितीयाद्युपनयने वक्ष्यमाणो विशेषः ।
२४. तत्र केशवपनस्य मेधाजननस्य च पाक्षिकत्वम् ।
२५. निरुक्तपरिदानाभावः ।
२६. निरुक्तकालस्य चाप्यभावः ।
२७. प्रकारान्तरेण सावित्र्या अनुवचनम् ।

विंशः खण्डः ।

१. प्रमाणपरिमाणाभ्यामन्यूतानतिरिक्तानामृत्विजां वरणम् ।
२. एकेषां मते कर्मसमर्थानामृत्विजां वरणम् ।
३. चतुर्षु ऋत्विक्षु प्रथमं ब्रह्मणो वरणमन्येषां पौर्वापर्यानियमश्च ।
४. सर्वेषां वरणस्य पाक्षिकत्वम् ।
५. शाखाविशेषे सदस्यस्य सप्तदशस्य वरणम् ।
६. तस्य कर्मोपद्रष्टृत्वम् ।
७. पक्षान्तरे होतुरेव प्राथमिकं वरणम् ।
८. होतुर्वरणमन्त्रः ।
९. ब्रह्मणो वरणमन्त्रः ।
१०. अन्येषां सदस्यान्तानां वरणमन्त्राः ।



सूत्रम्.

११. सर्वेषाम् ऋत्विजां वरणसमनन्तरं जप्यो मन्त्रः ।
१२. जापानन्तरं होतुः प्रतिज्ञा ।
१३. ब्रह्मणः प्रतिज्ञा ।
१४. इतरेषामपि यथादेशं प्रतिज्ञा ।
१५. याजयिष्यतः प्रतिज्ञानात् पूर्वं जपविशेषः ।
१६. अन्यस्मै दत्तस्य प्रतिश्रुतस्य चात्विज्यस्याकर्तव्यता ।
१७. अधीनकतोरप्यात्विज्यस्याकर्तव्यत्वम् ।
१८. नीचदक्षिणस्य बहुवित्तस्याप्यात्विज्याकरणम् ।
१९. व्याधितादीनामात्विज्याभावः ।
२०. सोमप्रवाकं प्रति प्रश्नाः ।
२१. कल्याणेषु याज्यादिषु कर्मणः कर्तव्यत्वम् ।
२२. ऋत्विजां स्त्रीमांसयोः प्रतिषेधः ।
२३. ऋत्विजां ऋत्विज्ये दक्षिणाग्निहोमानन्तरं गमनम् ।
२४. अनाहिताग्नेः ऋत्विजो मन्त्रान्तरेण शृङ्गाग्नी होमः ।

एकविंशः खण्डः ।

१. वरणानन्तरमृत्विजां मधुपर्काहरणम् ।
- २,३,४. उपस्थितस्य स्नातकस्य राज्ञ आचार्यादीनां च मधुपर्का-
हरणम् ।
५. मधुपर्के द्रव्यमिश्रणप्रकारः ।
६. आसनादिद्रव्येष्वेकैकस्य त्रिस्त्रिनिवेदनम् ।
७. उदगत्रे विष्टरे मधुपर्कस्य जपित्वोपवेशनम् ।
८. प्रक्षालनार्थं विष्टरमाक्रम्य स्थित्वा वा पादप्रसारणम् ।
९. ब्राह्मणाय प्रथमं दक्षिणपादप्रसारणम् ।
१०. शूद्राय सव्यपादप्रसारणम् इतरयोर्यथेच्छम् ।
११. अर्घ्यग्रहणमाचमनीयं गन्धमाल्यादिपरिग्रहश्च ।
१२. आह्वयमाणं मधुपर्कं दृष्ट्वा मन्त्रजपः ।

सूत्रम्.

विषयः.

१३. समन्त्रमञ्जलिना मधुपर्कग्रहण तदवेक्षणमनामिकाकनिष्ठि
काभ्यां त्रिः प्रदक्षिणमालोडनं पुरस्ताद्विमार्जनं च ।
१४. एवं दक्षिणपश्चिमोत्तरभागेषु निमार्जनम् ।
१५. मन्त्रेण मध्यात् त्रिरुद्गृह्य प्रथम प्राशनम् ।
१६. मन्त्रान्तरेण द्वितीयं प्राशनम् ।
१७. तथा तृतीयं प्राशनम् ।
१८. सर्वप्राशनप्रतिषेधः ।
१९. आ तृप्तेः पानप्रतिषेधः ।
२०. मधुपर्कोच्छिष्टस्योद्भुत्तया ब्राह्मणाय दानम् ।
२१. ब्राह्मणालाभे मधुपर्कस्याप्सु त्यागः ।
२२. सर्वप्राशनं वा ।
२३. आचमनीयजलेनान्वाचमनं प्रथमम् ।
२४. मन्त्रान्तरेण द्वितीयम् ।
२५. आचान्ताय गोर्निवेदनम् ।
२६. वधाभ्यनुज्ञायां जपित्वोद्भुत्तेति वचनम् ।
२७. उत्सृष्टुकामस्य जपित्वोद्भुत्तेति वचनम् ।
२८. मधुपर्के भोजनस्यामांसत्वनिषेधः ।

द्वितीयोऽध्यायः ।

प्रथमः सूत्रः ।

१. प्रतिसंवत्सरं श्रावणपौर्णमास्यां सर्पचलिः ।
२. - अक्षतसक्तुभिः पूर्णस्य नवकलशस्य दर्व्याश्च नवे शिष्ये
निधानम् ।
३. अक्षतान् धानाः कृत्वां तदर्धांशेऽसंस्कृतेन सर्पिपाकनम् ।
४. अस्तमिते श्रपितस्य स्थालीपाकस्य होमचतुष्टयम्, एक-
कपालस्य च पुरोडाशस्य सकृत् सर्वहोमः ।
५. अस्य पुरोडाशस्य घृतनिमज्जनमाविःपृष्टता वा ।

सूत्रम्.

- विषयः.

६. तस्य पुरोडाशस्य तेन घृतेन सह होमः ।
७. अक्तानां धानानां समन्त्रकमञ्जलिना होमः ।
८. अनक्तानां धानानां पुत्रादिभ्यो दानम् ।
९. कलशाद् दर्व्यां गृहीतानां सक्तूनां गृहस्य प्राच्यां दिशि
शुची देशे प्रक्षेपः ।
१०. बलिं प्रदक्षिणीकृत्य पश्चाद्भाग उपविश्योपांशु मन्त्रजपः ।
११. समन्त्रमानुपूर्व्येण पुत्रादीनां परिदानम् ।
१२. अन्तत आत्मनः परिदानम् ।
१३. कर्तृबल्योरन्तरा गमनप्रतिषेधः ।
१४. प्रत्यवरोहणपर्यन्तं सायम्प्रातर्बलिहरणम् ।
१५. एकेषां मते सर्वासामाहुतीनां तस्मिन्नेव दिने उपहरणी-
यत्वम् ।

द्वितीयः खण्डः ।

१. आश्वयुजपूर्णमास्यामाश्वयुजीकर्मणः कर्तव्यता ।
२. उक्तविधिना गृहमलङ्कृत्य पशुपतये स्थालीपाकं श्रपयित्वा
होमः ।
३. अञ्जलिना घृपातकहोमः स्विष्टकृतादि च ।
४. सजूरित्यादिभिस्त्रिभिर्मन्त्रैराहिताग्नेराग्रयणस्थालीपाकहोमः ।
५. अनाहिताग्नेरपि शालाग्नौ होमः ।

तृतीयः खण्डः ।

१. प्रत्यवरोहणकालः ।
२. गृहं पूर्ववदलङ्कृत्य पायसं श्रपयित्वा द्वाभ्यां मन्त्राभ्यां
होमः ।
३. अत्र होमे स्विष्टकृदभावः ।
४. अग्निं समीक्ष्य मन्त्रजपो हेमन्तध्यानं च ।

सूत्रम्.

विषय.

५. अग्नेः पश्चाद्भागे पलाशादिभिरलङ्कृतायां शय्यायामुपविश्य जपित्वा भार्यापुत्रादिभिः सह प्राक्शिरस उदङ्मुखत्वेन संवेशनम् ।
६. यथावकाशमितरेषां संवेशनम् ।
७. गृहिणः समीपे ज्येष्ठस्य तदनन्तर तत्कनिष्ठस्येति वा संवेशनक्रमः ।
८. मन्त्रविदां सौर्यस्वस्त्ययनादिमन्त्रजपः ।
९. शयनादुत्थाय प्रतिदिशं सकृन्मन्त्रजपः ।
१०. चतुर्थसहानात् पर सौर्यादिजपो ब्राह्मणभोजन स्वस्तिवाचन च ।

—
चतुर्थः खण्डः ।

१. हेमन्तशिशिरयोः कृष्णाष्टमीपुं चतसृष्वष्टकाकरणम् ।
२. एकस्यां वाष्टम्यामष्टका ।
३. पूर्वेषुः सप्तम्यां पितृभ्यो दानम् ।
४. ओदनकृसरपायसैश्चतुःशरावपरिमिततण्डुलकृतापूर्वा होम ।
५. पशुना स्थालीपाकेन वाष्टकाकरणम् ।
६. उभयोरसम्भवे घलीवर्दस्य यवसमुष्टिप्रदानम् ।
७. त्रयस्यासम्भवेऽग्निना कक्षदाहः ।
८. यवसदाने कक्षदहने चैषा मेऽष्टकेति मनसा ध्यानम् ।
९. उक्तैः कल्पैः शास्त्रान्तराविहितैर्वाष्टकाया अवश्यकर्तव्यत्वम् ।
१०. अस्या अष्टकाया एकेषां मते देवता विश्वेदेवाः ।
११. आग्नेयी वा ।
१२. सौर्या वा ।
१३. नक्षत्राणि वा ।
१४. रात्रिर्वा
१५. ऋतवो वा ।

सूत्रम्.

विषयः.

१६. पितरो वा ।
 १७. प्रजापतिर्वा ।
 १८. पशुकल्पे प्रोक्षणोपाकरणवर्जं पशुं संज्ञप्य वपाहोमः ।
 १९. पश्वङ्गस्थालीपाकस्यावदानानां स्थालीपाकान्तरस्य च सप्त
 होममन्त्राः ।
 २०. अष्टमी स्विष्टकृत आहुतिः ।
 २१. नवाचराणां ब्राह्मणानां भोजनम् ।

—
 पञ्चमः खण्डः ।

१. नवम्यामन्वष्टक्यम् ।
 २. अष्टकार्यमुपाकृतस्य मांसस्यैकदेशेन संस्कृतेनात्र ब्राह्मणभो-
 जनम् ।
 ३. अग्निप्रतिष्ठापनं परिस्तृते बर्हिषि नानाविधाना हविषामा-
 सादन च ।
 ४. अस्य कर्मणः पिण्डपितृयज्ञकल्पेन कर्तव्यत्वम् ।
 ५. मधुमन्थवर्जमवसादितानां हविषां होमो मधुमन्थेन सह
 पितृभ्यो दानं पिण्डनिपरणं च ।
 ६. तैरेव द्रव्यैः पिण्डरूपेण मातृपितामहीप्रपितामहीभ्यो
 दानम् ।
 ७. स्त्रीपिण्डेषु सुरायवाग्योरधिकतया दानम् ।
 ८. पिण्डद्वयपक्षे आयते द्वे रेखे, पिण्डपदपक्षे मण्डलाकाराः
 पङ्क्तेः लेखा ।
 ९. पूर्वस्यां रेखायां पूर्वासु वा तिसृषु रेखासु पित्रादीनां पिण्ड-
 दानम् ।
 १०. अपरस्यामपरासु वा स्त्रीणाम् ।
 ११. वर्षर्तौ कृष्णत्रयोदश्यां माघ्यावर्षनाम्नः कर्मणः कर्तव्यत्वम् ।
 १२. प्रतिमासमपरपक्षत्रयोदश्यां पूर्ववत् कर्मणः कर्तव्यत्वम् ।
 १३. पितृभ्यो देयस्य गन्धमाल्यादेरयुग्मसङ्घाकत्वम् ।

सूत्रम्.

वियपः.

१४. अष्टकादिषु नवावराणां ब्राह्मणानां भोजनम् ।
१५. यथाशक्त्ययुग्मसङ्ख्यानं वा ।
१६. आभ्युदयिकश्राद्धेषु युग्मसङ्ख्यानं ब्राह्मणानां भोजनम् ।
१७. अन्येषु श्राद्धेष्वयुग्मानां ब्राह्मणानां भोजनम् ।
१८. वृद्धिश्राद्धेषूपचारस्य प्रदक्षिणत्वमन्यत्राप्रदक्षिणत्वम् ।
१९. आभ्युदयिकेषु तिलस्थाने यवाः ।

पष्ठः खण्डः ।

१. रथारोहणाय समन्त्रकं पाणिभ्यामुभयोश्चक्रयोः पृथगभिमर्शः ।
२. तथा समन्त्रकमक्षाभिमर्शः ।
३. आरोहणमन्त्रस्तत्क्रमश्च ।
४. समन्त्रकं रश्मिसम्मर्शः ।
५. गमनसमये मन्त्रजपः ।
६. शकटाधारोहणेऽप्येवम् ।
७. शकटाद्यङ्गस्पर्शनमन्त्रः ।
८. नावारोहणमन्त्रः ।
९. नवरथारोहणे प्रसिद्धं वृक्षमविदासिनं हृदं वा प्रदक्षिणीकृत्य
फलवत्याः शाखाया आहरणम् ।
१०. कुटुम्बोपकारकस्यान्यस्य वाहरणम् ।
११. व्यवहारार्थित्वे व्यवहारस्थानगमनम् ।
१२. रथावरोहणक्रमो मन्त्रजपश्च ।
१३. प्रत्यर्घ्यभिक्रमणे मन्त्रजपः ।
१४. सूर्यास्तमये मन्त्रजपः ।
१५. उपःकाले मन्त्रजपः ।

सप्तमः खण्डः ।

१. गृहपरीक्षणम् ।
२. प्रशस्तभूमिलक्षणम् ।

सूत्रम्.

वियपः.

३. ओषधिवनस्पतिमत्याश्च भूमोः प्रशस्तत्वम् ।
४. कुशादिमत्याश्च प्रशस्तत्वम् ।
५. वास्तुगतानां कण्टकिक्षीरिवृक्षाणां समूलोत्पाद्यत्वम् ।
६. अपामार्गादीनामपि समूलोत्पाद्यत्वम् ।
७. सर्वत उच्चितायां मध्ये निम्नायां भूमौ गृहनिर्माणस्य प्रशस्तत्वं तत्र प्राच्यां, दिशि शयनीयस्य कर्तव्यता ।
८. पूर्वोक्तलक्षणसम्पन्नस्य वास्तुनः सर्वसमृद्धत्वम् ।
९. शयनीयस्योत्तरतो महानसम् ।
१०. एवं कृतस्य महानसस्य बहन्नता ।
११. उदीच्यां दक्षिणाश्रवणे देशे समानिर्माणं तत्फलं च ।
१२. अस्यां सभायां यूनां दोषावहत्वम् ।
१३. गृहमध्यदेशे कृतायाः सभायाः सर्वशुभावहत्वम् ।

अष्टमः खण्डः ।

१. वास्तुपरीक्षाक्रम ।
२. जानुमात्रं खातैः पांसुभिर्गर्तपूरणम् ।
३. आधिक्ये प्रशस्तत्वम् ।
४. समे निर्दोषत्वम् ।
५. न्यूने गर्हितत्वम् ।
६. अस्तामिते सूर्ये खातस्य गर्तस्य जलेन पूरणम् ।
७. उदिते सूर्ये किञ्चिच्छिष्टोदकं गर्तमुत्तममार्द्रं मध्यमं शुष्कं त्वधमम् ।
८. ब्राह्मणवास्तुप्रकारः ।
९. क्षत्रियवास्तुप्रकारः ।
१०. वैश्यवास्तुप्रकारः ।
११. एवं परीक्षितस्य वास्तुनो हलेन बहुशः कृद्वा समचतुरश्रीकरणम् ।
१२. दीर्घचतुरश्रीकरणं वा ।

सूत्रम्.

विषयः.

१३. त्रिः प्रदक्षिणीकृत्य समन्त्रं प्रोक्षणम् ।
 १४. मन्त्रान्तरेणाविच्छिन्नोदकधारया त्रिः प्रदक्षिणीकृत्य प्रो-
 क्षणम् ।
 १५. अवान्तरगृहेषु वंशप्रभेदस्याकर्तव्यता ।
 १६. स्थूणानां गर्तेषु शैवालविशेषाणां शैवलस्य च निघापनम् ।
 १७. एवं करणे फलश्रुतिः ।
 १८. मध्यमस्थूणागर्ते यवव्रीहियुतानामपां समन्त्रमासेचनम् ।
 १९. समन्त्रं मध्यमस्थूणाप्रतिष्ठापनम् ।

नवमः खण्डः ।

१. स्थूणायामाधीयमानस्य वंशम्यानुमन्त्रणम् ।
 २. सदूर्वासु चतसृषु शिलासु मणिकप्रतिष्ठापनम् ।
 ३. मणिकप्रतिष्ठापने मन्त्रान्तरोपदेशः ।
 ४. मणिकेऽपां समन्त्रमासेचनम् ।
 ५. व्रीहियवमतीभिरद्विर्वास्तुशान्तिः ।
 ६. तत्र हिरण्यमवधाय मन्त्रजपः ।
 ७. अगारमध्ये स्थालीपाकहोमो ब्राह्मणभोजनं स्वस्तिवाचनं च ।

दशमः खण्डः ।

१. नूतनगृहप्रवेशवदेव क्रयादिप्राप्तगृहस्यापि कर्मणः कर्तव्यता ।
 २. ब्रीह्यादिबीजानि स्थापयित्वा पश्चाद् गृहप्रवेशः ।
 ३. क्षेत्रकर्षणे ब्राह्म्याणि नक्षत्राणि ।
 ४. क्षेत्रे होमदिङ्गनिरूपणं, होमजपयोर्विकल्पः ।
 ५. प्रतिष्ठमानानां गवामनुमन्त्रणम् ।
 ६. आयतीनां गवामनुमन्त्रणम् ।
 ७. तत्रैव मन्त्रान्तरम् ।
 ८. गवां सङ्घातदर्शने मन्त्रजपः ।

तृतीयोऽध्यायः ।

प्रथमः खण्डः ।

- सूत्रम्. विषयः.
१. पञ्च महायज्ञाः ।
 २. तेषां नामानि ।
 ३. तेषां प्रत्येकं लक्षणानि ।
 ४. तेषामहरहः कर्तव्यता ।

द्वितीयः खण्डः ।

१. स्वाध्यायविधिः ।
२. स्वाध्यायाध्ययने नियमविशेषाः ।
३. ओङ्कारपूर्विकाणां व्याहृतीनां प्रथमं वक्तव्यत्वम् ।
४. पञ्च इत्यादिक्रमेण सावित्र्या अनुवचनम् ।
५. अनन्तरं वक्ष्यमाणस्य स्वाध्यायस्याध्ययनम् ।
६. तानि च ऋगादीनि पुराणान्तानि ।
७. तेषामध्ययने पयःप्रभृत्याहुतिभिरिव देवतानां तृप्तिकथनम् ।
८. तथा पितृणां तृप्तिकथनम् ।
९. देशकालाद्यनुरोधेन यावच्छक्यमध्ययनस्य कर्तव्यत्वम् ।
१०. अध्ययनसमापनमन्त्रः ।

तृतीयः खण्डः ।

१. प्राजापत्यतीर्थेन देवतातर्पणम् ।
२. तर्पयितव्यानां देवतानां परिगणनम् ।
३. दैवेन तीर्थेनपितर्पणम् ।
४. तर्पयितव्यानामृषीणां परिगणनम् ।
५. पितृभिः सह प्राचीनावीतिना तर्पयितव्यानां परिगणनम् ।
६. पितृतीर्थेन पितृस्तर्पयित्वा गृहमागत्य वैश्वदेवान्तेऽतिथिभ्यो दक्षिणादानम् ।

सूत्रम्.

विषयः.

७. उक्तनियमासम्भवे गौणेनापि कल्पेन ब्रह्मयज्ञस्यावश्यकर्त-
व्यता ।
८. आत्मनो देशस्य वाशुचितायामेव ब्रह्मयज्ञस्यानध्यायः ।

—
चतुर्थः खण्डः ।

१. अध्यायोपाकरणम् ।
२. तस्य च श्रावणे भाद्रपदे वा मासि श्रवणनक्षत्रे कर्तव्यत्वम्
३. श्रावणपञ्चम्यां हस्तनक्षत्रयोगे वा ।
४. नवभिर्मन्त्रैराज्यहोमः ।
५. अथ दधिमिश्रसक्तुहोमः ।
६. अध्ययनार्थं सावित्र्यादीनामग्न्यादीनां स्विकृतश्च होमो
दधिसक्तुप्राशनं मार्जनं च ।
७. जपे उपवेशनादिनियमः ।
८. व्याहृतीनामोम्पूर्वत्वम् ।
९. ओङ्कारपूर्वा सावित्रीं चार्धर्चेशश्चतुरभ्यस्य वेदारम्भः ।
१०. एवमुत्सर्गोऽपि केषाञ्चित् कर्मणां कर्तव्यत्वम् ।
११. पाणमासिकोऽध्ययनकालः, समावृत्तस्य ब्रह्मचारिकल्पेनाध्यय-
ननियमः ।
१२. ब्रह्मचारिणामाश्रमोक्तनियमेनाध्ययनम् ।
१३. समावृत्तस्य जायोपयमनम् ।
१४. तस्य प्राजापत्यत्वम् ।
१५. अध्ययनकाले पक्षभेदाः ।
१६. माध्यां पौर्णमास्यामेताभ्य एव देवताभ्यो हुत्वान्तेऽवगाहनम् ।
१७. देवतातर्पणम्
१८. आचार्याणां पितृणां च तर्पणम् ।
१९. अस्य कर्मण उत्सर्ग इति नाम ।

सूत्रम्.

विषयः.

पञ्चमः खण्डः ।

१. काम्यकर्मणः स्थाने पाकयज्ञः ।
२. पुरोडाशस्थाने चरुः ।
३. श्रौतकर्मफलस्य स्मार्तकर्मणापि लभ्यत्वम् ।
४. व्याधितादीनां पशुभिराहुतिभिर्होमः ।
५. अमनोज्ञस्वप्नदर्शने समन्त्रमादित्यौपस्थानम् ।
६. मन्त्रान्तरेण चोपस्थानम् ।
७. क्षुतादिषु मन्त्रजपः ।
८. अयाज्ययाजनादावाज्यहोमः ।

षष्ठः खण्डः ।

१. अव्याधितस्यास्तमयवेलायां स्वापे प्रायश्चित्तम् ।
२. तस्यैव सूर्योदयवेलायां स्वापे प्रायश्चित्तम् ।
३. सायंसन्ध्योपासनक्रमः ।
४. प्रातः सन्ध्योपासनक्रमः ।
५. गृहस्य कपोतोपहतौ प्रायश्चित्तम् ।
६. धनार्थिनो बहिर्जिगमिषायां होमो जपो वा ।
७. नष्टद्रव्याधिगमार्थं होमो जपो वा ।
८. पूर्वोक्तसूक्तेन मूढस्य जपहोमौ ।
९. मृदुरास्त्रप्रस्थाने, भयङ्करदेश्यासने, त्वं, पूर्वोक्तसूक्तेन, त्वपे, होमो वा ।

सप्तमः खण्डः ।

१. समावर्तमानस्य मणिकुण्डलादिद्रव्यसम्पादनमात्मायमार्चो-
र्याय च ।
२. उभयोरुक्तद्रव्यालाभे आचार्यमात्रस्य द्रव्यसम्पादनम् ।
३. समिदाहरणम् ।

सूत्रम्.

विषयः.

४. ब्रह्माद्यकामस्यार्द्रसमिदाहरणम् ।
५. ब्रह्मवर्चसकामस्य शुष्कसमिदाहरणम् ।
६. उभयकामस्यार्धशुष्कसमिदाहरणम् ।
७. गोदानम् ।
८. मन्त्राणामात्मार्थत्वेनोहः ।
९. स्नानं वस्त्रधारणं चक्षुषोरक्षणं च ।
१०. मणिकुण्डलधारणं ब्राह्मणस्य प्रथमं मुखे चन्दनानुलेपश्च ।
११. क्षत्रियस्य प्रथमं धातुश्चन्दनानुलेपनम् ।
१२. वैश्यस्योदरे ।
१३. स्त्रिया मुखे ।
१४. दूतानामूर्ध्वोः ।
१५. स्रग्चन्धनम् ।
१६. माल्यधारणप्रतिषेधः ।
१७. अवशेन मालेत्युच्चारणेऽपि पुनः अस्पृष्टमुच्चार्यैव धारणम् ।
१८. उपानच्छत्रधारणम् ।
१९. वैष्णवदण्डधारणम् ।
२०. कण्ठे मणिं धृत्योष्णीषं कृत्वा समन्त्रं समिदाधानम् ।
२१. पित्तमन्त्रेण हृत्वा होमममापनम् ।
२२. मधुपर्कपूजायै रात्रौ स्नातकस्य पितृगृहे वामः ।
२३. दक्षिणां दत्त्वा गुरुमनुजाप्य वा स्नानम् ।
२४. स्नातकप्रतानि ।
२५. तस्य प्रतिपिद्धानि कर्माणि ।
२६. स्नातकराशंसा ।

अष्टमः सर्गः ।

१. समावर्तमानस्य मन्मुद्धया गुरुनामग्रहणम् ।
२. वियुज्यवामाय शूर्वनुजाप्रार्थनम् ।
३. उषांशु मन्त्रजपः ।

सूत्रम्.

विषयः.

४. अनन्तरमाचार्यस्य जपविधिः ।
५. जप्यमन्त्रनिर्देशः ।
६. जपं समाप्य विवत्स्याव इति लौकिक्या वाचो विसर्गः ।
७. एव विसृष्टस्य समावृत्तस्य प्रशंसा ।
८. एवं समावृत्तस्य मार्गं प्रतिकूलपक्षिशब्दश्रवणे मन्त्रजपः ।
९. तथा मृगशब्दश्रवणे मन्त्रजपः ।
१०. मार्गं भये सति तां दिशं प्रत्युभयतोदीप्तस्योल्मुकस्य प्रक्षेपः ।
११. सर्वतो भयेऽष्टाभिराज्याहुतिभिर्होमः ।
१२. अथैशान्यां दिशि स्थित्वा मन्त्रजपः ।

—
नवमः खण्डः ।

१. पुरोहितस्य युद्धसन्नाहनम् ।
२. राजाधिरूढस्य रथस्य पश्चात् स्थित्वा मन्त्रजपः ।
३. समन्त्रं कवचप्रदानम् ।
४. तथा धनुर्दानम् ।
५. राज्ञो मन्त्रजपः ।
६. पुरोहितस्य मन्त्रजपः ।
७. इपुधिप्रदानम् ।
८. प्रस्थानसमये आचार्यस्य तिष्ठतो मन्त्रजपः ।
९. अश्वाभिमन्त्रणम् ।
१०. इष्ववेक्षणमन्त्रः ।
११. अङ्गुलित्रधारणमन्त्रः ।
१२. अथ सारथेर्मन्त्रजपः ।
१३. युद्धे प्रविशतो राज्ञो बहुभिर्मन्त्रैरन्वीक्षणम् ।
१४. सौपर्णमन्त्रनिर्देशः ।
१५. रथस्य प्रागादिमुखं प्रवर्तनम् ।

सूत्रम्.

विषयः.

१६. पुरोहितस्य समन्त्रं दुन्दुभिस्पर्शः ।
 १७. समन्त्रं पुरोहितस्येपुविसर्गः ।
 १८. युध्यमानेषु योधेषु पुरोहितस्य जपः ।
 १९. दुन्दुभिस्पर्शनादौ राज्ञः प्रेरण वा ।

—
 अथ चतुर्थोऽध्यायः ।

प्रथमः खण्डः ।

१. आहिताग्ने रोगसम्भवे ग्रामाद् बहिर्वासः ।
 २. तथाकरणे प्रयोजनकथनम् ।
 ३. ग्रामजनानामादरातिशयादरोगतासिद्धिः ।
 ४. जातारोग्यस्य सोमाद्यन्यतमेनेष्ठा गृहप्रवेशः ।
 ५. अनिष्ट्वापि गृहप्रवेशनानुज्ञा ।
 ६. आहिताग्नौ सस्थिते आग्नेय्या नैर्ऋत्यां वा गर्तखाननम् ।
 ७. आदहनास्थिनिधानोभयविधश्मशानलक्षणम् ।
 ८. तस्यैवान्यलक्षणम् ।
 ९. वास्तुपरीक्षावदत्रापि कण्टकिवृक्षादीनामुद्घासनम् ।
 १०. आदहनश्मशानस्य मध्योच्छ्रितत्वम् ।
 ११. पुत्राणां वपनप्रकारः ।
 १२. प्रभूतबर्हिराज्योपकल्पनम् ।
 १३. पृषदाज्यमिश्रणप्रकारस्तस्य विध्यत्रं च ।

—
 द्वितीयः खण्डः ।

१. अग्नेर्नयनम् ।
 २. यज्ञपात्रनयनम् ।
 ३. प्रेतस्य पृष्ठतः पुसा स्त्रीणा च प्रवयसामयुग्मसहचाकाना
 गमनम् ।
 ४. प्रेतस्य गोजुक्तशकटविशेषेण शिन्निकया वा नयनम् ।

सूत्रम्.

विषयः.

५. गोविशेषस्याजाविशेषस्य वानुस्तरणीत्वेन निर्देशः ।
 ६. पशोः सव्ये वाही रज्जुं बद्ध्वा प्रेतस्य पृष्ठतो नयनम् ।
 ७. मुक्तशिखानां पुत्रादीनां ज्यैष्ठ्यक्रमेण गमनम् ।
 ८. खानितस्य गर्तस्य त्रिरप्रदक्षिणं परिक्रमणं शमीशाखयोद-
 केन प्रोक्षणं च ।
 ९. खानिते गर्ते अग्नीनां निधानप्रकारः ।
 १०. प्रेतस्यान्तर्वेदि निधानम् ।
 ११. इध्मचितेश्वयनम् ।
 १२. तत्र प्रेतस्य संवेशनप्रकारः ।
 १३. पत्न्या उत्तरतः संवेशनम् ।
 १४. क्षत्रियस्य प्रेतस्योत्तरतः पत्न्या धनुपश्च संवेशनम् ।
 १५. देवरादिभिः समन्त्रं पत्न्या उत्थापनम् ।
 १६. वृपलेनोत्थापने कर्तुर्मन्त्रजपः ।
 १७. धनुरादाने मन्त्रजपः ।
 १८. वृपलेन धनुरादाने कर्तुर्मन्त्रजपः ।
 १९. आरोपितं धनुच्छित्त्वेध्मचितौ प्रक्षेपः ।

तृतीयः खण्डः ।

- १—११. प्रेतस्य सर्वेध्वङ्गेषु यज्ञपात्राणां निवेानम् ।
 १२. पिलवतां पात्राणां पृषदाज्येन पूरणम् ।
 १३, १४. द्युपदुपलादीनां पुत्रस्योपयोगार्थं गृह एव निक्षेपः ।
 १५. अनुस्तरणीपक्षे तस्या वपामुद्घृत्य समन्त्रं प्रेतस्य मुखशि-
 रसोः प्रच्छादनम् ।
 १६, १७. अनुस्तरण्या अङ्गानां प्रेतस्याङ्गेषु यथाक्रमं निधानम् ।
 १८, १९. ओदनपिण्डयोरपि हृदये निधानं, वृक्क्याभाव एव तदिति
 मतान्तरम् ।
 २०. सर्वाङ्गनिधानात् परमनुस्तरण्याश्चर्मणां प्रेतप्रच्छादनम् ।

सूत्रम्.

विषयः.

७. गृहाद् बंहिस्तमग्निं दीपयित्वा र्धरात्रपर्यन्तं पुण्यकथादीनां कीर्तनम् ।
८. अर्धरात्रात् परमविच्छिन्नाया उदकर्धाराया दक्षिणद्वारेण हरणम् ।
९. अथ तत्र तमग्निमुपसमाधाय तस्य पश्चिमे देशे आनहुहं चर्मास्तीर्य तत्र समन्त्रमारोहणम् ।
१०. मध्यमपरिधेः समन्त्रं परिधानं दक्षिणोत्तरयोश्चामन्त्रकम् ।
११. उत्तरतोऽश्मानमवस्थाप्य चतसृभिराज्याहुतिभिर्हुत्वा कौटुम्बिकानामीक्षणम् ।
१२. युवतीनां नेत्राञ्जनं ततो निर्गमनं च ।
१३. युवतीनां नेत्राञ्जनसमये समन्त्रं कर्तुरीक्षणम् ।
१४. कर्तुरन्येषां चाश्रमाभिमर्शनम् ।
१५. अथाग्निमादाय गृहं प्रवेष्टुं सर्वेषां परिक्रमणमविच्छिन्नोदकर्धारास्रावणमैशान्यां दिशि स्थित्वा मन्त्रजपश्च ।
१६. परिणेतव्यस्यानहुहो लक्षणम् ।
१७. तस्याग्नेर्महानसे चुल्ल्यां प्रतिष्ठापन सर्वेषां स्वे स्वे शयनस्थाने स्थित्वा नवेन वाससा प्रच्छाद्यासूर्योदयाज्जागरणम् ।
१८. उदिते सूर्ये मङ्गल्यसूक्तजपो होमो ब्राह्मणभोजनं दक्षिणादानं स्वस्तिवाचनं च ।

अष्टमः खण्डः ।

१. श्राद्धानां चातुर्विध्यम् ।
२. वरणीयब्राह्मणलक्षणं ब्राह्मणसङ्ख्या उपवेशनप्रकारः उपचारा अर्घ्यपरिकल्पनं च ।
३. अर्घ्यप्रदानं तन्मन्त्राश्च ।
४. प्रतिब्राह्मण सकृत् सकृदर्घ्यनिवेदनम् ।
५. तासामपामनुमन्त्रणम् ।

सूत्रम्.

विषयः.

६. अर्घ्यदानावाशिष्टानामपां प्रथमपात्रे समवनयनं मुखाञ्जनं च ।
७. अत्र स्तुतिनिन्दार्थगुभयोर्गाथयोरुदाहरणम् ।

—
नवमः खण्डः ।

१. गन्धादिदानम् ।
२. स्थालीपाकादुद्घृतस्यान्नस्याग्नौ करणार्थं ब्राह्मणप्रार्थना ।
३. अग्नौ कुरुष्वेत्यादिब्राह्मणाम्यनुज्ञा ।
४. पिण्डपितृयज्ञोक्तप्रकारेण होमः ।
५. आहिताग्न्यादेः पार्वणे पाणिहोमविधिः ।
६. पाणिहोमप्रशंसा ।
७. पाणिहोमपक्षे विशेषः ।
८. अग्नौ करणपक्षे विशेषः ।
९. श्रद्धया दाने प्रशंसा ।
१०. तृप्तेषु ब्राह्मणेपूभयोर्मन्त्रयोः श्रावणम् ।
११. तृप्तिप्रश्नप्रतिषेधनानन्तरं पिण्डार्थमन्नमुद्घृत्य शिष्टस्यान्नम्य
ब्राह्मणेभ्यो निवेदनम् ।
१२. भुक्तवत्स्वनाचान्तेषु पिण्डनिपरणम् ।
१३. केषाश्चिन्मते आचान्तेषु पिण्डनिपरणम् ।
१४. अनन्तरं समन्त्रमन्नविकिरणं स्वधोक्त्यनन्तरं पितॄणां वि-
सर्गः ।

—
दशमः खण्डः ।

१. शूलगवाख्यरुद्रयज्ञः ।
२. शूलगवस्य कालः ।
३. तस्य नक्षत्रविशेषः ।
४. यूयश्चेष्टस्य पुद्गवस्यापादानम् ।
५. गोरक्षणम् ।

सूत्रम्-

विषयः.

६. तस्यैव लक्षणान्तरं केपाश्चिन्मते ।
७. कृष्णस्याप्यारोहवतो ग्रहणम् ।
८. तस्य गोरभिपेकः ।
९. समन्त्रं शूलेनाङ्कयित्वात्सर्गो यावदन्तपतनम् ।
१०. ग्रामाद् वहिर्यज्ञिये देशे शूलगर्वविधानज्ञेन होमस्तस्य वृद्धस्य पशोर्यूपे चन्धनं रुद्राय नियोगश्च ।
११. पशुकल्पोक्तवत् प्रोक्षणादि ।
१२. विशेषवर्णनप्रतिज्ञा ।
१३. मृन्मयपात्रेण पर्णेन वा वपाहोमस्य कर्तव्यत्वम् ।
१४. वपाया अवदानानां स्थालीपाकस्य च हरायेत्यादिभिर्द्वादशभिर्नामभिः स्वाहाकारान्तो वपाहोमः ।
१५. उग्रायेत्यादिभिः षड्भिर्वा ।
१६. रुद्राय स्वाहेति वा ।
१७. होमानन्तरं स्विकृतः पूर्वं चतसृषु दिक्षु बलिहरणम् ।
१८. बलिहरणे दिशां नामनिर्देशः ।
१९. चतुर्भिः सूक्तैश्चतसृषां दिशामुपस्थानम् ।
२०. अन्येष्वपि रुद्रयज्ञेषु दिशामुपस्थानम् ।
२१. तुपादीनामसौ प्रहरणम् ।
२२. पशोश्चर्मणोपानदादिकरणम् ।
२३. अग्नेरुत्तरतः समन्त्रं पशोः शोणितनिनयनम् ।
२४. सज्ञपनदेशस्थितस्य रुधिरादेः समन्त्रं मर्षेभ्यो निवेदनम् ।
२५. तस्य सर्पैर्हरणम् ।
२६. रुद्रस्य सर्वात्मकत्वप्रशंसा ।
२७. याजयितुर्यजमानस्य च ज्ञात्वानुष्ठाने प्रशंसा ।
२८. रुद्रप्रसादेन यजमानस्याकुतश्चिद्भयत्वम् ।
२९. पुत्रादीनामस्मिन् कर्मण्यन्वयप्रतिषेधः ।
३०. हुतशेषप्राशनस्य स्वस्त्ययनत्वम् ।

सूत्रम्.

विषयः.

३१. उक्तस्य शूलगवस्य सर्वकामफलप्रदत्वम् ।
 ३२. सर्वथास्य कर्मणः सकृत् कर्तव्यत्वम् ।
 ३३. यजमानप्रशंसा ।
 ३४. मङ्गल्यसूक्तं जपित्वा गृहस्य प्रत्यागमनम् ।
 ३५. पशूनां रोगेऽस्यैव देवस्य यष्टव्यत्वम् ।
 ३६. शूलगवस्य स्थाने सर्वहुतः स्थालीपाकः ।
 ३७. होमानन्तरं धूमस्पर्शार्थं गवामानयनम् ।
 ३८. मङ्गल्यं सूक्तं जपित्वा पशूनां मध्ये प्रवेशः ।
 ३९. शौनकाचार्यनमस्कारः ।

इति चतुर्थोऽध्यायः ।

सूत्रम्. विषयः.

- २१.. प्रणीतानुमन्त्रणम् ।
२२. सव्यं जानु निपाल्य चतमृभिराज्याहुतिभिर्दक्षिणाग्रौ होमः ।
२३. पञ्चम्या आज्याहुतेः प्रेतस्योपरि होमः ।

चतुर्थः खण्डः ।

१. अग्निप्रज्वालनार्थं परिकर्मिणां युगपत् प्रेरणम् ।
२. आहवनीयस्य प्रथमं प्रज्वलने स्वर्गप्राप्तिः ।
३. तथा तत्पुत्रस्येह संसिद्धिः ।
४. गार्हपत्यदक्षिणाग्न्योः प्रज्वलने फलविशेषः ।
५. सर्वेषां युगपत् प्रज्वलने समृद्ध्यतिशयः ।
६. दहमानप्रेतानुमन्त्रणम् ।
७. एवं विदुषा पुत्रेण दाहे फलश्रुतिः ।
८. एवं संस्कृत्य प्रेतस्य जलपूर्णाञ्जानुदम्नाद् गर्तान्निष्क्रम्य धूमोद्गमसमय एव स्वर्गप्राप्तिः ।
९. मन्त्रं जपित्वा प्रेतमनवेक्ष्य गमनम् ।
१०. तटाकादौ सकृदुन्मज्ज्य प्रेताय जलाञ्जलिं दत्त्वा शुष्काणि वासांसि परिधाय दिवा चेदानक्षत्रदर्शनाद् रात्रौ चेदा-सूर्यदर्शनात् सद्दीभूयावस्थानम् ।
११. दृश्यमाने नक्षत्रे सूर्ये वा कनिष्ठादिक्रमेण भ्रामप्रवेशः ।
१२. गृहं प्राप्याश्मादीनां द्वारदेश एवोपस्पर्शः ।

पञ्चमः खण्डः ।

१. अस्मिन्नहोरात्रे गृहेऽन्नादिपाकप्रतिषेधः ।
२. अपरेषुरारभ्य विरात्रमक्षारलवणभोजनम् ।
३. महागुरुमृतौ द्वादशरात्रमिति मुख्यः कल्पः, विरात्रमिति च गौणः ।
४. सपिण्डानां दशाहं दानांध्ययनादिनिषेधः ।

सूत्रम्. विषयः.

५. असपिण्डगुरुमृतावप्येवम् ।
६. सपिण्डास्वप्रत्तासु स्त्रीषु त्रिरात्रम् ।
७. महागुरुव्यतिरिक्ताचार्यैर्वपि ।
८. समानोदकेष्वपि ।
९. प्रत्तस्त्रीदन्तजातादिष्वेकाहम् । -

पष्ठः खण्डः

१. अस्थिसञ्चयनकालः ।
२. शुभे कुम्भे पुंसोऽस्थिसञ्चयनम् ।
३. अलक्षणे कुम्भे स्त्रिया अस्थिसञ्चयनम् ।
४. सचेतुनियमः ।
५. क्षीरोदकेनायतनप्रोक्षणम् ।
६. अङ्गुष्ठोपकनिष्ठिकाग्यामस्थ्यादायाशब्द कुम्भे निधानम् ।
७. आपादतलादस्थना यथाक्रममादानम् ।
८. अस्थिकुम्भस्य गते निक्षेपः ।
९. कपालेन कुम्भमपिधाय जपित्वा पांसुभिरवकीर्य श्मशानात् प्रत्याव्रज्य स्नात्वा प्रेताय श्राद्धदानम् ।

सप्तमः खण्डः ।

१. पित्रादीनां गुरुजनानामुपर्युपरि मरणसम्भवेऽमायां शान्तिकर्मविधिः ।
२. प्रागुदयाद् गृहोपकरणानां पचनामेश्च दक्षिणस्यां दिश्युत्सर्गः ।
३. तमसि यत्रकुरापि प्रक्षिप्य त्रिरप्रदक्षिण परिक्रमणम् ।
४. ततः पृष्ठतोऽनवेक्ष्य पुनराव्रज्य स्नात्वा वपनविधिः ।
५. नवानां मणिकादीनामुपकल्पनम् ।
६. अग्निवैलायां समन्त्रमरणेरग्निजननम् ।

॥ श्रीः ॥

आश्वलायनगृह्यसूत्रम् ।

अनाविलाख्यया श्रीहरदत्ताचार्यमिश्रविरचितया
वृत्त्या समेतम् ।

उक्तानि वैतानिकानि । गृह्याणि वक्ष्यामः ॥ १ ॥

नमो रुद्राय यद् गृह्यमाश्वलायननिर्मितम् ।

क्रियते हरदत्तेन तस्य वृत्तिरनाविला ॥

द्विप्रकाराणि कर्माणि श्रुतिलक्षणान्याचारलक्षणानि च । तत्र उक्तानि वैतानिकानि वितानैरग्निभिः साध्यानि श्रुतिलक्षणानि कर्माणि । अथेदानीं गृह्याणि वक्ष्यामः । गृहाश्रमे भवोऽग्निर्गृह्यः । वक्ष्यति च “पाणिग्रहणादि गृह्यं परिचरेत्” इति । यस्मिन्नग्नौ पाणिं गृह्णीयात् स गृह्य इति च्छन्दोगाः । इह तु तत्साध्यानि कर्माणि विवक्षितामि । यद्यप्युपनयनादौ लौकिकोऽग्निः, रथारोहणादिष्वग्निरेव नास्ति, तथापि सर्वाण्येव स्मृत्याचारलक्षणानि कर्माणि गृह्याणीत्युच्यन्ते भूम्ना । किं प्रयोजनं सूत्रस्य । गृह्याणां कर्मणामधिकारः । तेन वक्ष्यमाणेषु कर्मसु सति सम्भवे गृह्योऽग्निः गृहस्थश्चाधिकारीति सिद्धम् । अथ गृह्याणि वक्ष्याम इत्येवाधिकारे सिद्धे उक्तानि वैतानिकानीत्युक्तानुभाषणं

१. 'घनानि' ग. पाठ २. 'दी चामि' घ. पाठ. ३. 'पु चामि' ग. पाठ. ४. 'णुच्य' द. स. ग. पाठ. ५. 'नी न भू' फ., 'न्ते नासा' ग. ग. पाठ. ६. 'नीति भा' घ. पाठ.

वक्ष्यमाणेषु तदपेक्षाप्रदर्शनार्थम् । तेन तत्र याः परिभाषाः
 “तस्य नित्याः प्राञ्चश्रेष्ठा” इत्यादयः, तासां वक्ष्यमाणेष्वपि
 प्रवृत्तिर्भवति । प्रकरणभेदाद्धि न प्राप्नोति ॥ १ ॥

त्रयः पाकयज्ञाः ॥ २ ॥

पाकगुणका यज्ञाः पाकयज्ञा इति विज्ञायमाने
 आज्यहोमेषु “पाकयज्ञानामेतत्तन्त्रम्” इत्येष विधिर्न व-
 र्त्तते । तस्मादल्पवचनः पाकशब्दः, यथा योऽस्मौत् पा-
 कतरं इति । प्रशंसावचनो वा, यथा तं पाकेन मनसापश्य-
 मभित इति । अल्पायास्साध्यत्वादल्पत्वम् । महाफलत्वात्
 प्रशस्तत्वं । वक्ष्यति च “अथ काम्यानां स्थाने काम्याः”,
 “चरवः”, “तानेव कामानामोति” इति । ते पाकयज्ञास्त्रयः
 त्रिविधा इत्यर्थः ॥ २ ॥

तौ एव विधा लक्षणेन दर्शयति —

हुता अग्नौ हूयमानाः अनग्नौ प्रहुता ब्राह्मणभोजने
 ब्रह्मणिहुताः ॥ ३ ॥

हूयमानाः क्रियमाणा इत्यर्थः । नहि पाकयज्ञाः सर्वे
 हूयन्ते । हुता नाम पाकयज्ञाः पार्वणादयः । अनग्नौ प्रहुताः

१. 'र्न प्रव' क. ख. ग. पाठः. २. 'था अहेदैधिपव्यो दत्-
 स्तिष्ठेते तत्र यो' ग, 'था अहेदैधिपव्येति यो' घ. पाठः. ३. 'स्म' क.
 घ. पाठः. ४. 'रेति च । प्र' घ. पाठः. ५. 'न्ति' स. पाठः. ६.
 'ख प्र', ७. 'ख च । व', ८. 'ति अ' घ. पाठः. ९. 'व इ'
 क. स. ग. पाठः. १०. 'तानेरेभिधेन लक्षणेन सह द' ग. पाठः.
 ११. 'ज्ञा हू' क. स. ग. पाठः.

अनमौ क्रियमाणाः प्रहुता नाम पाकयज्ञाः बलिहरण-
ब्रह्मयज्ञादयः । ब्राह्मणभोजने ब्रह्मणिहुताः । यत्र ब्राह्मणभो-
जनमेव यत्र च ब्राह्मणभोजनमधिकं ते ब्रह्मणिहुताः आति-
थ्यपार्वणश्राद्धादयः । त्रैविध्योपदेशस्य प्रयोजनं “पाकयज्ञा-
नामेतत्तन्त्रमि”ति वक्ष्यते । तद् यादृशेषु पाकयज्ञेषु तन्त्रं स-
माम्नातं तादृशेष्वेव यथा स्यात् । कीदृशे च तत् सामा-
म्नातं, हुते । तस्माद्हुतेष्वेव तस्य तन्त्रस्य प्रवृत्तिः । तेन
सर्पबल्यादाववदानधर्मो न भवति । ब्राह्मणभोजने निर्वा-
पप्रोक्षणादयो न भवन्ति ॥ ३ ॥

देवतामुद्दिश्य द्रव्यत्यागो याग । स च ब्रह्मयज्ञादिषु नास्ति । तत्
कथमेतेषु यज्ञशब्द इत्याशङ्क्य तेषां यज्ञत्वमुपपादायितुमृच उदाहरति —

अथाप्यृच उदाहरति यः समिधा य आहुती यो वेदेनेति ॥

तत्राधिकपादग्रहणात् तृचस्य ग्रहणे प्राप्ते तृतीयार्थवि-
रोधान्न गृह्यते । ऋच इति बहुवचनं वक्ष्यमाणापेक्षम् ।
यो मर्तो मर्त्यः समिधा अग्नये विभक्तिव्यत्ययः अग्निं ददाश
दाशतिर्दानकर्मान्यत्र इह तु प्रीणने द्रष्टव्यः प्रीणाति ।
य आहुती तृतीयैकवचनस्य पूर्वसवर्णदीर्घः यश्चाहुत्याग्निं
प्रीणाति । यो वेदेन यश्च वेदेनाग्निं प्रीणाति । यो नमसां यश्च
नमस्कारेणाग्निं प्रीणाति । यच्छब्दश्रुतेस्तच्छब्दोऽध्याहार्यः ।

१. 'ता व', २ 'य उदाहरण गा' क. स. ग. पाठ . ३. 'ता
नाम । आ' ग, 'ता नाम पाकयज्ञा । आ' घ. पाठ . ४. 'ए' ग. घ. पाठ .
५. 'व तन्त्र' घ. पाठ ६ 'म' ग पाठ . ७. 'जज्ञब्दत्व' घ. स. पाठ .
८. 'सा अग्नये ददाशेत्यपेक्ष्यते । यश्च' ग. घ पाठ .

सः स्वध्वरः स सर्वोऽपि शोभनयज्ञः, न केवलं य आहुत्या प्रीणाति स एव । किञ्च तस्येत् तस्यैव अर्वन्तः अश्वा रंह-
यन्ते गमयन्ति कं रथम् आशवः क्षिप्रगामिनः । द्युम्नि-
तमं द्युम्नमिति हिरण्यनाम अतिशयेन धुम्रवत् द्युम्नित-
मम् । एवंभूतं यज्ञोऽपि तस्यैव । तस्य देवकृतमंहः व्यसनं
कुतश्चनापि न नशत् न व्याप्नोति मर्त्यकृतं चाहो न नशद्
इत्यृग्व्यस्यार्थः ॥ ४ ॥

समिधमेवापि श्रद्धधान आदधन्मन्येत यज इ-
दमिति नमस्तस्मै य आहुत्या यो वेदेनेति विद्ययैवाप्य-
स्ति प्रीतिस्तदेतत्पश्यन्नृपिरुवाच । अगोरुधाय गविपे
द्युक्षाय दस्म्यं वचः । घृतात् स्वादीयो मधुनश्च वोच-
तेति । वच एव स इधं घृताच्च मधुनश्च स्वादीयोऽस्ति
प्रीतिः स्वादीयोऽस्त्वित्येव तदाह । आ ते अग्न ऋचा
हविर्हृदा तष्टं भरामासि । ते ते भवन्तूक्षण ऋपभासो
वशा उतेति । एत एव स उक्षाणश्च ऋपभाश्च वशाश्च
भवन्ति । य इमं स्वाध्यायमधीयत इति यो नमसा स्व-
ध्वर् इति नमस्कारेण वै खल्वपि न वै देवा नमस्कार-
मति यज्ञो वै नम इति हि ब्राह्मणं भवति ॥ ५ ॥

एवापिशब्दावल्पतां द्योतयतः । कैनिष्ठामात्रं हि समित्
तामपि श्रद्धधानो भूत्वा आदधत् पुरुषः यज इदमिति मन्येत
याग एवायं मया क्रियत इति मन्येतेत्यर्थः । सूत्रकारोऽपि तं
नमस्यति नमस्तस्मै । दृष्टश्चैवंविधः प्रासङ्गिकोऽन्यत्रापि

नमस्कारः । यथा आर्षानुक्रमण्यां — “नमोऽग्निभ्यस्त्ववो-
धि” इति । तदेवं यः समिधा ददाश सः स्वध्वर इति व्याख्या-
तम् । य आहुतीति व्याचष्टे — य आहुत्या । तृतीयैकत्रचनस्य
पूर्वसवर्णदीर्घ इति व्याख्यातम् । यो वेदेनेति व्याख्या-
तुमुपादानं, व्याचष्टे — विद्ययैत्राप्यस्ति प्रीतिः । दाशतिः
प्रीत्यर्थ इत्यनेन दर्शितम् । तदेतत् पश्यन्नृपिरुवाच तदेत-
दनन्तरोक्तमर्थरूपं पश्यन्नृपिर्वैश्वो विश्वमना उवाच । अ-
गोरुधाय गविपे द्युक्षाय दस्म्यं वचः । घृतात् स्वादीयो मधु-
नश्च वोचतेति । स्तुनिलक्षणां गां वाचं यो न निरुणद्धि तस्मै
अगोरुधाय गविपे गामिच्छते द्युक्षाय द्युःस्थानाय दस्म्यम्
अनुरूपं स्तुतिलक्षणं वचः घृताद् मधुनश्च स्वादीयः स्वादुतरं
दर्शनीयं वोचत ब्रूत हे मदीया ऋत्विजः पुत्रपौत्रा वा । अत्र
तृतीयं पादमर्थतो व्याचष्टे — वच एव म इदं घृताच्च मधुनश्च
स्वादीयोऽस्ति प्रीतिः स्वादीयोऽस्त्वित्येव तदाह । मम स्व-
भूतमिदं वच एव घृताच्च मधुनश्च स्वादीयोऽस्तिवति यद् एतदे-
वानेन पादेन ऋपिराहेत्यर्थः । न केवलं घृताच्च मधुनश्च, मां-
सादपि स्वादुतरामिति दर्शयितुमृगन्तरमुदाहरति — आ ते
अन्न ऋचा हविर्हृदा तष्टं भरामसि । ते ते भवन्तूक्षण ऋप-
भासो वशा उतेति । हे अग्ने! ते तुभ्यं हृदा तष्टं हृदयेन चि-
कीर्षितं हविः ऋचा ऋग्रूपेण आभरामसि आहरामो वयम् । ते,
हविरपि परामृशतस्तच्छब्दस्योक्षादिभिः सामानाधिकरण्याद्धि-

१. ‘ति ददाश स स्वध्वर इति व्या’ क. स. ग. पाठ. २. ‘म’,

३. ‘ष्टे अत्र वि’ ग. पाठ. ४. ‘र्ष’ क. पाठ.

ङ्गवचनभेदः, तादृग्रूपं हविः ते तव उक्षाण ऋषभाश्च व-
शाश्च भवन्ति । वन्ध्या गावो वशाः । व्याचष्टे — एत एव
म उक्षाणश्च ऋषभाश्च वशाश्च भवन्ति । भरद्वाजस्यैषा—
य इमं स्वाध्यायमधीयत इति । चलोपोऽत्र द्रष्टव्यः । ये
चेमं स्वाध्यायमधीयत इति । न केवलं भरद्वाजस्यैव, किं
तर्हि, अन्येऽपि य इमं स्वाध्यायमधीयते तेषामपि एते
उक्षाण ऋषभाश्च वशाश्च भवन्ति, द्रष्टव्यतिरिक्तानामप्य-
ध्ययनमात्रेण भवन्तीत्यर्थः । यो नमस्ता स्वध्वर इति व्याख्ये-
योपादानं, व्याचष्टे — नमस्कारेण वै खल्वपि । अस्ति प्रीति-
रित्यपेक्ष्यते । एतदेवोपपादयति — न वै देवा नमस्कारमति ।
वै प्रसिद्धौ । न खलु देवा नमस्कारमतिक्रामन्ति । “यज्ञो वै
नम” इति हि ब्राह्मणं भवति । ततश्च यथा यज्ञं नातिक्रा-
मन्ति, एवं नमस्कारमपीति ॥ ५ ॥

इति हरदत्ताचार्यमिश्रकृतायामाश्वलायनगृह्यवृत्तौ

प्रथमः खण्डः ।

अथ द्वितीयः खण्डः ।

अथ सायं प्रातः सिद्धस्य हविष्यस्य जुहुयाद-
ग्निहोत्रदेवताभ्यः सोमाय वनस्पतयेऽग्नीषोमाभ्यामिन्द्रा-
ग्निभ्यां व्यावापृथिवीभ्यां धन्वन्तरय इन्द्राय विश्वेभ्यो
देवेभ्यो ब्रह्मणे स्वाहेति ॥ १ ॥

अथेमानि गृह्याणि विधीयन्ते, यानि प्राक् प्रतिज्ञा-
तानि इत्यथशब्दस्यार्थः । सायंशब्दो रात्रेरुपक्रमे प्रसिद्धः

१. 'र नाति' ख ग. पाठ. २. 'पि नातिक्रा(मति) ॥ ३.
'नीत्यर्थः' क. पाठ.

प्रातःशब्दश्चाहः । इह तु कृत्स्नां रात्रिं कृत्स्नं चाहः
 प्रतिपादयतः । सिद्धस्य भोजनार्थं पक्वस्य । तेनाशक्त्यादिना
 भोजनलोपे वैश्वदेवमेतन्न भवति, भोजनीयस्यान्नस्य संस्का-
 रोऽयमिति कृत्वा । केचित्तु पुरुषसंस्कार उभयसंस्कारो वेति
 वदन्तो भोजनलोपेऽपि कुर्वन्ति । हविष्यस्येति वचनं व्य-
 ज्ञनानां मा भूदिति । यदा त्वहविष्यमेव कोद्रवादि भोज्य-
 त्वेनोपस्थितं भवति, तदा आपस्तम्बेनोक्तं द्रष्टव्यम् — “अ-
 हविष्यस्य होमः उदीचीनिमुष्णं मस्मापोह्य तस्मिञ् जुहुयात्
 तद्भुतमहुतं चे”ति । अग्निहोत्रदेवताभ्यः, नायं मन्त्रः अग्निहो-
 त्रदेवताभ्यः स्वाहेति होम इति, किं तर्हि, विधिः, अग्निहोत्रे
 या देवतास्ताभ्यो होमः कर्तव्य इति । तत्र यद्यप्यग्निहोत्रशब्दो
 द्रव्ये कर्मणि च वर्तते, तथापि न द्रव्यदेवता गृह्यन्ते “रौद्र-
 ङ्गविसद्” इत्यादयः षोडश, तासामभोक्तृत्वात् । याः पुनः
 कर्मदेवता “अग्निर्गृहपतिरि”त्याद्याः, ता अपि न गृह्यन्ते,
 अनित्यत्वात् । नहि ताः श्रुतावुपदिश्यन्ते । तथाच “तस्य
 वा एतस्याग्निहोत्रस्य सप्त च शतानि विंशतिश्चे”त्यत्र ता न
 गण्यन्ते । तस्मादग्निहोत्रे या देवतास्ताभ्यो होमः कर्तव्य
 इति । तस्माद् अग्नये स्वाहा प्रजापतये स्वाहा इति सायम् ।
 सूर्याय स्वाहा प्रजापतये स्वाहा इति (होमः प्रातः) । सोमाय
 वनस्पतये । वनस्पतिः प्रधानभूतोऽपि दृष्टः पशुदेवताभ्यो व-
 नस्पतिमनन्तरमिति । गुणभूतश्च सोमो वनस्पतिः सविता
 सत्यप्रसव इति । इह तु गुणभूत इत्युपदेशः । तस्मादे-
 काहुतिर्ब्रह्मणे स्वाहेति । स्वाहाकारान्तैर्मन्त्रैरित्येव सिद्धे स्वा-

हेति वचनमुत्तरार्थम् । स्वाहेत्यथ बलिहरणमिति अहो-
मत्वाद्धि न प्राप्नोति ॥ १ ॥

अथ बलिहरणमेताभ्यश्चैव देवताभ्योऽद्भ्य ओ-
पधिवनस्पतिभ्यो गृहाय गृहदेवताभ्यो वास्तुदेवताभ्य
इन्द्राय इन्द्रपुरुषेभ्यो यमाय यमपुरुषेभ्यो वरुणाय
वरुणपुरुषेभ्यः सोमाय सोमपुरुषेभ्य इति प्रतिदिशं
ब्रह्मणे ब्रह्मपुरुषेभ्य इति मध्ये विश्वेभ्यो देवेभ्यः स-
र्वेभ्यो भूतेभ्यो दिवाचारिभ्य इति दिवा । नक्तंचारि-
भ्य इति नक्तम् । रक्षोभ्य इत्युत्तरतः ॥ २ ॥

-एताभ्यश्चैवेति । याः पूर्वोक्ता देवताः ताभ्यश्च याश्च
वक्ष्यन्ते अत्रादयो वास्तुदेवतान्तास्ताभ्यश्च पञ्चदशभ्यः ।
प्रागपवर्गम् । एवकारः पौनर्वचनिकः, याभ्यो होमस्ताभ्य एव
बलिरपि । गृहदेवताभ्य इति नायं विधायकः, गृहे या देवता
वास्तुविद्याप्रसिद्धाः ताभ्यो बलिरिति, वास्तुदेवताभ्य इति
पृथग्वचनात् । तस्मान्मन्त्रोऽयम् । प्रतिदिशमिति प्रधान-
दिशां चतसृणां ग्रहणम्, इन्द्रादीनां चतुर्णामुपदेशात् । पुरु-
षास्तु तेन तेन समानदिशः । कस्य पुनः प्रतिदिशम् । पूर्वकृ-
तानां बलीनामिति केचित् । यत्रकुत्रचिदित्यपरे । गृहस्यै
प्रतिदिशमित्यन्ये । मध्य इति, दिग्देवतानां गृहस्य वा । वि-
श्वेभ्यो देवेभ्य इत्येतदपि मध्य एव । नक्तंचारिभ्य इति नक्तं
दिवाचारिभ्य इत्यस्य स्थाने । पूर्वत्र दिवाग्रहणं न कर्तव्यम्
इह नक्तं विशेषविधानादेव पूर्वो विधिर्दिवा भविष्यति । तत्र

क्रियते वैश्वदेवं प्रातरारम्भं यथा स्यादिति । उत्तरत इति सर्वेषां बलीनां गृहस्य वा । एतेन दक्षिणेति च व्याख्या-
तम् ॥ २ ॥

स्वधा पितृभ्य इति प्राचीनावीतीती शेषं दक्षिणा
निनयेत् ॥ ३ ॥

प्राचीनावीतीत्यनुच्यमाने यथा “दक्षिणस्यां दिशि
मासाः पितर” इत्यत्र पित्र्येऽपि प्राचीनावीतित्वं न भवति,
तथान्नापि न स्यात् । यथा पूर्वेषु बलिष्वर्थसिद्धं निनयनं,
तथेहापि सिद्धे निनयेदिति वचनं क्रियान्तरत्वज्ञापनार्थम् ।
तेन बलिहरणमिदं न भवति । ततश्च स्वाहाकाराभावः ।
तदत्र यद् अग्नौकरणं स देवयज्ञः । यद् बलिहरणं स
भूतयज्ञः । यद् दक्षिणतो निनयनं स पितृयज्ञः । त एते त्रयो-
ऽपि सदैव कर्तव्याः । तदर्थमिह शेषग्रहणम् । “अथ बलिह-
रणमि”त्यानन्तर्यार्थोऽथशब्दस्यै । ब्रह्मयज्ञमनुष्ययज्ञौ वक्ष्येते ।
त एते पञ्च महायज्ञाः । कः पुनरस्याग्निः । गृह्याणीत्यधिकाराद्
गृह्यः । गृहस्थश्चाधिकारी । तथाचापस्तम्बः—“गृहमेधिनोर्य-
दशनीयस्य होमा बलयश्चे”ति । “औपासने पचने वे”ति व्यव-
स्थितो विकल्पः—औपासनवत औपासने, विधुरादेः पचन
इति । तर्थाच्छन्दोगानां गृह्ये—“यस्मिन्नग्नौ पाणिं गृहीया-
दि”ति प्रकृत्य वैश्वदेवमात्रातम् । भाष्यकारस्तु “विवाहाग्नेः
प्रागस्यारम्भादनियतोऽत्राग्निः, समावृत्तस्य च पृथक्पाकस्य

१. 'हं न' ख. ग. घ. पाठः. २. 'र्धन' ग. पाठः. ३. 'श्च'
क. ख. ग. पाठः. ४. 'भा छ' ख. ग. पाठः. ५. 'तोऽग्निः' ख. पाठः.

प्रागपि विवाहाद्वैश्वदेवं कर्तव्यमि"त्याह । स्मृतिषु च स्नातक-
प्रकरणे पञ्च महायज्ञा विहिताः, न गृहस्थप्रकरणे । पात्रस्य
र्चाविहितत्वात् पाणिना होमा बलयश्चेति । अङ्गिरास्तु—

“शालाम्नौ विपचेदन्नं लौकिके वापि नित्यशः ।

यस्मिन्नेव पचेदन्नं तस्मिन् होमो विधीयते ॥”

इति ॥ ३ ॥

इति हरदत्ताचार्यमिश्रकृतायामाश्वलायनगृह्यसूत्रौ

प्रथमाध्याये द्वितीय खण्डः ।

अथ तृतीयः खण्डः ।

अथ खलु यत्र क्वच होष्यन्त्स्यादियुमात्रावरं
सर्वतः स्थण्डिलमुपलिप्योह्निष्य पद् लेखा उदगायतां
पश्चात् प्रागायते नानान्तयोस्तिस्रो मध्ये तदभ्युक्ष्या-
मिं प्रतिष्ठाप्यान्वाधाय परिसमूह्य परिस्तीर्य पुरस्ता-
दक्षिणतः पश्चादुत्तरत इत्युदक्संस्थं तूर्णान् पर्युक्ष-
णम् ॥ १ ॥

अथशब्दोऽधिकारार्थः । तेन पूर्वोक्ते वैश्वदेवे चक्ष्यमाणं
तन्त्रं न भवति । खलुशब्दो वाक्यालङ्कारे । यत्रक्चग्रहण-
स्याकरणे अथ खलु होष्यन्त्स्यादित्यहरहर्होमविधिः प्रस-
ज्येत । करणे त्वन्यत्र विहितस्य होमस्य विशेषो विधीयत
इति गम्यते । यत्र होष्यन्त्स्यादित्येव सिद्धे क्वचग्रहणं क्रियते
यत्रामिहोत्रिकं तन्त्रं, तस्यामिहोत्रेण प्रादुष्करणहोमकालौ
व्याख्याताविति तस्मिन्नौपासनेऽपि परिस्तरणादयो होष्यन्तर्मा

यथा स्युरिति । इपोर्मात्रा अवरमात्रा यस्य तदिपुमात्रावरम् ।
 अवरग्रहणादधिके दोषाभावः । सर्वतः सर्वासु दिक्षु । इपुमा-
 त्रावरम् एवंभूतं स्थण्डिलमुपलिप्य तस्य पश्चिमे भागे उद-
 गायतामेकां लेखामुल्लिखेत् । तस्यान्तयोरुपक्रमोपसंहारयोः
 प्रागायते द्वे नाना पृथक्तया असंसृष्टे इत्यर्थः । तयोश्च मध्ये
 प्रागायतारित्त इति पङ्क्तेः लेखा उल्लिखति । षण्णामेवोपदेशे-
 ऽपि पुनः पङ्क्त्ग्रहणं षण्णामुपरि प्रतिष्ठापनमग्रेयथा स्यादिति ।
 ततस्तत् स्थण्डिलमभ्युक्षति । उपरि ततोऽग्निं प्रतिष्ठापयति ।
 अन्वाधानं काष्ठैरुपसमिन्धनम् । तच्चोपसमिद्धेऽपि पुनः
 कर्माङ्गतया कर्तव्यम् । परिसमूहनं सोदकेन पाणिना परितो
 मार्जनम् । परिस्तरणं दर्भैः । उपदेशक्रमादेव सिद्धे उदक्-
 संस्थवचनं सर्वासु दिक्षुदक्संस्थता यथा स्यादिति । तेन
 प्राक्प्रतीच्योरपि प्रागग्रैरेव परिस्तरणं भवति । तथाचापस्त-
 म्बः— “प्रागग्रैर्दर्भैरग्निं परिस्तृणाती”ति । तत्र तु कल्पान्तर-
 मप्युक्तं “प्रागुदगग्रैर्वे”ति । पर्युक्षणं परित उदकसेकः ।
 तूर्णविचनमाग्निहोत्रिके पर्युक्षणे दृष्टो मन्त्रो मा भूदिति । कथं
 पुनरतत्प्रकृतिके तस्मिस्तस्य प्रसङ्गः । एतदेव ज्ञापयति तत्र
 पर्युक्षणे दृष्टो धर्मोऽत्रापि प्रवर्तत इति । तेन पुनःपुनरुदक-
 मादाय त्रिः पर्युक्षणं भवति ॥ १ ॥

पवित्राभ्यामाज्यस्योत्पवनम् ॥ २ ॥

कर्तव्यमिति शेषः ॥ २ ॥

१ 'दधिको दोषावह । स' ख पाठ २ 'र्भै' परिस्तरणम् 'उ'

क ग पाठ ३ 'द्वेऽप्युद' क पाठ

- अथ किलक्षणे पवित्रे कथञ्चित्पवनं, तदर्थमुत्तरं सूत्रम्—

अप्रच्छिन्नाप्रावनन्तर्गर्भौ प्रादेशमात्रौ कुशौ नान्तयोर्गृहीत्वाङ्गुष्ठोपकनिष्ठिकाभ्यामुत्तानाभ्यां पाणिभ्यां सवितुष्ट्वा प्रसव उत्पुनाम्यच्छिद्रेण पवित्रेण वसोः सूर्यस्य रश्मिभिरिति प्रागुत्पुनाति सकृन्मन्त्रेण द्विस्तूष्णीम् ॥ ३ ॥

प्रशब्दः प्रकर्षवाची । तेन सूक्ष्मच्छिन्नाग्रयोरप्रतिषेधः । ययोरन्तर्गर्भौ नास्ति तावनन्तर्गर्भौ । प्रादेशमात्रौ प्रादेशमात्रपरिमितौ एवम्भूतौ कुशौ पवित्रसंज्ञौ । संज्ञाप्रयोजनं “पवित्रे अन्तर्धाय दक्षिणोत्तरौ पाणी सन्धाय पवित्रवन्तावि”त्यादौ । तौ कुशौ अन्तयोः अग्रमूलयोः नाना असंसृष्टे यथा भवतः तथा गृहीत्वा अङ्गुष्ठोपकनिष्ठिकाभ्यामङ्गुलीभ्यां ग्रहणम् । कनिष्ठिकायाः समीपे याङ्गुलिः सोपकनिष्ठिका । उत्तानाभ्यां पाणिभ्यामिति नियमः । सवितुष्ट्वेत्यनेन मन्त्रेण प्राक् प्रागपवर्गमुत्पुनाति । “तस्य नित्याः प्राञ्चश्वेष्टा” इत्येव सिद्धे प्राग्वचनं शास्त्रान्तरदृष्टैपुनराहारैर्निवृत्त्यर्थम् । एतदेव ज्ञापकं शास्त्रान्तरदृष्टा विधयोऽसति विरोधेऽत्राप्याश्रयित्तव्या इति । तद्यथा—“पवित्रयोरेव तावच्छिनत्ति न नखेन अद्भिरनुमृज्ये”ति । तथा पृथक्त्वेनापि समौ दर्भौ भवतः— “समावप्रच्छिन्नाग्रौ दर्भौ प्रादेशमात्रावि”ति । तत्र प्रादेशमात्रा-

१. 'शप' ख. घ. पाठः. २. 'ष्टस्य पु', १. 'रस्य नि' घ. पाठः. ३. 'त्राश्र', ५. 'श्रुत्वेना' ख ग. पाठः.

वित्युक्तेऽपि समाविति वचनं पृथक्त्वार्थम् । तथोत्तरेणाग्निं संस्तीर्णेणु दर्भेषु द्वन्द्वशः पात्रप्रयोगः, प्रोक्षणीसंस्कारः, पात्रप्रोक्षणं, पवित्रान्तर्हितायामाज्यस्थाल्यामाज्यं निरूप्योदीचोऽङ्गारान्निरूढ्य तेष्वधिश्रित्य ज्वलतावद्योत्य द्वे दर्भाग्रे प्रत्यस्य त्रिः पर्याग्निं कृत्वा उदगुद्वास्याङ्गारान् प्रत्यूह्यात्रोक्तमुत्पवनं भवति । “सर्वत्रैव कर्मावृत्तावि”ति परिभाषा त्रिग्रहणे सति भवति । इह तु त्रिग्रहणाभावात् सकृन्मन्त्रेण द्विस्तूष्णीमित्युक्तम् । एवं चेत् त्रिग्रहणमेवास्तु । एवं सिद्धे यदेतदारभ्यते सकृन्मन्त्रेणेति तज्ज्ञापयति सत्यपि त्रिग्रहणे गार्होष्पेषा परिभाषा न भवतीति । तेन “प्रदक्षिणं शिरस्त्रिरुन्दति त्रिस्तेजसा मा समनज्मी”त्यत्र यावत्कर्माभ्यासं मन्त्रावृत्तिः सिद्धा भवति । प्राडुत्पुनातीति प्रसिद्धः पाठः । तत्र कर्तुः प्राड्मुखत्वं प्राप्नोति । तस्माद्यथोक्त एव पाठः । इह तु द्विरुत्पवनं विधीयते आज्यस्योत्पवनमिति प्रागुत्पुनातीति च । तत्र यः समन्त्रको विधिः तस्य प्रकरणे निवेशः, इतरस्यान्यत्र “तमतिनीय चतुर्गृहीतमाज्यं जुहुयादि”त्यादौ ॥३॥

कृताकृतमाज्यहोमेषु परिस्तरणम् ॥ ४ ॥

येषु होमेषु आज्यमेव हविः तेषु परिस्तरणं कृताकृतं क्रियतां वा मा वा, वैकल्पिकमित्यर्थः ॥ ४ ॥

तथाज्यभागौ पाकयज्ञेषु ॥ ५ ॥

पाकयज्ञग्रहणमाज्यहोमाधिकारनिवृत्त्यर्थम् । सर्वेषु पाकयज्ञेष्वजाज्यभागौ कृताकृतावित्यर्थः ॥ ५ ॥

ब्रह्मा च धन्वन्तरियज्ञशूलगववर्जम् ॥ ६ ॥

योऽयं ब्रह्मा शास्त्रान्तरेषु प्रसिद्धः “ब्रह्माणं दक्षिणतो
दर्भेषु निपाद्ये”ति प्राप्तः, सोऽप्यत्र कृताकृतः धन्वन्तरियज्ञ
शूलगवं च वर्जयित्वान्येषु पाकयज्ञेषु वैकल्पिकः । तयोस्तु
नित्य इत्यर्थः । परिस्तरणादीनां चेच्छातो विकल्पः, अन्यतमं
क्रियते अन्यतमं न सर्वाणि वा क्रियन्ते नवेति, न तु सह-
प्रवृत्तिः सह वा निवृत्तिरिति नियमः, कारणाभावात् ॥ ६ ॥

अमुष्मै स्वाहेति जुहुयात् ॥ ७ ॥

इह तद्देवत्यैर्मन्त्रैश्च होमो दृष्टः “अग्ने नय सुपथा
राये अस्मानिति द्वे” इत्यादौ । देवतापदैश्च “सावित्र्यै ब्र-
ह्मणे” इत्यादौ “अथ काम्यानां स्थान” इत्यादौ च देवता
उपदिष्टाः, न मन्त्राः । तत्र किं तद्देवत्यैर्मन्त्रैर्होमः उत देव-
तापदैरिति संशये देवतापदैरिति अनेन विधीयते । अमुष्मा
इति देवतापदस्य चतुर्थ्यन्तस्योपलक्षणम् । स्वाहेति परि-
भाषासिद्धस्यैतनुवादः स्वाहाकारान्तैर्मन्त्रैरिति ॥ ७ ॥

अग्निरिन्द्रः प्रजापतिर्विश्वेदेवा ब्रह्मेत्यनादेशे ॥ ८ ॥

यत्र होमश्चोद्यते न मन्त्रः तत्रैताभ्यो देवताभ्यो
होमः कर्तव्यः । चौलकर्मोपनयनगोदानविवाहा उदाहरणम् ।
तत्र हि “नैके काञ्चने”ति पक्षे मन्त्राः प्रतिपिद्धाः । होमश्चो-
दितः “तेषां पुरस्ताच्चतस्र आज्याहुतीर्जुहुयादि”ति । तत्रै-
ताभ्यो देवताभ्यो होमः कर्तव्य इति ॥ ८ ॥

१. 'द्याः । 'त' स. घ. पाठः. २. 'स्य संवा' स. पाठः.

३. 'दात् स्वा' ग. पाठः. ४. 'व्यः । किमुदाहरणं चौलो हा । त'

ग. घ. पाठः.

एकवर्हिरिध्माज्यस्विष्टकृतः स्युस्तुल्यकालाः ॥ ९ ॥

पाकयज्ञाः शास्त्रतोऽर्थतो वा आश्वयुजीकर्माग्रयणा-
दयः । तेषु बर्हिरादयस्तन्त्रभूता इत्यर्थः । बर्हिरादिग्रहणमु-
पलक्षणम् । तेन परिस्तरणादीनामपि सकृदेव क्रिया भ-
वति । देशकालकर्त्रैक्यादेव तन्त्रत्वे सिद्धे समानदेवत्येषु
तुल्यकालेषु प्रधानाहुतीनां तन्त्रता मा भूदित्येवमर्थमिदमा-
रम्यते ॥ ९ ॥

तद्यज्ञगाथोदाहरणेन स्पष्टयति —

तदेपाभियज्ञगाथा गीयते —

पाकयज्ञान् समासाद्य एकाज्यानेकवर्हिषः ।

एकस्विष्टकृतः कुर्यान्नानापि सति दैवते ॥

इति ॥ १० ॥

नानापि सति दैवते अपिशब्दादेकस्मिन्नपि दैवते आ-
ज्यादीनामेव तन्त्रत्वं न प्रधानाहुतीनामिति नानार्थः ॥ १० ॥

इति हरदत्ताचार्यमिश्रविरचितायामाश्वलायनगृह्यसूत्रे

प्रथमाध्याये तृतीय खण्ड ।

अथ चतुर्थः खण्डः ।

उदगयन आपूर्यमाणपक्षे कल्याणे नक्षत्रे चौल-
कर्मापनयनगोदानविवाहाः ॥ १ ॥

उदगयनं प्रसिद्धम् । आपूर्यमाणश्चासौ पक्षश्चेत्यापूर्य-
माणपक्षः । केन पुनरापूर्यते, शुक्लेन ज्योतिषा । अहरहः यस्मिन्
कर्मणि यन्नक्षत्रं ज्योतिःशास्त्रविहितं तत् कल्याणम् । उदग-

यनादिविधानं दक्षिणायनादिप्रतिषेधार्थम् । अहनीति च वक्तव्यं रात्रौ मा. भूदिति । समुच्चयश्चोदगयनादीनां न विकल्पः । “तृतीये वर्षे चौलमि”तिवत् सिद्धे कर्मग्रहणं सर्वकर्मणामुदगयनादौ प्रवृत्त्यर्थम् । चौलादिग्रहणं तु “तेषां पुरस्ताच्चतस्र आज्याहुतीरि”त्यत्र चौलादीनामेव ग्रहणं यथा स्यादिति । नैमित्तिकानि तु निमित्तानन्तरमेव कार्याणि यथा “कपोतश्चेदगारमुपहन्यादि”ति । अपर आह कर्मग्रहणं चौलेनैव सम्ब्रूयते चौलकर्मिति । “तृतीये वर्षे चौलमि”त्यत्र त्वेकदेशग्रहणं द्रष्टव्यं भीमसेनो भीम इतिवत् । तस्माच्चतुर्णामेव कालनियम इति । व्रतादेशनेषु तु भवति, “एतेन वापनादिपरिदानान्तमि”त्युपनयनातिदेशात् । एवं चौलातिदेशादेव सिद्धे गोदानग्रहणं यत्र गोदानगन्धोऽप्यस्ति तत्रापि कथमयं कालः स्यादिति । यथा समावर्तने “गोदानिकं कर्म कुर्वति”ति । समावर्तनग्रहणमेव तु न कृतं लाघवार्थम् ॥ १ ॥

सार्वकालमेके विवाहम् ॥ २ ॥

एके आचार्याः सार्वकालं सर्वभिमन् काले कर्तव्यं विवाहं मन्यन्ते । “शैशिरौ मासौ परिहाप्योत्तमं च नैदाघम्” इत्यापस्तम्बीयो विशेषः ॥ २ ॥

तेषां पुरस्ताच्चतस्र आज्याहुतीर्जुहुयात् ॥ ३ ॥

तेषामित्यनन्तरस्य विवाहस्यैव सम्बन्धो मा भूदिति ।
ज्ञापकात् सिद्धम् । यदयं “विवाहे चतुर्थीमि”त्युत्तरत्र विवा-
हग्रहणं करोति तज्ज्ञापयति इह सर्वेषां सम्बन्ध इति ।
तर्हि विस्पष्टार्थं तेषांग्रहणम् । चतसृग्रहणमनर्थकं चतसृणा-
मेवोपदेशात् । नियमार्थं तु, चतस्र एव तेषामाहुतय इति ।
तेनाज्यभागौ पक्षेऽपि न भवतः । खिष्टकृत्तु भवति पुरस्ताद्-
ग्रहणात्, पुरस्ताच्चतस्र एवेति नियमात् । यत्र होम उपदि-
श्यते न द्रव्यं तत्राज्यमेव प्राप्तं दर्शयति — “आज्यशेषेण
वानक्ति हृदये” इति । स्पष्टं चैतत् कल्पान्तरे “जुहोतीति
चोद्यमाने, सर्पिराज्यं प्रतीयादि”ति । एवमिहापि सिद्धे आज्य-
ग्रहणमाज्यहोमा एव ते कथं स्युरिति । तेन विवाहे लाजेपु
सत्स्वपि “कृताकृतमाज्यहोमेषु परिस्तरणम्” इत्येतद् भवति ॥

अग्न आयुं पि पवस इति तिसृभिः प्रजापते न
त्वदेतान्यन्य इति च व्याहृतिभिर्वा ॥ ४ ॥

अस्मिञ्छास्त्रे व्याहृतिग्रहणे चतस्र एव गृह्यन्ते परि-
भाषितत्वात् । व्याहृतिश्च भूः स्वाहा भुवः स्वाहा सुवः स्वाहा
भूर्भुवःसुवः स्वाहेति । तत्र भूः स्वाहेत्यादिषु स्वरूपेण पठ्य-
मानेष्वपि व्याहृतिभिश्चेति यचनमेतदर्थमेव कृतम् ॥ ४ ॥

समुच्चयमेके ॥ ५ ॥

एके आचार्याः पूर्वोक्तानामष्टानामाहुर्नीनां समुच्चय-
मिच्छन्ति ॥ ५ ॥

१. 'स्येय वि' क. पाठ २. 'स्य म', ३. 'ये तत्र
सर्वदाज्य' स. पाठ.

नैके काञ्चन ॥ ६ ॥

एके त्वाचार्याः काञ्चनाप्याहुतिमासां नेच्छन्ति । आ-
हुतीनामासामयं प्रतिषेधः काञ्चनग्रहणात् , न होमप्रतिषेधः ।
तेनास्मिन् पक्षेऽनादेशाहुतयो भवन्ति ॥ ६ ॥

त्वमर्यमा भवसि यत् कनीनामिति विवाहे चतुर्थीम् ॥

संख्यानिर्देशे यत्र पूर्वोक्तस्योद्धारमिच्छति, करोति
तत्र यत्नम् । यथा “तृतीयस्याहः स्थाने महाव्रतम्” इति ।
यत्नाभावे तूत्कर्षो भवति नोद्धारः । यथा “प्रतिप्रस्थाता
वाजिने तृतीय” इति । तस्मादिहाप्युत्कर्षः प्राजापत्यायाः,
नोद्धारः । पञ्चैता आहुतयः ॥ ७ ॥

कुलमग्रे परीक्षेत ये मातृतः पितृतश्चेति यथोक्तं
पुरस्तात् ॥ ८ ॥

सम्पन्नेष्वपि गुणेषु कुलमेव प्रधानमिति प्रदर्शनार्थ-
मग्र इत्युक्तम् । मातृतः पितृतश्च विद्यादिभिर्दशपुरुषशुद्धिः
कुलम् । तत् प्रथमं परीक्षेत पश्चाद् गुणान्तरमित्यर्थः ॥ ८ ॥

अथापरे गुणा विधीयन्ते—

बुद्धिमते कन्यां प्रयच्छेत् ॥ ९ ॥

शास्त्राविरुद्धदृष्टादृष्टविषया बुद्धिः ॥ ९ ॥

कन्यागुणानाह—

बुद्धिरुपशीललक्षणसंपन्नामरोगामुपयच्छेत् ॥ १० ॥

बुद्धिर्व्याख्याता । रूपं वराय रुचितम् । लक्षणानि
सामुद्रिकादिप्रसिद्धानि ॥ १० ॥

दुर्ज्ञेयानि लक्षणानि ॥ ११ ॥

शास्त्राणां बहुत्वात् परस्परविरोधाच्च दुर्ज्ञेयत्वं ल-
क्षणानाम् ॥ ११ ॥

का तर्हि गतिरित्याह—

अष्टौ पिण्डान् कृत्वा ऋतमग्रे प्रथमं जज्ञ ऋते
सत्यं प्रतिष्ठितं यादियं कुमार्यभिजाता तदियमिह प्रति-
पद्यतां यत् सत्यं तद् दृश्यतामिति पिण्डानभिमन्त्र्य
कुमारीं ब्रूयादेषामेकं गृहाणेति ॥ १२ ॥

वक्ष्यमाणैर्द्रव्यैरष्टौ पिण्डान् कृत्वा 'ऋतमग्र' इत्यनेन
मन्त्रेण तान् पिण्डानभिमन्त्र्य वरः कुमारीं ब्रूयाद् एषां पि-
ण्डानां मध्ये एकं गृहाणेति । पुनः पिण्डानिति वचनं कुमार्या
अभिमन्त्रणं मा भूत् । सन्निधानाद् द्वितीयानिर्देशान्मन्त्र-
लिङ्गस्य चाविशेषात् तस्या अपि प्रसङ्गः ॥ १२ ॥

क्षेत्राच्चेदुभयतःसस्याद् गृहीयाद्ब्रह्मवत्यस्याः प्र-
जा भविष्यतीति विद्यात् ॥ १३ ॥

यस्मिन् क्षेत्रे प्रतिसंवत्सरं द्विः सस्यं निष्पद्यते तदु-
भयतःसस्यं, तस्मात् क्षेत्रादाहतं पिण्डं यदि सा गृहीयाद्
अस्याः प्रजा अन्नवती भविष्यतीति विद्याञ्जानीयात् ॥ १३ ॥

गोष्ठात् पशुमती ॥ १४ ॥

गृहीयाच्चेदस्याः प्रजा भविष्यतीति विद्यादिति स-

वेत्रानुवर्तते । गोष्ठं गोस्थानम् । ततश्चेदाहृतं पिण्डं गृहीयात् ।
पशुमेत्यस्याः प्रजा भविष्यतीति विद्यात् । एवमुत्तरेष्वपि
द्रष्टव्यम् ॥ १४ ॥

वेदिपुरीषाद् ब्रह्मवर्चस्विनी ॥ १५ ॥

वेदिगोताः पांसवो वेदिपुरीषम् । वृत्तस्वाध्यायकृतं
यशो ब्रह्मवर्चसम् ॥ १५ ॥

अविदासिनो हृदात् सर्वसम्पन्ना ॥ १६ ॥

अविदासी अशोष्यः । दसिरुपक्षये ॥ १६ ॥

देवनात् कितवी ॥ १७ ॥

देवनं द्यूतस्थानम् । कितवी द्यूतपरा ॥ १७ ॥

चतुष्पथाद् विप्रत्राजिनी ॥ १८ ॥

चतुर्णां पथां समाहारश्चतुष्पथम् । विविधं या प्रव्रज-
ति सा विप्रत्राजिनी, स्वकुले न तिष्ठतीत्यर्थः ॥ १८ ॥

इरिणादधन्या ॥ १९ ॥

ऊपरप्रदेश इरिणं, यत्र धान्यं न प्ररोहति । अधन्या
धनरहिता ॥ १९ ॥

श्मशानात् पतिघ्नी ॥ २० ॥

तस्याः प्रजा पतिघ्नीत्येके । स्वयमित्यन्ये ॥ २० ॥

अलङ्कृत्य कन्यामुदकपूर्वा दद्यादेव ब्राह्मो वि-
वाहः ॥ २१ ॥

अथ ब्राह्मादयोऽष्टौ विवाहाः । तत्राष्टौ ब्राह्मणानामेव
भवतः प्रतिग्रहात्विज्यसंयोगात् । गान्धर्वः क्षत्रियस्य पुराणेषु
दर्शनात्, तथा गक्षसो युद्धसंयोगात् । आसुरो वैश्यस्य

चतुर्थः खण्डः] अनाविलोपैतम् । २१
द्रव्यसंयोगात् । अन्ये त्रयोऽनियताः हेत्वभावात् । पैशा-
चो निन्दितः ॥ २१ ॥

तस्यां जातो द्वादशावरान् द्वादश परान् पुनात्यु-
भयतः ॥ २२ ॥

तस्यां ब्राह्मविवाहोढायां जातः पुत्रः उभयतः मातृ-
वंशे पितृवंशे च परानवरान् द्वादश द्वादश पुनाति । एवमु-
त्तरत्रापि ॥ २२ ॥

ऋत्विजे वितते कर्मणि दद्यादलङ्कृत्य स
दैवः ॥ २३ ॥

वितते कर्मणि कर्ममध्य इत्यर्थः ॥ २३ ॥

दशावरान् दश परान् पुनात्युभयतः ॥ २४ ॥

तस्यां जात इति सर्वत्रानुवर्तते ॥ २४ ॥

सह धर्मं चरतम् इति प्राजापत्यः ॥ २५ ॥

सह धर्मं चरतम् इति समयं कृत्वा यत्र प्रदानं स प्रा-
जापत्यः । यद्यप्यन्येष्वपि विवाहेषु सहधर्मचरणमस्ति, तथा-
प्यत्र यावज्जिवं सहधर्मचरणमेव न मध्ये आश्रमान्तरप्राप्ति-
रिति विशेषः । किञ्च तथा तथैव सहधर्मचरणं न स्वयन्तर-
विवाहः ॥ २५ ॥

अष्टावरानष्ट परान् पुनात्युभयतः ॥ २६ ॥

गोमिथुनं दत्त्वोपयच्छेत स आर्षः । २७ ॥

सप्तावरान् सप्त परान् पुनात्युभयतः ॥ २८ ॥

मिथः समयं कृत्वोपयच्छेत स गान्धर्वः ॥ २९ ॥

मिथः रहसि परम्परं वा । समयं भद्रे भजस्व मां भद्र !

भजस्व मामिलेवमादि ॥ २९ ॥

धनेनोपतोष्योपयच्छेत स आसुरः ॥ ३० ॥

“वित्तेनानतिः स्त्रीमतामासुर” इति गौतमः । तेन कन्याया धनेनोपतोषणेऽपि नासुरत्वम् ॥ ३० ॥

सुतानां प्रमत्तानां वापहरेत् स पैशाचः ॥ ३१ ॥

प्रमादोऽनवधानता ॥ ३१ ॥

हत्वा भित्त्वा च शीर्षाणि रुदतीं रुदद्भयो हरेत् स राक्षसः ॥ ३२ ॥

इति हरदत्तानार्यमिश्रकृतायामाश्वलायनगृह्यवृत्तौ
प्रथमाध्याये चतुर्थे खण्डः ।

अथ पञ्चमः खण्डः ।

अथखल्वुच्चावचा जनपदधर्माग्रामधर्माश्च तान् विवाहे प्रतीयात् ॥ १ ॥

अथखल्विति वाक्योपन्यासे । उच्चावचा अनियताः, नैकरूपा इत्यर्थः । जनपदा अङ्गवङ्गादयः । जनपदधर्मान् ग्रामधर्माश्च विवाहे प्रतीयादित्येव वक्तव्ये तानिति वचनसामर्थ्यात् तादृशानित्यर्थः । तेन कुलधर्माणामपि ग्रहणम् । प्रतीयात् जानीयात् । ज्ञानेन चात्र तत्पूर्वकं करणं लक्ष्यते । कुर्यादित्यर्थः । विवाहाधिकारे, विवाहग्रहणं कृत्स्नं विवाहे एते धर्मा यथा स्युरिति । उपयमनादुत्तरकालं विधानादुपयमने न स्युः ॥ १ ॥

यत्तु समानं तद्वक्ष्यामः ॥ २ ॥

यत् सर्वेषां समानं यथान्यानि कर्माण्यविशेषोपदेशा-

देव सर्वेषु जनपदादिषु भवन्ति तथात्रापि सिद्धे नियमार्थ-
मिदमारभ्यते — यद्वक्ष्यामस्तत् सर्वेषां भवतीति । तेन जन-
पदादिधर्मस्य वक्ष्यमाणस्य च विरोधे वक्ष्यमाणमेव भवति ।
तद्यथा — केपुचिद् देशेषु सद्यः समावेशनं दृष्टं वक्ष्यमाणेन
त्रिरात्रं द्वादशरात्रमिति ब्रह्मचर्येण वाध्यते ॥ २ ॥

पश्चादग्नेर्दृष्टपदमश्मानं प्रतिष्ठाप्योत्तरपुरस्तादुद-
कुम्भं समन्वारब्धायां हुत्वा तिष्ठन् प्रत्यङ्मुखः प्राङ्मु-
ख्या आसीनाया गृभ्णामि ते सौभगत्वाय हस्तमित्यङ्-
गुष्ठमेव गृह्णीयाद्यदि कामयेत पुमांस एव मे पुत्रा जाये-
रन्निति अङ्गुलीरेव स्त्रीकामो रोमान्ते हस्तं साङ्गुष्ठमु-
भयकामः ॥ ३ ॥

मृन्मय्या अपि दृष्टपदः संभवादश्मग्रहणम् । अश्मनो य-
स्यकस्यचिद् ग्रहणाय दृष्टपदमित्युक्तम् । यथा पिप्यते सा दृष्टत् ।
उत्तरपुरस्तात् उत्तरस्याः पूर्वस्याश्च दिशोरन्तराले । समन्वार-
ब्धायां समन्वारब्धवत्याम् । हुत्वा तिष्ठन्निति होमोत्तरकालं
स्थानदर्शनादासीन एव जुहोतीति दर्शयति । सामान्यापेक्षं
च दर्शनम् आसीनो दर्विहोमान् जुहोतीति । प्रत्यङ्मुख इति
वचनं प्राक्चेष्टानिवृत्त्यर्थम् । प्राङ्मुख्या इति वचनं लज्जा-
दिनावाङ्मुखीत्वानिवृत्त्यर्थम् । इह आसीनाया इति वचनमु-
त्तरं कर्म तिष्ठन्त्याः स्यादिति । गृभ्णामि ते सौभगत्वाय हस्त-
मिति हस्तं गृह्णीयादिति नित्यो विधिः । इतरे गुणकामाः ।

१. 'न दर्शयन्नासी' क. ग. घ. पाठः. २. 'क्षं द' स्व. ग.

तथाचाङ्गुष्ठमेवाङ्गुलीरेवेत्येवकारः सङ्गच्छते । “दक्षिणेन नाचा
हस्तेन दक्षिणमुत्तानं हस्तं गृह्णीयादि”त्यापस्तम्बः । पुत्रशब्दस्य
स्त्र्यपत्येऽपि दर्शनात् पुमांस इत्युक्तम् । स्त्रीशब्दो दुहितृवाची
पुत्रसन्निधानात् । रोमान्ते रोमवतः प्रदेशादुपरि । उभयकामः
पुत्रकामः स्त्रीकामश्च ॥ ३ ॥

प्रदक्षिणमग्निमुदकुम्भं च त्रिः परिणयन् जपति ॥ ४ ॥

सर्वेषां यज्ञाङ्गानां प्रदक्षिणेऽभ्यन्तरीभावः । अन्यान्यपि
यज्ञाङ्गान्युपयुक्तानि “न विहारेण व्यवैयादि”ति वचनात् ।
उदकुम्भग्रहणं त्विह नियमार्थं — हविर्व्यतिरिक्तं यद् विवाहे
विशेषविहितं तत्रोदकुम्भमेवेति । तेनाश्मनो न भवति । ला-
जानां तु भवत्येव । त्रिरित्यस्य परिणयन्नित्यनेन सम्बन्धः
अनन्तरत्वात्, न जपतीत्यनेन व्यवहितत्वात् । “परिणीये
परिणीये”ति वीप्सा च तमेवार्थं स्पष्टयति । परिणयनाङ्गत्वाच्च
जपस्य यावत्परिणयनमावृत्तिः ॥ ४ ॥

अमोहमस्मि सा त्वं सा त्वमस्य मोहं द्यौरहं
पृथिवी त्वं सामाहमृक् त्वं तावेह विवहावहै प्रजां प्रज-
नयावहै संप्रियो रोचिष्णु सुमनस्यमानौ जीवेव शरदः
शतमिति ॥ ५ ॥

परिणयनमन्त्रोऽयम् ॥ ५ ॥

परिणीय परिणीयाश्मानमारोहति ॥ ६ ॥

वीप्सावचनाद् यावत्परिणयनमारोहणम् । “दक्षिणेन”

पदाश्मानमास्थापयती”त्यापस्तम्बः ॥ ६ ॥

इममश्मानमारोहाश्मेव त्वं स्थिरा भव सहस्व
पृतनायतोऽभितिष्ठ प्रतन्यत इति ॥ ७ ॥

अश्मारोहणमन्त्रोऽयम् ॥ ७ ॥

वध्वोऽञ्जला उपस्तीर्य भ्राता भ्रातृस्थानो वा द्वि-
र्लाजानावपति ॥ ८ ॥

वध्वौ इति प्राप्ते वध्व इति छान्दसो निर्देशः । अप-
पाठो वा । भ्राता सोदर्यः । भ्रातृस्थानो भ्रातृस्थानीयः पितृ-
व्यपुत्रादिः ॥ ८ ॥

त्रिर्जामदग्नीनाम् ॥ ९ ॥

जमदग्निशब्दो गर्गादिः । तत्र यज्ञो लुकि जमद-
ग्नीनामिति भवितव्यम् । “जमदग्नीनां तु पञ्चावत्तमि”त्याप-
स्तम्बश्च । तस्माच्छिवादिष्वप्ययं पाठितव्यः । तथाच
‘जामदग्नां वत्सा’ इति प्रवरेषु पाठितम् । प्रवरो जामदग्नी,
भवति ॥ ९ ॥

प्रत्यभिघार्य हविरवत्तं च ॥ १० ॥

हविःशब्देन हविःशेष उच्यते । तस्य पूर्वं प्रत्यभि-
घारणं पश्चादवत्तस्य ॥ १० ॥

एषोऽवदानधर्मः ॥ ११ ॥

१. 'ध्वा अञ्जला इति प्राप्ते वध्वोऽञ्जला इ' फ. प. पाठः
२. 'न्या', ३. 'न्या' फ. र. प. पाठ. ४ 'न्यो' क. स.
पाठः.

“अवदानसम्पदा जुहुयादि”त्यादिष्ववदानचोदनास्वेव धर्मः प्रत्येतन्यः — उपस्तरणं द्विस्त्रिश्चावदानं हविरवदानयोः श्च प्रत्यभिधारणमिति । उपस्तरणाभिधारणयोर्वर एव कर्त्ता, लाजानां भ्राता । क्त्वाप्रत्ययस्त्वसत्यपि समानकर्तृकत्वे पूर्व-कालतामात्रेऽपि प्रायेण कल्पसूत्रेषु प्रयुज्यते ॥ ११ ॥

अर्यमणं नु देवं कन्या अग्निमयक्षत स इमां दे-
वो अर्यमा प्रेतो मुञ्चातु नामुतः स्वाहा । वरुणं नु देवं
कन्या अग्निमयक्षत स इमां देवो वरुणः प्रेतो मुञ्चातु
नामुतः स्वाहा । पूषणं नु देवं कन्या अग्निमयक्षत स
इमां देवः पूषा प्रेतो मुञ्चातु नामुतः स्वाहेत्यविच्छिन्द-
त्यञ्जलिं सुचेव जुहुयात् ॥ १२ ॥

एतैस्त्रिभिर्मन्त्रैर्लाजान् जुहोति । कथम्, अञ्जलिमवि-
च्छिन्दती अञ्जलेर्विच्छेदमकुर्वती वधूर्जुहुयात्, स्त्रीलिङ्गनिर्दे-
शात् । मन्त्रास्तु वरस्यैव, स इमामिति मन्त्रलिङ्गात् । अन्यथा स-
मां देव इत्येव स्यात् । सुचेव, यथा सुचा हूयते एवमञ्जलिना
जुहोति । कथं सुचा हूयते । द्रवेषु तावत् सर्वाणि द्रव्याणि
सुद्धमुखेन जुहोति । अद्रवेषु तु “अपिदधदिव प्रदक्षिणं हुत्वे”ति
कल्पान्तरम् । तस्मादिहाप्यपिदधदिव लाजान् जुहोति, न-
मुखेन ॥ १२ ॥

अपरिणीय शूर्पपुटेनाभ्यात्मं तूर्ण्णां चतुर्थम् ॥ १३ ॥

‘त्रिः परिणयन्ति’ति वचनाच्चतुर्थस्य परिणयनस्या-
प्राप्तिरेव । तथाप्यपरिणीयेत्युच्यते द्वितीयतृतीयावपि होमौ

१. ‘सुव जु’ क. पाठः. २. ‘ति लि’ ख. पाठः. ३. ‘य-
स्तथा’, ४. ‘न्ते त ए’ क. पाठः. ५. ‘वि’ क. ग. पाठः.

परिणीय कर्तव्याविति ज्ञापनार्थम् । अन्यथा त्रीणि परिण-
यनान्यश्मारोहणान्तानि निरन्तराणि कृत्वा होमा अपि त्र-
यो निरन्तराः क्रियेरन्, तथोपदिष्टत्वात् । ततश्च प्रथम एव
होमः परिणीय कृतः स्याद्, नेतरौ । अनेन तु प्रतिपेधेन
सर्वेषामेव होमानां चतुर्थव्यतिरिक्तानां परिणीय क्रिया ज्ञा-
पिता भवति । शूर्पपुटेन शूर्पकोणेन । अभ्यात्ममिति प्राक्-
चेष्टानिवृत्त्यर्थम् । मन्त्रानुपदेशादेव सिद्धे तूर्णावचनं “प्रजा-
पतिं मनसा ध्यायात् तूर्णाहोमेषु सर्वत्रे”त्यस्य प्राप्त्यर्थम् ।
उपदेशक्रमादेव सिद्धे चतुर्थवचनं लाजानां सिष्टकृन्मा भू-
दिति । वधूरेव कर्त्री चतुर्थवचनादेव ॥ १३ ॥

ओष्योप्य हैके लाजान् परिणयन्ति ॥ १४ ॥

एके आचार्या लाजानोप्योप्य हुत्वा हुत्वा परिणयनं
कर्तव्यमित्याहुरित्यर्थः । हशब्दोऽभिमतोऽयं पक्ष इति दर्श-
नार्थः ॥ १४ ॥

तथोत्तमे आहुती न सन्निपततः ॥ १५ ॥

तथा कर्तव्यम् । अस्मिन् पक्षे उत्तमैयोराहुत्योः स-
न्निपातो न भवतीत्यर्थः । किमर्थमिदमिह । प्रागुक्तमपरिणी-
येति । तदन्यार्थं सदिह दोषमात्रहति । तृतीयं परिणयनम-
कृत्वा चतुर्थो होमः कर्तव्य इति सिद्धं भवति अपरिणीय
चतुर्थमिति वचनात् । अस्माद् वचनात् तृतीयं परिणयनं
कृत्वा चतुर्थो होमः कर्तव्य इति सिद्धं भवति ॥ १५ ॥

अथास्यै शिखे विमुञ्चति यदि कृते भवतः ॥ १६ ॥

अथशब्दोऽनन्तरार्थः । तेन सिष्टकृत उत्कर्षः । अस्यै

अस्या इत्यर्थः । आत्मनिवृत्त्यर्थं चैतदुक्तम् । यदि कृते भवत इति ग्रामादिधर्माणामनियतत्वादुक्तम् ॥ १६ ॥

ऊर्णास्तुके केशपक्षयोर्वृद्धे भवतः ॥ १७ ॥

एवंलक्षणे ते शिखे, ययोर्विमोक उपदिष्टः । ऊर्णास्तुके ऊर्णासूत्रे । केशपक्षयोः केशसन्निवेशस्य दक्षिणोत्तरयोः पार्श्वयोः ॥ १७ ॥

प्र त्वा मुञ्चामि वरुणस्य पाशादिति ॥ १८ ॥

दक्षिणस्या ऊर्णास्तुकाया अयं मन्त्रः ॥ १८ ॥

उत्तरामुत्तरया ॥ १९ ॥

उत्तरामूर्णास्तुकामुत्तरयर्चा “प्रेतो मुञ्चामी”त्यनया विमुञ्चति ॥ १९ ॥

अथैनामपराजितायां दिशि सप्तपदान्यभ्युत्क्रामयतीप एकपद्भूर्जे द्विपदी रायस्पोपाय त्रिपदी मायोभव्याय चतुष्पदी प्रजाभ्यः पञ्चपद्भृतुभ्यः षट्पदी सखा सप्तपदी भव सा मामनुव्रता भव पुत्रान् विन्दावहै बह्वंस्ते सन्तु जरदष्टय इति ॥ २० ॥

अथशब्दः पूर्ववत् । पूर्वोत्तरा दिगपराजिता । अग्न्यपेक्षया च सा गृह्यते । तस्यां दिशि एनां बधुं सप्त पदान्यभ्युत्क्रामयति प्रस्थापयति गमयति स्वयं दक्षिणे पादे गृहीत्वा निधापयति इष एकपदीत्यादिभिः सप्तभिर्मन्त्रैः । षण्णां साकाङ्क्षत्वात् सप्तमे समाम्नातं भवादि सर्वत्र सम्बध्यते । ऐतरेयिणां च वचनं — “भवादि सर्वत्र समानमि”ति । ता एताः सप्तानुष्टुभः सम्पद्यन्ते ॥ २० ॥

उभयोः सन्निधाय शिरसी उदकुम्भेनावसिच्य
ब्राह्मण्या जीवपत्न्या जीवप्रजाया अगार एतां रात्रिं
प्रतिश्रयेत् ॥ २१ ॥

उभयोर्दम्पत्योः शिरसी सन्निधाय सन्निधाप्य सन्नि-
हिते कृत्वा पूर्वं स्थापितस्योदकुम्भस्योदकेनावसिञ्चति वरः ।
अवसिच्य सौत्रिष्टकृतं हुत्वा या ब्राह्मणी जीवपतिका जी-
वप्रजा च भवति तस्या अगारे रात्रिमेतां प्रतिश्रयेत् । प्रति-
श्रयो नाम परकीयगृहे वासः । अर्थप्राप्ते नियमविधिरयं यत्
प्रतिश्रयेत् तदेवम्भूताया ब्राह्मण्या अगार इति । तेन यत्र
तदहरेव स्वगृहप्रवेशः तत्रैतन्न भवति । बहुभार्यस्य पुरुषस्य
काचिन्मृतप्रजापि स्त्री सम्भवति । तस्या अगारे मा भूत्
प्रतिश्रयणमित्यतः स्त्री विशेष्यते ॥ २१ ॥

ध्रुवमरुन्धती सप्तऋषीनिति दृष्ट्वा वाचं विसृजेत्
जीवपत्नी प्रजां विन्देयेति ॥ २२ ॥

इतिशब्दः प्रकारे । तेनान्येषामपि शुक्रादीनां यथा-
सम्भवं दर्शनम् । अस्मिन् काले मन्त्रवद्वाग्विसर्गविधा-
नाद् यतवाचा प्राग् भवितव्यम् । मन्त्रलिङ्गात् सप्तधा एव
वाग्विसर्गः ॥ २२ ॥

इति हरदत्ताचार्यमिश्रकृतायामाश्वलायनगृह्यसूत्रे
प्रथमाध्याये षष्ठम खण्ड ।

अथ षष्ठः खण्डः ।

प्रयाण उपपद्यमाने पूषा त्वेतो नयतु हस्तगृ-
ह्येति यानमारोहयेत् ॥ १ ॥

प्रयाणे त्रियेमाणे पूषा त्वेति वधूं यानं शकंटादिक-
मारोहयेत् । यानेनैव नियतं प्रयाणं, नेत्याह — उपपद्य-
मान इति । यदि यानमुपपद्यते, तदानेन मन्त्रेणारोहणं
कर्तव्यं, यदि नोपपद्यते प्रकारान्तरेणापि नयनं भवत्येव
चध्वाः ॥ १ ॥

अश्मन्वतीरीयते संरभध्वमित्यर्धर्चेन नावमारो-
हयेत् ॥ २ ॥

अर्धर्चग्रहणमृद्भिनित्यर्थम् ॥ २ ॥

उत्तरेणोत्क्रमयेत् ॥ ३ ॥

उत्तरेणार्धर्चेनोच्चारयेत् । सर्वत्र वरस्यैव मन्त्रः ॥ ३ ॥

जीवं रुदन्तीति रुदत्याम् ॥ ४ ॥

यदा वधूर्ध्वन्धुवियोगाद् रोदिति तदैतामृचं जपेत् ॥ ४ ॥

विवाहाग्निमग्रतोऽजस्रं नयन्ति ॥ ५ ॥

विवाहग्रहणादन्यस्याग्नेर्न भवति । अजस्रमिति ध्रिय-
माणस्य नयनं यथा स्यादिति । तेनान्यत्र समारोप्यापि न-
यनं भवति ॥ ५ ॥

कल्याणेषु देशवृक्षचतुष्पथेषु भाविदन् परिप-
न्थिन इति जपेत् ॥ ६ ॥

कल्याणाः प्रशस्ताः, तेषु देशेषु वृक्षेषु चतुष्पथेषु
'भाविदन्तित्यस्या ऋचो जपः कर्तव्यः ॥ ६ ॥

वासे वासे सुमङ्गलीरियं वधूरितीक्षकानी-
क्षेत ॥ ७ ॥

वासे वास, इति वचनात् पथि न भवति ॥ ७ ॥

इह प्रियं प्रजया ते समृध्यतामिति गृहं प्रवेश-
येत् ॥ ८ ॥

विवाहाग्निमुपसमाधाय पश्चादस्यानडुहं चर्मा-
स्तीर्य प्राग्ग्रीवमुत्तरलोम तस्मिन्नुपविष्टायां समन्वार-
ब्धायाम् आ नः प्रजां जनयतु प्रजापतिरिति चतसृभिः
प्रत्यृचं हुत्वा समञ्जन्तु विश्वेदेवा इति दध्नः प्राश्य प्र-
तिप्रयच्छेत् ॥ ९ ॥

नयनेऽधिकृतत्वाद्धोमे यः कश्चिदग्निर्मा भूदिति विवा-
हाग्निग्रहणम् । उपसमाधयेति चर्मास्तरणस्य कालोपदेशा-
र्थम् । पश्चादिति अग्नेः पश्चिमे, देशे । आनडुहम् अनडुहो वि-
कारं चर्म । प्राक् चास्य ग्रीवा उपरिष्ठाच्च लोमानि भवन्ति ।
तस्मिन्नुपविष्टायां वध्वां समन्वारब्धवत्यां स्वयं चोपविश्य
“आ नः प्रजामि”ति चतसृभिः प्रत्यृचं जुहोति । यत्र प्रत्यृच-
ग्रहणं नास्ति तत्रापि प्रत्यृचमेव होमः “धाता ददातु दा-
शुप इति द्वाभ्यामि”त्यादौ, एकस्य कर्मणो बहुमन्त्रत्वमन्या-
य्यमिति कृत्वा । यथाहापस्तम्बः—“वचनादेकं कर्म बहुमन्त्र-
मिति । इह तु प्रत्यृचग्रहणमृगन्ते होमो यथा स्यात् स्वा-
हाकारो मा भूदिति । केचिद्गन्ते होमं कृत्वा पश्चात् स्वाहा-
कारं कुर्वन्ति । समञ्जन्तिवति दध्नः प्राश्य दध्न एकदेशं स्वयं-
प्राश्य तस्याः प्राशनार्थं प्रतिप्रयच्छेत् ॥ ९ ॥

आज्यशेषेण वानक्ति हृदये ॥ १० ॥

अथवा हुतशिष्टं यदाज्यमाज्यस्थाल्यां तेन हृदये द्वे
आत्मनश्च वध्वाश्रानक्ति पूर्वेणैव मन्त्रेण । यथा — “द्वा-
र्ययोर्देवीर्द्वारावि”त्यभिमर्शनमन्त्रः सकृत् प्रयुक्तः सन्नुभवार्थो
भवति । एवमिहापि सकृदेव मन्त्रप्रयोगः, नाविति द्वि-
वचनयोगात् । अन्ये त्वभ्यासमिच्छन्ति । ततः स्विष्टकृ
दादि ॥ १० ॥

अत ऊर्ध्वमक्षारालवणाशिनावधःशायिनौ ब्रह्म-
चारिणौ स्याताम् । त्रिरात्रं द्वादशरात्रं संवत्सरं वैक
ऋषिर्जायत इति ॥ ११ ॥

अतःशब्देनानन्तरस्य गृहप्रवेशनीयस्य निर्देशे प्रा-
क्तने मार्गे व्रतचर्या न प्राप्नोति । अथ परमप्रकृतस्य वि-
वाहस्य निर्देशः एवमपि यस्य दूरे विवाहः तस्य प्रा-
गेव गृहप्रवेशनीयान्मार्ग एव व्रतसमाप्तिः प्राप्नोति । त-
स्माद् योगद्वयमेतद् व्याख्येयम् । विवाहप्रभृत्यक्षारालवणा-
शिनौ ब्रह्मचारिणौ स्यातामित्येको योगः । ततो गृहप्रवेशनी-
यादूर्ध्वं त्रिरात्रं द्वादशरात्रं संवत्सरं वेति द्वितीयः । एक ऋ-
षिर्जायत इति । एवं नियमयुक्तस्य ऋषिकल्पः पुत्रो जायत
इत्यर्थः ॥ ११ ॥

चरितव्रतः सूर्याविदे वधूवस्त्रं दद्यात् ॥ १२ ॥

एवमन्यतमेन कल्पेन चरितव्रतः सन् सूर्याविदे
“सत्येनोचमिते”त्यारभ्याध्यायपरिसमाप्तैर्ये मन्त्राः ते सूर्यया

दृष्टाः सूर्याशब्देनोच्यन्ते । यथा 'वृषाकपिरप्रतिरथ' इति ।
तान् मन्त्रान् पदशोऽक्षरशः स्वरशोऽर्थतश्च यो वेत्ति, तस्मै
सूर्याविदे । वधूवस्त्रं विवाहकाले यत् तथा परिहितं वासः तद्,
दद्यात् ॥ १२ ॥

अन्नं ब्राह्मणेभ्यः ॥ १३ ॥

दद्यादित्येव ॥ १३ ॥

अथ स्वस्त्ययनं वाचयीत ॥ १४ ॥

अथ तैर्भुक्तवद्भिः स्वस्त्ययनं वाचयेत् । स्वस्त्ययन-
मस्त्विति वाचयेदित्यर्थ इति केचित् । पुण्याहवाचनोपलक्ष-
णमित्यन्ये । तच्चरणभेदेन देशभेदेन च भिद्यते । ततस्तस्या
रात्रौ पुण्ये मुहूर्ते समावेशनम् ॥ १४ ॥

इति हरदत्ताचार्यमिश्रकृतायामाश्वलायनगृह्यवृत्ते
प्रथमाध्याये षष्ठः खण्डः ।

अथ सप्तमः खण्डः ।

पाणिग्रहणादि गृह्यं परिचरेत् स्वयं पत्न्यपिवा
पुत्रः कुमार्यन्तेवासी वा ॥ १ ॥

यस्मिन् कर्मणि पाणिर्गृह्यते तत् पाणिग्रहणं विवाहः,
तत आरभ्य गृह्यमग्निं परिचरेत् । परिचरणं शुश्रूषा, समि-
न्धनादिः । होमश्च पत्नीकुमारीव्यतिरिक्तानाम् । तयोस्तु संमा-
र्जनमुपलेपनं हविरुपकल्पनं समिन्धनमित्यादि । पुत्रस्या-
प्युपनीतस्य ग्रहणम् । तथापस्तम्बः— 'स्त्रियानुपेतेन
क्षारलवणावरात्रसंसृष्टस्य च होम परिचक्षते' इति । अन्ये तु
होममपि सर्वेषामिच्छन्ति । तथाचच्छन्दोगाः— 'पत्नी

जुहुयादित्येके गृहाः पत्नी गृह्योऽग्निरेप' इति । तत्र स्वय-
मिति मुख्यः कल्पः । इतरे क्रमेणाभावे विधयः । पाणिग्र-
हणादिवचनं गृहप्रवेशनीयादूर्ध्वं सा भूदिति । सायमुपक्रमश्च
परिचरणम् ॥ १ ॥

नित्यानुगृहीतः स्यात् ॥ २ ॥

अनुशब्दः परेरर्थे । अयमग्निर्नित्यपरिगृहीतः स्याद्
यजमानेन पत्न्या वा । अन्यतरोऽवश्यमग्निसमीपे तिष्ठेत् ।
नोभौ सह प्रवसेतामित्यर्थः । उदयास्तमययोश्चायं नियमः ।
अन्ये तु नित्यं धार्य इत्यर्थमाहुः ॥ २ ॥

यदि तृपशाम्येत् पत्न्युपवसेदित्येके ॥ ३ ॥

यदि खल्वग्निरुपशाम्येत् पत्न्या उपवासः स्यादि-
त्येके मन्यन्ते । अन्ये यजमानस्य । उभयोरपरे । अत्राग्न्यु-
त्पत्तिप्रकारानुपदेशात् कल्पान्तरमपेक्ष्यम् । तत्रापस्तम्बः —
'नित्यः धार्यः । अनुगतो मन्थ्यः । श्रोत्रियागाराद् बाहार्यः ।
उपवासश्चान्यतरस्य भार्यायाः पत्युर्वा । अनुगतेऽपि वीत्तरया
जुहुयान्नोपवसेदि'ति । उत्तरया 'अयाश्वाग्न्' इत्येतेया । सर्व-
त्राग्न्युत्पत्तिरेपैव ॥ ३ ॥

तस्याग्निहोत्रेण ॥ ४ ॥

विधिरिति शेषः । तस्य गृह्यस्याग्नेरग्निहोत्रेण विधि-
व्याख्यातः । तत्र पाकयज्ञतन्त्रं न भवति, होप्यद्धर्मास्तु भव-
न्तीति प्रागेवोक्तम् ॥ ४ ॥

अग्निहोत्रधर्माणा सर्वेषा प्रसङ्गे परिसञ्चये —

प्रादुष्करणहोमकालौ व्याख्यातौ ॥ ५ ॥

प्रादुष्करणं प्रज्वलनं 'अपराह्णे गार्हपत्यं प्रज्वाल्य'
इति पूर्वोक्तं, प्रदोषान्तो होमकालः सङ्गवान्तः प्रातरिति
च ॥ ५ ॥

होम्यं च मांसवर्जम् ॥ ६ ॥

होमार्हं द्रव्यं होम्यं, तदप्यग्निहोत्रेण व्याख्यातम् ।
मांसवर्जं मांसं वर्जयित्वा । मांसप्रतिषेधाद् विज्ञायते शास्त्रा-
न्तरविहितान्यपि द्रव्याणि गृह्यन्त इति ।

“पयो दधि यवागूश्च सर्पिरोदनतण्डुलाः ।

सोममांसं तथा तैलमापस्तानि दशैव तु ॥”

इति ॥ ६ ॥

कामं तु व्रीहियवतिलैः ॥ ७ ॥

कामं त्विति पूर्वोक्तद्रव्यालाभे व्रीह्यादीनां प्राप्त्य-
र्थम् । अतो व्रीहियवतिलैर्वेति न सूत्रितम् । तैश्च व्यस्तैर्होमः,
न समस्तैः ॥ ७ ॥

अग्नये स्वाहेति सायं जुहुयात् सूर्याय स्वाहेति
प्रातस्तूष्णीं द्वितीये उभयत्र ॥ ८ ॥

उभयत्र सायं प्रातश्च द्वितीये आहुती तूष्णीं जुहु-
यात् । मन्त्रानुपदेशादेव सिद्धे तूष्णीमिति प्रजापतिध्या-
नार्थम् ॥ ८ ॥

इति हरदत्ताचार्यमिश्रकृतायामाश्वलायनगृह्यसूत्रे

प्रथमाध्याये सप्तम खण्ड ।

क्रमेण निर्वापः कृतः, तेन क्रमेण अग्नये त्वा जुष्टं प्रोक्षाम्य-
ग्नीषोमाभ्यां त्वा जुष्टं प्रोक्षामीति । केचिदाहुः — तस्यै तस्यै
चतुरश्वतुरः पवित्रे अन्तर्घ्रायेति । सर्वोऽयं विधिर्यथानिरुह-
मित्यनेनातिदिश्यत इति ॥ ८ ॥

अवहतांस्त्रिः फलीकृतान् नाना श्रपयेत् ॥ ९ ॥

अवहननं तुपविमोचनम् । फलीकरणं कणविमोच-
नम् । प्रक्षालनमपि त्रिर्भवति आचारात् । नानेति पृथक्पात्रेषु
श्रपयेदित्यर्थः ॥ ९ ॥

समोप्य वा ॥ १० ॥

एकास्मिन् पात्रे समावापं कृत्वा वा श्रपयेत् ॥ १० ॥

नानाश्रपणे विशेषमाह —

यदि नाना श्रपयेद् विभज्य तण्डुलानभिमृशेदि-
दममुष्मा इदममुष्मा इति ॥ ११ ॥

यदा नाना श्रपणं तदा तण्डुलान् विभज्य पृथक्
कृत्वाभिमृशेद् दक्षिणेन हस्तेन इदमग्नये इदमग्नीषोमाभ्या-
मिति ॥ ११ ॥

समोप्यपक्षे विशेषमाह —

यद्यु वै समोप्य व्युद्धारं जुहुयात् ॥ १२ ॥

यद्युवै इति निपातौ वाक्यालङ्कारे । यदि समावापं
कृत्वा श्रपयेत्, तदा व्युद्धारं व्युद्धृत्य नानापात्रे कृत्वा पूर्व-

वदभिमृश्य जुहुयात् । जुहुयादिति वचनं होमकाले व्युद्धारो
यथा स्यादिति ॥ १२ ॥

श्रृतानि हवींष्यभिघार्योदगुद्रास्य बर्हिष्यासाद्ये-
धममभिघार्यायं त इध्म आत्मा जातवेदस्तेनेध्यस्व वर्ध-
स्व चेद्ध वर्धये चास्मान् प्रजया पशुभिर्ब्रह्मवर्चसेनान्ना-
द्येन समेधय स्वाहेति ॥ १३ ॥

आदध्यादिति शेषः, वक्ष्यमाणं वापेक्ष्यते । श्रृतानीति
वचनात्तान्श्रृतानि नापि विदग्धानि । उदगुद्रास्येति पाठः ।
उदङ्ङिति पाठे कर्तुरुदङ्मुखत्वं प्राप्नोति । बर्हिष्यासाद्य
अस्मादेवानुवादाद् गम्यते आरित बर्हिपस्तरणमिति । तच्च
पश्चादग्नेः । प्रादेशमात्रं बर्हिरिच्छन्ति । तस्मिन् हविरासा-
द्य । कल्पान्तरदर्शनात् प्रतिष्ठितमभिघारयति । खादिरः पाल्य-
शो वा एकविंशतिदारुिध्मः त्रयः परिधयः स्थविष्ठो मध्यमः
अणीयान् द्राघीयान् दक्षिणाध्योऽणिष्ठो ह्रसिष्ठ उत्तराध्योऽर-
त्निमात्रे द्वे आधारसमिधावनूयाजसमिदेका । पञ्चदश होमा-
र्याः । मध्यमं परिधिमुपस्पृश्योर्ध्वे आधारसमिधावादधाति
दक्षिणार्धपूर्वार्ध उत्तरार्धपूर्वार्धे च । ततः पञ्चदशसमिधो युगप-
दादधाति अयं त इति स्वाहान्तेन ॥ १३ ॥

१. 'अन्यथा चेत् कर्तुरुदङ्मुखत्वप्राप्तिः । व' क. ख. पाठः. २.
'ति । प' ग. पाठः. ३. 'ग्ने । बर्हिश्च प्रादेशमात्रम् । आसन्नान्यभिघा-
रयति प्रतिष्ठितमभिघारयति । न । कल्पान्तरदर्शनात् । तत इध्ममभिघारयति ।
खा' क. ख. पाठः. ४. 'द जुहोति । तत्र मन्त्रः अयं त इध्म इति ॥'
ग. घ. पाठः.

अथाष्टमः खण्डः ।

अथ पार्वणः स्थालीपाकः ॥ १ ॥

अथशब्दोऽधिकारार्थः । पक्षसन्धिः पर्वे तत्र कर्तव्यः पार्वणः । स्थाल्यां पच्यत इति स्थालीपाकः । इह तु तद्धविष्कं कर्म विवक्षितम् । पार्वणग्रहणं कालविधानार्थम् । अन्यथा पाणिग्रहणादिवचनादहरहः क्रियां प्राप्नोति ॥ १ ॥

तस्य दर्शपूर्णमासाभ्यामुपवासः ॥ २ ॥

तस्य पार्वणस्य । दर्शपूर्णमासाभ्यामुपवासो व्याख्यातः । उपवासशब्दोऽयमभोजने प्रसिद्धः । इह तु रात्रावभोजने द्रष्टव्यः । 'न तस्य सायमश्नीयाद् येन प्रातर्यक्ष्यमाणः स्याद्' इत्यापस्तम्बः । प्रकृतत्वादेव सिद्धे तस्येति वचनं नियमार्थम् । तस्यैव पार्वणस्यायमुपवासविधिः स्यात्, तदतिदिष्टे मा भूदिति ॥ २ ॥

इध्मार्चर्हिपोश्च सन्नहनम् ॥ ३ ॥

सन्नहनं वन्धनं, तच्च दर्शपूर्णमासाभ्यां व्याख्यातम् । समन्त्रकममन्त्रकं वा शास्त्रान्तरे दृष्टं पूर्वद्युरिति ॥

देवताश्रोपांशुयाजेन्द्रमहेन्द्रवर्जम् ॥ ४ ॥

देवताश्च दर्शपूर्णमासाभ्यां व्याख्याताः । किमविशेषेण । नेत्याह — उपांशुयाजेन्द्रमहेन्द्रवर्जम्, उपांशुदेवतामिन्द्रं महेन्द्रं च वर्जयित्वा । तेन पौर्णमास्यामग्निरग्नीषोमौ च अमावास्यायामग्निरिन्द्राग्नी च ॥ ४ ॥

१. 'हः प्रा' ख. ग. पाठः. २. 'यां' ख. ग. घ. पाठः. ३. 'द्युः ॥' "

काम्या इतराः ॥ ५ ॥

उक्ताभ्योऽन्या उपांशुयाजाद्या देवताः काम्या भवन्ति ।
कामे सति कर्तव्या इत्यर्थः । 'विष्णुं बुभूषन् यजेते'त्यादयः
काम्याः । 'अथ काम्यानां स्थाने काम्याश्चरव' इत्येव सिद्धे
वचनमिदं कामसंयोगेन पर्वणि कथं प्रयोगः समानतन्त्रः
स्यादिति । आज्येन चोपांशुमिच्छन्ति । अपर आह — पूर्वो
योगः प्रधानदेवताविषयः । यास्त्वितरा अङ्गदेवताः, ता अपि
काम्याश्चेत् कर्तव्या एव । 'अथ प्रजाकामो राकां सिनीवालीं
कुहूमि'ति ॥ ५ ॥

तस्यै तस्यै देवतायै चतुरश्रतुरो मुष्टीन् निर्वपति ॥ ६ ॥

यस्मिन् यस्मिन् कर्मणि या या देवता चोद्यते तस्यै
तस्यै । मुष्टिरिति परिमाणोपदेशः ॥ ६ ॥

पवित्रे अन्तर्धायामुष्मै त्वा जुष्टं निर्वपामीति ॥ ७ ॥

पवित्रे प्रागुक्ते । ते अन्तर्धाय मध्ये कृत्वा अमुष्मै
त्वा जुष्टं निर्वपामीत्यनेन मन्त्रेण निर्वपति । तत्रामुष्मा इ-
त्यस्य स्थाने देवतापदं चतुर्थ्यन्तं प्रयोक्तव्यम् — अग्नये त्वा
अग्नीषोमाभ्यां त्वा इन्द्राग्निभ्यां त्वेति ॥ ७ ॥

अथैनान् प्रोक्षति यथानिरुक्षतममुष्मै त्वा जुष्टं
प्रोक्षामीति ॥ ८ ॥

अथशब्द आनन्तर्यार्थः । तेन सर्वेषु निरुक्षेपु नि-
र्वापपदे समाप्तेऽनन्तरं प्रोक्षणम् । यथानिरुक्षतमिति येन

१. 'मा.' क. ख. घ. पाठ, २. 'श्चोद्यन्ते त' ग. पाठ.. ३. 'सं
वे' ख. पाठ;

तूष्णीमाधारावाघार्याज्यभागौ जुहुयादग्नये स्वाहा
सोमाय स्वाहेति ॥ १४ ॥

मन्त्रानुपदेशादेव सिद्धे तूष्णीमिति वचनाद् दर्शपूर्णमासयोर्मन्त्रव्यतिरिक्ता ये आघारधर्मास्ते भवन्ति । तेन पूर्वमाधारं स्तुवेण जुहोति । उत्तरं परिधिसन्धिमन्ववहस्य प्रजापतिं मनसा ध्यायन् उत्तरं तु दक्षिणं परिधिसन्धिमन्ववहस्य जुहुयाद् इन्द्रं मनसा ध्यायन् । स्थानाभिप्राणने तु न भवतः कल्पान्तरे क्वचिदप्यदर्शनाद्, 'आसीनो दर्वीहोमाञ्जुहोती'-ति वचनाच्च । आज्यभागावित्युत्तरयोराहुत्योः संज्ञौ । प्रयोजनं 'तथाज्यभागौ पाकयज्ञेष्विति' । उत्तरमाग्नेयं दक्षिणं सौम्यमिति वक्ष्यमाणत्वादमुष्मै स्वाहेति परिभाषयैव सिद्धे मन्त्रोपदेशः क्रमार्थः पूर्वमाग्नेयः पश्चात् सौम्य इति ॥ १४ ॥

उत्तरमाग्नेयं दक्षिणं सौम्यम् ॥ १५ ॥

अनयोरेप देशविधिः । अग्नेरुत्तरपार्श्वे होतव्यत्वादुत्तरः
एवं दक्षिणः ॥ १५ ॥

तयोरेवंदेशत्वे कारणमाह —

विज्ञायते चक्षुषी वा एते यज्ञस्य यदाज्यभागौ
तस्मात् पुरुषस्य प्रत्यङ्मुखस्यासीनस्य दक्षिणमक्ष्युत्तरं
भवत्युत्तरं दक्षिणम् ॥ १६ ॥

१. 'याद् उ' ग. पाठः. २. 'स्व' ख. पाठः ३. 'ज्ञा । 'ति',
४. 'गाविति प्रयोजनम् ॥' क. ख. पाठः. ५. 'ति जुहुयादिति प' ग. घ.
पाठः. ६. 'ति । तयोर्देशविधिः । उ', ७. 'म् । अग्ने' ग. घ. पाठः.

आज्यभागौ नाम यदेते यज्ञाख्यस्य पुरुषस्य चक्षुषी,
तस्मादेवंदेशौ । अत एव हि यदा पुरुषः प्रत्यङ्मुख
आसीनो भवति, तदा दक्षिणमक्ष्युत्तरं भवति आग्नेयं चैतदु-
त्तरम् । सव्यं दक्षिणादिग्भागगतं भवति सौम्यं चैतत् । त-
स्मादेवंदेशाविति । उत्तरमाग्नेयं दक्षिणं सौम्यमिति वचना-
देवैवंदेशत्वे सिद्धे ब्राह्मणवाक्यमनुकृत्यते — दक्षिणापवर्गे-
ऽप्येवमेतौ होतव्याविति । तेनान्यत्रैवंजातीयके उदगप-
वर्गता भवति ॥ १६ ॥

मध्ये हवींषि ॥ १७ ॥

जुहुयादित्येव । सन्निधानादाज्यभागयोर्मध्ये प्रधाना-
हुतिं जुहुयात् ॥ १७ ॥

प्रत्यक्तरं वा ॥ १८ ॥

आज्यभागयोरेव प्रत्यक्तरं पश्चिमतं वा प्रधानाहुतिं
जुहुयात् ॥ १८ ॥

प्राक्संस्थान्युदक्संस्थानि वा ॥ १९ ॥

हवींषि जुहुयादित्येव, मध्ये हवींषीति वचनात् ।
उपर्युपरि होमे प्राप्ते वचनम् ॥ १९ ॥

उत्तरपुरस्तात् सौविष्टकृतम् ॥ २० ॥

उत्तरपूर्वे भागे अग्नावेव स्विष्टकृद्देवत्यामाहुतिं जुहु-
यात् ॥ २० ॥

मध्यात् पूर्वार्धाच्च हविषोऽवद्यति ॥ २१ ॥

हविषो मध्याच्च पूर्वार्धाच्चावद्यति, उपस्तरणाभिघार-
णे हे, एवं चतुरवत्तम् ॥ २१ ॥

१, २. 'च', ३ 'वक्ष्यते' क. ख. पाठः. ४. 'गो भ',
५. 'तीति ॥' घ. पाठः.

मध्यात् पूर्वार्धात् पश्चार्धादिति पञ्चावत्तिनाम् ॥ २२ ॥

पञ्चावत्तिनो जमदग्नयः, तेषामयमवदानक्रमः । पश्चार्धाच्चेत्येतावत्युक्ते 'तस्य नित्याः प्राञ्चश्चेष्टा' इति प्राक्संस्थता प्राप्नोति । तस्मात् क्रमार्थं गुरुसूत्रकरणम् ॥ २२ ॥

उत्तरार्धात् सौविष्टकृतम् ॥ २३ ॥

सौविष्टकृतमवदानं हविष उत्तरार्धादवधति । एकवचनस्याविवक्षितत्वात् पञ्चावत्तिनो द्विरवदानम् । अभिधारणं तु सर्वेषां द्विर्भवति । एवमवदानसंपत्तिर्भवति । आपस्तम्बोऽप्याह—'सर्वेषां हविषामुत्तरार्धात् सकृत् सकृत् स्विष्टकृतेऽवधति । द्विःपञ्चावत्तिनो दैवतसौविष्टकृतैडचतुर्धाकरणिकानामुत्तरमुत्तरं ज्यायो द्विरभिधारयेति ॥ २३ ॥

नात्र हवींषि प्रत्यभिधारयति । स्विष्टकृतं द्विरभिधारयति ॥ २४ ॥

अत्र स्विष्टकृदवदाने हवींषि न प्रत्यभिधारयति । अत्रग्रहणेऽक्रियमाणे प्रधानावदाने प्रत्यभिधारणं न स्यात् ॥ २४ ॥

यदस्य कर्मणोऽत्यरीरिचं यद्वा न्यूनमिहाकरम् । अग्निष्टत् स्विष्टकृद् विद्यात् सर्वं स्विष्टं सुहुतं करोतु मे । अग्नये स्विष्टकृते सुहुतहुते सर्वप्रायश्चित्ताहुतीनां कामानां समर्द्धयित्रे सर्वान्नः कामान् समर्द्धय स्वाहा इति ॥ २५ ॥

सौविष्टकृतस्थायं मन्त्रः ॥ २५ ॥

१. 'च्यमाने त', २. 'ति वचनात् प्रा' ग. घ. पाठः. ३. 'भिधारणेऽपि प्र' घ. पाठ. ४. 'स्य होमस्यायं' ख. पाठः. ५. 'यं होमम-ग, घ. पाठः.

वर्हिपि पूर्णपात्रं निनयेत् ॥ २६ ॥

यदपां पूर्णं प्रणीतापात्रं तद् हविरासादनार्थं स्तीर्णं
वर्हिपि निनयेत् निपिञ्चेत् । अस्मादेव प्रतिपत्तिविधानाद्
गम्यते अस्ति पाकयज्ञेषु प्रणीताप्रणयनमिति । तत्र पात्रे
प्रोक्षणानन्तरमापस्तम्बः — ‘अपरेणार्णिं पवित्रान्तर्हिते
पात्रेऽप आनीयोदगग्राभ्यां पवित्राभ्यां त्रिरुत्पूय समं प्राणै-
र्हत्वोत्तरेणार्णिं दर्भेषु सादयित्वा दर्भैः प्रच्छाद्ये’ति ॥ २६ ॥

एषोऽवभृथः पाकयज्ञानाम् ॥ २७ ॥

यदिदं पूर्णपात्रनिनयनमेव पाकयज्ञानामवभृथो वेदि-
तव्यः । अनवभृथेऽवभृथवचनम् अवभृथधर्मा यथा स्युरिति ।
के पुनस्ते । कालश्चाभ्युक्षणं च । कः पुनरवभृथस्य कालः ।
ऊर्ध्वं सर्वप्रायश्चित्तेभ्यः प्राक् संस्थाजपात् । अभ्युक्षणं च
भवति । कर्तुः संस्कार्यस्य चोपनयनादौ प्रतिदिशमुक्षणं चाच-
रन्ति । पाकयज्ञानामित्यनुच्यमाने प्रकरणात् स्थालीपाकेष्वेव
स्यात् । पाकयज्ञग्रहणात्तु सर्वेषु पाकयज्ञेषु भवति । सर्वप्राय-
श्चित्तानि च ब्रह्मण इति केचित् । अन्ये त्वनित्यत्वाद् ब्र-
ह्मणः प्रायश्चित्तस्यावश्यंभावित्वात् कर्तुरिति ॥ २७ ॥

एतत् तन्त्रम् ॥ २८ ॥

पाकयज्ञानामित्युभयत्रापि सम्बध्यते । पुरस्ताच्चोप-
रिष्टाच्च यदङ्गजातं तत्तन्त्रम् ॥ २८ ॥

हविरुच्छिष्टं दक्षिणा ॥ २९ ॥

हविषो यद्भुतशिष्टं, सा दक्षिणा । अस्मादेव दक्षिणा-
विधानादन्यः कर्तेति गम्यते । तन्त्रव्यपदेशे कृते सत्युत्तर-
कालविधानाद् दक्षिणायाः पूर्वसूत्रेषु सर्वेषु पाकयज्ञेषु प्रवृत्ति-
र्न भवति, किं तर्हि पार्वण एव स्थालीपाके । सर्वेषु स्थाली-
पाकेष्वित्यन्ये ॥ २९ ॥

इति हरदत्ताचार्यमिश्रविरचितायामाश्वलायनगृह्यसूत्रौ

प्रथमाध्याये अष्टमः खण्डः ।

अथ नवमः खण्डः ।

अथ पशुकल्पः ॥ १ ॥

अथशब्दोऽधिकारार्थः । इत उत्तरं पशुकल्पोऽधिकृतो
वेदितव्यः । कल्पग्रहणं किमर्थम् । अथ पशुरित्युच्यमाने योऽयं
त्रेतायां पशुर्विहितः स पाण्मास्यः सांवत्सरो वेति, तस्य स्थाने
गृह्येऽग्नौ पशुर्विधीयत इति विज्ञायते । कल्पग्रहणान्तु योऽस्मिन्
गृह्येऽन्यत्र चोदितः पशुरष्टकायां शूलगवे आतिथ्ये मधुपर्के,
अथ काम्यानां स्थाने काम्या इत्यत्र च, तस्य पशोः कल्पमा-
त्रमत्र विधीयत इत्यर्थो भवति ॥ १ ॥

उत्तरतोऽग्नेः शामित्रस्यायतनं कृत्वा पाययित्वा
पशुमाप्लाव्य पुरस्तात् प्रत्यङ्मुखमवस्थाप्याग्निं दूतामि-
ति द्वाभ्यां हुत्वा सपलाशयार्द्रशाखया पश्चादुपस्पृशेद-
मुष्मै त्वा जुष्टमुपाकरोमीति ॥ २ ॥

यस्मिन्नग्नौ पशुः श्रप्यते स शार्मित्रः । तस्यायतनं करोति । क । उत्तरतोऽग्नेरौपासनस्य कृत्वार्थैतनं पशुं पाययति उदकपानं कारयति । पाययित्वा तत आप्लावयति स्नापयति । ततोऽग्नेः पुरस्तात् प्रत्यङ्मुखमवस्थापयति । ततोऽग्निं दूतमिति द्वाभ्यां हुत्वा सपलाशया सपर्णयार्द्रशाखया अशुष्कशाखया पश्चात् पृष्ठभागे पशुमुपस्पृशेद् अन्वारभेत अमुष्मै त्वेति मन्त्रेण । अदःशब्दस्य स्थाने देवतानिर्देशश्चतुर्थ्या । ‘अग्निं दूतं वृणीमहे’ ‘अग्निं दूतं पुरो दधे’ ‘अग्निं दूतं प्रति यदब्रवीत ने’त्यनेकसम्भवेऽर्प्याद्यस्य ग्रहणं हीनपादग्रहणात् । सूक्तादौ हीनपादग्रहणं दृष्टम् । यद्येवं द्वाभ्यां सूक्ताभ्यां होमः प्राप्नोति । भविष्यति । यत्र सूक्तादिग्रहणेनैकं सूक्तमिच्छति, करोति तत्र यत्नम् । तद्यथा— ‘उपप्रयन्त’ इति सूक्ते ‘इमे विप्रस्ये’ति सूक्ते इति । तस्माद्द्व्यभ्यां द्वाभ्यां होमः ॥ २ ॥

त्रीहियवमतीभिरग्निः पुरस्तात् प्रोक्षत्यमुष्मै त्वा जुष्टं प्रोक्षामीति ॥ ३ ॥

त्रीहीन् यवांश्चाप्सु प्रक्षिप्य ताभिरग्निः पुरस्तादग्रतः प्रोक्षति मन्त्रेणोद्दिष्टदेवतेन ॥ ३ ॥

१. ‘शार्मित्रो नामामि यस्मिन् पशु श्रप्यते । तस्या’ ग. घ. पाठः.
 २. ‘तन्त्रगं प’ क. पाठः. ३. ‘यित्वा उ’ ग. पाठः. ४. ‘ति पानीयं तत्राह्ला’ ख. पाठः. ५. ‘त्वा पशुमाह्ला’ ग. पाठः. ६. ‘ति । अवस्थाप्य ततोऽग्निं’, ७. भ्या जुहोति । हु’ ग. घ. पाठः. ८. ‘प्यन्यस्याम’ घ. पाठः.
 ९. ‘ति अमुष्मै त्वा जुष्टं प्रोक्षामीत्यनेन मन्त्रेण । नामनिर्देशः पूर्ववत् ॥’
 क. ख. पाठः.

तासां पाययित्वा दक्षिणमनु बाहुं शेषं निन-
येत् ॥ ४ ॥

तासामपां किञ्चित् पाययित्वा तस्य पशोर्दक्षिणं बा-
हुमनु दक्षिणे बाहौ निनयेत्- निपिञ्चेत् । तासामित्यक्रियं-
माणे प्रोक्षणावशिष्टानामपां पायनं स्यात् । प्रोक्षणाभावे न
स्यात् । तासांग्रहणात् प्रोक्षणाभावेऽपि- 'प्रोक्षणोपाकरण-
वर्जमि'त्यत्रापि पायनं स्यात् । केचित्तु असति तासांग्रहणे
यासां कासाञ्चिदपां पायनं स्यात् । तच्छेषस्य निनयनम् ।
तासांग्रहणे तु प्रोक्षणावशिष्टानामेव पायनं निनयनं चेति ।
नेति वयम् । यद्येतदस्य प्रयोजनं शेषग्रहणमेव पुरस्तात् क-
र्तव्यं शेषं पाययित्वेति-॥ ४ ॥

आवृत्तैव पर्यग्निकृत्वोदञ्चं नयति ॥ ५ ॥

समन्त्रकेऽनुष्ठानप्रकारेऽन्यत्र विहिते तस्यैव मन्त्रव-
र्जितस्य वचनमावृदिति । तेन श्रौते-पशौ यः पर्यग्निकरण-
प्रकारः तेनैव मन्त्रवर्जं पर्यग्निं करोति । केन कथम्, आह-
वनीयादुल्मुकमादायाग्नीध्रः परिवाजपतिः कविरिति त्रिः
प्रदक्षिणं पर्यग्निं करोति । पशुं यूपमाहवनीयं शामित्रदेशं
चात्वालमाज्यानि चेत्येके । 'प्रत्यपिसृज्योल्मुकं त्रिः प्रतिपर्ये-
ती'त्यापस्तम्बः । एवं पर्यग्निं कृत्वा पशुमुदञ्चं नयन्ति यजमा-
नस्य पुरुषाः ॥ ५ ॥

१. 'पां शेषं कि', २. 'सांग्रहणेऽकि', ३. 'नं भवति ।
अपर आह अ', ४. 'जात् तु', ५. 'न्त्रस्याव' क. ख. पाठः.

तस्य पुरस्तादुल्मुकं हरन्ति ॥ ६ ॥

तस्य नीयमानस्य पशोः पुरस्तात् अग्रतः उल्मुकं दीप्ताग्रं काष्ठम् । हरन्ति त एव । तस्येति वचनात् पुरस्ताच्छब्दोऽग्रवाची, अन्यथा प्रथमवाची दिग्वाची वा सम्भाव्यते ॥ ६ ॥

शामित्र एष भवति ॥ ७ ॥

एष उल्मुकाग्निः शामित्रो भवति । तस्मिन्नायतने तस्य प्रतिष्ठापनम् ॥ ७ ॥

वपाश्रपणीभ्यां कर्ता पशुमन्वारभते ॥ ८ ॥

कोष्पर्यमय्यौ वपाश्रपण्यौ 'द्विशूलामेकशूलां चे'ति शास्त्रान्तरे । तयोरिह ग्रहणं प्रसिद्धवदुपदेशात् । ताभ्याम् । कर्ता पशुमन्वारभते । कः पुनः कर्ता, यः कश्चित् समर्थः । अध्वर्युरित्यन्ये ॥ ८ ॥

कर्तारं यजमानः ॥ ९ ॥

अन्वारभत इत्येव ॥ ९ ॥

पश्चाच्छामित्रस्य प्राक्छिरसं प्रत्यक्छिरसं वोद-
क्पादं संज्ञप्य पुरा नाभेस्तृणमन्तर्धाय वपामुत्खिद्य
वपामवदाय वपाश्रपणीभ्यां परिगृह्याद्भिरवसिच्य शा-
मित्रे प्रताप्याग्नेतमग्निं हृत्वा दक्षिणत आसीनः
श्रपयित्वा परीत्य जुहुयात् ॥ १० ॥

१. 'ष्ठम', २. 'प्लौ एषा विशासा अपरा सशामेति' शा-

शामित्रस्य पश्चिमे देशे वह्निरास्तीर्य तत्र पशुं संज्ञ-
पयति मारयति कर्ता । 'अमायुं कृण्वन्तमि'ति कल्पान्तरे ।
संज्ञपनकाले च प्राक्छिरा वा प्रत्यक्छिरा वा पशुः कार्यः ।
ऊर्ध्वशिरा वा माभूदित्येवमर्थमिदम्, उदकपादवचनादेव
सिद्धत्वात् । एवं संज्ञप्य पुरा नाभेरिति वपास्थाननिर्देशः ।
नाभेरर्वागित्यर्थः । तृणमन्तर्धाय वपामुत्खिदति । उत्खिद्य उ-
त्पाद्य वपामवद्यति खण्डयति । पुनर्वपाग्रहणं कृत्स्नावदा-
नार्थम् । तेन हृदयादिष्वेकदेशावदानं भवति । अवदाय वपा-
श्रपणीभ्यां परिगृह्णाति । परिगृह्याद्भिरवसिञ्चति क्षालयति । अ-
वसिञ्च्य शामित्रेऽग्नौ प्रतापयति । धर्ममात्रमिदं प्रतापनम्, उ-
त्तरत्र वपाश्रपणाविधानात् । प्रताप्याग्नेतमग्निं हत्वा अग्नेण
पूर्वेणेत्यर्थः । एतमग्निमित्यौपासनस्य निर्देशः प्रधानत्वाद्, इ-
तरस्य शामित्रशब्देनेव सर्वत्र व्यवहारात्, हत्वा तस्यैवाग्ने-
र्दाक्षिणत आसीनः श्रपयति घृतपरिपेकश्च भवति सम्यक्पा-
कार्थम् । श्रपयित्वा परीत्य जुहुयात् । उभावप्यग्नी पर्यावर्तते ।
अमुष्मै स्वाहेति मन्त्रः । अत्र प्रधानहोमविधानादाज्यभागान्ते
पाशुर्कस्य कर्मण आरम्भः कुम्भीस्वधित्याकीनां च पात्रैः
सह सादनम् ॥ १० ॥

एतस्मिन्नेवाग्नी स्थालीपाकं श्रपयन्ति ॥ ११ ॥

एतस्मिन्निति श्रपणार्थमुत्पन्ने शामित्रे माभूत् । प-
शुपुरोडाशस्थानीयश्चायं स्थालीपाकः । यद्वेवत्यः पशुः तद्दे-
वतो भवति ॥ ११ ॥

१. 'ति । ततोऽद्विरथमिच्च प्रदात्य शा', २. 'त्र श' क.
ख, पाठः. ३. 'कर्म' ग. पाठः.

एकादश पशोरवदानानि ॥ १२ ॥

पश्वधिकारे पुनः पशुग्रहणं श्रौतपरिग्रहार्थम् । श्रौ-
तस्य पशोर्यान्यवदानानि तान्यत्र ग्राह्याणीति । तानि च क-
ल्पान्तरादागमयितव्यानि । तत्रापस्तम्बः — 'हृदयं जिह्व-
वक्षो यकृद्वृक्यौ सव्यं दोरुभे पार्श्वे दक्षिणा श्रोणिर्गुदतृ-
तीयमिति दैवतानि' ॥ १२ ॥

सर्वाङ्गेभ्योऽवदाय शामित्रे श्रपयित्वा हृदयं
शूले प्रताप्य स्थालीपाकस्याग्रतो जुहुयात् ॥ १३ ॥

इदं विप्रतिषिद्धं यद्येकादशावदानानि सर्वाङ्गेभ्यो-
ऽवदाय कथमेकादशावदानानीति । नास्ति विप्रतिषेधः ।
नेदं होमार्थमवदानं चोच्यते, तस्य वक्ष्यमाणत्वात् 'एकैक-
स्यावदानस्य द्विर्द्विरवचतीति । किं तर्ह्यनेनोच्यते । यद्य-
प्येकादशावदानानि, तथापि सर्वाण्येवखण्डय शामित्रे श्रप-
यितव्यानीति । तानि च 'दक्षिणं दोः सव्या श्रोणिर्गुदतृती-
यमिति सौविष्टकृतानि । क्लोमानं प्लीहानं पुरीततं वनिष्ठुमध्यु-
द्धि मेदो जाघनीमि'त्यापस्तम्बोक्तानि । तेन च सौविष्ट-
कृतानामत्रापि स्विष्टकृत्येव विनियोगः इतरेषां हुतशिष्टानां
च ब्राह्मणभोजनादाविति । तत्र सर्वाङ्गेभ्य इति द्विर्द्विरप्यर्थे
पञ्चमी । हृदयं शूले प्रताप्य स्थालीपाकस्याग्रतो जुहुयात्

१. 'द्वगन्तव्यानि' क. पाठः. २. 'धेवमेका', ३. 'नि
कथं स', ४. 'दापदि सर्वाङ्गेभ्योऽवदाय क', ५. 'प्यङ्गाव' ग. पाठः.
६. 'वि' क. पाठः.

हृदयं शूले प्रोतं शामित्र एव प्रतापर्यति । ततः स्थालीपाक-
स्याग्रतो जुहोति । द्वितीयार्थे पृष्ठी । स्थालीपाकस्य वा एक-
देशमवदानमात्रम् । अग्रतः अवदानेभ्यः प्राग् जुहोति । ततो-
ऽवदानानि । अस्मिन्नपि पक्षे स्विष्टकृदपि विद्यत इत्याहुः ॥

अवदानैर्वा सह ॥ १४ ॥

जुहोति स्थालीपाकं, नाग्रतोऽवदानानाम् ॥ १४ ॥

एकैकस्यावदानस्य द्विर्द्विरवद्यति ॥ १५ ॥

यानि तान्येकादशावदानानि तेपामेकैकस्यार्थाय तत-
स्ततः प्रदेशाद् द्विर्द्विरवद्यति । द्विर्द्विरिति ग्रहणात् पञ्चाव-
त्तिनामपि द्विरेवति केचित् । नेत्यन्ये, प्रदर्शनार्थत्वाद् द्वि-
र्ग्रहणस्य । यद्येवमपार्थक्यं द्विर्ग्रहणं तत् क्रियते अवदानधर्मेण
द्विर्ग्रहणमेव यथा स्याद् देशादिनियमो भा भूदिति ॥ १५ ॥

आवृतैव हृदयशूलेन चरन्ति ॥ १६ ॥

आवृत्ताम मन्त्रवर्जिता क्रियापरिपाटी । अनुपदेशा-
देव मन्त्राभावे सिद्धे तत्प्रतिषेधोऽन्येषां धर्माणां प्राप्त्यर्थः ।
के ते । आहापस्तम्बः — 'अनुपस्पृशन् हृदयशूलमुदङ्परि-
त्यासञ्चरेऽप उपनिनीय शुष्कार्द्रयोः सन्धाद्युद्घासयती'ति ।
अस्माकमपि 'हृदयशूलमुपोयमानमि'त्यादि ५ ॥ १६ ॥

इति हरदत्ताचार्यमिश्रविरचितायामाश्वलायनगृह्यसूत्रां

प्रथमाध्याये नवमः खण्डः ।

१. 'यति ततोऽवदाना' ग. पाठः. २. 'विभिद्य' क पाठः.
३. 'द्विऽपि त', ४. 'के पुनस्ते आ', ५. 'मनुमन्त्रयेदि' ग. पाठः.

अथ दशमः खण्डः ।

चैत्ययज्ञे प्राक् स्विष्टकृतश्चैत्याय बलिं हरेत् ॥ १ ॥

इह कश्चित् केनचिदर्थेनार्थां, या एताः प्रतिजनपद-
 मायतनेषु देवताः पूज्यन्ते तासां मध्ये यां च भजते यां च
 परं मन्यते तस्यै प्रतिशृणोति पशुना स्थालीपाकेनाज्येन वा
 यच्चान्यदेवं युक्तं तेन त्वा यक्ष्य इति । म नस्मिन्नर्थे सिद्धे तां
 देवतां तेन हविर्पां यजते तस्मिन् विषय इदमुच्यते । चैत्य-
 मायतनम् इह तात्स्थ्यात् ताच्छब्दं चैत्यस्थस्य दैवतस्य यज्ञ-
 श्चैत्ययज्ञः । अपर आह — यत्र द्रव्यं देवता काम इति सर्वं
 चित्तपरिकल्पितं स चित्ते भवश्चैत्यः । 'गम्भीराञ्ज्यः' ।
 'अव्ययीभावान्ने'त्यत्र परिमुखादेर्ग्रहणम् । तेषु चित्तशब्दः
 पठितव्यः । चैत्यश्चासौ यज्ञश्चेति चैत्ययज्ञ इति । तस्मिन् मङ्क-
 ल्पितेन हविर्पाज्यभागान्ते हुत्वा स्विष्टकृतः प्राक् तस्मै चैत्याय
 तदेव हविर्बलिं हरेत् प्रत्यक्षेण निवेदयेत् । पश्चात् स्विष्टकृतः ।
 तस्याप्यवदानं पूर्वमेव । तदायतनवासिनेऽमुष्मै स्वाहेति
 प्रधानहोमः । पुनश्चैत्यायेति वचनं प्रत्यक्षहरणार्थम् । सर्वे-
 ष्वेव कर्मसु आगन्तुकानि प्राक् स्विष्टकृतः । प्राक् स्विष्टकृ-
 त इति वचनमस्मिन् कर्मणि होमोऽस्तीति प्रदर्शनार्थम् ।
 अन्यथा बलिहरणमात्रमेव स्याद् यज्ञशब्दस्य तावत्यपि दृष्ट-
 त्वाद् यथा भूतयज्ञ इति ॥ १ ॥

यद्यु वै विदेशस्थम् ॥ २ ॥

१. 'या स्विष्टकृत प्रोक्तमं च चैत्याय तदेव बलिं हरे य' ग. पाठः.

यजेतेति शेषः । उवै इति निपातौ वाक्यालङ्कारे
विप्रकृष्टो देशो विदेशः ॥ २ ॥

यदि विदेशस्थं चैस्य यजंत यदा चोल्लेषु स्थितः सोमनाथं, तदा प्रत्य-
क्षहरणायोगात् किं कर्तव्यं तदाह —

पलाशदूतेन ॥ ३ ॥

हारयेदिति शेषः । पलाशवृक्षेण दूतं कारयित्वा
तेन हारयेत् ॥ ३ ॥

यत्र वेत्थ वनस्पत इत्येतयर्चा द्वौ पिण्डौ कृत्वा
वीवधेऽभ्याधाय दूताय प्रयच्छेत् ॥ ४ ॥

पादग्रहणादेव सिद्धे एतयर्चेति वचनं पिण्डकरणे
अभ्याधाने प्रदाने चाभ्यासार्थम् । यत्र वेत्थ वनस्पत इति
द्वौ पिण्डौ कृत्वा एतयर्चा अभ्याधाय एतयर्चा प्रयच्छे-
दिति । पिण्डयोरेकश्चैत्याय अपरो दूताय पाथ्यैरूपः । वी-
वधो नाम स्कन्धवाह्य उभयतोवद्धशिक्यः काष्ठविशेषः त-
स्मिन् पिण्डावभ्याधाय दूताय प्रयच्छेत् तस्य स्कन्धे नि-
दध्यात् ॥ ४ ॥

इमं तस्मै वलिं हरेति चैनं द्रूयात् ॥ ५ ॥

यश्चैत्याय परिकल्पितः तमभिमृश्य । तस्मा इत्यस्य
स्थाने चैत्यस्य चतुर्थ्या नामनिर्देशः ॥ ५ ॥

अयं तुभ्यमिति यो दूताय ॥ ६ ॥

यो दूताय परिकल्पितः पिण्डः तमभिमृश्यायं तुभ्य-
मिति द्रूयात् ॥ ६ ॥

प्रतिभयं चेदन्तरा शस्त्रमपि किञ्चित् । ॥

अन्तरा कर्तुंश्चैत्यस्य मध्ये प्रतिभयं भयङ्करं कान्ता-
रादिकं स्याच्चेत् तदा दूतस्य भयनिवृत्त्यर्थं शस्त्रं खड्गादि-
कमपि किञ्चित् प्रयच्छेत् ॥ ७ ॥

नाव्या चेन्नद्यन्तरा प्लवरूपमपि किञ्चिदनेन
तरितव्यमिति ॥ ८ ॥

तयोरेव मध्ये नाव्या नौतार्या नदी चेद् भवति
तदा दूतस्य तरणार्थं प्लवरूपमपि किञ्चिद् अलावुपात्रादिकं
प्रयच्छेत् । अनेन तरितव्यमिति च दूतं ब्रूयात् ॥ ८ ॥

धन्वान्तरियज्ञे ब्रह्माणमग्निं चान्तरा पुरोहितः
याग्रे वलिं हरेत् ॥ ९ ॥

धन्वान्तरिर्नाम चैत्यम् । वैश्रवण इत्येकं । अमृतोद्भ-
वश्चिकित्सितस्योपदेष्टेत्यायुर्वेदे प्रसिद्धः । तत्र द्वितीयः स्वरो-
ऽपि ह्रस्वः प्रसिद्धः । तस्य यज्ञे योऽस्मिन् कर्मणि दक्षिणत
आसीनो ब्रह्मा तमग्निं चान्तरा तयोर्मध्ये यो धन्वान्तरेः पुरो-
हितः तस्मै अग्रे प्रथमं वलिं हरेत् पश्चाद् धन्वान्तरये ।
होमस्तु धन्वान्तरय एव । यदा त्वयं विदेशस्थः तदास्मै
सपुरोहितायैकः पिण्डः दूताय द्वितीयः । इमं धन्वा-
न्तरिपुरोहिताभ्यां वलिं हरेदिति द्विवचनेनोहः । अन्ये तु

१. 'ध्ये पुरोहिताय धन्वान्तरेर्यः पुरोहितः तस्मै अग्रे प्रथमं वलिं
हरेत् । पश्चाद् धन्वान्तरये होमस्तु धन्वान्तरय एव । यदा विदेशस्थो धन्वा-
न्तरिः तदा धन्वान्तरिपुरोहिताभ्यामेकः पिण्डः दूताय द्वितीयं तस्मा इत्य-
स्यापि द्विवचनेनोहः इमं धन्वान्तरिपुरोहिताभ्या वलिं हरेति अन्ये' ग. पाठः.

पुरोहिताय क्वचिदपि प्रत्यक्षहरणाभावाद्धिदेशस्येऽपि धन्वा-
न्तरौ ब्रह्माणमग्निं चान्तरा पुरोहिताय वलिं हरन्ति ॥ ९ ॥

इति हरदत्ताचार्यमिश्रविरचितायामाश्वलायनगृह्यसूत्रौ
प्रथमाध्याये दशमः खण्डः ।

अथैकादशः खण्डः ।

उपनिषदि गर्भलम्भनं पुंसवनमनवलोभनं च ॥ १ ॥

गर्भो येन लम्ब्यते निषिक्तं वीर्यममोघं भवति तद्-
गर्भलम्भनम् । येन स गर्भः पुमान् भवति तत् पुंसवनम् ।
येन स गर्भो न लुभ्यति न स्रवति तदनवलोभनम् । एतानि
त्रीणि कर्माणि उपनिषद्याम्नातानि तथैव कर्तव्यानि । शा-
खान्तरोपनिषद्याम्नातानामप्यागमय्यानुष्ठानार्थं वचनम् ॥ १ ॥

यदि नाधीयात् तृतीये गर्भमासे तिष्येणोपोपि-
तायाः सरूपवत्साया गोर्दधनि द्वौ द्वौ मापौ यवं च
दधि प्रसृतेन प्राशयेत् ॥ २ ॥

यदि नाधीयात् व्यत्ययेन परस्मैपदम् । स्मरणार्थो
वा धातुः । यदि तामुपनिषदं नाधीयीति न स्मरेद्वा तदौ किं
कर्तव्यम् । तदुच्यते । तृतीये गर्भमासे तिष्येणोपोपितायाः
सरूपवत्साया गोर्दधनि द्वौ द्वौ च मापौ यवं च दधि प्रसृतेन
प्राशयेत् । तत्र गर्भलम्भनं गृह्यान्तरेषु बहुषु प्रसिद्धम् ।
तत्रापस्तम्बः — 'रजसः प्रादुर्भावात् स्नातामृतुसंमावेशन
उत्तराभिरभिमन्त्रयते', 'चतुर्थीप्रभृत्या षोडशीमुत्तरामुत्तरां

१. 'ब्राह्मणमग्निं चेत्यादि व' क. ख. पाठः. २. 'दा एवेम् ।
ए' स. पाठः. ३. 'यं च' ग. पाठः.

युग्मां प्रजानिःश्रेयसमृतुगमन इत्युपदिशन्ती'ति । इह तु पुंसवनमनवलोभनं चोच्यते । तत् तृतीये गर्भमासे कर्तव्यम् । तिप्येणेति 'नक्षत्रे च लुपी'त्यधिकरणे तृतीया । प्राशनेन चास्य सम्बन्धः नोपवासेन । ज्योतिःशास्त्रे कल्पान्तरेषु च तिप्य एव पुंसवनं विहितम् । तत्रापस्नम्बः — 'पुंसवनं व्यक्ते गर्भे तिप्येणे'ति । किञ्च,

“नक्षत्रमुपवासश्च प्राशनस्य गुणौ मतौ ।

गुणानां च परार्थत्वादसम्बन्धः समत्वतः ॥”

समानं रूपं यस्य स सरूपः सरूपो वत्सो यस्याः सा सरूपवत्सा एवम्भूताया गोर्दधानि । सप्तमीनिर्देशात् प्रक्षिप्येति गम्यते । द्वौ द्वौ च मापौ यवं च प्राक्षिप्य तद् दधि पूर्वद्युरुपोपिताया भार्यायाः प्रसृतेन प्राशयेत् तामेव । उपवासश्च रात्रावभोजनम् । 'औपवस्तमेव कालान्तरे भोजनमि'त्यापस्तम्बधर्मे प्रदर्शनात् । प्रसृतोऽर्धाञ्जलिः । द्वौ द्वाविति वीप्सावचनं वक्ष्यमाणप्रसृतापेक्षम् । एकस्मिन्स्तु प्रसृते द्वौ मापौ ॥

किं पिबसि किं पिबसीति पृष्ट्वा पुंसवनं पुसवनमिति त्रिः प्रतिजानीयात् ॥ ३ ॥

प्रतिज्ञानं प्रतिवचनम् । प्राशन्ती भार्या भर्ता पृच्छति किं पिबसीति । सा प्रत्याह — पुंसवनमिति । अत्रापि वीप्सावचनं वक्ष्यमाणप्रसृतापेक्षम् । त्रिरित्यनुवादः । 'एवं त्रीन् प्रसृतान्' इत्येव मिद्धे एवं तावदुपदेशः । अपर आह — प्रतिप्राशनमावृत्तम् एवं प्रश्नः प्रतिवचनं चेति । अस्मिन् पक्षेऽपि त्रिरित्यनुवादः ॥ ३ ॥

एवं त्रीन् प्रसृतान् ॥ ४ ॥

एवमुक्तेन प्रकारेण त्रीन् प्रसृतान् प्राशयेत् । उक्तेन सह त्रयः प्रसृताः ॥ ४ ॥

अथास्यै मण्डलागारच्छायायां दक्षिणस्यां नासिकायामजीतामोपधीं नस्तः करोति ॥ ५ ॥

उक्तं पुंसवनम् । अनवलोभनमुच्यते । मन्त्रलिङ्गं हि भवति 'माहं पौत्रमघं नियामि'ति । तत्र मण्डलाकारमगारं कर्तव्यं तस्यच्छायायां तत् कर्म भवति । नासिकाबिलस्य द्वित्वाद् दक्षिणस्यामिति विशेष्यते । अस्माद्विशेषणाद् ज्ञायते 'एकाङ्गवचने दक्षिणं प्रतीयाद्' इति परिभाषा ज्ञानेन्द्रियेषु न प्रवर्तत इति । अजीतामोपधीम् अजीर्णां दूर्वामित्युपदेशः । तां नस्तः करोति नस्तःकरणं नाम नासिकाबिलेनान्तःप्रवेशनम् । तच्च स्वरूपेणाशक्यमिति रसीकृत्य कर्तव्यम् । तत्रापस्तम्बः— 'अनवस्नातया कुमार्या दृपत्पुत्रे दृपत्पुत्रेण पेपयित्वा परिवोप्ये'ति । अनुपदेशान्मन्त्रो न भवति ॥ ५ ॥

प्रजावज्जीवपुत्राभ्यां हैके ॥ ६ ॥

एके आचार्याः प्रजावज्जीवपुत्राभ्यामृषिभ्यां दृष्टे ये सूक्ते 'आ ते गर्भो योनिमेतु' 'अग्निरेतु प्रथमो देवतानामि'त्येताभ्यां नस्तःकरणमिच्छन्ति । सूक्तद्वयमुक्त्वा तदन्ते निषेकः । अनयोरपि सूक्तयोर्लिङ्गानि भवन्ति । अनवलोभनमेतदिति ॥ ६ ॥

१. 'रिप्लाव्मे'ति मुद्रितपाठः. २. 'न्त्रोऽपि न', ३. 'त्वा' ग. पाठः. ४. 'नमिति' ग., 'यं' क. म. पाठः.

प्राजापत्यस्य स्थालीपाकस्य हुत्वा हृदयदेशम-
स्या आलभेत । यत्ते सुसीमे हृदये हितमन्तः प्रजापतौ
मन्येऽहं मां तद्विद्वांसं माहं पौत्रमघं नियामिति ॥ ७ ॥

पुंसवनानवलोभनयोरपि स्थालीपाकः । तेनादात्रेव तं
श्रपयित्वाज्यभागान्ते नस्तः करणान्तं प्रजापतये स्वाहेति हु-
त्वा हृदयदेशमस्या आलभेत स्पृशेद् यत्त इति मन्त्रेण ॥ ७ ॥

इति हरदत्ताचार्यमिश्रविरचितायामश्वलायनगृह्यवृत्तौ
प्रथमाध्याये एकादशः खण्डः ।

अथ द्वादशः खण्डः ।

चतुर्थे गर्भमासे सीमन्तोन्नयनम् ॥ १ ॥

सीमन्त उन्नीयते यस्मिन् कर्मणि तत् सीमन्तोन्नय-
नम् । तच्च चतुर्थे गर्भमासे कर्तव्यम् । अस्मादेव समाख्याना-
दिदमत्र प्रधानकर्म न गर्भसंस्कारः । तस्माद् “एवं त्वं गर्भ-
माधेही”ति गर्भलिङ्गे सत्यपि तस्यैवाप्रधानत्वान्न प्रतिगर्भम-
स्यावृत्तिः । न च द्वितीयादिषु गर्भेषु चत्वारिंशत्संस्काराणा-
मूनता, आधारसंस्कारद्वारेण तेषामप्ययं संस्कार इति कृत्वा ।
तस्मात् प्रथम एव गर्भ एतत् कर्म भवति । तथाचापस्त-
म्बः—“सीमन्तोन्नयनं प्रथमे गर्भे चतुर्थे मासी”ति । पूर्व-
योस्तु कर्मणोः गर्भसंस्कारत्वात् प्रतिगर्भमावृत्तिः ॥ १ ॥

आपूर्यमाणपक्षे यदा पुंसा नक्षत्रेण चन्द्रमा युक्तः
स्यात् ॥ २ ॥

उक्त आपूर्यमाणपक्षः । पुंसा पुत्रामधेयेन हस्तः
पुष्य इत्यादिना । पुंसि नक्षत्र इत्येव सिद्धम् । चन्द्रमसैव
हि योगे पुष्यादीनां नक्षत्रता । एवं सिद्धे गुरुसूत्रकरणम-
त्यन्तसंयोगार्थम् । तेन तस्मिन् नक्षत्रे मध्यतोऽर्धे भवति ॥ २ ॥

अथाम्निमुपसमाधाय पश्चादस्यानङ्गुहं चर्मा-
स्तीर्य प्राग्धीवमुत्तरलोम तस्मिन्नुपविष्टायां समन्वार-
ब्धायां धाता ददातु दाशुप इति द्वाभ्यां राकामह-
मिति द्वाभ्यां नेजमेष इति तिसृभिः प्रजापते न त्वदे-
तान्यन्य इति च ॥ ३ ॥

जुहुयादिति शेषः । अथशब्दाच्चतुर्थमासस्य पश्चादपि
स्यात् । तथाच तलवकारिणां गृह्यं 'सीमन्तोन्नयनं चतुर्थे
मासि पष्ठेऽष्टमे वा भवती'ति । अग्निमुपसमाधायेत्यादि सम-
न्वारम्भणान्तं गृहप्रवेशनीये व्याख्यातम् ॥ ३ ॥

अथास्यै युग्मेन शलाहृग्लप्सेन त्रिरन्यथा च
शलल्या त्रिभिश्च कुशपिञ्जलैरूर्ध्वं सीमन्तं व्यूहति
भूर्भुवःस्वरोमिति त्रिश्चतुर्वा ॥ ४ ॥

अथशब्दः प्रकारभेदं द्योतयति उपविश्य हुत्वा अ-
थोत्थोय व्यूहतीति । चतुर्थ्या तादर्थ्यमुच्यते । किं सिद्धं
भवति, आधारभुतायाः स्त्रियाः संस्कारः सीमन्तव्यूहन-
मिति सिद्धं भवति । युग्मेन समेन अखण्डयतैवार्ध-

यितुं शक्येन । अपक्वानि फलानि शलाटूनि तेषां ग्लप्सेन
स्तबकेन, यत्र स्तबके फलानि युग्मानि तेन । त्रिरावृत्तो-
ऽन्यो वर्णो यस्याः तथा त्रिरन्यया शलल्या आरण्यस्य वरा-
हविशेषस्य, यस्य सूच्याकाराणि रोमाणि, तस्य सूची शल-
ली, सा कृष्णा भवति । तत्र कस्याश्चित् त्रिषु स्थानेषु श्वेतो
वर्णः अन्यस्या अन्यथा ततो विशेष्यते त्रिरन्ययेति । कुश-
पिञ्जलैः कुशस्तम्बैः तरुणकैरेतैर्द्रव्यैर्युगपद्गृहीतैरूर्ध्व सी-
मन्तं व्यूहति । यथा सीमन्तो भवति तथा केशान् पृथक्क-
रोति भूर्भुवःस्वरोमिति मन्त्रेण त्रिश्चतुर्वा । सर्वत्र मन्त्रा-
वृत्तिः ॥ ४ ॥

वीणागाथिनौ संशास्ति ॥ ५ ॥

वीणा च गाथा च ययोस्तौ वीणागाथिनौ । संशा-
स्ति प्रेष्यति ॥ ५ ॥

कथ —

सोमं राजानं संगायतमिति ॥ ६ ॥

अनेन प्रेषेण ॥ ६ ॥

गाथामाह —

सोमो नो राजावतु मानुषीः प्रजा निविष्टचक्रा-
साविति ॥ ७ ॥

असावित्यत्र सम्बुद्ध्या नद्या नामनिर्देशः ॥ ७ ॥

कस्या नद्या —

यां नदीमुपावसिता भवन्ति ॥ ८ ॥

१. 'या च श' क. ग. पाठ. २. 'म्य चक्रेण रोम्णा श'
क, 'स्याश्चर्यकराणि लोमानि तस्य सूची श' ग. पाठ. ३ 'रेण लोम्ना
श' ख. पाठ.

यां नदीमुपजीवन्तीत्युक्तं भवति । यथानिविष्टचक्रा
कावेरि ताम्रपर्णि यमुने गङ्गे सरस्वतीति ॥ ८ ॥

— ब्राह्मण्यश्च वृद्धा जीवपत्यो जीवप्रजा यद्यदुपादि-
शेयुः ॥ ९ ॥

तत्तत् कुर्यादिति शेषः । जीवन्ति पतयो यासां तां
जीवपत्यः । छान्दसो यणादेशः । जीवपत्य इति पाठे “वि-
भाषा सपूर्वस्ये”ति ङीप्नकारौ । यदा तु तौ न भवतः, तदा
जीवपत्य इति भवति ॥ ९ ॥ -

वृषभो दक्षिणा ॥ १० ॥

दक्षिणोपदेशादन्यकर्तृकमिति केचित् । नेति वयम् ।
मन्त्रलिङ्गाद् ‘अस्यै मे पुत्रकामायै गर्भमाधेही’ति । द-
क्षिणा तु ब्रह्मणे देया तदभावे यस्मैकस्मैचित् सद-
स्याय ॥ १० ॥

इति हरदत्ताचार्यमिश्रविरचित्तायामाश्वलायनगृह्यसूत्रौ
प्रथमाध्याये द्वादशः खण्डः ।

अथ त्रयोदशः खण्डः ।

कुमारं जातं पुरान्धैरालम्भात् सर्पिर्मधुनी हिर-
ण्यनिकापं हिरण्येन प्राशयेत् प्र ते ददामि मधुनो घृत-
स्य वेदं सवित्रा प्रसूतं मघोनाम् आयुष्मान् गुप्तो दे-
वताभिः शतं जीव शरदो लोके अस्मिन्निति ॥ १ ॥

कुमारमित्यनुच्यमाने जातामिति लिङ्गस्याविवक्षित-
त्वात् कुमार्या अपि प्राप्नोति । आवृतैव कुमार्या इत्येतत्तु
प्रवासादेत्येत्यस्मिन् विप्रये वक्ष्यते । यद्येवं कुमारग्रहणमेवा-
स्तु । तत्रापि लिङ्गस्याविवक्षा प्राप्नोति । किञ्च 'एतेन गोदानं
षोडशे वर्षे' इत्यत्र जातस्य षोडशवर्षे यथा गृह्येत, अनन्तर-
स्योपनयनस्य षोडशवर्षे मा ग्राहीति । पुरान्यैरालम्भाद् या-
वदन्ये न स्पृशेयुः तावदित्यर्थः । सर्पिर्मधुनी विषमधृते
प्राशयेदिति सम्बन्धः । हिरण्यनिकापं हिरण्यं निकप्य निघृष्य
तेनैव हिरण्येन प्राशयेत् 'प्र ते ददामी'ति मन्त्रेण ॥ १ ॥

कर्णयोरुपनिधाय मेधाजननं जपति मेधां ते देवः
सविता मेधां देवी सरस्वती मेधां ते अश्विनौ देवावाधत्तां
पुष्करस्त्रजौ इति ॥ २ ॥

कर्णयोरुपनिधाय किं प्रकृतं हिरण्यं न मुखं कर्णयो-
र्जपतीत्यर्थसिद्धत्वात् । यस्य मन्त्रस्य जपेन कुमारो मेधावी
भवति स मेधाजननः । मेधां ते देवः सविता इत्यादि-
र्मन्त्रः । उभयोः कर्णयोर्युगपज्जपस्याशक्यत्वादर्थान्मन्त्रस्या
वृत्तिः ॥ २ ॥

अंसावभिमृशति अश्मा भव परशुर्भव हिरण्य-
मस्तृतं भव । वेदो वै पुत्रनामासि स जीव शरदः शत-
मिति । इन्द्रः श्रेष्ठानि द्रविणानि धेह्यस्मे प्रयन्धि मघ-
वन्वृजीपिन्निति च ॥ ३ ॥

मध्ये इतिकरणाच्चशब्दाच्च तेन कल्पजेन मन्त्रेणैव
द्वावंसौ युगपदभिमृश्य पश्चाद्वितगभ्यामन्तं सकृदभिमृ-
शति ॥ ३ ॥

नाम चास्मै दद्युः ॥ ४ ॥

बहुवचननिर्देशान्मातृपितृवान्धवा इति समुदिता नाम दद्युः । कालस्तु शास्त्रान्तरादागमयितव्यः । तत्र मनुः —

“नामधेयं दशभ्यां तु द्वादश्यां वाथ कारयेत् ।
पुण्ये तिथौ मुहूर्ते वा नक्षत्रे वा गुणान्विते ॥”

इति ॥ ४ ॥

तस्य लक्षणमाह —

घोषवदाद्यन्तरन्तस्थमभिनिष्टानान्तं द्व्यक्षरं च-
तुरक्षरं वा ॥ ५ ॥

वर्गाणां द्वितीयचतुर्था रहौ च घोषवन्तः तेषाम-
न्यतमो वर्ण आदौ कर्तव्यः । यरलवा अन्तस्थाः तासामन्य-
तमो मध्ये कर्तव्यः । अभिनिष्टानो विसर्जनीयः सोऽन्ते क-
र्तव्यः । ‘अभिनिःस्तनः शब्दसंज्ञायाम्’ इति पत्वम् ।
तच्च द्व्यक्षरं चतुरक्षरं वा भवति । हरो रुद्रो देवः हरदत्तो भव-
नाग इत्याद्युदाहरणानि ॥ ५ ॥

द्व्यक्षरं चतुरक्षरं वेति यदुक्तं तत् काम्यमपीत्याह —

द्व्यक्षरं प्रतिष्ठाकामश्चतुरक्षरं ब्रह्मवर्चसकामः ॥ ६ ॥

प्रतिष्ठाब्रह्मवर्चसे कुमारस्य, तत्संस्कारत्वात्; न
कर्तुः ॥ ६ ॥

युग्मानि त्वेव पुंसाम् ॥ ७ ॥

युग्मानि युग्माक्षराणि । एवकारात् तुशब्दाच्च
पूर्वाक्तं सर्वमतन्त्रम् इदमेव तन्त्रमिति गम्यते यद् युग्मा-
क्षराणि ॥ ७ ॥

अयुजानि स्त्रीणाम् ॥ ८ ॥

अयुग्मान्यक्षराणि पार्वती भवानीत्यादीनि । एवं ता-
वत् संब्यवहारार्थस्य नाम्नः करणमुक्तम् ॥ ८ ॥

अथाभिवादनीयस्य नाम्न करणमाह—

अभिवादनीयं च समीक्षेत तन्मातापितरौ वि-
द्यातामोपनयनात् ॥ ९ ॥

अयमुपनीतो येनाभिवादयते तदभिवादनीयं नाम ।
करणे कृत्यप्रत्ययः । तदप्यस्मिन् काले समीक्षेत । पूर्वत्र दधु-
रिति बहुवचनम् उत्तरत्र मातापितरौ विद्यातामिति द्विवच-
नम् इह त्वेकवचनम् । तत्र न ज्ञायते कः समीक्षेतोति ।
नामकरणे यः प्रधानभूतः कर्ता स समीक्षेत । स च
पिता । तदभावे तत्स्थानीयः । समीक्षणं च सम्यङ् निरूप्य
करणम् । अतस्तदानीमेवाभिवादनीयमपि नाम पिता सम्यङ्
निरूप्य कुर्यादिति, यथा परेण न ज्ञायते । ततस्तन्नाम-
मात्रेऽपि ब्रूयाद् इदमस्याभिवादनीयं नामास्मिन्नवधत्स्वेति ।
तन्मातापितरौ विद्यातामोपनयनात् तदभिवादनीयं नाम
मातापितरावेव विद्यातां जानीयातां नान्ये । कियन्तं कालम्
ओपनयनात् आ उपनयनात् । उपनयने कृते तेनाभिवा-
दयस्वेति कुमारायाचक्षीयाताम् ॥ ९ ॥

प्रवासादेत्य पुत्रस्य शिरः परिग्रह्य जपति अद्गाद-
द्गात् संभवसि हृदयादाधिजायसे आत्मा वै पुत्रनामासि

स जीव शरदः शतम् इति मूर्धानि त्रिरवघ्राय ॥ १० ॥

यदा पिता प्रोष्य प्रत्यागच्छति तदा पुत्रस्य शिर उ-
भाभ्यां हस्ताभ्यां सर्वतो गृहीत्वा मूर्धानि त्रिरवघ्राणं कृत्वा
अङ्गादङ्गात् सम्भवसीत्येकामृचं जपेत् । एतत् पुत्रे प्रोष्या-
गतेऽपि कर्तव्यं न्यायस्य तुल्यत्वात् । तथा च सत्याषाढ-
गृह्ये — 'आगतं च पुत्रमि'ति ॥ १० ॥

आवृतैव कुमार्यै ॥ ११ ॥

षष्ठ्यर्थे चतुर्थी । यदनन्तरमुक्तं प्रवासादेत्येति तदत्र
विधीयते । अपरे जातकर्मणोऽपि विधानमिच्छन्ति तद् गृह्या-
न्तरेषु न दृष्टम् ॥ ११ ॥

इति हरदत्ताचार्यमिश्रकृतायामाश्वलायनगृह्यवृत्तौ
प्रथमाध्याये त्रयोदशः खण्डः ।

अथ चतुर्दशः खण्डः ।

पष्टे मास्यन्नप्राशनम् ॥ १ ॥

जन्मनः प्रभृति पष्टे मास्यन्नप्राशनं कर्तव्यम् ॥ १ ॥ —

आजमन्नाद्यकामः ॥ २ ॥

यः पुत्रमन्नाद्यमन्नादनं कामयते स आजं प्राशयेत् ।
अजस्य विकारमाजं मांसं, न क्षीरं दधि घृतं वा तैत्तिरेण साह-
चर्यात् ॥ २ ॥

तैत्तिरं ब्रह्मवर्चसकामः ॥ ३ ॥

तिच्चिरेर्विकारं तैच्चिरं तिच्चिरिः पक्षिविशेषः तन्मांसम् ।
व्यञ्जनत्वेन चानयोरुपदेशः । अन्नं तु वक्ष्यमाणमेव व्य-
ञ्जनत्वेन चानयोर्लोके प्रसिद्धत्वात् ॥ ३ ॥

घृतौदनं तेजस्कामः ॥ ४ ॥

घृतेन संस्कृत औदनो घृतौदनः न तु घृतमिश्रः । यदि
तथा स्याद् घृतं तेजस्काम इत्येवं ब्रूयाद्, यथा पूर्वयोर्व्य-
ञ्जनत्वेन निवेशः तथा घृतस्यापि भविष्यति ॥ ४ ॥

दधिमधुघृतमिश्रमन्नं प्राशयेत् ॥ ५ ॥

दध्यादिभिर्मिश्रमन्नं प्राशयेदित्यकामसंयुक्तो विधिः ॥ ५ ॥

अन्नपतेऽन्नस्य नो देहानमीवस्य शुष्मिणः प्र प्र-
दातारं तारिप ऊर्जं नो धेहि द्विपदे चतुष्पदे इति ॥ ६ ॥

अयं प्राशनमन्त्रः । सर्वेषु च प्राशनेष्वयं मन्त्रो
भवति, नानन्तर एव नित्ये प्राशने । ते खल्वस्मिन्नेव प्रा-
शने कामसंयोगेन गुणविधयः । प्राशने प्रकृते पुनः प्राश-
येदिति वचनमप्येतदर्थमेव, कथं प्राशनमात्रे मन्त्रः स्या-
दिति ॥ ६ ॥

आवृत्तैव कुमार्यं ॥ ७ ॥

गतम् ॥ ७ ॥

इति हरदत्ताचार्यमिश्रविरचितायामाध्यायनगृह्यतृती
प्रथमाध्याये चतुर्दशः खण्डः ।

अथ पञ्चदशः खण्डः ।

तृतीये वर्षे चैलम् ॥ १ ॥

कर्तव्यमिति शेषः । जाताधिकाराज्जन्मनः प्रभृति ॥

यथाकुलधर्मं वा ॥ २ ॥

यस्य यादृशः कुलधर्मः तस्य तथा वा कर्तव्यम् । प्राग्वा पश्चाद्वा । यस्यापि कुलधर्मो नियतः तस्यापि तृतीयो वर्षो विकल्पेन भवति ॥ २ ॥

उत्तरतोऽग्नेर्नीहियवमापतिलानां पृथक् पूर्णशरा-
वाणि निदधाति ॥ ३ ॥

पृथग्रहणाद् ब्रह्मीणामेव पूर्णमेकं शरावम् । एवं यवा-
नाम् एवं माषाणाम् एवं तिलानाम् । सुहितार्थयोगे पृष्ठी
'पूरणगुणसुहित' इति ज्ञापकात् । यथा ओदनस्य पूर्णा-
श्छात्रा इति । तानि चत्वारि पात्राप्युत्तरतोऽग्नेर्निदधाति
स्यापयति । शरावाणां परस्परस्पर्शोऽपि न दोषः पृथग्र-
हणस्यान्यार्थत्वात् ॥ ३ ॥

पश्चात् कारयिष्यमाणो मातुरुपस्थे ॥ ४ ॥

यदर्थं तत् कर्म स कारयिष्यमाणः कुमारः । स पश्चाद-
ग्नेर्मातुरुपस्थे । किम् । 'उपनिहितानि भवन्ती'ति वक्ष्यमाणं
विपरिणामेन सम्बन्धनीयम् । उपनिहितो भवतीति ॥ ४ ॥

आनडुहं गोमथं नवे शरावे शमीपर्णानि चोप-
निहितानि भवन्तीति ॥ ५ ॥

आनडुहं गोमयं नवे शरात्रे । पूर्ववत्सम्बन्धः पश्चा-
दग्नेरुपनिहितं भवति । शर्मापर्णानि चोपनिहितानि भवन्ति
पश्चादग्नेर्नवे शराव इत्येव ॥ ५ ॥

मातुः पिता दक्षिणत एकविंशतिकुशपिञ्जुला-
न्यादाय ॥ ६ ॥

आसीतेति शेषः । कुमारस्य पिता मातुर्दक्षिणतः
कुशस्तम्बान्यादायासीत् । मातुरिति वचनमग्नेर्दक्षिणतो मा-
भूत् । अस्मिन् पक्षे पितुरन्यः कर्ता ॥ ६ ॥

ब्रह्मा वैतानि धारयेत् ॥ ७ ॥

योऽस्मिन् कर्मणि ब्रह्मा स एतानि कुशपिञ्जुलानि
गृहीत्वा धारयेत् । अस्मिन् पक्षे पितैव कर्ता । ब्रह्मा च स्व-
स्थान एवासीनो धारयेत् । मातुर्दक्षिणत इत्येतत् तु पितृपक्षे ॥

पश्चात् कारयिष्यमाणस्यावस्थाय शीतोष्णा
अपः समानीयोष्णेन वायुबुदकेन हीति ॥ ८ ॥

शीताश्चोष्णाश्चाप उभयीः समानयति मिश्रयति
उष्णेन वायविति मन्त्रेण ॥ ८ ॥

तासां गृहीत्वा नवनीतं दधिद्रप्सान् वा प्रद-
क्षिणं शिरस्त्रिरुन्दति ॥ ९ ॥

तासां समानीतानामपामेकदेशं गृहीत्वा नवनीतं
दधिकणान् वा ताभिः मह गृहीत्वा कुमारस्य शिरः प्रदक्षिणं
त्रिरुन्दति क्लेदयति ॥ ९ ॥

अदितिः केशान् वपत्वाप उन्दन्तु वर्चस इति ॥ १० ॥

अयमुन्दनमन्त्रः ॥ १० ॥

दक्षिणे केशपक्षे त्रीणि त्रीणि कुशपिञ्जूलान्य-
भ्यात्माग्राणि निदधाति ओपधे त्रायस्वैनमिति । स्व-
धिते मैत्रं हिंसीरिति लौहेन क्षुरेण ॥ ११ ॥

संदधातीति शेषः । सपिञ्जूलान् केशान् लौहेन क्षु-
रेण संदधाति स्वधिते मैत्रं हिंसीरिति मन्त्रेण । क्षुरस्य लौह-
त्वाव्यभिचारेऽपि लौहेनेत्युच्यते शास्त्रान्तरोक्तस्ताम्रमयः क्षुरो
यथा न स्यादिति ॥ ११ ॥

प्रच्छिनत्ति येनावपत्साविता क्षुरेण सोमस्य राज्ञो
वरुणस्य विद्वान् । तेन ब्रह्माणो वपतेदमस्यायुष्माञ्ज-
रदृष्टिर्यथा सदिति ॥ १२ ॥

तेन क्षुरेण सपिञ्जूलान् केशान् प्रच्छिनत्ति येनाव-
पादिति मन्त्रेण ॥ १२ ॥

प्रच्छिद्य प्रच्छिद्य प्रागग्राञ्छमीपर्णैः सह मात्रे
प्रयच्छति तानानडुहे गोमये निदधाति ॥ १३ ॥

वीप्सा वक्ष्यमाणप्रच्छेदनापेक्षा । प्रागग्रानिति दी-
यमानानां प्रागग्रता विधीयते । शमीपर्णैः सह एकीकृत्य मा-
तुर्हस्ते ददाति । सा तानानडुहे गोमये निदधाति । अत्र
प्रागग्रताया नियमो नास्ति ॥ १३ ॥

येन धाता बृहस्पतेरग्नेरिन्द्रस्य चायुपेऽवपत् ।
तेन ते आयुपे वपामि सुश्लोक्याय स्वस्तय इति

द्वितीयम् । येन भूयश्चरात्ययं ज्योक् च पश्याति सूर्यम् ।
तेन ते आयुषे वपामि सुश्लोक्याय स्वस्तय इति तृ-
तीयम् ॥ १४ ॥

प्रच्छिनचीत्येव ॥ १४ ॥

सर्वैर्मन्त्रैश्चतुर्थम् ॥ १५ ॥

येनावपत्, येन घाता, येन भूयश्चेत्येतैः । अन्यत्
पूर्वसमानम् ॥ १५ ॥

एवमुत्तरतस्त्रिः ॥ १६ ॥

यथा दक्षिणे केशपक्षे प्रच्छेदनानि कृतानि, एवं तै-
रेव मन्त्रैरुत्तरे केशपक्षे कर्तव्यानि । किं सर्वाणि, नेत्याह —
त्रिः आदितस्त्रीणि प्रच्छेदनानि भवन्ति । सर्वैर्मन्त्रैश्चतुर्थ-
मित्येतन्न स्यादित्यर्थः । तदेवं दक्षिणेपु चतुर्षु प्रच्छेदनेपु
त्रीणि त्रीणि द्वादश उत्तरेपु त्रीणि त्रीणि नव इत्येकविंशतेः
पिञ्जूलानां विनियोगः ॥ १६ ॥

ह्युरतेजो निमृजेद् यत् क्षुरेण मर्चयता सुपे-
शसा वप्ता वपसि केशान् । शुन्धि शिरो मास्यायुः
प्रमोषीरिति ॥ १७ ॥

तेजो धारा तां निमृजेत् निमृज्यात् निशब्दोपादा-
नान्नीचीनं मार्जनं यत् क्षुरेणेति मन्त्रेण ॥ १७ ॥

नापितं शिष्याच्छीतोष्णाभिरन्द्रिरवर्धं कुर्वाणो-
ऽक्षपवन् कुशली केशान् कुर्विति ॥ १८ ॥

शिष्यात् प्रेष्येत् शीतोष्णाभिरित्यादिना प्रेषेण याः
पूर्वसमानीताः शीतोष्णा आपः ताभिरद्भिरष्कार्यं कुर्वाणः
अक्षण्वन् क्षुरेण क्षतिमकुर्वन् कुशली कुर्विति प्रैपस्यार्थः । कु-
शलीकरणं वपनं विपरीतलक्षणयो मङ्गलवारवत् । 'रिक्तो वा
एषो न विहितो यन्मुण्ड' इति श्रूयते ॥ १८ ॥

यथाकुलधर्मं केशवेशान् कारयेत् ॥ १९ ॥

एकशिखस्त्रिशिखः पञ्चशिख इति कुलधर्माः । तेषु
यो यस्य कुलधर्मः तेन तस्य केशवेशान् केशसन्निवेशान्
कारयेत् । वेपानित्यपि पाठे स एवार्थः ॥ १९ ॥

आवृतैव कुमार्यै ॥ २० ॥

होमादिकं सर्वं लुप्यते । वपनं तूष्णीं कर्तव्य-
मित्यर्थः ॥ २० ॥

इति हरदत्ताचार्यमिश्रविरचितायामाश्वलायनगृह्यसूत्रौ

प्रथमाध्याये पञ्चदशः खण्डः ।

अथ षोडशः खण्डः ।

एतेन गोदानं षोडशे वर्षे ॥ १ ॥

गोदानं नाम वेदव्रतं तदेतेन चौलकर्मणा व्याख्या-
तम् । षोडशे वर्षे कर्तव्यं, न तृतीयै । विशेषो वक्ष्यते ॥ १ ॥

केशशब्दे तु श्मश्रुशब्दान् कारयेत् ॥ २ ॥

चौलकर्मणि मन्त्रगतो यः केशशब्दः 'अदितिः केशान्
वसा वपासि केशानि'ति तत्स्थाने श्मश्रुशब्दान् ब्रूयात् ।

‘अदितिः श्मश्रूणि वपतु’, ‘वप्ता वपासि श्मश्रूणी’ति । केशशब्द इत्येकवचनं जातिपरम् । एवं च श्मश्रुशब्दमिति वक्तव्ये बहुवचनं विधिगतस्यापि केशशब्दस्य स्थाने श्मश्रुशब्द-प्रवेशार्थं, यथा दक्षिणे केशपक्ष इत्यस्य दक्षिणे श्मश्रुपक्ष इति ॥ २ ॥

श्मश्रूणीहोन्दति ॥ ३ ॥

इह गोदाने श्मश्रूप्युन्दति, न केशान् ॥ ३ ॥

शुन्धि शिरो मुखं मास्यायुः प्रमोपीरिति ॥ ४ ॥

क्षुरनिमार्जने मुखशब्दोऽधिक इति विशेषः ॥ ४ ॥

केशश्मश्रुलोमनखान्युदकसंस्थानीति संप्रेष्यति ॥ ५ ॥

नापितस्य शासने विशेषः शीतोष्णाभिरित्यारभ्याक्ष-
ष्वन् केशश्मश्रुनखलोमान्युदकसंस्थानि कुशलीकुर्विति ॥ ५ ॥

आप्सुत्य वाग्यतः स्थित्वाऽहःशेषमाचार्यसकाशे
वाचं विसृजेत् वरं ददामीति ॥ ६ ॥

आप्सुत्य स्नात्वा कृतवाग्यमनः अहश्शेषं तिष्ठेद्, ग-
मनासनशयनादि न कुर्यात् । तत आचार्यस्य सकाशे वरं
ददामीति वाचं विसृजेत् ॥ ६ ॥

को वरः तदाह —

गोमिथुनं दक्षिणा ॥ ७ ॥

धेनुश्च ऋषभश्च गोमिथुनं सा दक्षिणाचार्याय ॥ ७ ॥

संवत्सरमादिशेत् ॥ ८ ॥

एवं कर्म कृत्वा संवत्सरं व्रतमादिशेत् अपरेद्युरहनि ॥

इति हरदत्ताचार्यमिश्रविरचितायामाश्वलायनगृह्यवृत्तौ
प्रथमाध्याये षोडशः खण्डः ।

अथ सप्तदशः खण्डः ।

अष्टमे वर्षे ब्राह्मणमुपनयेत् ॥ १ ॥

जाताधिकाराज्जननादारभ्याष्टममुच्यते ।

कुमारमित्यधिकृतेर्न स्त्रीणामुपनायनम् ॥

ब्राह्मणग्रहणं चात्र शूद्रादिविनिवृत्तये ।

विशेषो वक्ष्यते यस्मादिह क्षत्रियवैश्ययोः ॥

ब्राह्मणः क्षत्रियो वैश्य इति बौधायनादिभिः ।

उक्तानामनुलोमानामप्यत्र ग्रहणं मतम् ॥

परस्मैपदपाठोऽयमध्येतृणां प्रमादजः ।

आचार्यकरणे यस्मात् प्राप्नोत्यत्रात्मनेपदम् ॥ १ ॥

गर्भाष्टमे वा ॥ २ ॥

गर्भाष्टमे वर्षे यस्मिन् वर्षे गर्भो भूत्वा शेते स गर्भः ।

सोऽष्टमो यस्येति बहुव्रीहिः । षष्ठीसमासस्तु पूरणप्रत्ययान्तेन
प्रतिषिद्धः ॥ २ ॥

एकादशे क्षत्रियम् ॥ ३ ॥

प्रकरणात् गर्भैकादशे वेति गम्यते ॥ ३ ॥

द्वादशे वैश्यम् ॥ ४ ॥

अत्रापि गर्भद्वादशे वेति ॥ ४ ॥

अनुकर्षानाह—

आ षोडशाद् ब्राह्मणस्यानतीतः कालः, आ द्वा-
विंशात् क्षत्रियस्य आ चतुर्विंशाद् वैश्यस्य ॥ ५ ॥

अभिविधावाङ् । यद्यप्यनतीतः काल इत्युक्तं त-
थापि मुख्यात् कालादूर्ध्वं कियदपि प्रायश्चित्तं भवति । आ-
हापस्तम्भः—‘अतिक्रान्ते सावित्र्याः काल ऋतुं त्रैविचकं
ब्रह्मचर्यं चरेदथोपनयनं ततः संवत्सरमुदकोपस्पर्शनमथा-
ध्याप्य’ इति ॥ ५ ॥

अत ऊर्ध्वं पतितसावित्रीका भवन्ति ॥ ६ ॥ .

अतः षोडशादिभ्यो वर्षेभ्य ऊर्ध्वम् एषामकृतप्राय-
श्चित्तानां सावित्र्यामधिकारो नारित ॥ ६ ॥

अतश्च—

नैनानुपनयेन्नाध्यापयेन्न याजयेन्नैभिर्व्यावहेयुः ॥ ७ ॥

(विवाहः ? व्यावाहः)कन्याया दानप्रतिग्रहौ । रागाद्धो-
भाद् भयादज्ञानाद् वा केनचिदुपनीतस्यापि नाध्यापनादीनि
कर्तव्यानीत्येवमर्थस्तेषां प्रतिषेधः । एतच्च सर्वं प्रायश्चित्ते सति
कर्तव्यमेव । आहापस्तम्भः—‘अथ यस्य पिता पितामह इत्य-
नुपेतौ स्यातां ते ब्रह्महंसस्तुताः । तेषामभ्यागमनं भोजनं विवा-
हमिति च वर्जयेत् । तेषामिच्छतां प्रायश्चित्तम् । यथा प्रथमेऽति-
क्रम ऋतुरेवं संवत्सरः । अथोपनयनं तत उदकोपस्पर्शनम् ।
प्रतिपुरुषं संख्याय संवत्सरान् यावन्तोऽनुपेताः स्युः । सप्तभिः
पावमानीभिर्यदन्ति यच्च दूरक इत्येताभिर्यजुष्पवित्रेण सामप-

वित्रेणाङ्गिरसेनेति । अपिवा व्याहृतीभिरेव । अथाध्याप्यः । अथ
 यस्य प्रपितामहादि नानुस्मर्यत उपनयनं ते श्मशानसंस्तुताः ।
 तेषामभ्यागमनं भोजनं विवाहमिति च वर्जयेत् तेषामिच्छतां
 प्रायश्चित्तं द्वादशवर्षाणि त्रैविद्यकं ब्रह्मचर्यं चरेदथोपनयनं तत
 उदकोपस्पर्शनं पावमान्यादिभिः । अथ गृहमेधोपदेशनम् । ना-
 ध्यापनम् । ततो यो निर्वर्तते तस्य संस्कारः यथा प्रथमेऽतिक्रमे ।
 तत ऊर्ध्वं प्रकृतिवदि'ति । यस्य पिता पितामहश्चानुपेतौ इति-
 शब्दात् स्वयं च षोडशादिभ्य ऊर्ध्वं ते तथाविधा माणवका
 ब्रह्महण इत्येव कीर्तिता वेदवादिभिः । तेषामभ्यागमनादि व-
 र्जयेत् । अभ्यागमनं यज्ञार्थमुपसर्पणं गृहागते प्रत्युत्थानादि ।
 तेषामिच्छतामिति वचनात् न बलात्कारेण कारयितव्याः ।
 यथा प्रथमेऽतिक्रमे सप्तदशात् प्रागष्टमादूर्ध्वमुपनयनातिक्रमे
 ऋतुस्रैविद्यकस्य ब्रह्मचर्यस्य कालः । एवमत्र संवत्सरः ।
 अथोपनयनं तत उदकोपस्पर्शनम् । कियन्तं कालं कैर्वा
 मन्त्रैः । प्रतिपुरुषं यदि स्वयमेवानुपेतस्तदैकं संवत्सरम् अथ
 पिता द्वौ संवत्सरौ अथ पितामहोऽपि त्रीन् संवत्सरानिति ।
 अथ मन्त्राः 'यदन्ति यच्च दूरके' इति सप्त पवमानदेवत्याः ।
 यजुष्पवित्रम् 'आपो अस्मान् मातरः शुन्धयन्त्विति । सामप-
 वित्रं वामदेव्ये तृचे गीतं 'कयानश्चित्र आभुवदि'ति । आ-
 ङ्गिरसं 'हंसः शुचिपदि'ति । अपिवा व्याहृतयः । एवं संव-
 त्सरे गते अथाध्याप्यः । अथ यस्य, पूर्वेण गतम् । द्वाद-
 शवर्षाणि तु ब्रह्मचर्यम् । त्रिषु वेदेषु समानं त्रैविद्यकं

ब्रह्मचर्यम् । गुरुशुश्रूषा भैक्षचरणम् इत्येतत् पावमानादि-
भिरिति उदकोपस्पर्शनमिति गम्यमानत्वाच्चोक्तम् । काल-
स्यानुक्तत्वात् संवत्सरमेव । गृहमेधो गृह्यशास्त्रं तस्योपदेशो
गृह्यकर्मभिरधिक्रियत इत्यर्थः । नाध्यापनं वेदस्य । तत एवं
कृतंप्रायश्चित्ताद् यो निर्वर्तते उत्पद्यते तस्योपनयनं सं-
स्कारः कर्तव्यः । यथा प्रथमेऽतिक्रमे अष्टमादूर्ध्वमृतुं त्रैविद्यकं
ब्रह्मचर्यं चरोदित्यादि ततस्तु यो निर्वर्तते तत आरभ्य प्रकृ-
तिवद्यथाप्राप्तमुपनयनं न किञ्चित् प्रायश्चित्तमिति ॥ ७ ॥

अलङ्कृतं कुमारं कुशलीकृतशिरसमहतेन वा-
ससा संवीतमैणेयेन वाजिनेन ब्राह्मणं रौरवेण क्षत्रिय-
माजेन वैश्यम् ॥ ८ ॥

द्वितीयानिर्देशादुपनयेदिति व्यवहितमपि सम्बध्यते ।
कुमाराधिकारे पुनः कुमारग्रहणं 'मथोपेतपूर्वस्ये'त्युपनीतस्य
पुनरुपनयनेऽलङ्कारो मा भूदिति । व्याख्यातं कुशलीकरणम् ।
अहतम् अनुपयुक्तमभिनवं तेन वाससा संवीतं प्रावृतम् ।
अजिनं चर्म तेन वा वाससा वा संवीतम् । वासोजिनयो-
र्विकल्पः । एतावत् साधारणम् । अजिने विशेषानाह —
ऐणेयेन ब्राह्मणमित्यादि । एणी बिन्दुरहिता मृगी तस्या वि-
कार ऐणेयम् । 'एण्या ढञ्' । रुरुः बिन्दुमान् मृगः । एवं
संवीतं कुमारमुपनयेत् । उपनयनं नाम पितृकुलाद् विधिवदा-
चार्यकुलप्रापणम् । अस्मिन्नवसरे यज्ञोपवीतधारणम् । यथाह
बोधायनः — स्नातं वद्धशिखं यज्ञोपवीतं प्रतिमुञ्चन् वाच-
यति 'यज्ञोपवीतं परमं पवित्रमिति ॥ ८ ॥

यदि वासांसि वसीरन् रक्तानि वसीरन् काषायं
ब्राह्मणो माञ्जिष्ठं क्षत्रियो हारिद्रं वैश्यः ॥ ९ ॥

व्यवहितकल्पनया योगद्वयमिदं व्याख्येयम् । वासां-
सि वसीरन्निति नित्यो विधिः । यदि रक्तानि वसीरन् काषायं
ब्राह्मण इत्यादिरनित्यो विधिः । शुक्लस्य वर्णान्तरोपादानं
रागः कषायमस्त्रिष्टाहरिद्रा रक्तनद्रव्याणि ॥ ९ ॥

तेषां मेखला मौञ्जी ब्राह्मणस्य धनुर्ज्या क्षत्रि-
यस्य आवी वैश्यस्य ॥ १० ॥

मुञ्जा तृणविशेषः । धनुर्ज्या धनुषोऽपनीय ग्राह्या मौर्वी ।
अविरूर्णायुः तद्रोमभिः कृता आवी ॥ १० ॥

तेषां दण्डाः पालाशो ब्राह्मणस्य औदुम्बरः क्षत्रियस्य
वैल्वो वैश्यस्य केशसंमितो ब्राह्मणस्य ललाटसंमितः
क्षत्रियस्य घ्राणसंमितो वैश्यस्य ॥ ११ ॥

ते च क्रमेण मूर्धललाटनासाग्रप्रमाणाः यूपवक्त्राः सत्व-
चोऽनभिदूषिता नृणामनुद्वेजकाः ॥ ११ ॥

सर्वे वा सर्वेषाम् ॥ १२ ॥

उक्ताश्चानुक्ताश्च । तथाच गौतमः — 'यज्ञियो वा
सर्वेषामिति । आपस्तम्बस्तु — 'वार्क्षो दण्ड इत्यवर्णसंयोगे-
नैक उपदिशन्तीति ॥ १२ ॥

१. 'स्य तेषां मतेन दण्डा भवन्ति । दण्डनियमो मेखलाभिर्व्याख्यातः ।
ते च शासान्तरोक्तदक्षणा भवन्ति । के' ख. पाठः.

समन्वारब्धे हुत्वोत्तरतोऽग्नेः प्राङ्मुख आचार्यो-
ऽवतिष्ठते ॥ १३ ॥

अथ कुमारे समन्वारब्धे समन्वारब्धवति जुहोत्या-
चार्यः । शेषं स्पष्टम् ॥ १३ ॥

पुरस्तात् प्रत्यङ्मुख इतरः ॥ १४ ॥

अवतिष्ठत इत्येव । इतरः कुमारः ॥ १४ ॥

अपामञ्जली पूरयित्वा तत्सवितुर्वृणीमह इति
पूर्णेनास्य पूर्णमवक्षारयत्यासिच्य देवस्य त्वा सवितुः
प्रसवेऽश्विनोर्बाहुभ्यां पूष्णो हस्ताभ्यां हस्तं गृह्णाम्यसा-
विति तस्य पाणिना पाणिं साङ्गुष्ठं गृह्णीयात् ॥ १५ ॥

अथाचार्य आत्मनः कुमारस्य चाञ्जली अपां पूरयति
अग्निः पूरयति तत्रार्थादाचार्यस्यान्यः पूरयति आचार्यस्यै
प्रयोजककतृत्वम् । पूर्णेन चात्मनोऽञ्जलिना पूर्णं कुमारस्या-
ञ्जलिमवक्षारयति तत्सवितुर्वृणीमह इति मन्त्रेण । अवक्षारणे
सत्यर्थसिद्धमासेचनम् । तथाप्यासिच्येत्युच्यते । कथम् ।
आसेचनं कुर्यात्, न कारयेदित्येवमर्थम् । आसिच्य तस्य
कुमारस्य. पाणिं साङ्गुष्ठं गृह्णीयात् पाणिना देवस्य त्वेति
मन्त्रेण । असावित्यत्र सम्बुद्ध्या कुमारस्य नामनिर्देशः कर्त-
व्यः ॥ १५ ॥

सविता ते हस्तमग्रभीदसाविति द्वितीयम् । अ-
ग्निराचार्यस्तवासाविति तृतीयम् ॥ १६ ॥

सविता ते हस्तमग्रभीदित्यनेन मन्त्रेण द्वितीयं ग्रह-
णं कुर्यात् । एतेनोत्तरं व्याख्यातम् ॥ १६ ॥

आदित्यमीक्षयेद् देव सवितरेष ते ब्रह्मचारी तं
गोपाय स मामृतेत्याचार्यः ॥ १७ ॥

अथ कुमारमीक्षयेदाचार्यो देव सवितरिति मन्त्रं ब्रू-
यात् । आचार्यग्रहणमनर्थकं यथा पूर्वेषु कर्मस्वाचार्यः कर्ता
एवमत्रापि भविष्यति । तत् क्रियते मन्त्रोऽप्याचार्यस्य कथं
स्यादिति । इदमपि पूर्ववदेव सिद्धम् । एवं तर्हेतद् ज्ञाप-
यत्याचार्यः अन्यत्रैवंविधे विषये ईक्षितुरेव मन्त्र इति । यथा
'भुक्तवन्तमपामञ्जलिपूर्णमादित्यमुपस्थापयेत् त्वं ब्रतानां ब्र-
तपतिरसी'ति ॥ १७ ॥

कस्य ब्रह्मचार्यसि प्राणस्य ब्रह्मचार्यसि कस्त्वा
कमुपनयते काय त्वा परिददामीति ॥ १८ ॥

परिदद्यादिति शेषः, मन्त्रलिङ्गात् । वक्ष्यति च 'एतेन
वापनादि परिदानान्तं ब्रतादेशनं व्याख्यातमिति 'परिदानं
कालश्चे'ति च ॥ १८ ॥

युवा सुवासाः परिवीत आगादित्यर्धर्चनैनं प्रद-
क्षिणमावर्तयेत् ॥ १९ ॥

प्रकृतेऽपि कुमारे पुनरेनामिति वचनादावर्तयितुर्मन्त्रः,
नावर्त्यमानस्य ॥ १९ ॥

तस्याध्यंसौ पाणी हृत्वा हृदयदेशमालभेतोत्त-
रेण ॥ २० ॥

तस्य कुमारस्याध्यंसौ अंसयोरुपरि पाणी हृत्वा गम-
यित्वा तस्य हृदयदेशमालभेत उत्तरेणार्धर्चेन 'तं धीरा' स-
इत्यनेन । अर्थाद्भूमौ प्राङ्मुखौ भवतः पुरस्तादाचार्यः ॥ २० ॥
अग्निं परिसमूह्य ब्रह्मचारी तूष्णीं समिधमादध्यात् ॥

यद्यप्यसावग्निः पूर्वमेव परिसमूहनेन संस्कृतः, तथा-
पि वचनात् पुनरपि परिसमूहितव्यः । अपर आह —वक्ष्य-
ति 'सायं प्रातः समिधमादध्यादि'ति तदर्थोऽयं परिसमूहनवि-
धिरिति । ब्रह्मचारिग्रहणमाचार्यनिवृत्त्यर्थम् । मन्त्रानुपदेशा-
देव सिद्धे तूष्णींग्रहणं तूष्णींहोमधर्मप्राप्त्यर्थं प्रजापतिं मन-
सा ध्यायन्निति ॥ २१ ॥

तमिमं तूष्णींपक्षं स्तौति —

तूष्णीं वै प्राजापत्यं प्राजापत्यो ब्रह्मचारी भव-
तीति विज्ञायते ॥ २२ ॥

करत्वा कमुपनयते काय त्वा परिददामीति प्रजाप-
तये ब्रह्मचारी परिदत्तस्तस्मादसौ प्राजापत्यः ॥ २२ ॥

इति हरदत्ताचार्यमिश्रविरचितायामाश्वलायनगृह्यसूत्रौ
प्रथमाध्याये सप्तदशः खण्डः ।

अथाष्टादशः खण्डः ।

मन्त्रेण हैके ॥ १ ॥

एके आचार्या मन्त्रेण समिदाधानमिच्छन्ति । हका-
रोऽभिमतत्वप्रदर्शनार्थः । अन्यथा ब्राह्मणोक्तत्वात् पूर्वपक्षो
बलीयान् स्यात् । हशब्दात् तुल्यबलत्वं भवति । तुल्यबल-

त्वाद् विकल्पः । अग्नये समिधमाहार्षं बृहते जातवेदसे तथा
त्वमग्ने वर्धस्व समिधा ब्रह्मणा वयं स्वाहेति मन्त्रः ॥ १ ॥

स समिधमाधायाग्निमुपस्पृश्य सुखं निमार्ष्टि
त्रिस्तेजसा मा समनज्मीति ॥ २ ॥

स इत्युच्यते नियमार्थम् अन्यत्र समिदाधाने संमा-
र्जनं मा भूदिति समिधौ वा जपेदेति(?) । समिद्ग्रहणमनर्थकं
प्रकृतत्वात् । तत् क्रियते उभयोरपि पक्षयोर्यथा स्यादिति म-
न्त्रपक्षे चामन्त्रपक्षे च । आधायग्रहणं सायंप्रातः समिध-
मादध्यादित्यत्राप्युत्तरो विधिर्यथा स्यादिति । प्रतिनिमार्जन-
ममेरुपस्पर्शनं मन्त्रश्च भवति ॥ २ ॥

तेजसा ह्येवात्मानं समनक्तीति विज्ञायते ॥ ३ ॥

ब्राह्मणानुर्कषणं प्ररोचनार्थम् ॥ ३ ॥

मयि मेधां मयि प्रजां मय्यग्निस्तेजो दधातु
मयि मेधां मयि प्रजां मयीन्द्र इन्द्रियं दधातु मयि
मेधां मयि प्रजां मयि सूर्यो भ्राजो दधातु । यत्ते अग्ने
तेजस्तेनाहं तेजस्वी भूयासं यत्ते अग्ने वर्चस्तेनाहं
वर्चस्वी भूयासं यत्ते अग्ने हरस्तेनाहं हरस्वी भूयासम्
इत्युपस्थाय जान्वाच्योपसंगृह्य द्रूयाद् अधीहि भोः सा-
वित्रीं भो अनुद्रूहीति ॥ ४ ॥

ततो मयि मेधामित्यादिभिरग्निमुपतिष्ठेत । एतच्च सायं-
प्रातः समिधमादध्यादित्यत्र नित्येऽपि समिदाधाने भवति ।

आचारप्राप्तं भसितधारणम् । उपस्थाय जान्वाच्य दक्षिणजानुं भूमौ कृत्वाचार्यमुपसंगृहीयात् । उपसंग्रहणमभिवादनम् । तच्च दक्षिणोत्तराभ्यां पाणिभ्यामाचार्यस्य पादौ स्पृष्ट्वा कर्तव्यम् । दक्षिणेन दक्षिणं सव्येन सव्यम् । एवमुपसंगृह्य अर्धाहि भोः सावित्रीम् इत्यादिमन्त्रं ब्रूयादाचार्यं प्रति ॥ ४ ॥

तस्य वाससा पाणिभ्यां च पाणी संगृह्य सावित्रीमन्वाह पच्छोऽर्धर्चशः सर्वाम् ॥ ५ ॥

तस्येत्युच्यते ब्रह्मचारिणो यद्वासः तेन यथा स्यादिति । तस्य वाससात्मनश्च पाणिभ्यां ब्रह्मचारिणः पाणी संगृह्य सावित्रीमन्वाह प्रथमं पच्छः ततोऽर्धर्चशः ततः सर्वामिति । तत्सवितुर्वरेण्यमित्येषा सावित्री प्रसिद्धेः, न याकाचन सवितृदेवत्या ॥ ५ ॥

यथाशक्ति वाचयित्वा हृदयदेशेऽस्योर्ध्वाङ्गुलिं पाणिमुपदधाति । मम व्रते हृदयं ते दधामि मम चित्तमनु चित्तं ते अस्तु । मम वाचमेकव्रतो जुपस्व बृहस्पतिष्वा नियुनक्तु मह्यमिति ॥ ६ ॥

सर्वेषु वचनेषु यथा शक्नोति ब्रह्मचारी वक्तुं तथा वाचयितव्यम् । वाचयित्वा कुमारस्य हृदयदेशे आत्मनः पाणिमूर्ध्वाङ्गुलिमुपदधाति 'मम व्रत' इत्यनेन मन्त्रेण ॥ ६ ॥

इति हरदत्ताचार्यमिश्रविराचितायामाश्वलायनगृह्यसूत्रे

प्रथमाध्यायेऽष्टादशः खण्डः ।

अथैकोनविंशः खण्डः ।

मेखलामावध्य दण्डं प्रदाय ब्रह्मचर्यमादिशेत् ।
ब्रह्मचार्यस्यपोऽज्ञान कर्म कुरु दिवा मा स्वाप्सीराचार्या-
धीनो वेदमधीप्वेति ॥ १ ॥

या यस्य मेखला तां तस्यावध्य यो यस्य दण्डः तं
तरमै प्रदाय ब्रह्मचार्यसीत्यादिना ब्रह्मचर्यमादिशेत् । दृष्टार्थ-
त्वादादेशस्य मन्त्रार्थमपि ब्रूयात् । त्वमिदानीं ब्रह्मचार्यसि अ-
पोऽज्ञान मयानुज्ञातोऽप एवाज्ञान । कर्म कुरु समिदाधान-
भिक्षाचरणादि । दिवा मा स्वाप्सीः स्पष्टम् । आचार्याधीनः
तच्छासने तिष्ठन् वेदमधीप्व इति मन्त्रार्थः ॥ १ ॥

द्वादशवर्षाणि वेदब्रह्मचर्यम् ॥ २ ॥

वेदस्य ब्रह्मचर्यमित्येकवचनान्तस्य समासः । एक-
स्य वेदस्य द्वादशवर्षाणि ब्रह्मचर्यं, द्वयोश्चतुर्विंशतिः, त्रया-
णां पट्त्रिंशत्, चतुर्णामष्टाचत्वारिंशत् । तथाचापस्तम्भः—
'उपेतस्याचार्यकुले ब्रह्मचारिवासः । अष्टाचत्वारिंशद्वर्षाणि । पा-
दानम् । अर्धेन । त्रिभिर्वा । द्वादशावराध्यम्' इति ॥ २ ॥

ग्रहणान्तं वा ॥ ३ ॥

अथवा यावता कालेन यो वेदो गृहीतो भवति,
तावन्तं कालं तस्य ब्रह्मचर्यम् । पूर्वोक्तात् कालात् प्रागूर्ध्वं
वा । एवं ब्रुवता त्रिविधं स्नानं प्रदर्शितं भवति । यथाह या-
ज्ञवल्क्यः—

“वेदानधीत्य वेदो वा वेदं वापि यथाक्रमम् ।

अविप्लुतब्रह्मचर्यो लक्षण्यां स्त्रियमुद्बहेत् ॥”

इति ॥ ३ ॥

सायंप्रातर्भिक्षेत ॥ ४ ॥

यावदात्मने चाचार्याय च पर्याप्तं तावद् भिक्षेत ।

आत्मन एव वा ॥ ४ ॥

सायंप्रातः समिधमादध्यात् ॥ ५ ॥

पुनः सायंप्रातर्ग्रहणं तावन्मात्रप्रयुक्तं समिदाधानं
यथा स्यात् । तेन भोजने सति भिक्षाचरणं भवति । असति
नास्ति । समिदाधानं तु नित्यम् ॥ ५ ॥

अप्रत्याख्यायिनमग्रे भिक्षेत् ॥ ६ ॥

— 'आदौ ह्रस्वश्छान्दसः' । अपपाठो वा । यो न प्रत्याचष्टे
तं प्रथमं भिक्षेत । ततो यथासम्भवम् ॥ ६ ॥

अप्रत्याख्यायिनीं वा ॥ ७ ॥

एवंभूतां स्त्रियं वा प्रथमं भिक्षेत् ॥ ७ ॥

भिक्षां भवान् ददात्विति ॥ ८ ॥

अनेन मन्त्रेण सर्वेषां वर्णानां पुरुषं प्रति याचनम् ।
यदा तु स्त्री याच्यते तदा भिक्षां भवती ददात्विति ॥ ८ ॥

अनुप्रवचनीयमिति वा ॥ ९ ॥

अनुप्रवचनीयं भवान् ददात्विति वा भिक्षां याचते ।
अस्मादेवं ज्ञायते — अनुप्रवचनीयार्थं भिक्षान्तरमिदं, न
सायंप्रातर्भिक्षाचरणे गुणविधिरिति । तत्र मनुराह —

“भवत्पूर्वं चरेद् भैक्षमुपनीतो द्विजोत्तमः ।

भवन्मध्यं तु राजन्यो वैश्यस्तु भवदुत्तरम् ॥

इति ॥ ९ ॥

* 'अप्रत्याख्यायिनम्' इति पाठो 'अनेन' ।

अथैकोनविंशः खण्डः ।

मेखलामावध्य दण्डं प्रदाय ब्रह्मचर्यमादिशेत् ।
ब्रह्मचार्यस्यपोऽशान कर्म कुरु दिवा मा स्वाप्सीराचार्या-
धीनो वेदमधीप्वेति ॥ १ ॥

या यस्य मेखला तां तस्यावध्य यो यस्य दण्डः तं
तस्मै प्रदाय ब्रह्मचार्यसीत्यादिना ब्रह्मचर्यमादिशेत् । दृष्टार्थ-
त्वादादेशस्य मन्त्रार्थमपि ब्रूयात् । त्वमिदानीं ब्रह्मचार्यासि अ-
पोऽशान मयानुज्ञातोऽप एवाशान । कर्म कुरु समिदाधान-
भिक्षाचरणादि । दिवा मा स्वाप्सीः स्पष्टम् । आचार्याधीनः
तच्छासने तिष्ठन् वेदमधीप्व इति मन्त्रार्थः ॥ १ ॥

द्वादशवर्षाणि वेदब्रह्मचर्यम् ॥ २ ॥

वेदस्य ब्रह्मचर्यमित्येकवचनान्तस्य समासः । एक-
स्य वेदस्य द्वादशवर्षाणि ब्रह्मचर्यं, द्वयोश्चतुर्विंशतिः, त्रया-
णां षट्त्रिंशत्, चतुर्णामष्टाचत्वारिंशत् । तथाचापस्तम्बः—
'उपेतस्याचार्यकुले ब्रह्मचारिवासः । अष्टाचत्वारिंशद्वर्षाणि । पा-
दोन्नम् । अर्धेन । त्रिभिर्वा । द्वादशावसर्ध्वम्' इति ॥ २ ॥

ग्रहणान्तं वा ॥ ३ ॥

अथवा यावता कालेन यो वेदो गृहीतो भवति,
तावन्तं कालं तस्य ब्रह्मचर्यम् । पूर्वांक्तात् कालात् प्रागूर्ध्वं
वा । एवं ब्रुवता त्रिविधं स्नानं प्रदर्शितं भवति । यथाह या-
ज्ञवल्क्यः—

“वेदानधीत्य वेदौ वा वेदं वापि यथाक्रमम् ।

अविप्लुतव्रतचर्यां लक्षण्यां स्त्रियमुद्बहेत् ॥”

इति ॥ ३ ॥

सायंप्रातर्भिक्षेत ॥ ४ ॥

यावदात्मने चाचार्याय च पर्याप्तं तावद् भिक्षेत ।
आत्मन एव वा ॥ ४ ॥

सायंप्रातः समिधमादध्यात् ॥ ५ ॥

पुनः सायंप्रातर्ग्रहणं तावन्मात्रप्रयुक्तं समिदाधानं
यथा स्यात् । तेन भोजने सति भिक्षाचरणं भवति । असति
नास्ति । समिदाधानं तु नित्यम् ॥ ५ ॥

अप्रत्याख्यायिनमग्रे भिक्षेत ॥ ६ ॥

आदौ ह्रस्वश्छान्दसः । अपपाठो वा । यो न प्रत्याचष्टे
तं प्रथमं भिक्षेत । ततो यथासम्भवम् ॥ ६ ॥

अप्रत्याख्यायिनीं वा ॥ ७ ॥

एवंभूतां स्त्रियं वा प्रथमं भिक्षेत ॥ ७ ॥

भिक्षां भवान् ददात्विति ॥ ८ ॥

अनेन मन्त्रेण सर्वेषां वर्णानां पुरुषं प्रति याचनम् ।
यदा तु स्त्री याच्यते तदा भिक्षां भवती ददात्विति ॥ ८ ॥

अनुप्रवचनीयमिति वा ॥ ९ ॥

अनुप्रवचनीयं भवान् ददात्विति वा भिक्षां याचते ।
अस्मादेवं ज्ञायते — अनुप्रवचनीयार्थं भिक्षान्तरमिदं, न
सायंप्रातर्भिक्षाचरणे गुणविधिरिति । तत्र मपुराह —

“भवत्पूर्वं चरेद् भैक्षमुपनीतो द्विजोत्तमः ।

भवन्मध्ये तु राजन्यो वैश्यस्तु भवदुत्तरम् ॥

इति ॥ ९ ॥

* 'अप्रत्याख्यायिनम्' इति पाठं गन्धिने ।

तदाचार्याय वेदयित्वा तिष्ठेदहःशेषम् ॥ १० ॥

तल्लव्धमाचार्याय निवेद्य तस्मिन्नहनि यच्छिष्टं ताव-
न्तं कालं तिष्ठेत् आसनादि न कुर्यात् ॥ १० ॥

अस्तमिते ब्रह्मौदनमनुप्रवचनीयं श्रपयित्वाचा-
र्याय वेदयीत ॥ ११ ॥

अस्तमित इत्युच्यते । कस्मिन्नस्तमिते, आदित्ये ।
कुत एतत् तिष्ठेदहःशेषमित्युक्तत्वात्, प्रसिद्धेश्च । ब्रह्मौदनं
वक्ष्यति 'ब्राह्मणान् भोजयित्वे'ति । तेनासौ ब्रह्मौदनः अनुप्र-
वचनीयः । 'सावित्रीं भो अनुब्रूहि' 'सावित्रीमन्वाहे'ति च - सा-
वित्र्यनुप्रवचनं विहितम् । तन्निमित्तोऽयं स्थालीपाकः । तत्र
'तदस्य' 'प्रयोजनमि'त्यधिकारे 'अनुप्रवचनादिभ्यदहः' निमि-
त्तमपि प्रयोजनमुच्यते यथा रक्षोहागमलध्वसन्देहाः प्रयो-
जनमित्यत्रागमः प्रयोजनं व्याकरणस्येति । तं श्रपयति ब्रह्म-
चारी स्थालीपाकं श्रपयित्वाचार्याय वेदयति ॥ ११ ॥

आचार्यः समन्वारब्धे जुहुयात् सदसस्पतिम-
हुतमिति ॥ १२ ॥

अथाचार्यः समन्वारब्धे कुमारे जुहोति सदसस्पति-
मिति मन्त्रेण ॥ १२ ॥

सावित्र्या द्वितीयम् ॥ १३ ॥

सावित्र्या प्रकृतया द्वितीयं होमं जुहोति । उपदेशा-
देव सिद्धे द्वितीयवचनमधिकारार्थम् ॥ १३ ॥

यद्यच्चात ऊर्ध्वमनूक्तं स्यात् ॥ १४ ॥

द्वितीयमिति वर्तते । अतः सावित्र्यनुप्रवचनादूर्ध्वं यद्यदनूक्तम् अनुब्रूहीति चोदितं वा । यथाह — ‘महानाम्नीर्भो अनुब्रूहीति समील्यानुब्रूयादिति । तच्च तत्र द्वितीयं भवति । तत्र होमे विप्रतिपत्तिः यथा सावित्र्या होमस्तथात्रापि महानाम्नीभिर्होम इति केचित् । अपरे महानाम्नीभ्यः स्वाहेति होममिच्छन्ति । एवं महाव्रतानुप्रवचने व्रतमनुयुज्यानुक्रोशिने प्रब्रूयादुत्तरमहरिति ‘महाव्रताय स्वाहेति होमः उपनिषदनुप्रवचने ‘उपनिषदे स्वाहेति । अनयोस्तु पक्षान्तरस्यासम्भव एव ॥ १४ ॥

ऋषिभ्यस्तृतीयम् ॥ १५ ॥

वचनादेकोऽयं होम ऋषिभ्यः स्वाहेति । न तु वसिष्ठादिभ्यो होमः ॥ १५ ॥

सौविष्टकृतं चतुर्थम् ॥ १६ ॥

वचनादाज्यभागौ न भवतः । तयोर्हि सतोः षष्ठः स्यात् ॥ १६ ॥

ब्राह्मणान् भोजयित्वा वेदसमाप्तिं वाचयीत् ॥ १७ ॥

ब्रह्मौदनमिति पूर्वमुक्तत्वात् तद्भुतशिष्टाद् ब्राह्मणभोजनम् । तैर्भुक्तवद्भिर्वेदसमाप्तिरस्त्विति वाचयीत् वाचयेत् ॥ १७ ॥

अत ऊर्ध्वमक्षारलवणाशी ब्रह्मचार्यधःशायी त्रिरात्रं द्वादशरात्रं संवत्सरं वा ॥ १८ ॥

अतोऽनुप्रवचनीयादूर्ध्वमस्यैते भवन्ति । अक्षाराशित्वमलवणभोजित्वमधःशायित्वं च । क्षारमम्लं लकुचादि । त्रिरात्रादयो नियमस्य कालाः । उपदेशक्रमादेव सिद्धे अत ऊर्ध्वमिति वचनं पूर्वेण सह सम्बन्धकरणार्थं, प्राग् भोजने नियमो मा भूदिति । तेन भुक्तवत उपनयनं सिद्धं भवति । यथाहापस्तम्बः — 'आशिपो वाचयित्वा कुमारं भोजयित्वे'ति । ब्रह्मचारिग्रहणमाचार्यस्य मा भूदिति ॥ १८ ॥

चरितव्रताय मेधाजननं करोति ॥ १९ ॥

चरितव्रताय योऽयं नियम उक्तः तस्यान्त इत्यर्थः । मेधाजननमिति वक्ष्यमाणस्य कर्मणो नामधेयम् । चरितव्रतायेत्येतदपि सम्बन्धार्थमेव । तेन यत्र मेधाजननं तत्र व्रतचर्या तत्रानुप्रवचनीयमित्येवमादि सिद्धम् । तेन 'कृताकृतं केशवपनं मेधाजननं चे'त्यत्र व्रतचर्यानुप्रवचनीये इत्यपि न भवतः ॥ १९ ॥

अनिन्दितस्यां दिश्येकमूलं पलाशं कुशस्तम्बं वा पलाशापचारे प्रदक्षिणमुदकुम्भेन त्रिः परिपिथन्तं वाचयति सुश्रवः सुश्रवा अस्ति यथा त्वं सुश्रवः सुश्रवा अस्येवं मां सुश्रवः सुश्रवसं कुरु यथा त्वं देवाना यज्ञस्य निधिपोऽस्येवमहं मनुष्याणां वेदस्य निधिपो भूयासमिति ॥ २० ॥

अनिन्दितस्यामितिच्छान्दसं रूपम् । यथा 'यदिन्द्रामी अवमम्यां पृथिव्यां मध्यमस्यामि'ति । तिस्रो दिशो

निन्दिताः दक्षिणा प्राग्दक्षिणा प्रत्यग्दक्षिणेति । एकमूलमशा-
खाजम् । शाखाजस्य हि द्वे मूले भवतः, पूर्वं यस्य शाखा
छित्वा निमिता निमितायाश्च शाखाया इदानीमपरेति । मूल-
प्रदेशे शाखारहितमित्येके । पलाशापचार इति सर्वथानेकमू-
लस्यापि पलाशस्याभाव एव कुशरतम्यपरिग्रहार्थम् । तं ब्र-
ह्मचारी त्रिः परिपिञ्चति । आचार्यस्त्रिर्वाचयति सुश्रवः सुश्र-
वा असीत्येवं मन्त्रम् । यद्यपि सुश्रवा इति पलाशस्याभिधा-
नं देवानां ब्रह्मवादं वदतां, 'यदुपाशृणोः सुश्रवा वै श्रुतोऽसी'-
ति दर्शनात्, तथापि कुशरतम्येऽपि मन्त्रो भवत्येव वचनाद्
'ऐन्द्रया गार्हपत्यमुपतिष्ठत' इतिवत् । समाप्तमुपनयनम् ॥ २० ॥

एतेन वापनादिपरिदानान्तं व्रतादेशनं व्याख्या-
तम् ॥ २१ ॥

एतेनोपनयनेन व्रतादेशनं व्याख्यातम् । वापनादि-
ग्रहणमलङ्कारनिवृत्त्यर्थम् । 'काय त्वा परिददामीं'त्येतत्
परिदानम् । परिदानान्तमित्युत्तरकर्मनिवृत्त्यर्थम् ॥ २१ ॥

इत्यनुपेतपूर्वस्य ॥ २२ ॥

एवमनुपेतपूर्वम्योपनयनमुक्तम् ॥ २२ ॥

अथोपेतपूर्वस्य ॥ २३ ॥

अथ अनन्तरे वेदान्तरे उपेतपूर्वो य इमं वेदमध्यनु-
मिच्छति तस्योपनयने विशेषो वक्ष्यते । एवं सुरक्षेतद् ज्ञाप-
यति तेन तेन प्रकारेण प्रतिघ्नदमुपनयनं कर्तव्यमिति । अन्ये
तु सकृदुपनयनं सर्वत्रेदार्थं मन्यन्ते । यथाहापसनाम्यः — 'म-
र्वभ्यो वेदेभ्यः सावित्र्यनृच्यत इति ब्राह्मणमिति ॥ २३ ॥

कृताकृतं केशवपनं मेधाजननं च ॥ २४ ॥

कृताकृतं क्रियतांवा मा कारीत्यर्थः ॥ २४ ॥

अनिरुक्तं परिदानम् ॥ २५ ॥

निरुक्तमभिहितम् । परिदीयते यस्मिन् कर्माणि तत् परिदानं, यदभिहितं परिदानं तदत्र न भवतीत्यर्थः । न परिदानमित्येव सिद्धे अनिरुक्तमिति वचनमुत्तरार्थम् ॥ २५ ॥

कालश्च ॥ २६ ॥

यो निरुक्तः कालः सोऽत्र न भवति । अत्र यस्यकस्य चित् कालस्यावर्जनीयत्वादुक्तकालस्य प्रतिषेधो विधेयः । तदर्थं पूर्वत्रानिरुक्तवचनम् । अभिहितः कालोऽष्टमवर्षादिरत्र न भवतीति । अनारभ्यमाणे एतस्मिन् यावतो वेदानध्येतुं शक्नोति कुमारस्तावन्त्युपनयनानि तास्मिन्नेव काले स्युरिति सूत्रारम्भः ॥ २६ ॥

तत्सावितुर्वृणीमह इति सावित्रीम् ॥ २७ ॥

सावित्रीं भो अनुब्रूहीत्युक्ते इमामनुब्रूयात् सदा वेमां जपेत् ॥ २७ ॥

इति हरदत्ताचार्यगिरिविरचितायामाश्वलायनगृह्यसूत्रौ
प्रथमाध्याये षकोनविंशः खण्डः ।

अथ विंशः खण्डः ।

ऋत्विजो वृणीतेऽन्यूनानतिरिक्तान् ये मातृतः
पितृतश्चेति यथोक्तं पुरस्तात् ॥ १ ॥

वृणीते सम्भजते (कामा?कर्मा)र्थं परिगृह्णाति । अन्यूना
अनतिरिक्ताश्च प्रमाणपरिमाणभ्याम् । प्रमाणतो नातिदीर्घा-
च्चातिह्रस्वान् परिमाणतो न त्र्यङ्गुलीन् न षडङ्गुलीन् । एवमा-
कारतो गुणा उक्ताः । चरित्रत आह—ये मातृत इति ॥१॥

युवान ऋत्विजो वृणीत इत्येके ॥ २ ॥

द्वितीयार्थे प्रथमा । युवान ऋत्विजो भवन्ति तान्
वृणीत इति वा । एक इति वचनादन्ये कर्मसमर्थानां वरण-
मिच्छन्ति । ऋत्विगाधिकारे पुनर्ऋत्विग्रहणमनृत्विजां चम-
साध्वर्यूणां युवत्वं मा भूदिति ॥ २ ॥

ब्रह्माणमेव प्रथमं वृणीतेऽथ होतारमथाध्वर्युम-
थोद्गातारम् ॥ ३ ॥

प्रथमग्रहणमेवकारं च कुर्वन्नपदेशक्रमस्याविवक्षां द-
र्शयति । तेन होत्रादीनामनियतक्रमो भवति अथशब्दे स-
त्यपि ॥ ३ ॥

सर्वान् वा येऽहीनैकोहैर्याजयन्ति ॥ ४ ॥

सर्वान् वा ऋत्विजो वृणीते चतुर एव वा । येऽही-
नैकाहैर्याजयन्तीति वचनात् सोमयागेष्वेव मन्त्रवद्धरणं भ-
वति ॥ ४ ॥

सदस्यं सप्तदशं कौपीतकिनः समामनन्ति ॥ ५ ॥

कौपीतकिनः शाखाविशेषाध्यायिनः, ते सदस्यं सप्तदशमृत्विजं समामनन्ति । सप्तदशग्रहणं नियमार्थं, कथम्, एक एव सदस्यः स्याद् इति 'प्रयन्तु सदस्यानामि'ति प्रैषे बहुवचननिर्देशादनेकसदस्या उक्ताः ॥ ५ ॥

तस्य व्यापारमाह —

स कर्मणामुपद्रष्टा भवतीति तदुक्तमृग्भ्यां यमृत्विजो बहुधा कल्पयन्त इति ॥ ६ ॥

सदस्योऽभिष्टूयते ततश्च सदस्यसञ्ज्ञावः तस्योपद्रष्टृत्वं च प्रतिपादितं भवति ॥ ६ ॥

होतारमेव प्रथमं वृणीते ॥ ७ ॥

पूर्वं 'ब्रह्माणमेव प्रथममि'त्युक्तम् । इदानीं होतारं प्रथममित्युच्यते । तदनयोर्होतृब्रह्मणोः प्राप्तयोर्विकल्पः । अपर आह — यदा चतुर्णां वरणं तदा ब्रह्मण एव प्रथमं, यदा सर्वेषां तदा होतुरेवेति व्यवस्थितो विकल्प इति ॥ ७-॥

वरणे मन्त्रानाह —

अग्निर्मे होता स मे होता होतारं त्वामुं वृण इति होतारम् ॥ ८ ॥

होत्रधिकारे पुनः होतृग्रहणं यदा द्वितीयं होतारं वृणीते तदाप्ययं मन्त्रो यथा स्यादिति । अन्यथा प्रथमं त्रियमाणे समाभ्नानान्न स्यात् । अमुमिति सर्वनामस्थाने त्रियमाणस्य नामनिर्देशो द्वितीयया होतारं त्वा यज्ञशर्माणमिति ॥ ८ ॥

चन्द्रमा मे ब्रह्मा स मे ब्रह्मा ब्रह्माणं त्वामुं वृण
इति ब्रह्माणम् ॥ ९ ॥

अयं ब्रह्मणो वरणमन्त्रः । उत्तरेषामपि प्रदर्शनार्थं
कृत्स्नं पठितम् ॥ ९ ॥

आदित्यो मेऽध्वर्युरित्यध्वर्युम् । पर्जन्यो म उ-
द्गातेत्युद्गातारम् । आपो मे होत्राशंसिन्य इति होत्रकान् ।
रश्मयो मे चमसाध्वर्यव इति चमसाध्वर्यून् । आका-
शो मे सदस्य इति सदस्यम् ॥ १० ॥

आदित्यो मेऽध्वर्युः स मेऽध्वर्युरध्वर्युं त्वामुं वृणे । प-
र्जन्यो म उद्गाता स म उद्गातोद्गातारं त्वामुं वृणे । आपो मे
होत्राशंसिन्यस्ता मे होत्राशंसिन्यो होत्राशंसिनीर्वोऽमूर्वृणे ।
रश्मयो मे चमसाध्वर्यवस्ते मे चमसाध्वर्यवश्चमसाध्वर्यून्
वोऽमून् वृणे । आकाशो मे सदस्यः स मे सदस्यः सदस्यं
त्वामुं वृणे इतीतरेषां वरणमन्त्राः ॥ १० ॥

स घृतो जपेद् महन्मेऽवोचो भर्गो मेऽवोचो भगो
मेऽवोचो यशो मेऽवोचः स्तोमं मेऽवोचः क्लृप्तिं मेऽवो-
चस्तृप्तिं मेऽवोचो भुक्तिं मेऽवोचः सर्वं मेऽवोच इति ॥

घृत इति वचनात् सर्वस्य घृतस्य जपो भवति,
नानन्तरस्यैव सदस्यस्य । सग्रहणं जपस्य वरणस्य चानन्त-
र्यार्थम् । अन्यथा सर्वान्ते जपस्योपदेशात् सदस्यवरणान-
न्तरमेव सर्वे जपेयुः । सग्रहणात् वरणानन्तरमेव जपो भ-
वति ॥ ११ ॥

जपित्वाग्निष्टे होता स ते होताहं ते मानुष इति
होता प्रतिजानीते ॥ १२ ॥

प्रतिज्ञानमभ्युपगमः । जपे प्रकृते पुनर्जपित्वेति व-
चनं कथम् । अन्यमपि जपं जपित्वैव प्रतिजानीत इत्येवम-
र्थम् । कः पुनरसौ । 'तन्मावतु तन्मा विशतु तेन भुक्षिषी-
ये'त्येषः । कस्मात् पुनः सोऽपि जप इहैव न पठ्यते । का-
रणमुत्तरत्र वक्ष्यामः ॥ १२ ॥

चन्द्रमास्ते ब्रह्मा स ते ब्रह्मा ॥ १३ ॥

अहं ते मानुष इत्यनुषज्यते । प्रतिजानीत इत्येव ॥

एवमितरे यथादेशम् ॥ १४ ॥

अध्वर्ष्यादयो यथादेशं येन प्रकारेण वरण आदेशनं
कृतं तदनु रूपं प्रतिजानते । तद्यथा — आदित्यस्तेऽध्वर्युः
स तेऽध्वर्युरहं ते मानुषः, पर्जन्यस्त उद्गाता स त उद्गाताहं
ते मानुषः, आपस्ते होत्राशंसिन्यस्तास्ते होत्राशंसिन्यो वयं ते
मानुषाः, अहं ते मानुषः इति वा प्रत्येकम्, रश्मयस्ते चमसा-
ध्वर्यवस्ते ते चमसाध्वर्यवो वयं ते मानुषाः, आकाशस्ते स-
दस्यः स ते सदस्योऽहं ते मानुष इति ॥ १४ ॥

तन्मावतु तन्मा विशतु तेन भुक्षिषीयेति च
याजयिष्यन् ॥ १५ ॥

यो याजयिष्यन् भवति स एवं जपित्वा प्रतिजा-
नीते । प्रत्याचक्षाणस्तु नेत्येवमर्थं याजयिष्यान्निति वचनम् ।
प्रत्याख्यानविषयावतरणार्थं चैतत् । अपर आह — याज-
यिष्यत एवायं जपशेषः पूर्वस्त्वयाजयिष्यतोऽपीति । अस्ति

पुनः कश्चिदयाजयिष्यन्नपि वृतः, अस्तीत्याह, यथा चमसा-
ध्वर्यवः । अथ तेऽपि होमसंयोगाद् याजयिष्यन्तो भवन्ति ।
एवमप्याधाने ये त्रियन्ते ते याजयिष्यन्तो न भवन्ति तत्र
यागाभावात् । इष्टयस्तु पृथग्भूताः, न तदङ्गं तद्वरणम् ।
तेन ते याजयिष्यन्तो न भवन्तीति य एवमाहुः ते सोमयां-
गादन्यत्रापि मन्त्रवन्नियमवद्वरणमिच्छन्ति । तेषां तत्र मधु-
पर्कोऽपि प्राप्नोति । न चैव कश्चिदप्यनुष्ठीयते । येऽहीनैका-
हैर्याजयन्तीति च पुरस्तादुक्तम् । तस्माद् यथा वयमवोचाम
तथैव युक्तम् । कस्मात् पुनरयं जपशेषस्तत्रैव नोक्तः । सर्व-
शेषत्वात् । सर्वेषां ह्ययं साधारणः शेषः पूर्वोऽशो भिद्यते ॥

न्यस्तमार्त्विज्यमकार्यम् ॥ १६ ॥

न्यस्तमन्यस्मै दत्तं प्रतिश्रुतं वा । अपिवा तेन ल्य-
क्तमित्यन्ये । एवंभूतमार्त्विज्यं न कर्तव्यम् ॥ १६ ॥

अहीनस्य ॥ १७ ॥

आर्त्विज्यमकार्यमित्येव । श्रूयते च 'तस्माद् द्वाद-
शाहेन न याज्यमि'ति । नचैवमहीनानामुपदेशानर्थक्यं ब्रा-
ह्मस्तोमादिवदतिक्रान्तनिषेधानामप्यृत्विजां सम्भवात् ॥ १७ ॥

नीचदक्षिणस्य ॥ १८ ॥

नीचाल्पीयसी दक्षिणा यस्य । बहुवित्तस्यापि सतः
तस्यार्त्विज्यमकार्यम् । ऋतुस्तु यो वा को वा भवतु । अन्ये
त्वहीनस्य नीचदक्षिणस्येत्येकमेव विपर्यं मन्यन्ते । नीचद-

क्षिणस्याहीनस्यात्त्रिज्यं न कार्यं, बहुदक्षिणस्य तु कार्यमेवेति । श्रूयते च 'ददत्तं वैते तमयाजयंस्तस्माद्दद्याज्य' इति ॥ १८ ॥

व्याधितस्यातुरस्य यक्ष्मगृहीतस्य अनुदेश्याभिशास्तस्य क्षिप्तयोनेरिति चैतेषाम् ॥ १९ ॥

व्याधितो ज्वरादिगृहीतः । आतुरोऽलसः । यक्ष्मगृहीतः क्षयरोगी । प्राधान्यादस्य पृथग्रहणमवश्यं वर्जनार्थम् । अनुदेश्यः समीपवर्ती तेन योऽभिशास्यते तथ्यमतथ्यं वा दुष्कर्मायमिति । यस्य माता व्यभिचारिणी स क्षिप्तयोनिः । इति चैतेषाम् अन्येषामप्येवंप्रकाराणामात्त्रिज्यं न कर्तव्यम् ॥ १९ ॥

सोमप्रवाकं परिपृच्छेत् को यज्ञः क ऋत्विजः का दक्षिणेति ॥ २० ॥

सोमं यः प्रथमं वक्ति असौ सोमेन यक्ष्यते स होतारं वृणीत इति स सोमप्रवाकः । कर्मण्यण् । न्यङ्क्वादिपुदर्शनात् कुत्वम् ॥ २० ॥

कल्याणैः सह सम्प्रयोगः ॥ २१ ॥

याज्यो यज्ञ ऋत्विजो दक्षिणाश्च यत्र कल्याणाः तत्र कर्म कर्तव्यमिति ॥ २१ ॥

न मांसमश्नीयुर्न स्त्रियमुपेयुरा क्रतोरपवर्गात् ॥ २२ ॥

ऋत्वादेः प्रभृत्या समाप्तेरेतौ नियमौ भवतः ऋत्विजाम् ॥ २२ ॥

एतेनाग्ने ब्रह्मणा वाबृधस्वेति दक्षिणाम्नावाज्या-
हुतिं हुत्वा यथार्थं प्रव्रजेत् ॥ २३ ॥

य-आर्त्विज्यं करोति तस्य तत्समाप्ताविदं नैमित्तिक-
कमुच्यते । एतेनाग्ने इत्यृचा दक्षिणाम्नावाज्याहुतिं जुहुयात्
ततो यथार्थं प्रव्रजेत् । देशान्तरगमनमांसाशनादिकमस्य न
प्रतिपिध्यते । पूर्वं तु प्रतिपिध्यत इति ॥ २३ ॥

एवमनाहिताग्निर्गृह्य इमामग्ने शरणिं मीमृषो
न-इत्येतयर्चा ॥ २४ ॥

हुत्वा यथार्थं प्रव्रजेदिति वर्तते । अनाहिताग्नेरार्त्वि-
ज्यं कृतवत ऋगग्निश्च भिद्यते । अन्यत् समानम् । पाद-
ग्रहणादेव सिद्धे ऋचेति वचनं विस्पष्टार्थम् । ऋत्विग्भ्यो म-
धुपर्को देय इति वक्ष्यते । तत्र के त ऋत्विज इत्यपेक्षामपने-
तुमिहर्त्विग्वरणमान्नातम् ॥ २४ ॥

इति हरदत्ताचार्यमिश्रविरचितायामाश्वलायनगृह्यवृत्तौ
प्रथमाध्याये विंशः खण्डः ।

अथैकविंशः खण्डः ।

ऋत्विजो वृत्वा मधुपर्कमाहरेत् ॥ १ ॥

दद्यात् । वृत्वेति वचनाद् वरणानन्तरमेव ऋत्विजां
मधुपर्कः, न प्रत्यहम् ॥ १ ॥

स्नातकायोपस्थिताय ॥ २ ॥

स्नातकः कृतसमावर्तनः । तस्मै उपस्थिताय-शुरू-
कुलादागताय मधुपर्कमाहरेत् । तत्र मनुः—

“तं प्रतीतं स्वधर्मेण ब्रह्मदायहरं पितुः ।

स्रग्विणं तल्प आसीनमर्हयेत् प्रथमं गवा ॥”

इति ॥ २ ॥

राज्ञे च ॥ ३ ॥

मधुपर्कमाहरेदित्येव । अविशेषवचनात् प्रत्यागमनं
राज्ञे मधुपर्कः ॥ ३ ॥

आचार्यश्चशुरपितृव्यमालुलानां च ॥ ४ ॥

चतुर्थ्यर्थे पृष्ठी । एतेभ्यः प्रतिसंवत्सरमुपतिष्ठद्भ्यो
देयः । यथाहापस्तम्बः— ‘आचार्यायर्त्विजे श्वशुराय राज्ञ
इति परिसंवत्सरादुपतिष्ठद्भ्य एतत् कार्यम् । ‘सुकृत प्रवक्त्रे
चित्राये’ति ॥ ४ ॥

दधनि मध्वानीय सर्पिर्वा मध्वलाभे ॥ ५ ॥

मधुपर्कमाहरेदिति सम्बध्यते । आनयनं निपेचनम् ।
दधनि मध्वानीय मध्वलाभे वा सर्पिः । स एष मधुपर्कः । म-
ध्वलाभ इति वचनान्न तुल्यविकल्पः ॥ ५ ॥

विष्टरः पाद्यमर्घ्यमाचमनीयं मधुपर्को गौरित्ये-
तेषां त्रिखिरेकैकं वेदयन्ते ॥ ६ ॥

विष्टर आसनम् । पादार्थमुदकं पाद्यम् । अर्घ्यार्थम-
र्घ्यम् । आचमनार्थमाचमनीयम् । मधुपर्क उक्तः । गौः स्त्रीगवी ।
आपस्तम्बगृह्ये दर्शनाद्, ‘गौरिति गां प्राह तां स उत्तरेण यजुषे’
ति ‘गौर्धेनुभव्ये’ति च मन्त्रे स्त्रीलिङ्गदर्शनात् । एतेषां द्रव्याणां

१. ‘तत्प्रती’ ख. पाठः. २. ‘पितृव्याये’ क. ख. ग. पाठः.

३. ‘ह’ ग. पाठः. ४. ‘ति मन्त्रलिङ्गाच्च ए’ ख. पाठः.

मध्ये एकैकं द्रव्यं मधुपर्क्याय त्रिस्त्रिनिवेदयन्ते । के, दातारः
तत्परिचारका वा । तेषां च निवेदनं तत्रावसरे क्रमेण ।
एतेषामिति वचनमेवंजातीयानां गन्धादीनां मा भूदिति ॥ ६ ॥

एवं दातुः कर्तव्यमुक्तम्, मधुपर्क्यस्य कर्तव्यमाह —

अहं वर्ष्म सजातानां विद्युतामिव सूर्यः । इदं
तैमाधितिष्ठामि यो मा कश्चाभिदासतीत्युदगमे विष्टर
उपविशेत् ॥ ७ ॥

विष्टरो विष्टरो विष्टर इति त्रिरुक्त्वा उदगग्रं विष्टरं
निदधाति दाता । स च दर्भमयं कूर्चम् । तस्मिन्नुपविशेत्
प्रतिग्रहीता अहं वर्ष्मेति मन्त्रेण ॥ ७ ॥

आक्रम्य वा पादौ प्रक्षालापयीत् ॥ ८ ॥

अथवा नोपविशेत्, पादाभ्यां विष्टरमाक्रम्य पादयोः
प्रक्षालनं कारयेत् । प्रक्षालापयीतेति रूपसिद्धिश्चिन्त्या ॥ ८ ॥

दक्षिणमग्रे ब्राह्मणाय प्रयच्छेत् ॥ ९ ॥

यदा ब्राह्मणः प्रक्षालयिता तदा तस्मै दक्षिणं पादं पूर्वं
प्रयच्छेत्, ततः सव्यम् ॥ ९ ॥

सव्यं शूद्राय ॥ १० ॥

पूर्वोक्तविपरीतम् । क्षत्रियवैश्ययोर्यथारुचि ॥ १० ॥

प्रक्षालितपादोऽर्घ्यमञ्जलिना प्रतिगृह्याथाचमनी-
येनाचामत्यमृतोपस्तरणमसीति ॥ ११ ॥

उपदेशक्रमादेव सिद्धे प्रक्षालितपादग्रहणमानन्तर्या-
र्यम् । तेन गन्धमाल्यादीनामर्हणाद्रव्याणां पश्चात् प्रवृत्तिः ।

अर्घ्यमञ्जलिना प्रतिगृह्य एतावानर्घ्योपयोगः । केचित्-
मुखप्रक्षालनमिच्छन्ति । अथशब्दाद् गन्धादीनामुत्कर्षः ।
आचमनीयेनाचामति आचमनयिमुदकं सकृत् पिवति
अमृतोपस्तरणमसीति मन्त्रेण । तत्रान्यच्छौचार्थं विधिवदा-
चमनं प्रवर्तते । नेत्यन्ये, यथा भोजनोपक्रमे न भवति एवम-
न्यत्रापीति । ज्ञापकं चात्र वक्ष्यामः ॥ ११ ॥

मधुपर्कमाह्रियमाणमीक्षते मित्रस्य त्वा चक्षुषा
प्रतीक्ष इति ॥ १२ ॥

मधुपर्कमाहरति दाता । तमाह्रियमाणमीक्षते प्रति-
ग्रहीता मित्रस्य त्वेत्यनेन ॥ १२ ॥

देवस्य त्वा सवितुः प्रसवेऽश्विनोर्याहुभ्यां पूष्णो
हस्ताभ्यां प्रतिगृह्णामीति तमञ्जलिना प्रतिगृह्य मधु वाता
ऋतायत इति तृचेनावेक्ष्यानामिकया चाङ्गुष्ठेन च त्रिः
प्रदक्षिणमालोड्य वसवस्त्वा गायत्रेण छन्दसा भक्ष-
यन्त्विति पुरस्तान्निमार्ष्टि ॥ १३ ॥

तं मधुपर्कमञ्जलिना प्रतिगृह्णाति देवस्य त्वेति मन्त्रेण ।
ततो मधु वाता इति तृचेनावेक्षते । ततोऽनामिकया उपक-
निष्ठिकयाङ्गुल्याङ्गुष्ठेन च त्रिः प्रदक्षिणमालोडयति । आलोड्य
वसवस्त्वेति मन्त्रेण पुरस्तान्निमार्ष्टि लेपमपनयति ॥ १३ ॥

रुद्रास्त्वा त्रैष्टुभेन छन्दसा भक्षयन्त्विति दक्षि-
णतः आदित्यास्त्वा जागतेन छन्दसा भक्षयन्त्विति

पश्चात् विश्वे त्वा देवा आनुष्टुभेन छन्दसा भक्षय-
न्त्वित्युत्तरतः ॥ १४ ॥

एवं रुद्रास्त्वेत्यादिभिर्मन्त्रैर्दक्षिणादि प्रतिदिशं नि-
मार्ष्टि ॥ १४ ॥

भूतेभ्यस्त्वेति मध्यात् त्रिरुद्गृह्य विराजो दोहो-
ऽसीति प्रथमं प्राश्नीयात् ॥ १५ ॥

भूतेभ्यस्त्वेति मन्त्रेण मध्यात् त्रिरुद्गृह्णाति ऊर्ध्व-
मुत्क्षिपति । उद्गृह्य विराजो दोहोऽसीति मन्त्रेण प्रथमं प्राश्नी-
यात् । प्रथमोपदेशादेव सिद्धे प्रथमवचनमाचार्यप्रवृत्तिकृ-
तम् । एषा प्रवृत्तिराचार्यस्यैवंविधे विषये । तद्यथा 'आयुषे
त्वा प्राश्नामीति प्रथममन्नाचाय त्वेत्युत्तरमिति ॥ १५ ॥

विराजो दोहमशीयेति द्वितीयम् ॥ १६ ॥

मध्ये शौचार्थमाचमनं न भवति । स्मर्यते च 'सोमे
प्राणाहुतिषु मधुपर्के च नोच्छिष्टा भवन्तीति ॥ १६ ॥

मयि दोहः पद्यायै विराज इति तृतीयम् ॥ १७ ॥

पूर्वयोर्दर्शनादिहापि विराज इति षष्ठ्यन्तं पदं न
चतुर्थ्यन्तम् ॥ १७ ॥

न सर्वम् ॥ १८ ॥

सर्वं मधुपर्कं न प्राश्नीयात् ॥ १८ ॥

न तृप्तिं गच्छेत् ॥ १९ ॥

आ तृप्तेर्न पिबेत् ॥ १९ ॥

ब्राह्मणायोदङ्मुच्छिष्टं प्रयच्छेत् ॥ २० ॥

उच्छिष्टं प्राशितशिष्टं मधुपर्कमुदङ्मुखो ब्राह्मणाय
दद्यात् ॥ २० ॥

अलाभेऽपः ॥ २१ ॥

यदि ब्राह्मणो न लभ्यते तदापः प्रवेशयेन्मधुपर्कम् ॥ २१ ॥

सर्वं वा ॥ २२ ॥

प्राशनीयादित्येव । अलाभ इति च । ब्राह्मणस्यालाभे
सर्वं वा प्राशनीयात् ॥ २२ ॥

अथाचमनीयेनान्वाचामति अमृतापिधानमसी-
ति ॥ २३ ॥

यत् पूर्वमानीतमाचमनीयं तेन अन्वाचामति अमृ-
तापिधानमसीति यजुषा ॥ २४ ॥

सत्यं यशः श्रीर्मयि श्रीः श्रयतामिति द्विती-
यम् ॥ २४ ॥

सत्यमित्यादिना यजुषा द्वितीयमाचामति ॥ २४ ॥

आचान्तोदकाय गां वेदयन्ते ॥ २५ ॥

अथ शौचार्थं विधिवदाचामति । तस्मै आचान्तोद-
काय । एतदेव ज्ञापकं पूर्वत्र मध्ये शौचार्थं नाचमनमिति ।
उदकग्रहणेनाचमने उदकमेव प्राप्तं दर्शयति । तेन नालिके-
राम्बुवादिभिराचमनं न भवति । तस्मै गां वेदयन्ते गौर्गौ-
र्गौरिति ॥ २५ ॥

हतो मे पाप्मा पाप्मा मे हत इति जपित्वाङ्कुरुतेति कारयिष्यन् ॥ २६ ॥

ब्रूयादिति शेषः । क्रियासामान्यवाचिना करोतिना वधो लक्ष्यते । यो वधं गोरनुजानाति स कारयिष्यन् भवति । स हतो मे पाप्मेत्यादि जपित्वा ॐ कुरुतेति ब्रूयात् । ॐ हतैत्युक्तं भवति ॥ २६ ॥

माता रुद्राणां दुहिता वसूनामिति जपित्वा मुस्तृजतेत्युत्स्रक्ष्यन् ॥ २७ ॥

यः पुनर्गामुत्स्रक्ष्यन् उत्स्रष्टुकामो भवति स माता रुद्राणाम् इति मन्त्रं जपित्वा मुस्तृजतेति ब्रूयात् ॥ २७ ॥

नामांसो मधुपर्को भवति भवति ॥ २८ ॥

मांसरहितो मधुपर्को न भवति । किं मधुपर्के मांसं देयमित्युच्यते मधुपर्के भोजनममांसं न भवतीत्युच्यते । तदनेनाभ्युपायेन मधुपर्के भोजनमुपदिश्यते । द्विरुक्तिरध्यायसमाप्तिकृता ॥ २८ ॥

इति हरदत्ताचार्यमिश्रविरचितायामाश्वलायनगृह्यसूत्रे

अनाविलायां प्रथमाध्याये एकविंशः खण्डः ।

प्रथमाध्यायः समाप्तः ।

१. 'मुत्स्रष्टुमिच्छति स' ख. पाठः. २. 'ते । नेत्याह मे' क. ख. पाठः. ३. 'को नाम भो' ख. पाठः.

अथ द्वितीयोऽध्यायः ।

श्रावण्यां पौर्णमास्यां श्रवणाकर्म ॥ १ ॥

मेघादिस्थे सवितरि यो यो दर्शः प्रवर्तते ।

चान्द्रा मासास्तत्तदन्ताश्चैत्राद्या द्वादश स्मृताः ॥

तेषु या या पौर्णमासी सा सा चैत्र्यादिका स्मृता ।

कादाचित्केन योगेन नक्षत्रस्येति निश्चयः ॥

तदेवं सिंहस्थे सवितरि यामावास्या तदन्ते चान्द्रमसे मासि मध्यवर्तिनी या पौर्णमासी सा श्रावणी । श्रवणयोगस्तु भवतु वा मा वा भूत् । तस्यां श्रवणाकर्म कर्तव्यम् । श्रवणाशब्देनापि श्रावण्येवोच्यते । 'विभाषा फाल्गुनीश्रवणाकार्तिकी-चैत्रीभ्य' इति दर्शनात् । तस्यां क्रियत इति श्रवणाकर्म । नामधेयमेतदन्वर्थम् । किं पुनस्तत् यः सर्पबलिरित्याख्यायते । अविशेषवचनात् प्रतिसंवत्सरं भवति ॥ १ ॥

अक्षतसक्तूनां नवं कलशं पूरयित्वा दूर्वीं च बलिहरणीं नवे शिष्ये निदधाति ॥ २ ॥

तत्राक्षतानां धानानां सक्तवः कर्तव्याः भखाण्डितानां यवानां तैर्नवं कलशं पूरयित्वा तं कलशं दूर्वीं च बलिहरणीं बलिराह्रियते यथा तां च नवे शिष्ये निदधाति ॥ २ ॥

अक्षतधानाः कृत्वा सर्पिषार्धा अनक्ति ॥ ३ ॥

अक्षतानां यवानां धानाः कृत्वा तासामर्धाः सर्पिषानक्ति । समप्रविभागोऽयमर्धः । अर्धशब्दो नपुंसकलिङ्ग इति

वैयाकरणाः । वेदे तु स्त्रीलिङ्गोऽपि दृश्यते 'तस्यार्धाः शस्त्वा-
र्धाः परिशिष्ये'ति । सर्पिरंसस्कृतम् । सर्वमेतदहन्येव भवति ॥

अस्तमिते स्थालीपाकं श्रपयित्वैककपालं च पुरो-
डाशम् अग्ने नय सुपथा राये अस्मानिति चतसृभिः प्रत्यृ-
चं हुत्वा पाणिनैककपालम् अच्युताय भौमाय स्वाहेति ॥

अस्तमित आदित्ये स्थालीपाकमेककपालं पुरोडाशं च
श्रपयित्वा अग्ने नयेति चतसृभिः प्रत्यृचं स्थालीपाकं जुहोति ।
अच्युताय भौमाय स्वाहेति मन्त्रेण पुरोडाशम् । सर्वहुतोऽयं
पुरोडाशः । कारणमुत्तरत्र वक्ष्यामः । तत्रावदानमर्धलुप्तम् ।
उपस्तरणाभिधारणयोस्तु सव्येन पाणिना प्रवृत्तिमिच्छन्ति ।
इह स्थालीपाकपुरोडाशयोः श्रपणविधानात् सक्तूनां धाना-
नां च विधिवच्छ्रपणं न भवति । यथासिद्धानामेव ग्रह-
णम् । प्रत्यृचग्रहणाद्दृगन्तेन होमः न स्वाहाकारेण ॥ ४ ॥

अवप्लुतः स्यादाविःपृष्ठो वा ॥ ५ ॥

अयं पुरोडाशः अवप्लुतः घृते निमग्नः स्यात् प्र-
काशपृष्ठो वा । कस्मिंश्चित् पात्रे निधाय तथा घृतेन परिपेकः
कार्यः यथायं निमग्नो भवति, आविःपृष्ठो वा भवति ॥ ५ ॥

सा नो अग्नेऽवसृजो अघायेत्येनमाशयेनाभिजु-
होति ॥ ६ ॥

१. 'घोश', २. 'शिष्य मध्ये निविद दधाति' ग. पाठ.

३. 'लौकिकमस' ग. घ. पाठ ४. 'हुत्वा अ' स. पाठ.

एनं पुरोडाशमाशयेन यस्मिन् घृते पुरोडाश आश-
यितः ममः तेन घृतेनाभिजुहोति एनामिति वचनादखण्डि-
तस्यास्य होम इति ज्ञाप्यते ॥ ६ ॥

शं नो भवन्तु वाजिनो हवेष्वित्यक्ता धाना अञ्ज-
लिना ॥ ७ ॥

जुहोतीत्येव । अञ्जलिनेत्युभयोर्हस्तयोर्व्यापृतत्वादुप-
स्तरणाभिधारणयोरन्यः कर्ता ॥ ७ ॥

अमात्येभ्य इतरा दद्यात् ॥ ८ ॥

अमात्याः पुत्रादयः तेभ्य इतरा अनक्ता धाना दद्यात् ।
एतावद् गृह्ये करोति ॥ ८ ॥

कलशात् सक्तूनां दर्वीं पूरयित्वा प्रागुपनिष्क-
म्य शुचौ देशेऽपोऽवनिनीय सर्पदेवजनेभ्यः स्वाहेति
हुत्वा नमस्करोति ये सर्पाः पार्थिवा ये आन्तरिक्ष्या ये
विद्या ये दिश्यास्तेभ्य इमं बलिमाहार्षं तेभ्य इमं ब-
लिमुपाकरोमीति ॥ ९ ॥

अथ शिष्यं गृहीत्वा प्राङ्मुख उपनिष्कम्य शुचौ
देशेऽपोऽवनिनीय नवात् कलशाद् गृहीतैः सक्तुभिर्दर्वीं पूर-
यित्वा जुहोति । सर्पदेवजनेभ्यः स्वाहेति हुत्वा नमस्करोति
ये सर्पा इति मन्त्रेण । मन्त्रलिङ्गात् सर्पेभ्यो नमस्कारः ।
शुचौ देश इति वचनाद्धोमत्वेऽप्यग्नेर्निवृत्तिः । शुचाविति व-
चनात् स्वभावतः शुचेररण्यस्य ग्रहणमिच्छन्ति ॥ ९ ॥

प्रदक्षिणं परीत्य पश्चाद् वलेरुपविश्य सर्पोऽसि
सर्पतां सर्पाणामधिपतिरस्यन्नेन मनुष्यांस्त्रायसेऽपूपेन
सर्पान् यज्ञेन देवांस्त्वयि मा सन्तं त्वयि सन्तः सर्पा मा
हिंसिषुः ॥ १० ॥

अथ तं बलिं प्रदक्षिणं परीत्य पश्चादस्योपविश्य ज-
पतीत्यध्याहार्यम् । बलिग्रहणेऽक्रियमाणे पश्चाच्छब्दः कालवा-
ची शङ्कयेत । तथा सनि पूर्वाहुतिरवस्थितस्य प्राप्नोति । व-
लिग्रहणाद् दिग्वाची भवति ॥ १० ॥

ध्रुवान्ते परिददामीति ॥ ११ ॥

परिददातीत्यध्याहार्यम् । साकाङ्क्षत्वान्मन्त्रलिङ्गाद्य ।
ध्रुवान्ते परिददामीत्येवं परिददाति कस्मै ध्रुवाय सम्बोध्यमा-
नाय । ध्रुवो नाम सर्पाणामधिपतिः । हे ध्रुव ! अन्ते अस्य
कर्मणोऽन्ते परिददामीति मन्त्रार्थः । ध्रुवान् निश्चलान् ते तुभ्यं
परिददामीत्यन्ये ॥ ११ ॥

एव सामान्योक्तस्य परिदानस्य विभज्य वचन —

ध्रुवामुं ते ध्रुवामुं ते इत्यमात्याननुपूर्वं ध्रुव मां ते
परिददामीत्यात्मानमन्ततः ॥ १२ ॥

अमुमित्यस्य स्थाने अमात्यानां नामनिर्देशो द्वितीयया
ध्रुव ! रुद्रं ते ध्रुव ! विष्णुं त इति । एवममात्याननुपूर्वं ज्येष्ठक-
मेण परिददाति । अन्ततस्तु ध्रुव ! मां ते परिददामीत्यात्मानं
परिददाति । अमुमित्यस्य स्थाने मामिति नतु नामनिर्देशः ।
तत्रार्थात् स्वयंकर्तृकमेतत् कर्म । अन्यकर्तृकत्वेऽप्याधिका-
रिण एवान्ततः परिदानम् ॥ १२ ॥

नैनमन्तरा व्यवेयुरा परिदानात् ॥ १३ ॥

एनं कर्तारं वलिं चान्तरा न व्यवेयुः मध्ये न गच्छेयुः ॥ १३ ॥

सर्पदेवजनेभ्यः स्वाहेति सायंप्रातर्वलिं हरेदा प्रत्यवरोहणात् ॥ १४ ॥

‘भार्गशीर्ष्यां प्रत्यवरोहण’मिति वक्ष्यति । आ तस्मात् सायं प्रातश्च वलिं हरेत् सर्पदेवजनेभ्यः स्वाहेति पूर्वेणैव मन्त्रेण । वलिहरणोपदेशादेव मन्त्रे सिद्धे पुनस्तदुपदेशान्येषामुपनिष्कमणादीनां निवृत्तिः । सक्तवस्तु भवन्ति बलिद्रव्यत्वाद् । दर्वी च भवति ‘दर्वी च बलिहरणीमि’ति पूर्वं विशेषितत्वात् । उपविश्यजपादेरपि निवृत्तिः ॥ १४ ॥

प्रसङ्ख्याय हैके तावतो वलींस्तदहरेवोपहरन्ति ॥

एके आचार्याः आ प्रत्यवरोहणाद् यावत् आहुतयः सायंप्रातः तावतीः प्रसङ्ख्याय परिगणय्य तदहरेव तदानीमेवोपहरन्ति उपहर्तव्या इत्याहुः ॥ १५ ॥

इति हरदत्ताचार्यमिश्रविरचितायामाश्वलायनगृह्यसूत्रौ
द्वितीयाध्याये प्रथमः खण्डः ।

अथ द्वितीयः खण्डः ।

आश्वयुज्यामाश्वयुजीकर्म ॥ १ ॥

अश्वयुग्म्यां युक्ता पौर्णमासी आश्वयुजी श्रावणी-

वद् द्रष्टव्या । तस्यामाश्वयुर्जाकर्म भवति श्रवणाकर्मवर्जिर्वचनम् ॥ १ ॥

निवेशनमलङ्कृत्य स्नाताः शुचिवाससः पशुपतये स्थालीपाकं निरुप्य जुहुयुः पशुपतये शिवाय शङ्कराय पृषातकाय स्वाहेति ॥ २ ॥

निवेशनं गृहं तदुपलेपनादिभिरलङ्कृत्य पशुपतये निरुप्य स्थालीपाकं जुहुयुः पशुपतये शिवायेति मन्त्रेण । पशुपतये निरुप्येति वचनं निर्वापकाले निर्गुणस्य पशुपतेरुपलक्षणं भवति, नतु मन्त्रे यावन्तो गुणाः तावद्गुणकस्य । बहुवचननिर्देशात् पुत्रादयोऽप्यधिकारिणः । तत्र गृही जुहोति इतरेऽन्वाहरन्ते उपासते वा ॥ २ ॥

पृषातकमञ्जलिना जुहुयाद् ऊनं मे पूर्यतां पूर्णं मे सोपसदत् पृषातकाय स्वाहेति ॥ ३ ॥

पयस्यवनयेदाज्यं तत् पृषातकमितिच्छन्दोगाः । तदञ्जलिना जुहुयाद् ऊनं मे पूर्यतामिति मन्त्रेण । धानाभिर्होमो व्याख्यातः । अत्र सर्वरुद्रयज्ञेषु दिशामुपस्थानमिति वचनात् 'कद्रुद्राय' 'इमारुद्राया' 'आ ते पितः' 'इमारुद्राय स्थिरधन्वन' इति चतुर्भिः सूक्तैश्चतस्रो दिश उपस्थाय स्विष्टकृदादि ॥

सजूर्ऋतुभिः सजूर्विधाभिः सजूरिन्द्राग्निभ्यां स्वाहा । सजूर्ऋतुभिः सजूर्विधाभिः सजूर्विश्वेभ्यो देवेभ्यः स्वाहा । सजूर्ऋतुभिः सजूर्विधाभिः सजूर्यावापृथिवीभ्यां स्वाहेत्याहिताग्नेराग्रयणः स्थालीपाकः ॥ ४ ॥

सजूरित्यादिभिस्त्रिभिर्मन्त्रैराहिताग्नेराग्रयणस्थालीपाको भवति । कः पुनरस्याग्निः गृह्याधिकाराद् गृह्य इति प्राप्तम् । यज्जुहोति तदाहवनीये इति नियमादाहवनीय इति निर्णयः । यद्येवं श्रौताग्रयणप्रकरणे एवायमनुकल्पो वक्तव्यः । इह वचने किं प्रयोजनम् । पाकयज्ञधर्मप्रवृत्तिः ॥ ४ ॥

अनाहिताग्नेरपि शालाम्नौ ॥ ५ ॥

शालाम्निरपि गृह्य एवोच्यते । ततश्च गृह्याधिकारादेव सिद्धे पुनः शालाम्निरहणात् पूर्वं विधानं शालाम्नौ न भवति, क तर्हि आहवनीये ॥ ५ ॥

इति हरदत्ताचार्यमिश्रविरचितायामाश्वलायनगृह्यसूत्रौ
द्वितीयाध्याये द्वितीयः खण्डः ।

अथ तृतीयः खण्डः ।

मार्गशीर्ष्या प्रत्यवरोहणं चतुर्दश्यां पौर्णमास्यां वा ॥ १ ॥

मार्गशीर्षे मासि या चतुर्दशी पौर्णमासी वा तस्यां प्रत्यवरोहणं नाम कर्तव्यं, यस्य हेमन्ते प्रत्यवरोहणमिति शास्त्रान्तरे प्रसिद्धिः । तत्रापि वक्ष्यति 'हेमन्तं मनसा ध्यायादि'ति । प्राग्घेमन्तात् खट्वादिषु शयितानां शीतकाले पलाशादिनिर्मिते स्वास्तरे शयनार्थं हेमन्तमृतुं प्रति अव-

रोहणं प्रत्यवरोहणम् । पौर्णमासीसाहचर्याच्चतुर्दश्यपि शुक्ला
गृह्यते, न-कृष्णा, नाप्युभे ॥ १ ॥

निवेशनं पुनर्नवीकृत्य लेपनस्तरणोपस्तरणै-
स्तमिते पायसस्य जुहुयुरपश्चेत्तपदा जहि पूर्वेण चाप-
रेण च । सप्त च वारुणीरिमाः सर्वाश्च राजवान्धवीः
स्वाहा न वै श्वेतस्याभ्यागारेऽहिर्जघान किञ्चन । श्वे-
ताय वैदार्वाय नमः स्वाहेति ॥ २ ॥

निवेशनं गृहं तद्वर्षासुच्छिन्नमिदं पुनर्नवीकृत्य लेप-
नादिभिः, तत्र कुड्यानां लेपनं, स्तरणमच्छिद्रीकरणं छदि-
पाम्, उपस्तरणं निम्नानामुन्नतीकरणम् एवं पुनर्नवीकृत्या-
स्तमिते पायसं श्रपयित्वा जुहुयुः अपश्चेत्तपदेति मन्त्रा-
म्याम् । बहुवचनं पूर्ववत् ॥ २ ॥

नात्र सौविष्टकृत् ॥ ३ ॥

स्विष्टकृदेवसौविष्टकृत् । अकस्मादादिवृद्धिः । सौ-
विष्टकृतमिति वा पाठः । न स्विष्टकृदित्युच्यमाने सर्वथै-
वास्मिन् कर्मणि स्विष्टकृतः प्रतिषेधः स्यात् । अत्रग्रहणात्
प्रधानानन्तरं स्विष्टकृन्न भवतीति प्रतिषेधः स्यात् । यद्येवं
माकारि स्विष्टकृतः प्रतिषेधः । मातावदत्रग्रहणं, ज्ञापकं हि
भविष्यति सर्वेष्वेव कर्मस्वागन्तुकानामन्ते स्विष्टकृदिति ।
तस्मात् सर्वत्रैव स्विष्टकृतः प्रतिषेधः । अत्रग्रहणेनापि क-
र्मैव परामृश्यते विस्पष्टार्थम् ॥ ३ ॥

अभयं नः प्राजापत्येभ्यो भूयादित्यग्निमीक्षमा-
णो जपेति शिवो नः सुमना भवेति हेमन्तं मनसा ध्या-
यात् ॥ ४ ॥

एतदेवात्र प्रत्यवरोहणम् । ध्यानस्य मनोवृत्तित्वादेव
सिद्धे मनसेति वचनं मनसा शब्दोच्चारणार्थम् । तच्च हेमन्ते-
त्यामन्त्रितविभक्त्या भवति ॥ ४ ॥

पश्चादग्नेः स्वस्तरः स्वस्तीर्णस्तस्मिन्नुपविश्य
स्योना पृथिवी भवेति जपित्वा संविशेत् सामात्यः प्रा-
क्छिरा उदङ्मुखः ॥ ५ ॥

अग्नेः पश्चात् स्वस्तरः स्वस्तीर्णो भवति सुपु आस्ती-
र्यत इति स्वस्तरः पलालादिकृता शय्या सः सुपु आस्तीर्णो
भवति । उभयत्रच्छान्दसो ह्रस्वः । तस्मिन्नुपविश्य स्योना
पृथिवी भवेति जपित्वा संविशेत् शयीत । सामात्यः भा-
र्या पुत्रैश्च सहितः । प्राक्छिरा उदङ्मुखः । एवंच दक्षि-
णेन पार्श्वेन संवेशनं भवति ॥ ५ ॥

यथावकाशमितरे ॥ ६ ॥

इतरेऽमात्या यथावकाशं संविशेयुः ॥ ६ ॥

ज्यायान् ज्यायान् वानन्तरः ॥ ७ ॥

अथवा ज्यायान् ज्यायान् वानन्तरो गृहिणः सर्वेभ्यो
ज्येष्ठोऽनन्तरः तदनुजस्तदनन्तर इत्यादि ॥ ७ ॥

मन्त्रविदो मन्त्रान् जपेयुः ॥ ८ ॥

तेषाममात्यानां मध्ये ये मन्त्रविदो भवन्ति ते मन्त्रान् जपेयुः । के पुनस्ते मन्त्राः, स्योनापृथिवी भवेति अनन्तरोक्ता वक्ष्यमाणौश्च अतो देवा अवन्तु नः सौर्याणि स्वस्त्ययनानि च ॥

संहाय अतो देवा अवन्तु न इति त्रिरेतां दक्षिणामुखाः प्रत्यङ्मुखा उदङ्मुखाश्च ॥ ९ ॥

‘ओहाङ् गतौ’ संपूर्वोऽयं शयित्वोत्थायासने वर्तते । दृश्यते

‘कलिः शयानो भवति सञ्जिहानस्तु द्वापरः’

इति । संहाय शयनादुत्थाय अतो देवा अवन्तु न इत्येतामृचं दक्षिणादि (दि) ङ्मुखास्त्रिर्जपेयुः प्रतिदिशं सकृत् सकृत् ॥

चतुर्थं संहाय सौर्याणि स्वस्त्ययनानि च जपित्वात्रं संस्कृत्य ब्राह्मणान् भोजयित्वा स्वस्त्ययनं वाचयीत ॥१०॥

चतुर्थं संहाय चतुर्थं संहानं कृत्वा । चतुर्थवचनाद् शायते प्रतिदिशं संहाय जप इति । संहानवचनाच्च संवेशनमपि भवति । तत्रापस्तम्बः—‘प्रत्यवराहोत्तरैर्दक्षिणैः पार्श्वैर्नवस्वस्तरे संविशन्ति । दक्षिणतः पितोत्तरा मातैवमवशिष्टान् ज्येष्ठो ज्येष्ठोऽनन्तरः । संहायोत्तराभ्यां पृथिवीमभिमृशन्ति । एवं संवेशनादि त्रिरिति । एवं चतुर्थं संहाय सौर्याणि सूर्यो नो दिव उदुत्यं जातवेदसमित्यादीनि च स्वास्ति नो मिमीतामित्यादीनि च जपित्वात्रं भक्ष्यभोजनादिकं संस्कृत्य गुणवत्कृत्वा तेन ब्राह्मणान् भोजयित्वा तैर्भुक्तवाङ्मिः स्वस्त्ययनं वाचयीत

पुण्याहं वाचयेत् । अपर आह — अतो देवा अवन्तु न इति
 त्रिर्जपेयुरिति एको योगः । अत्र दिशोऽनुक्तत्वात् 'तस्य नित्याः
 प्राञ्जश्रेष्ठा' इति वचनाद् दक्षिणादीनां च वक्ष्यमाणत्वाच्च
 प्राङ्मुखा इति गम्यते । तत एतामित्यदि चतुर्थमित्यन्तो-
 ऽपरो योगः । एतामेवर्च दक्षिणादिदिङ्मुखाश्च जपेयुः । तत्र
 पच्छो जपः आनन्तर्येण च दिशां पादैर्योग इति ॥ ११ ॥

इति हरदत्ताचार्यमिश्रविरचितायामाश्वलायनगृह्यसूत्रे

द्वितीयाध्याये तृतीयः खण्डः ।

अथ चतुर्थः खण्डः ।

हेमन्ताशिशिरयोश्चतुर्णामपरपक्षाणामष्टमीष्वष्टकाः ॥ १ ॥

हेमन्तशिशिरयोर्ऋत्वोश्चतुर्णामपरपक्षाणां या अष्टम्यः
 तास्वष्टका नाम कर्म भवति । यद्यपि द्वयोर्ऋत्वोश्चत्वार एवापर-
 पक्षाः, तथापि चतुर्णामित्युच्यते अधिकमासोपजने पञ्चमनि-
 वृत्त्यर्थम् । किञ्च बहुवचनस्य त्रिष्वेवोपपत्तेश्चतुर्थो न गृ-
 ह्येत तदर्थं च ॥ १ ॥

एकस्यां वा ॥ २ ॥

एकस्यां वाष्टम्यामष्टका भवति । तत्रापस्तम्बः— 'या
 माध्याः पौर्णमास्या उपरिष्ठाद् द्व्यष्टका तस्यामष्टमी ज्येष्ठया
 संपद्यते तामेकाष्टकेत्याचक्षत' इति । द्व्यष्टकापरपक्षः ॥ २ ॥

पूर्वेद्युः पितृभ्यो दद्यात् ॥ ३ ॥

पूर्वेद्युः पूर्वस्मिन्नहनि सप्तम्यां पितृभ्यः पितृपितामहप्र-
 पितामहेभ्यो दद्यात् ॥ ३ ॥

ओदनं कृसरं पायसं चतुःशरावस्य वापूपान् उदीरतामवर उत्परास इत्यष्टाभिर्हुत्वा यावतीभिर्वा कामयीत ॥ ४ ॥

तिलौदनं कृसरं^१ पायसं पयसि श्रुतमेतेषां त्रयाणां समुच्चयः । तैः सहापूपानां विकल्पः । चतुर्णां शरावाणां समूहः चतुःशरावम् । तत्परिमितैस्तण्डुलैः कृत्वा अपूपाः चतुःशरावस्यापूपाः । एतानि द्रव्याणि समवदाय उदीरतामित्यष्टाभिर्ऋग्भिर्जुहोति । यावत्योऽभिप्रेता ऊर्ध्वमप्यष्टाभ्यस्तावतीभिर्हुत्वा^२ पितृभ्यो दद्यादिति पूर्वेण संबन्धः । पूर्वद्युरेतानि द्रव्याण्येताभिर्हुत्वा पितृभ्यो दद्यादिति । तत्र होमव्यतिरेकेणापि पितृभ्यो दानं चोदितं भवति । किं पुनस्तद्, ब्राह्मणभोजनं पिण्डनिपरणं च ॥ ४ ॥

अथ श्वोभूतेऽष्टका पशुना स्थालीपाकेन च ॥ ५ ॥

पूर्वेद्युः कर्म प्रकृतं, ततः श्वोभूतेऽष्टका भवति पशुना स्थालीपाकेन च । चशब्दो विकल्पार्थः अनेकार्था निपाता भवन्तीति । पशुना स्थालीपाकेन वा । पशुशब्देन स्त्रीगवी गृह्यते । आह चापस्तम्बः — 'श्वोभूते दर्भेण गामुपाकरोती'ति । अष्टमीष्वष्टकेत्येव सिद्धे श्वोभूते इति वचनं नियमार्थम् । कथं श्वोभूत एवाष्टका स्यादिति । तेनाष्टम्यामसंभवे लोप एवाष्टकायाः । एतदेव ज्ञापकमन्येषां नियतकालानां

१. 'रं पयसि सश्रुत पायस ते' ख पाठ. २. 'सस्कृत' घ. पाठ.. ३. 'भिर्जु', ४ 'त्वा किं पितृभ्यो दद्याति पू' ग. पाठः. ५. 'तेव' ख. ग. पाठ

कारणवशादुत्कर्षेऽप्यलोपो भवतीति । तेन पार्वणमुत्कृष्टमन्य-
स्मात् पर्वणः कर्तव्यम् । विधिकृन्मुखं तु भवति शास्त्रान्त-
रवशात् ॥ ५ ॥

अप्यनडुहो यवसमाहरेत् ॥ ६ ॥

ग्रासमुष्टिर्यवसम् । अपीत्यल्पत्वे, एतावदपि तावत्
कुर्यादिति ॥ ६ ॥

अग्निना वा कक्षमुपोषेत् ॥ ७ ॥

कक्षो गुल्मः । उपोषणं दाहः ॥ ७ ॥

एषा मेऽष्टकोति ॥ ८ ॥

इति चानयोः कल्पयोर्ब्रूयात् ॥ ८ ॥

न त्वेवानष्टकः स्यात् ॥ ९ ॥

अष्टकाकाले तूष्णीं न स्थातव्यं सर्वथा किञ्चित्
कर्तव्यमित्युक्तं भवति । एते चत्वारः कल्पा यथापूर्वं गरी-
यांसः ॥ ९ ॥

तां हैके वैश्वदेवीं ब्रुवते ॥ १० ॥

हशब्दो वाक्यालङ्कारे । तामष्टकामेके आचार्याः वैश्व-
देवीं ब्रुवते विश्वे देवा देवतेति । होममन्त्रेषु बर्हुदेवतासं-
कीर्तनात् ॥ १० ॥

आग्नेयीमेके ॥ ११ ॥

अग्ने नयेति दर्शनात् । अरिमन् पक्षे देवनान्तरसंकी-
र्तनं गुणभावेन । एवमुचरत्रापि ॥ ११ ॥

१. 'पिशब्दोऽनुकल्पतां द्योतयति । ए', २ 'का । इ',
३. 'वचनमन', ४. 'हीनां देवतानां सं' ग पाठः.

सौर्यामेके ॥ १२ ॥

‘ग्रीष्मो हेमन्त’ इति मन्त्रे ‘अधिपतिः प्राणद’ इति
सूर्यस्याभिधानं मन्यन्ते ॥ १२ ॥

नक्षत्रदेवतामेके ॥ १३ ॥

अत्र शास्त्रान्तरं मृग्यम् ॥ १३ ॥

रात्रिदेवतामेके ॥ १४ ॥

शास्त्रान्तरेषु ‘यां जनाः प्रतिनन्दन्ती’त्यष्टकाहोम
उक्तः, तदभिप्रायमेतत् ॥ १४ ॥

ऋतुदेवतामेके ॥ १५ ॥

‘ग्रीष्मो हेमन्त’ इति दर्शनात् ॥ १५ ॥

पितृदेवतामेके ॥ १६ ॥

‘वह वपां जातवेदः पितृभ्य’ इति दर्शनात् ॥ १६ ॥

प्राजापत्यामेके ॥ १७ ॥

‘प्रजापतिर्मयि परमेष्ठी’ ‘प्रजापते न त्वदि’ति दर्श-
नात् । तत्र पितृदेवतेति निर्णयः । स्मर्यते हि ‘अष्टका पि-
तृदेवत्ये’ इति । प्रसिद्धिरप्येवमेव । तेन प्राचीनावीतमेव भ-
वति सर्वत्र ॥ १७ ॥

पशुकल्पेन पशुं संज्ञप्य प्रोक्षणोपाकरणवर्जं व-
पामुत्खिद्य जुहुयात् वह वपां जातवेदः पितृभ्यो यत्रै-
नान्वेत्थ निहितान् पराके मेदसः कुल्या उपैनान् ख-
वन्तु सत्या एतामाशिपः सन्तु सर्वाः स्वाहेति ॥ १८ ॥

१. ‘ण इ’ क. पाठ. २. ‘त्यादिद’ ख. पाठ. ३. ‘द्य उक्त्य
जु’ क. पाठ.

‘अथ पशुकल्प’ इत्यत्रोक्तेन पशुं संज्ञप्य मारयित्वा प्रोक्षणोपाकरणवर्जं प्रोक्षणमुपाकरणं चेति द्वे एते कर्मणी वर्जयित्वा वपामुत्खिद्य जुहुयात् वह वपामिति मन्त्रेण । पशुचोदनयैव सिद्धे पशुकल्पेनेति वचनं पशुकल्पस्यैव प्रोक्षणस्य प्रतिषेधो यथा स्यात् स्थालीपाकधर्मस्य पार्वणैप्राप्तस्य प्रतिषेधो मा भूदिति । तेन पशुपक्षेऽपि तदङ्गभूते स्थालीपाके प्रोक्षणं भवत्येव । वपामुत्खिद्येति वचनं सर्वेष्वपि देवता-त्रिकल्पेषु वह वपामित्यनेन मन्त्रेण होमो यथा स्यादिति, यदुत्खिद्य जुहुयात् तदनेन मन्त्रणेति, अन्यथा पितृदेवत्या-यामष्टकायां न स्यात् पितृलिङ्गत्वात् । तेषां तु पितृदेवत्वै-वाष्टकेति निर्णयः तेषां प्राप्तानुवाद एवायम् ॥ १८ ॥

अथावदानानां स्थालीपाकस्य च अग्ने नय सु-
पथा राये अस्मानिति द्वे । ग्रीष्मो हेमन्त ऋतवः
शिवा नो वर्षाः शिवाभया शरन्नः । संवत्सरोऽधिपतिः
प्राणदो नोऽहोरात्रे कृणुतां दीर्घमायुः स्वाहा । शान्ता
पृथिवी शिवमन्तरिक्षं द्यौर्नो देव्यभयं कृणोतु । शिवा
दिशः प्रदिश उदिशो न आपो विद्युतः परिपान्तु वि-
श्वतः स्वाहा । आपो मरीचीः प्रवहन्तु नो धियो धाता
समुद्रोऽर्षहन्तु पापं भूतं भविष्यद्भयं विश्वमस्तु मे
ब्रह्माभिगुप्तः स्वाराक्षाणि स्वाहा । विश्व आदित्या वस-

१. ‘ऋम्य’ ग. पाठः. २. ‘णतः प्रा’, ३. ‘धव’ ग. प. पाठः.

४. ‘ह्यन्तु’ ख. पाठः.

वश्च देवा रुद्रा गोतारो मरुतः सदन्तु । ऊर्जं प्रजाम-
मृतं पिवमानः प्रजापतिर्मयि परमेष्ठी दधातु स्वाहा ।
प्रजापते न त्वदेतान्यन्य इति ॥ १९ ॥

जुहुयादिति वर्तते । द्वितीयार्थे षष्ठी । तान्येकादश
पशोरवदानानि स्थालीपाकं च जुहुयाद् अग्ने नयेत्यादिभिः
सप्तभिर्मन्त्रैः । द्विविधः स्थालीपाकः पशुपक्षे पश्वङ्गभूतः पशु-
कल्पेऽभिहितः । इह च स्वर्तन्त्रः पशोः प्रत्याम्नायः । तयो-
रुभयोरप्येते होममन्त्राः ॥ १९ ॥

सौविष्टकृत्यष्टमी ॥ २० ॥

स्विष्टकृत आहुतिरष्टमी भवति । तासामाहुतीनां तत्र
सौविष्टकृती न विधेया प्रातस्त्वात्, संख्यातैश्चाष्टमी भवति ।
तस्मादनर्थको योगः । नानर्थकः, पशुपक्षेऽङ्गभूतो यः स्था-
लीपाकः तस्यावदानैः सह वा होमो भवति पृथग्नेति पुर
स्तादुक्तम् । तत्र पृथग्घोमप्रतिपेधार्थमिदम् । यदि पृथ-
ग्घोमः स्यात् सौविष्टकृत्यष्टमी न स्यात् । कथम्, अवदाना-
नानां सप्ताहुतयः, स्थालीपाकस्य च सप्त । ततः सौविष्ट-
कृती पञ्चदशी स्यात् सहपक्षे त्वष्टमी भवति ॥ २० ॥

ब्राह्मणान् भोजयेदित्युक्तम् ॥ २१ ॥

ब्राह्मणान् भोजयेदित्येव सिद्धे इत्युक्तमिति वचनं
'नवावरान् भोजयेदयुजो वे'त्यन्वष्टक्ये विशोपो वक्ष्यते तत्प-
रिग्रहार्थम् । वक्ष्यमाणेऽप्युक्तमिति व्यवहार आचार्याणां दृश्य-
ते । इह पिण्डनिपरणं न भवति अनुपदेशात् । तथाचापस्तम्भो

१. 'म' ख. पाठ. २. 'सौविष्टकृत्याहु' ग. पाठ. ३. 'ता चाष्ट'
ख. पाठ. ४. 'विप्यति', ५. 'क्तव' क. ख. पाठ.

मध्यमाष्टकायामाह — 'स्विष्टकृत्प्रभृति समानमा पिण्डनिधानात्।' 'अन्वष्टकायामेवैके पिण्डनिधानमुपदिशन्ती'ति । अपर आह — इत्युक्तमित्यनेनैव पिण्डनिपरणमपि प्राप्यते इति-शब्दस्याद्यर्थत्वात् । ब्राह्मणभोजनाद्युक्तमित्यर्थः । क पुनरुक्तं पार्वणश्राद्ध इति ॥ २१ ॥ .

इति हरदत्ताचार्यमिश्रविरचितायामाश्वलायनगृह्यवृत्तौ
द्वितीयाध्याये चतुर्थः खण्डः ।

अथ पञ्चमः खण्डः ।

अपरेद्युरन्वष्टक्यम् ॥ १ ॥

अपरस्मिन्नहनि नवम्यामन्वष्टक्यं नाम कर्म कर्तव्यम् ॥ १ ॥

तस्यैव मांसस्य प्रकल्प्य ॥ २ ॥

योऽसौ पशुरष्टकायामुपाकृतः तस्यैव मांसस्यैकदेशं प्रकल्प्य संस्कृत्य तत् कर्म कर्तव्यम् । ब्राह्मणभोजनार्थं एवात्र मांससंस्कारः होमेऽभावात् । पूर्वेषुस्तु होमे ब्राह्मणभोजने च मांसं भवति ॥ २ ॥

दक्षिणाप्रवणेऽग्निमुपसमाधाय परिश्रित्योत्तरतः परिश्रितस्य द्वारं कृत्वा समूलं वह्निं छिरपसलैरवधून्वन् परिस्तीर्य हवींष्यासादयेदोदनं कृत्सरं पायसं दधिमन्धान् मधुमन्थांश्च ॥ ३ ॥

दक्षिणादिग्भामेऽवैनतं दक्षिणाप्रवणम् उत्तरोन्नतं स्थण्डिलं तस्मिन्नग्निमुपसमाधाय तं प्रदेशं तिरस्करिण्यादिभिः

परिश्रित्य परिश्रितस्योत्तरपक्षे द्वारं करोति । परिश्रितस्येति
वचनं यदा परिश्रितं तदोत्तरतो द्वारं करोतीत्येवमर्थम् ।
तेन कृताकृतं परिश्रयणम् । द्वारं कृत्वा मूलेन सहाहतं ब-
हिस्त्रिः परिस्वृणाति । अपसलैरपसव्यमित्यर्थः । अवधून्वन्
अधस्तात् कम्पयन् परिस्तीर्य तस्मिन् परिस्तरणे हवींष्या-
सादयत्योदनादीनि । दधिमिश्राः सक्तवो दधिमन्थाः, मधु-
मिश्राः मधुमन्थाः । 'पिण्डपितृयज्ञकल्पेने'ति वक्ष्यमाणं सर्व-
त्रैवास्मिन् कर्मणि प्रवर्तते न होममात्रे । ततश्च ओदनादी-
नामप्यौपासन एव श्रपणं भवति ॥ ३ ॥

पिण्डपितृयज्ञकल्पेन ॥ ४ ॥

इदं कर्म कर्तव्यम् ॥ ४ ॥

हुत्वा मधुमन्थवर्जं पितृभ्यो दद्यात् ॥ ५ ॥

मधुमन्थमेकं वर्जयित्वा न्यानि द्रव्याणि हुत्वा पि-
तृभ्यो दद्यात् तान्येव द्रव्याणि सह मधुमन्थेन । अनेन पि-
ण्डनिपरणमुक्तं भवति ॥ ५ ॥

स्त्रीभ्यश्च ॥ ६ ॥

तानि द्रव्याणि पिण्डरूपेण दद्यात् । काम्यः, पितृसन्नि-
धेस्तत्स्त्रीभ्यः मातृपितामहीप्रपितामहीभ्यः । द्वे लेखे भवतः ।
ऊहर्ष्व भवति यथा 'शुन्धन्तां मातरः शुन्धन्तां पितामहाः
शुन्धन्तां प्रपितामह्य' इति । तथा 'एतत् ते तत' 'ये च त्वा-
मन्वि'त्यत्र द्वयोर्मात्रोद्धिवद् भवति । बहुषु बहुवत् । एतद्वा
यज्ञदारुद्रदे याश्च युवामत्रानु, एतद्दो यज्ञदारुद्रदाविष्णुदा

याश्च युष्मानत्रानु । अनुमन्त्रणं तु पितृणां मातृणां च सकृ-
देव । एकशेषवृत्त्या पितर इत्युभयत्र सम्भवात् । तथा अभ्य-
ञ्जने यज्ञदारुद्रदे अभ्यञ्जाथाम् । यज्ञदारुद्रदाविष्णुदा अभ्य-
ङ्ग्ध्वमिति । वासोदाने एतद्वो मातरो वासो मा नोऽतोऽन्य-
न्मातरो युङ्ग्ध्वम् । एवं पितामह्यः प्रपितामह्यो युङ्ग्ध्व-
मिति । उपस्थानं तु सकृदेव पूर्ववत् । एवमेतत् स्त्रीणां पिण्ड-
दानं भवति ॥ ६ ॥

सुरामाचाममित्यधिकम् ॥ ७ ॥

स्त्रीपिण्डेषु सुरामाचामं चाधिकं दद्यात् । सुरा प्र-
सिद्धा । आचामः तण्डुलप्रक्षालनाभ्यु यवागूरित्यन्ये ॥ ७ ॥

कर्पूष्वेके द्वयोः पट्सु वा ॥ ८ ॥

एके आचार्याः कर्पूनिपरणमिच्छन्ति । लेखयोर्ले-
खयोः कर्पूरित्यभिधानम् । कर्पूँ च कर्प्वश्च कर्प्वः । द्वयोः
कर्पूँः पट्सु वा कर्पूषु । यदा द्वे तदा पितृणामेका मातृ-
णामपरा । ते चायते भवतः । यदा पट् तदा तिस्रस्तिस्त्रश्च
वृत्ता भवन्ति ॥ ८ ॥

पूर्वासु पितृभ्यो दद्यात् ॥ ९ ॥

पूर्वा च लेखा पूर्वा कर्पूः पूर्वाश्च लेखाः पूर्वाश्च
कर्प्वः । तैसु पितृभ्यः पिण्डं दद्यात् ॥ ९ ॥

१. 'ति एवमञ्जने अज्ञाधानइत्यमिति । वा' घ. पाठः २. 'व'
ग. ख. पाठः. ३. 'त्यवटामि', ४. 'पूर्वासु' रा. पाठः.

एतेन—

अपरासु स्त्रीभ्यः ॥ १० ॥

इति व्याख्यातम् ॥ १० ॥

एतेन माध्यावर्षं प्रौष्ठपद्या अपरपक्षे ॥ ११ ॥

एतेनानन्तरोक्तेनान्वष्टक्येन माध्यावर्षं नाम कर्म
व्याख्यातम् । तच्च प्रौष्ठपद्याः पौर्णमास्याः परो योऽपरपक्षः
तत्र भवति । मघासु वर्षासंयोगान्माध्यावर्षमिति भवति ।
तच्च त्रयोदश्याम् । तथा याज्ञवल्क्यः—

“यद्ददाति गयाश्च सर्वमानन्त्यमश्नुते ।

तथा वर्षात्रयोदश्यां मघासु च न संशयः ॥”

इति । वर्षर्तौ या त्रयोदशी मघाभिः सह संबध्यते तस्यामि-
त्यर्थः । अपरे सामान्याभिधानात् सर्वस्मिन्नेवापरपक्षे माध्या-
वर्षमिच्छन्ति ॥ ११ ॥

मासि मासि चैवम् ॥ १२ ॥

यथेदं माध्यावर्षं प्रौष्ठपद्या अपरपक्षे भवति, एवं
मासि मास्यपरपक्षे भवति । मासि मास्यमावास्यायां पार्वणश्राद्धं
वक्ष्यति, तेन सहैवं विकल्प्यते एकैर्यत्त्वाद् । यद्यप्येवं तथापि
प्रौष्ठपद्या अपरपक्षे माध्यावर्षमेव नियतम्, अन्यथा पूर्वो
योगोऽपार्थकः स्यात् ॥ १२ ॥

पितृभ्योऽयुक्षु प्रतिष्ठापयेत् ॥ १३ ॥

पितृभ्यो यद् दीयते गन्धमाल्यादि तत्सर्वमयुक्सं-
ख्यायां प्रतिष्ठापयेत् सकृत् त्रिः पञ्चकृत्व इति दद्यात् ॥ १३ ॥

१. 'र्षे कर्तव्यमाख्या', २. 'धर्ममा' ख. पाठ ३. कर्माव-

त्वा' ग. घ. पाठः.

नवावरान् भोजयेत् ॥ १४ ॥

अन्वष्टयविषयमिति केचित् । सर्वत्राष्टकायामित्य-
न्ये । अष्टकायां नवावरा ब्राह्मणा भोजयितव्याः । पूर्वं त्रि-
श्वेभ्यो देवेभ्य एकैकमेकैकस्येत्येवमादिकमत्र न भवति तस्य
पार्वणादिविषयत्वात् अतत्प्रकृतित्वाच्चाष्टकायाः । पिण्डपि-
तृयज्ञोऽष्टाष्टकायाः प्रकृतिः । स्वधायग्रहणादिकमपि नास्ति ।
केवलं नवावरा भोजयितव्या इति केचित् । अन्ये तु सर्व-
मनुतिष्ठन्ति ॥ १४ ॥

अयुजो वा ॥ १५ ॥

भोजयेदित्येव । पञ्च सतेति शक्त्यपेक्षो विकल्पः ।
बहुवचननिर्देशादेकस्याप्रसङ्गः ॥ १५ ॥

युग्मान् वृद्धिपूर्तेषु ॥ १६ ॥

आभ्युदयिकेषु श्राद्धेषु युग्मान् भोजयेत् । पार्वणेन
सहाभ्युदयश्राद्धं वक्ष्यते । तत्र युग्मनियमार्थमिदम् । तेनै-
कैकमेकैकस्येत्यादिकल्पान्तरमाभ्युदयिकेषु न भवति । केषु
पुनः कर्मस्वभ्युदयश्राद्धं भवति । येष्वपरेद्युर्देवेभ्यो भवति,
'तस्मात्पूर्वेद्युः पितृभ्यः क्रियते उत्तरमहर्देवान् यजन्त' इत्ये-
तच्छ्रुतिमूलत्वात् ॥ १६ ॥

अयुग्मानितरेषु ॥ १७ ॥

उक्तेभ्यो येऽन्ये तेष्वयुग्मान् भोजयेत् । एकोहिष्ट-
विषयमित्येतद्बुपदेशः । तेन तत्र द्वौ द्वाविति वक्ष्यमाणः
कल्पो न भवति ॥ १७ ॥

१. 'कस्ये', २. 'त्र म' ग. पाठः., ३. 'त् त' ग. घ. पाठः.
४. 'प्य' ख. पाठः.

प्रदक्षिणमुपचारः ॥ १८ ॥

वृद्धिपूर्तेष्विति संबध्यते । तत्र प्रदक्षिणमुपचारः
स्यात् । उपचारक्रिया अन्यत्राप्रदक्षिणम् । परिस्तरणाद्युदाह-
रणम् ॥ १८ ॥

यवैस्तिलार्थः ॥ १९ ॥

यच्छ्राद्धेषु तिलकृत्यं, तदाभ्युदयिकेषु यवैः कर्त-
व्यम् । आपस्तम्बश्च— 'अवकाशेषु तिलान् विकिरति पि-
ण्डांश्च तिलमिश्रान् निष्ठाति । मासि श्राद्धे तिलाना द्रोण
द्रोणं येनोपायेन शक्नुयात् तेनोपयोजयेत्' इति । तत्र स-
र्वत्र यवा भवन्ति । स्वधाग्रहणे च तिलोऽसि सोमदेवत्य इ-
त्यत्र यवोऽसि सोमदेवत्य इत्यूहेन यवप्रक्षेपः ॥ १९ ॥

इति हरदत्ताचार्यमिश्रविरचितायाग्राध्यायनमृदशकौ

- द्वितीयाध्याये पञ्चमः खण्डः ।

अथ षष्ठः खण्डः ।

रथमारोक्ष्यन्नाना पाणिभ्यां चक्रे अभिमृशेदहं ते
पूर्वं पादाचारभेदं बृहद्रथन्तरे ते चक्रे ॥ १ ॥

- अत्रेतिशब्दोऽध्याहार्यः । नवरथे विशेषं वक्ष्यति ।

तद्यतिरिक्तं क्रीतं लब्धं पूर्वकृतं वा रथमारोक्ष्यन् आरोहुमि-
च्छन् पाणिभ्यां चक्रे नाना पृथगभिमृशेद् अहं ते इति म-
न्त्रेण । नानैत्युभाभ्यां पाणिभ्यामेकस्याभिमर्शनं मा भूद् युग-
पदभिमर्शनं यथा स्यादित्येवमर्थं नानाभूताभ्यां पाणिभ्यामभि-

१. 'श्रे द्व' स ग. ४ पाठ २ 'इतिशब्दाध्याहारेण मन्त्रस-
माप्तिः ।', ३. 'नानाग्रहणमुभा' ग. ४ पाठ .

मृशेत् न संहताभ्यामिति । रथमारुह्य यावद्दूरं गच्छति तावत्
सकृदेवेदं कर्म भवति, तदर्थत्वादारोहणस्य । मध्ये त्वारोह-
णमानुषङ्गिकम् ॥ १ ॥

वामदेव्यमक्ष इत्यक्षाधिष्ठाने ॥ २ ॥

नाभौ वामदेव्यमक्ष इत्यभिमृशेन्नाना पाणिभ्याम् ॥
दक्षिणपूर्वाभ्यामारोहेद् वायोष्ठा वीर्येणारोहामी-
न्द्रस्यौजसाधिपत्येनेति ॥ ३ ॥

दक्षिणः पूर्वः यथोस्ताभ्यां दक्षिणपूर्वाभ्याम् । पादा-
भ्यामित्यनुक्तमपि गम्यते तत्कर्मत्वादारोहणस्य । एवंभूताभ्यां
पादाभ्यामारोहेद् रथं वायोष्ठेति मन्त्रेण ॥ ३ ॥

रश्मीन् संमृशेदरश्मिकान् वा दण्डेन ब्रह्मणो
वस्तेजसा संगृह्णामि सत्येन वस्तेजसा संगृह्णामीति ॥ ४ ॥

रश्मयोऽश्वादीनां प्रग्रहाः तान् संमृशेद् ब्रह्मणो व
इति मन्त्रेण । ये पुनररश्मयोऽश्वादयः तान् दण्डेन संमृशेद् वा
तेनैव मन्त्रेण । बहुवचननिर्देशाद् बहुयुगो रथोऽभिप्रेतः । यद्य-
पि तस्य चक्राणि चत्वारि, तथापि चक्रे इति द्विवचनयोगा-
न्मुख्ययोरेवाभिमर्शनम् ॥ ४ ॥

अभिप्रवर्तमानेषु जपेत् सहस्रसर्निं वाजमाभिव-
र्तस्व रथ देव प्रवह वनस्पते वीड्ढुहो हि भूया इति ॥ ५ ॥

यदा चोदिता अश्वादय इष्टां दिशमाभिवर्तन्ते गच्छ-
न्ति तदा सहस्रसनिमित्येतं मन्त्रं प्रवहान्तं जपेत्, वनस्पते

वीड्वङ्गो हि भूया इत्येतामृचं च ॥ ५ ॥

एतयान्यान्यपि वानस्पत्यानि ॥ ६ ॥

रथसंनिधानादन्यान्यपि तज्जातीयानि वानस्पत्यानि
शकटादीन्येतयाभिमृशेत् ॥ ६ ॥

स्थिरौ गावौ भवतां वल्लु रक्ष इति रथाङ्गमाभि-
मृशेत् ॥ ७ ॥

स्थिरौ गावावित्येतस्यामृचि यद्यद् रथाङ्गं दृष्टं तच्च-
दभिमृशेत् तेन तेन ऋगंशेन ॥ ७ ॥

सुत्रामाणं पृथिवीं ध्यामनेहसमिति नावम् ॥ ८ ॥

आरोहेदिति व्यवहितमपि संबध्यते मन्त्रलिङ्गात्,
नाभिमृशेत् । नाव आरोहणे प्राप्तेऽनयर्चरोहेत् ॥ ८ ॥

नवरथेन यशस्विनं वृक्षं ह्रदं वाविदासिनं प्रद-
क्षिणं कृत्वा फलवतीः शाखा आहरेत् ॥ ९ ॥

नवरथे त्वयं विशेषः । पूर्ववदारुह्य तेन यशस्विनं प्र-
सिद्धं वृक्षं ह्रदं वाविदासिनमशोष्यं प्रदक्षिणं कृत्वा फलवतीः
शाखा आहरेत् ॥ ९ ॥

अन्यद्वा कौटुम्बम् ॥ १० ॥

कौटुम्बं कुटुम्बस्योपकारकमन्यद् द्रव्यं वाहरेत् इति
रथारोहणम् ॥ १० ॥

१ 'त् ते' ख पाठ २. 'ते' ग पाठ. ३. 'तत्प्रधानवाघ्रा'

संसदमुपयायात् ॥ ११ ॥

संसदिति व्यवहारस्थानमुच्यते । ताम् उपयायाद्यदि व्यवहारार्थी स्यात् । वक्ष्यमाणविवक्षया प्राप्तानुवादोऽयम् ॥

अस्माकमुत्तमं कृधीत्यादित्यमीक्षमाणो जपित्वावरोहेत् ॥ १२ ॥

संसदं प्रपद्येतेत्यर्थः । अवपूर्वो रुहिरस्मिन्नर्थेऽन्यत्रापि दृष्टः । तद् यथा — “सदासुगः पितुर्मां यदस्तु पन्था इति पन्थानमवरुह्ये”ति ॥ १२ ॥

ऋषभं मा समानानामित्यभिक्रामन् ॥ १३ ॥

यदा प्रत्यर्थिनमभिक्रामति, तदा ऋषभं मेति जपेत् जपित्वेति प्रकृतत्वात् ॥ १३ ॥

वयमद्येन्द्रस्य प्रेष्टा इत्यस्तं यात्यादित्ये ॥ १४ ॥

आदित्ये अस्तं याति सति गच्छति सति वयमद्येन्द्रस्येत्येतामृचं जपेत् ॥ १४ ॥

तद्वो दिवो दुहितरो विभातीरिति व्युष्टायाम् ॥ १५ ॥

व्युष्टायां रात्रौ उपाकाले तद्वो दिव इति जपेत् । आ व्यवहारसमाप्तेरेते जपाः प्रत्यहं भवन्ति ॥ १५ ॥

इति हरदत्ताचार्यमिश्रविरचितायामाश्वलायनगृह्यसूत्रौ
द्वितीयाध्याये षष्ठः खण्डः ।

अथ सप्तमः खण्डः ।

अथातो वास्तुपरीक्षा ॥ १ ॥

अथशब्दोऽधिकारार्थः । अतःशब्दो हेत्वर्थः । यस्मात्

तत्र तत्र निमित्ते समृद्धिवृद्धी भवतः, अतो वास्तुपरीक्षा वर्तिष्यते । वास्त्विति गृहमुच्यते । तस्योत्तरत्र लक्षणानि वक्ष्यन्ते । सैव परीक्षा ॥ १ ॥

अनूपरमविवदिष्णुभूम ॥ २ ॥

ऊपा यत्र सन्ति तदूपरं ततोऽन्यदनूपरम् । विवदन-
शीलं विवदिष्णु ततोऽन्यदविवदिष्णु । भूमशब्दो भूमिपर्यायः ।
'यवं न वृष्टिर्व्युनक्ति भूम' 'यत्तेव श्मश्रु वपसि प्रभूमे'ति वत् ।
अविवदिष्णु भूम यत्र तदविवदिष्णुभूम । तद्वास्तु सर्वस-
मृद्धामिति वक्ष्यमाणेन संबन्धः ॥ २ ॥

ओपधिवनस्पतिवत् ॥ ३ ॥

ओपधयश्च वनस्पतयश्च यत्र भवन्ति तदोपधिवन-
स्पतिवत् । 'छन्दसीर' इति वत्वं 'छन्दोवत् सूत्राणि भव-
न्ती'ति ॥ ३ ॥

यस्मिन् कुशवीरणं प्रभूतम् ॥ ४ ॥

कुशाश्च वीरणाश्च कुशवीरणम् । तृणद्वन्द्वत्वादेकव-
द्भावः । वीरणा अपि तृणविशेषाः, शरासः कुशरास इति मन्त्रे
दर्शनात् । तद् यस्मिन् देशे प्रभूतं तद्वास्तु समृद्धम् ॥ ४ ॥

कण्टकिक्षीरिणस्तु समूलान् परिखायोद्वासयेत् ॥

कण्टकिनः खदिरादयः क्षीरिण उदुम्बरादयः तान् स-
मूलान् मूलैः सहितान् परिखायोत्पाट्योद्वासयेत् । कण्टकि-
क्षीरिण इति नायं कर्मधारयः पृथङ्मत्वर्थीयनिर्देशात् । अ-
न्यथा द्वन्द्वादेव मत्वर्थीययोगः कृतः स्यात् ॥ ५ ॥

अपामार्गः शाकस्तित्वकः परिव्याध इति चै-
तानि ॥ ६ ॥

अपामार्गो वीरुद्विशेषः । शाकादयो वृक्षविशेषाः ।
अपामार्गादीनां पुंलिङ्गत्वाद् एतानिति वक्तव्ये नृपुंसकनिर्दे-
शाद् गम्यते अन्यान्यप्येवंजातीयकानि समूलानि परिखायो-
द्वासयेदिति ॥ ६ ॥

यत्र सर्वत्रापो मध्यं समेत्य प्रदक्षिणं शयनीयं
परीत्य प्राच्यः स्यन्देरन्नप्रपतत्यः ॥ ७ ॥

यस्मिन् देशे आपो मध्यं समायन्ति समागच्छन्ति
समेत्य च शयनीयदेशं प्रदक्षिणं परित्यन्ति परीत्य च प्राच्यः
स्यन्देरन् प्राङ्मुखा गच्छेयुः अप्रपतत्यः नुमभावश्ल-
न्दसः । एतदुक्तं भवति मध्यतो निम्नं प्राक्प्रवणं शयन-
स्थानं प्राच्यां दिशि गृहिण इति ॥ ७ ॥

तत् सर्वसमृद्धम् ॥ ८ ॥

तदेतदुक्तलक्षणं वास्तु सर्वसमृद्धं भवति ॥ ८ ॥

समवस्त्रवे भक्तशरणं कारयेत् ॥ ९ ॥

येन पथा आपः समवस्त्रवन्ति तस्मिन् समवस्त्रवे । प्रा-
च्यां दिशीत्युक्तं भवति । तत्र भक्तशरणं महानसं कारयेत् ॥

वह्नुन्नं ह भवति ॥ १० ॥

एवं कृतं भक्तगृहं वह्नन्नं भवति । हशब्दोऽभिमतत्व-
द्योतनार्थः ॥ १० ॥

दक्षिणाप्रवणे सभां मापयेत् सायूता ह भवति ॥

दक्षिणाप्रवणे देशे सभा मापयितव्या । समेत्यास्थान-

मुच्यते । एवं कृता सा सभा अधूता भवति । हशब्दः प्रशं-
सायाम् ॥ ११ ॥

एवं परमतेन प्रशस्य ह्यमतेन निन्दति —

युवानस्तस्यां कितवाः कलहिनः प्रमायुका भ-
वन्ति ॥ १२ ॥

कितवा द्यूतपराः अधूता ह भवतीत्युक्तत्वात् । प्रमा-
युका मर्तारः ॥ १२ ॥

यत्र सर्वत आपः प्रस्यन्देरन् सा स्वस्त्ययन्य-
धूता च ॥ १३ ॥

एवंविधे देशे कृता सभा स्वस्तिप्राप्तिनिमित्तभूता
अधूता च भवति ॥ १३ ॥

इति हरदत्ताचार्यमिश्रविरचितायामाश्वलायनश्रृङ्खलवृत्तौ
द्वितीयाध्याये सप्तमः खण्डः ।

अथाष्टमः खण्डः ।

अथैतैर्वास्तु परीक्षेत ॥ १ ॥

अथ एतैर्वक्ष्यमाणलक्षणैर्वास्तु परीक्षेत । पृथगाधि-
कारः प्राधान्यख्यापनार्थः । तेनैतत्संभवे नान्यदादर्तव्यम् ॥

जानुमात्रं कर्तुं खात्वा तैरेव पांसुभिः प्रतिपुर-
येत् ॥ २ ॥

जानुप्रमाणं कतेमवटं खात्वा ये उदुस्ताः पांसव-
स्तैरेव प्रतिपुरयेत् कर्तम् ॥ २ ॥

ततः किं—

अधिके प्रशस्तम् ॥ ३ ॥

कर्तृपूरणादधिके तरिमन् पांसुराशौ प्रशस्तं भद्रं भवति ॥ ३ ॥

समे वार्तम् ॥ ४ ॥

यदा पांसुराशिरवटेन समो भवति न न्यूनो नातिरिक्तः तदा वार्तं निर्दोषं भवति नानर्थावहं न चाभ्युदयावहम् ॥ ४ ॥

न्यूने गर्हितम् ॥ ५ ॥

स्पष्टम् ॥ ५ ॥

अथान्या परीक्षा—

अस्तमितेऽपां पूर्णं परिवासयेत् ॥ ६ ॥

जानुमात्रं कर्तृ खात्वेति वर्तते । अस्तमित आदित्ये तमद्भिः पूरयेत् । तमपां पूर्णं परिवासयेद् ओदयात् ॥ ६ ॥

ततः किं—

सोदके प्रशस्तमाद्रे वार्तं शुष्के गर्हितम् ॥ ७ ॥

सोदकं किञ्चिच्छिष्टोदकम् । अन्यत् स्पष्टम् ॥ ७ ॥

श्वेतं मधुरास्वादं सिकतोत्करं ब्राह्मणस्य ॥ ८ ॥

मधुरास्वादं मधुररसम् । सिकतोत्करं सिकताबहुलम् ।

एवंभूतं वास्तु ब्राह्मणस्य शुभम् ॥ ८ ॥

लोहितं क्षत्रियस्य ॥ ९ ॥

मधुरास्वादं सिकतोत्करमिति वर्तते ॥ ९ ॥

पीतं वैश्यस्य ॥ १० ॥

पूर्ववदनुवृत्तिः ॥ १० ॥

तत् सहस्रसीतं कृत्वा यथादिक् समचतुरश्रं मा-
पयेत् ॥ ११ ॥

तद्वास्तु सहस्रसीतं सहस्रहलकृष्टं कृत्वा । सहस्र-
शब्दो बह्वर्थः । यथादिक् यस्यां दिशि यस्य स्थानमुक्तं तद-
नुरूपम् । समचतुरश्रं सर्वासु दिक्षु समं मापयेत् ॥ ११ ॥

आयत्तचतुरश्रं वा ॥ १२ ॥

दीर्घचतुरश्रं वा मापयेद् वास्तु । अनेन वृत्तत्रिको-
णादेः प्रतिषेधः ॥ १२ ॥

तच्छमीशाखयौदुम्बरशाखया च शन्तातीयेन
त्रिः प्रदक्षिणं व्रजन् प्रोक्षति ॥ १३ ॥

तद्वास्तु शन्तातीयेन सूक्तेन । 'मतौ छः सूक्तसान्धो-
रि'त्येवं चेच्छप्रत्ययः, 'ईले द्यावापृथिवी' 'इदं ह नूनमेपाम्'
'उत देवा अवहितमित्येतेपामन्यतमस्य ग्रहणं प्राप्नोति तेषु
शन्तातिशब्दस्य सत्त्वात् । 'याभिः शन्तातिः सा शन्तातिमय-
स्करत् । आत्वागमं शन्तातिरति शं न इन्द्रामी' इत्यस्य तु
ग्रहणमित्युपदेशः । शब्दनिर्वाहस्तु यथाकथञ्चिदन्वेष्टव्यः ।
शं करोतीति शन्तातिः 'शिवशमारिष्टस्य कर' इति तातिल्प्र-
त्ययः । (शन्तातिग्रहणं?) तस्मै हितं शन्तातीयमिति ।

प्रतिप्रदक्षिणं सूक्तस्यावृत्तिः । प्रोक्षणं तु प्रत्यृचं प्रत्यर्धर्चं प्रति-
पादं वा ॥ १३ ॥

अविच्छिन्नया चोदकधारयापो हि घा मयोभुव
इति तृचेन ॥ १४ ॥

त्रिः प्रदक्षिणं परिव्रजन् प्रोक्षतीत्येव ॥ १४ ॥

वंशान्तरेषु शरणानि कारयेत् ॥ १५ ॥

एकस्मिन् वंशप्रदेशे यथा शरणानि शयनस्थाना-
नि भवन्ति तथा कारयेत् । एकस्मिन् शयने वंशप्रभेदो न
कर्तव्यः ॥ १५ ॥

कर्तेष्ववकाः शीफालमित्यवधापयेत् ॥ १६ ॥

कर्तेष्वित्यनुवादात् स्थूणाकर्ताः खानयित्वा इति
गम्यते । 'प्रदक्षिणं स्थूणाकर्तान् खानयित्वा'त्यापस्तम्बः ।
तेषु । जले प्लवमाना मूलवन्तः पिण्डीभूता अभूमिस्पर्शिनः
शैवालविशेषा अवकाः । शीफालं शैवलम् । तदुभयं निधाप-
येत् ॥ १६ ॥

तयोः प्रशसा—

न हास्य दाहुकं भवतीति विज्ञायते ॥ १७ ॥

अस्यैवं कुर्वतो गृहं न दाहुकं भवति । कर्मण्युक्-
ञ्प्रत्ययः । कदाचिदपि दह्यमानं न भवतीति विज्ञायते ।
अग्न्यादिकं वा दाहुकं न भवतीति ॥ १७ ॥

मध्यमस्थूणायाः कर्तेऽवधाय प्रागग्रोदगग्रान्
कुशानास्तीर्य व्रीहियवमतीरप आसेचयेद् अच्युताय
भौमाय स्वाहेति ॥ १८ ॥

या गृहे मध्यमस्थूणा प्रधानभूता तस्याः कर्तेऽवधाय,
किं, प्रागुक्ता अवकाः शीफालं च । किमर्थं तर्हि वचनं,
ननु तेनैव सिद्धम् । वक्ष्यमाणो विशेषविधिस्तस्य बाधको
मा भूदिति । यत्रावधानास्तरणे तत्राप आसेचयेद् अच्यु-
ताय भौमाय स्वाहेति मन्त्रेण ॥ १८ ॥

अथैनामुच्छ्रीयमाणामनुमन्त्रयेतेहैव तिष्ठ निमिता
तिल्विलास्त्वामिरावतीं मध्ये पोषस्य तिष्ठतीम् आ त्वा
प्रापन्नघायवः आ त्वा कुमारस्तरुण आ वत्सो जायतां
सह आ त्वा परिश्रितः कुम्भ आ दध्नः कलशैरय
इति ॥ १९ ॥

अथानन्तरमेनां मध्यमस्थूणामुच्छ्रीयमाणां कर्ते स्था-
प्यमानामनुमन्त्रयेत इहैव तिष्ठेति द्वाभ्यामृभ्याम् ॥ १९ ॥

इति हरदत्ताचार्यमिश्रविरचितायामाश्वलायनगृह्यसूत्रे
द्वितीयाध्याये अष्टमः खण्डः ।

अथ नवमः खण्डः ।

वंशमाधीयमानमृतेन स्थूणामधिरोह वंश द्रा-
घीय आयुः प्रतरं दधाना इति ॥ १ ॥

स्थूणायामाधीयमानं वंशमनुमन्त्रयते ऋतेनेति म-
न्त्रेण ॥ १ ॥

सदूर्वासु चतसृषु शिलासु मणिकं प्रतिष्ठापयेत्
पृथिव्या अधिसम्भवेति ॥ २ ॥

सदूर्वासु दूर्वासहितासु चतसृषु शिलासु मणिकं प्र-
तिष्ठापयति पृथिव्या अधिसम्भवेत्यनेन ॥ २ ॥

अरङ्गरो वावदीतीति वा ॥ ३ ॥

अथवा अरङ्गरो वावदीतीत्यनेन प्रतिष्ठापयति । म-
न्त्रयोर्विकल्पः ॥ ३ ॥

अथास्मिन्नप आसेचयत्यैतु राजा वरुणो रेवती-
भिरस्मिन् स्थाने तिष्ठतु मोदमानः । इरां वहन्तो घृत-
मुक्षमाणा मित्रेण साकं सह संविशन्त्विति ॥ ४ ॥

अथानन्तरमस्मिन्मणिकेऽप आसेचयति ऐतु राजेति
मन्त्रेण ॥ ४ ॥

अथैनच्छमयति व्रीहियवमतीभिरद्भिः ॥ ५ ॥

अथानन्तरमेनद् वास्तु शमयति शान्तं करोति व्री-
हियवयुक्ताभिरद्भिः ॥ ५ ॥

तत्र प्रकार —

हिरण्यमवधाय शन्तातीयेन त्रिः प्रदक्षिणं परि-
व्रजन् प्रोक्षत्यविच्छिन्नया चोदकधारयापो हि ष्ठा मयो-
भुव इति तृचेन ॥ ६ ॥

तास्वप्सु हिरण्यमवधाय । शन्तातीयेनेत्यादि गतम् ॥

मध्येऽगारस्य स्थालीपाकं श्रपयित्वा वास्तो-
प्पते प्रतिजानीह्यस्मानिति चतसृभिः प्रत्यृचं हुत्वा

ब्राह्मणान् भोजयित्वा शिवं वास्तु शिवं वास्त्विति वा-
चयीत ॥ ७ ॥

स्थालीपाकधर्मत्वादेव श्रपणे सिद्धे श्रपयित्वेति वचनं
नियमार्थं स्थालीपाकस्यास्यैव प्रथमं श्रपणं यथा स्याद् भोज-
नार्थं मा भूदिति । तैर्भुक्तवद्भिरेव वाचनम् ॥ ७ ॥

इति हरदत्ताचार्यमिश्रविरचितायामाश्वलायनगृह्यवृत्तौ
द्वितीयाध्याये नवमः खण्डः ।

अथ दशमः खण्डः ।

उक्तं गृहप्रपदनम् ॥ १ ॥

यदनन्तरोक्तं मणिकप्रतिष्ठापनादि तद् गृहप्रपदनं
स्वगृहप्रवेशः । पूर्वं कृतसंस्कारमपि गृहं क्रयादिप्राप्तं प्रविश-
ताप्येतत् कर्तव्यमित्युक्तं भवति ॥ १ ॥

बीजवतो गृहान् प्रपद्येत ॥ २ ॥

पूर्वं व्रीह्यादिबीजानि स्थापयित्वा पश्चाद् गृहान् प्रप-
द्येत ॥ २ ॥

क्षेत्रं प्रकर्षयेदुत्तरैः प्रोष्ठपदैः फल्गुनीभी रोहिण्या वा ॥

सर्वत्र 'नक्षत्रे च लुपी'त्यधिकरणे तृतीया । एषु नक्ष-
त्रेषु क्षेत्रस्य कर्षणं कारयेत् ॥ ३ ॥

तत्र प्रकारः —

क्षेत्रस्यानुवातं क्षेत्रस्य पतिना वयमिति प्रत्यृचं
जुहुयाज्जपेद् वा ॥ ४ ॥

क्षेत्रस्यानुवातं यस्यां दिशि होमे कृते क्षेत्रं धूमो

व्याप्नोति तस्यां दिग्होमः कर्तव्यः । जपेद्वा जपहोमयोर्वि-
कल्पः ॥ ४ ॥

गाः प्रतिष्ठमाना अनुमन्त्रयेत् मयोभूर्वातो अभि-
वातूस्वा इति द्वाभ्याम् ॥ ५ ॥

आत्मीया गावो यदा प्रतिष्ठन्ते गृहान्निर्गच्छन्ति तदा
ता अनुमन्त्रयते मयोभूरिति द्वाभ्यामृग्भ्याम् ॥ ५ ॥

आयतीर्यासामूधश्चतुर्विलं मधोः पूर्णं घृतस्य च
ता नः सन्तु पयस्वतीर्वहीगोष्ठे घृताच्यः ॥ ६ ॥

इतिकरणाध्याहारेण मन्त्रसमाप्तिः । आयतीर्गृहान्
प्रत्यागच्छतीरनुमन्त्रयते यासामूध इति मन्त्रेण ॥ ६ ॥

या देवेषु तन्वा भैरयन्तेति च सूक्तशेषम् ॥ ७ ॥

द्वितीयानिर्देशाद् ब्रूयादिति गम्यते । या देवेष्विति
(यत्? यः) सूक्तशेषं (पं?पः) तमप्यायतीनामनुमन्त्रणे ब्रूयात् ॥

आगावीयमेके ॥ ८ ॥

एक आचार्या आ गावो अमन् इति सूक्तमिच्छन्ति ॥

गणानासामुपतिष्ठेतागुरुगवीनां भूताः स्थ प्रश-
स्ताः स्थ शोभनाः प्रियाः प्रियो भूयासं शं मयि जानी-
ध्वं शं मयि जानीध्वम् ॥ ९ ॥

आमां गवां गणान् संघातान् यत्र यत्र दृष्टानुपतिष्ठेत् ।
किमविशेषेण, नेत्याह — अगुरुगवीनां गुगेर्या गावः तद्यं-
तिरिक्तानाम् आसां गवां गणानुपतिष्ठेत् भूताः स्थेति मन्त्रेण ।

शं मयि जानीध्वमिति सकृदुक्त्या मन्त्रान्तद्विरुक्तिरध्याय-
परिसमाप्तिकृता । इतिकरणं चाध्याहार्यम् ॥ ९ ॥

इति हरदत्ताचार्यमिश्रविरचितायामाश्वलायनगृह्यवृत्तौ

अनाविलायां द्वितीयाध्याये दशमः खण्डः ।

द्वितीयोऽध्यायः समाप्तः ।

अथ तृतीयोऽध्यायः ।

अथातः पञ्चयज्ञाः ॥ १ ॥

अथशब्दोऽधिकारार्थः । अतःशब्दो हेत्वर्थः । यस्मादे-
तैर्विना न निःश्रेयसाभ्युदयसिद्धिः अतः पञ्चयज्ञा वक्ष्यन्ते ।
पञ्चयज्ञा इति संज्ञाशब्दोऽयमन्वर्थः । 'दिव्संख्ये संज्ञायाम्'
इति समासः ॥ १ ॥

तानुपदिशति —

देवयज्ञो ब्रह्मयज्ञो भूतयज्ञः पितृयज्ञो मनुष्ययज्ञ इति ॥

उद्देशक्रमेण लक्षणान्याह—

तद्यदग्नौ जुहोति स देवयज्ञो यत्स्वाध्यायमधीते
स ब्रह्मयज्ञो यद् बलिं करोति स भूतयज्ञो यत् पितृभ्यो
ददाति स पितृयज्ञो यन्मनुष्येभ्यः स मनुष्ययज्ञः ॥ ३ ॥

तदिति वाक्योपन्यासे । यच्छब्दोपबन्धाद् वर्तमा-
नापदेशाच्चानुवादा एते । अनुवादाश्च प्राप्तिमपेक्षन्ते । तत्र
स्वाध्यायाध्ययनमनन्तरं वक्ष्यते । एवं मनुष्येभ्यो दानं 'गृहा
नेत्य यद् ददाति सा दक्षिणे'ति । देवेभ्यो होमो वैश्वदेवे । भू-
तेभ्यो बलिहरणे । पितृभ्यो दानमपि तत्रैव 'स्वधा पितृभ्य
इति प्राचीनावीती शेषं दक्षिणा निनयेदि'ति ॥ ३ ॥

तेषामहरहः क्रिया चोषते —

तानेतान् यज्ञानहरहः कुर्वीत ॥ ४ ॥

सैषा न चोदनीया तेन तेन प्रापकेण प्राप्तत्वात् ।
अत्राहुः 'द्वादशरात्रं वा महाशुशुषु दानार्ध्ययने वर्जयेर-

न्नि'ति वक्ष्यति । तमपि प्रतिषेधं चाधित्वाहरहःक्रियो स्यादित्येवमर्थमिदमिति । ब्रह्मयज्ञस्तु न भवति 'तस्य द्वावनध्यायौ यदात्माशुचिर्यद्देश' इत्याहत्य वक्ष्यमाणत्वादिति ॥ ४ ॥

इति हरदत्ताचार्यमिश्रविरचितायामाध्यायनगृह्यवृत्तौ

द्वितीयाध्याये प्रथमः खण्डः ।

अथ द्वितीयः खण्डः ।

अथ स्वाध्यायविधिः ॥ १ ॥

ब्रह्मयज्ञाध्ययनप्रकारौ वक्ष्येते । अक्रियमाणे विधिग्रहणे पूर्वोक्तानां यज्ञानामनन्तरं स्वाध्यायोऽध्येतव्य इत्युक्तं स्यात् । विधिग्रहणोदनुष्ठानक्रमो यथारुचि भवति ॥ १ ॥

प्राग्बोदग्वा ग्रामान्निष्कम्याप आप्ठुत्य यज्ञोपवीत्याचम्याङ्घ्रिन्नवासा दर्भाणां महदुपस्तीर्य प्राक्कूलानां तेषु प्राङ्मुख उपविश्योपस्थं कृत्वा दक्षिणोत्तरौ पाणी सन्धाय पवित्रवन्तौ विज्ञायतेऽपां वा एष ओषधीनां रसो यद्दर्भाः सरसमेव तद् ब्रह्म करोति द्यावापृथिव्योः सन्धिमीक्षमाणः संमील्य वा यथा वा युक्तमात्मानं मन्येत तथायुक्तोऽधीयीत स्वाध्यायम् ॥ २ ॥

१. 'ति प्रतिषेध व' ग. घ. पाठ . २. 'या कर्तव्यतार्था' ग. पाठः.

३. 'णात् त्वनुष्ठाने य' ख. ग. घ. पाठ .

प्राङ्मुख उदङ्मुखो वा ग्रामान्निष्कम्याप आप्लुत्य
 आप्लवनं स्नानम् इह तु द्वितीयानिर्देशादवगाहनपूर्वके वर्तते ।
 आप्लुत्येत्येव सिद्धेऽप इति वचनादुद्धृताभिरद्भिः स्नानप्रति-
 पेधः । आपस्तम्बस्तु गृहस्थं प्रकृत्याह—‘सशिरावमज्जन-
 मप्सु वर्जयेदि’ति । आप्लुत्य यज्ञोपवीती भूत्वाचामति । अत्र
 यज्ञोपवीतवचनादकर्मकाले नावश्यम्भावः । कर्माङ्गमिदमाच-
 मनं शौचार्थस्य स्मृतिप्राप्तत्वाद् । आचम्याक्लिन्नवासा अनार्द्र-
 वासा भूत्वा प्राक्कूलानां प्रागग्राणां दर्भाणां महदासनमुपस्तीर्य
 तेषु प्राङ्मुख उपविशति । अत्र प्राङ्मुखत्वविधानात्पूर्व-
 त्रानियमः । उपविश्य उपस्थं कृत्वा उपस्थकरणे दक्षिणः
 पाद उत्तरैः स्यात् । ततः पूर्वोक्तलक्षणपवित्रवन्तौ पाणी
 सन्दधाति । तत्र पवित्रवन्तौ पाणी इति वचनात् प्रतिपाणि
 पवित्रे भवतः । सन्धाय द्वावापृथिव्योः सन्धिमीक्षमाण इत्य-
 न्वयः । मध्ये त्वासनार्थानां पवित्रार्थानां च दर्भाणामर्थवाद्दो
 ब्राह्मणानुकर्षणेन । दर्भा इति यद् एष अपामोपधानां च रसैः
 तेन दर्भवान् कर्म कुर्वन् सरसं ब्रह्म करोतीति विज्ञायते
 ब्राह्मणं भवतीति । संमील्य वा चक्षुषी प्रकारान्तरेणापि यथा
 वा युक्तं समाहितमात्मानं मन्यते तथा युक्तोऽधीयीत स्वा-

१. ‘सहशिरोव’ ख. ग. ड. पाठः. २. ‘रः सव्यस्योपरि भवति ।
 त’ घ. पाठः. ३. ‘तत. प्रच्छिन्नाप्रावनन्तर्गर्भां प्रादेशमात्रौ कुशावित्युक्त-
 लक्षणान्यां पवित्राभ्यां तद्वन्तौ पाणी सन्दधाति दक्षिणस्यावाचीनताक्वान
 इति श्रुतेः । तत्र पवित्रवन्तौ पाणी सन्धयेति वच’, ४. ‘सः तत् तेन
 दर्भानुप्रवेशनेन स’, ५. ‘तिद्यावापृथिव्योः सन्धिमीक्षमाणः स’ घ. पाठः.

ध्यायम् । स्वाध्यायविधिरित्युपक्रम्यापि पुनः स्वाध्यायग्रहण-
मोङ्कारव्याहृतिसावित्रीणामपि स्वाध्यायेऽनुप्रवेशार्थम् ॥ २ ॥

ओंपूर्वा व्याहृतयः ॥ ३ ॥

प्रथमं तावदोङ्कारपूर्विका व्याहृतयो वक्तव्याः ॥ ३ ॥

सावित्रीमन्वाह पच्छोऽर्धर्चशः सर्वामिति तृती-
यम् ॥ ४ ॥

पश्चात् सवित्रीमन्वाह, कथं, प्रथमं पच्छः द्वितीय-
मर्धर्चशः तृतीयं सर्वामिति । तृतीयग्रहणं पच्छो वार्धर्चशो वा
सर्वा वेति विकल्पसंशयनिवृत्त्यर्थम् ॥ ४ ॥

अथ स्वाध्यायमधीयीत ॥ ५ ॥

पुनः स्वाध्यायग्रहणं वक्ष्यमाणो विशेषो वक्ष्यमा-
णस्य स्वाध्यायस्यैव यथा स्यादिति । कः पुनरसौ । 'स या-
वन्मन्येत तावदधीत्ये'ति । किं सिद्धं भवति । प्रणवव्या-
हृतिसावित्र्यात्मकस्य पूर्वोक्तस्य स्वाध्यायस्य नित्यत्वं सिद्धं
भवति ॥ ५ ॥

स्वाध्यायमाह —

ऋचो यजूंषि सामान्यधर्वाद्भिरसौ ब्राह्मणानि
कल्पान् गाथा नाराशंसीरितिहासपुराणान्नाति ॥ ६ ॥

कल्पशब्देन सूत्राण्युच्यन्ते । कथं पुनर्नित्ये स्वाध्या-
याध्ययने अनित्यानां सूत्राणां विधानमुपपद्यते, तदाऋचे-

नित्यत्वात् । यथा पशोरनित्यस्य नित्ये ब्राह्मणवाक्ये दर्शनं तद्वत् । एतेन इतिहासपुराणानि व्याख्यातानि । गाथाः 'तदे-
पाभियज्ञगाथा गीयते' इत्याद्युदाहृताः । नाराशंसीः नाराशं-
सदेवत्याः 'नाराशंसमिह प्रियमि'त्याद्या ऋचः । आसां पृथग्
ग्रहणं फलविशेषविधानार्थम् । इतिहासो महाभारतम् ।
पुराणं वायुप्रोक्तादि ॥ ६ ॥

ऋगादीनामध्ययने फलविशेषमाह —

यदृचोऽधीते पयआहुतिभिरेव तद्देवतास्तर्पयति,
यद्यजूंषि घृताहुतिभिः, यत्सामानि मध्वाहुतिभिः, यद-
थर्वाङ्गिरसः सोमाहुतिभिः, यद् ब्राह्मणानि कल्पान्
गाथा नाराशंसीरितिहासपुराणानीत्यमृताहुतिभिः ॥ ७ ॥

यथा पयःप्रभृतीनामाहुतिभिर्देवतास्तृप्यन्ति एवमृ-
गादीनामध्ययनेनेत्युक्तं भवति । द्वितीयादिषु यद्यजूंषीत्या-
दिष्वेवेत्यादेरनुपङ्गः ॥ ७ ॥

न केवलं देवतास्तर्पयति, पितृनपीत्याह—

यदृचोऽधीते पयसः कुल्या अस्य पितृन् स्वधो-
पक्षरन्ति, यद्यजूंषि घृतस्य कुल्याः, यत्सामानि मध्वः
कुल्याः, यदथर्वाङ्गिरसः सोमस्य कुल्याः, यद् ब्राह्म-
णानि कल्पान् गाथा नाराशंसीरितिहासपुराणानीत्यमृ-
तस्य कुल्याः ॥ ८ ॥

कुल्याः क्षुद्रनद्यः । ऋगादीनामध्ययने पयःप्रभृ-
तीनां कुल्या अस्याध्येतुः पितृन् स्वधा भूत्वोपक्षरन्ति, उप-

तिष्ठन्ते । स्वधेति पितृणामन्ननाम । अस्य पितृनित्यादेश्च द्वि-
तीयादिष्वनुपङ्गः ॥ ८ ॥

ऋगादीनां समस्तानामध्ययने प्राप्ते विशेषमाह —

स यावन्मन्येत तावदधीत्यैतया परिदधीत् ॥ ९ ॥

स यावदध्येतुं शक्यं मन्यते देशकालावस्थानां ता-
वदधीत्यै एतया वक्ष्यमाणयर्चा परिदधीत् समापयेत् । परि-
दधीतेति वचनं परिधानीयाधर्मस्य त्रिरभ्यासस्य प्राप्त्य-
र्थम् ॥ ९ ॥

तामृचमाह —

नमो ब्रह्मणे नमो अस्त्वग्नये नमः पृथिव्यै नम
ओषधीभ्यो नमो वाचे नमो वाचस्पतये नमो विष्णवे
महते करोमीति ॥ १० ॥

इति हरदत्ताचार्यमिश्रकृतायामाश्वलायनगृह्यसूत्रौ
तृतीयाध्याये द्वितीय खण्ड ।

अथ तृतीयः खण्डः ।

देवतास्तर्पयति ॥ १ ॥

प्रीणयति । केन, उदकेन तर्पणस्य तथा प्रसिद्ध-
त्वात् । अप आप्लुत्येति च प्रकरणात् । तच्चाञ्जलिना कर्त-
व्यम् । जलाञ्जलिरिति हि तर्पणं प्रसिद्धम् । अन्ये त्वना-
देशादक्षिणेन पाणिना कुर्वन्ति । अपरे तु सव्योपगृहीतेन
दक्षिणेन ॥ १ ॥

प्रजापतिर्ब्रह्मा वेदा देवा ऋषयः सर्वाणि चच्छ-
न्दांस्योङ्कारो वषट्कारो व्याहृतयः सावित्री यज्ञा धा-
वापृथिवी अहोरात्राणि सांख्याः सिद्धाः समुद्रा नद्यो
गिरयः क्षेत्रौषधिवनस्पतिगन्धर्वाप्सरसो नागा गावो
वयांसि विप्रा यक्षा रक्षांसि भूतान्येवमन्तानि ॥ २ ॥

प्रजापतिस्तृप्यत्विति प्रथमो मन्त्रः । एवमुत्तरेषु तृ-
प्यत्विति सर्वत्रानुपङ्गः, द्विवचनान्ते तृप्यतामिति, बहुव-
चनान्ते तृप्यन्त्विति । एकः समास एको मन्त्रः । भूतान्येव-
मन्तानीति नायं मन्त्रः, किं तर्हि आदित आरभ्य रक्षां-
सीत्येवमन्तानि भूतानीत्यर्थः । एवं हि 'अथर्षय' इति सङ्गतं
भवति । अन्ये तु भूतानि तृप्यन्तु एवमन्तानि तृप्यन्त्विति
मन्त्रावेव कृत्वा तर्षयन्ति । एतेषां प्राजापत्येन तीर्थेन त-
र्षणम् ॥ २ ॥

अथर्षयः ॥ ३ ॥

तर्षयितव्या वक्ष्यन्त इति शेषः ॥ ३ ॥

शतर्चिनो माध्यमा गृत्समदो विश्वामित्रो वाम-
देवोऽग्निर्भरद्वाजो वसिष्ठः प्रगाथाः पावमान्यः क्षुद्र-
सूक्ता महासूक्ता इति ॥ ४ ॥

अत्रै इतिशब्द ऋषीणामवसानप्रदर्शनार्थः । एतेषां
दैवेन तीर्थेन तर्षणम् । केचिन्निवीतमपि कुर्वन्ति, अपरे न,
वचनाभावात् । प्राचीनावीतीति वक्ष्यमाणशेषः ॥ ४ ॥

१. 'ति समासेषु च ए', २. 'न्ते', ३. 'पः तस्मात् पूर्व विशि-
ष्टम् । प्रा' प. पाठ

प्राचीनावीती सुमन्तुजौमिनिवैशम्पायनपलसूत्र-
भाष्यमहाभारतधर्माचार्या जानन्तिवाहविगार्ग्यगौतम-
शाकल्यवाभ्रव्यमाण्डव्यमाण्डूकेया गर्गीवाचकनवी व-
डवाप्रातिथेयी सुलभामैत्रेयी कहोलं कौपीतकं महा-
कौपीतकं भरद्वाजं पैङ्गयं महापैङ्गय सुयज्ञं शाङ्खाय-
नमैतरेयं महैतरेयं वाष्कलं शाकलं गार्ग्यं सुजातवक्रम्
औदवाहिं सौजामिं शौनकमाश्वलायनं ये चान्ये आ-
चार्यास्ते सर्वे तृप्यन्तु ॥ ५ ॥

सुमन्तुप्रभृतीनामपि पितृष्वेवान्तर्भावः प्राचीनावीत-
दर्शनात् । कल्पान्तरेष्वपि वैशम्पायनप्रभृतीनामेव तर्पणं
विहितम् । गर्गवाचकनवीति प्रसिद्धः पाठः । कहोलमित्यादिषु
द्वितीयानिर्दिष्टेषु तर्पयामीति भवति । कहोलं तर्पयामीति ।
ये चान्ये इत्यादिरेको मन्त्रः ॥ ५ ॥

प्रतिपुरुषं पितृंस्तर्पयित्वा गृहानेत्य यद्ददाति सा
दक्षिणा ॥ ६ ॥

मातृणां मातामहादीनां मातामह्यादीनां च तर्पणमि-
च्छन्ति । तत्र विप्रतिपत्तिः । केचित् पित्रादीनां नाम्ना त-
र्पणमिच्छन्ति देवदत्तं यज्ञदत्तं विष्णुमित्रमिति । एवं मा-
त्रादीनामपि । प्रसिद्धस्त्वाचारः पितरं तर्पयामीत्यादि, एतं पि-
तामहं प्रपितामहं मातरं पितामहीं प्रपितामहीम् इति । एवं
मातामहवर्गोऽपि । एतेषां पितृतीर्थेन तर्पणम् । अत्र याज्ञ-
वल्क्यः —

“कनिष्ठादेशिन्यङ्गुष्ठमूलान्यग्रं करस्य तु ।
प्रजापतिपितृब्रह्मदैवतीर्थान्यनु क्रमात् ॥”

इति । एवं तर्पयित्वा गृहानेत्य वैश्वदेवान्ते अतिथिभ्यो यद्
ददाति सा दक्षिणा ॥ ६ ॥

ब्रह्मयज्ञस्य पूर्वोक्तनियमामम्भवेऽप्यवश्यं कर्तव्यो ब्रह्मयज्ञो यथाकथ-
ञ्चिदित्याह —

अथापि विज्ञायते स यदि तिष्ठन्नासीनः शयानो
वा यं यं क्रतुमधीते तेन तेन हास्यं क्रतुनेष्टं भवती-
ति ॥ ७ ॥

यस्य यस्य क्रतोः सम्बन्धिनं ब्राह्मणभागं मन्त्रभागं
वाधीते तिष्ठन्नासीनः शयानो वा भूत्वा तेन तेन क्रतुना-
स्येष्टं भवतीति । ब्राह्मणं भवतीत्यर्थः ॥ ७ ॥

विज्ञायते तस्य द्वावनध्यायौ यदात्माशुचिर्य-
ज्ञेशः ॥ ८ ॥

तस्य ब्रह्मयज्ञस्य द्वावेवानध्यायौ यदशुचिरात्मा शा-
वाद्याशौचेन चण्डालादिरपरीन वा देशो वाप्यशुचिः एतावा-
नेव ब्रह्मयज्ञस्थानध्यायः नाष्टम्यादिरिति विज्ञायत इति ॥

इति हरदत्ताचार्यमिश्रविरचितायामाश्वलायनगृह्यसूत्रौ

तृतीयाध्याये तृतीय खण्ड ।

१ 'ति यं यं क्रतुं य', २. 'त्येव विज्ञायते वा', ३. 'र्थ-
पुनश्च वि', ४. 'चि अवगकाराद्दि ए' घ पाठ

अथ चतुर्थः खण्डः ।

अथातोऽध्यायोपाकरणम् ॥ १ ॥

अथशब्दोऽधिकारार्थः । अध्यायोपाकरणं नाम कर्म वक्ष्यते । अधीयत इत्यध्यायः स्वाध्यायः, स उपाक्रियते विधिवदारभ्यते, यत्र कर्मणि तदध्यायोपाकरणम् । अतःशब्दो हेत्वर्थो यस्मादतोऽध्ययनसिद्धिः अत एतद् वक्ष्यत इति ॥

ओपधीनां प्रादुर्भावे श्रावणेन ॥ २ ॥

ओपधीनां प्रादुर्भावे सति श्रावणेन नक्षत्रेण कर्तव्यम् । 'नक्षत्रे च लुपि' इत्यधिकरणे तृतीया । कदा पुनरोपधीनां प्रादुर्भावः । श्रावणे भाद्रपदे वा मासि । तयोर्हि प्रकृत्या वृष्टिर्भवति । आपाढे तु कादाचित्की । यद्येवं श्रावणे भाद्रपदे वेति वक्तव्यं, किमोपधीनां प्रादुर्भाव इति परोक्षवचनेन । उच्यते । ओपधिप्रादुर्भाविकृतोऽयं विकल्पो यथा स्यात् मासस्वरूपप्रयुक्तो विकल्पो मा भूदिति ॥ २ ॥

श्रावणस्य पञ्चम्यां हस्तेन वा ॥ ३ ॥

यद्वा श्रावणस्य मासस्य पञ्चम्यामेतत् कर्म कर्तव्यम् । सा यदि पञ्चमी हस्तेन युज्यते ॥ ३ ॥

आज्यभागौ हुत्वाज्याहुतीर्जुहुयात् सावित्र्ये ब्रह्मणे श्रद्धायै मेधायै प्रज्ञायै धारणायै सदसस्पतयेऽनुमतये छन्दोभ्यश्च ॥ ४ ॥

आज्यभागवचनं नित्यार्थम् । तथा 'आज्यभागौ पाकयज्ञेष्विति विकल्पो मा भूदिति । अनुक्तद्रव्यत्वादेवाज्याहुतित्वे सिद्धेऽप्याज्याहुतिवचनं नियमार्थम्, उत्सर्जने वक्ष्यति

‘एताभ्यो देवताभ्योऽग्नेन हुत्वे’ति तत्राप्येता आज्याहुतयो यथा स्युः अत्राहुतयो मा भूवन्निति । चतुर्थ्यन्तैः सावित्र्यादिभिर्नवभिः स्वाहाकारान्तैर्होमः ॥ ४ ॥

अथ दधिसक्तून् जुहोत्यग्निमीले पुरोहितमित्येका कुपुम्भकस्तद्व्रवीद् आवदंस्त्वं शकुने भद्रमावद गृणाना जमदग्निना धामन्ते विश्वं भुवनमधिश्रितं गन्ता नो यज्ञं यज्ञियाः सुशमियो न स्वो अरणः प्रतिचक्ष्व विचक्ष्वाग्ने याहि मरुत्सखायत्तेराजञ्छृतं हविरिति द्वृचाः समानीव आकूतिरित्येका तच्छंयोरावृणीमह इत्येका ॥ ५ ॥

आज्याहुतिभ्योऽनन्तरं दधिमिश्रान् सक्तून् जुहोति । लौकिका दधिसक्तवो विधिवत् संस्कृताः । तानेतैः प्रतिमन्त्रं जुहुयात् । कुपुम्भक इत्याद्या द्वृचाः । समानीव इति । शाकलस्य समाम्नायस्यान्त्यां तदध्यायिनामेवा । तच्छंयोरिति बाष्कलस्य तदध्यायिनामेवा । उभयत्रैकाग्रहणं विस्पष्टार्थम् । द्वितीयाभावादेव द्वृचाधिकारस्य निवृत्तिः सिद्धा । अग्निमील इत्यत्र वक्ष्यमाणद्वृचत्वनिवृत्त्यर्थमेकाग्रहणम् ॥ ५ ॥

अध्येष्यमाणोऽध्याप्यैरन्वारब्धं एताभ्यो देवताभ्यो हुत्वा सौविष्टकृतं हुत्वा दधिसक्तून् प्राश्य ततो मार्जनम् ॥ ६ ॥

अध्येष्यमाण आचार्यः । अध्याप्याः शिष्याः । अत्राध्येष्यमाण इत्यध्यापनं विवक्षितम् । तदेवं ह्यात्मापेक्षमध्य-

यनं भवति पारायणादिवत् । शिष्यार्थमध्यापनम् । अपर
 आह — अध्येष्यमाण इति वचनादध्याप्याभावेऽपि पारायण-
 ब्रह्मयज्ञाध्ययनार्थमप्येतत् कर्म भवति । एताभ्यो देवताभ्य
 इति वचनं सर्वासां देवतात्वज्ञापनार्थम् । तेन सावित्र्याद्या
 अग्न्याद्याश्चोभ्यो गृह्यन्ते । होमद्रव्यमप्युभयम् । हुत्वेति
 वचनं होमकालेऽन्वारम्भणं यथा स्यादिति । स्विष्टकृतो वचनं
 प्रधानानन्तरं स्विष्टकृद् यथा स्यादिति । कथं पुनरन्यत्र प्रसङ्गः
 एतदेव ज्ञापयत्यागन्तुकानि-प्राक्स्विष्टकृतो भवन्ति ततः
 स्विष्टकृदिति दधिमक्तुप्राशनं शिष्याणामपि । ततो मार्ज-
 नं कुर्युरिति शेषः । तत्परिस्तरणैरञ्जलिमन्तर्धायेत्याद्युक्तम् ॥

अपरेणाग्निं प्राक्कूलेषु दर्भेषूपविश्योदपात्रे दभान्
 कृत्वा ब्रह्माञ्जलिकृतो जपेत् ॥ ७ ॥

दर्भान् कृत्वा प्रागग्रान् दर्भान् निधाय ब्रह्माञ्जलि-
 कृतः दक्षिणोत्तरौ पाणी पवित्रवन्तौ सन्दधानि एष ब्रह्मा-
 ञ्जलिः स कृतो येन स तथोक्तः । 'वाहिताग्न्यादिषु' इति
 निष्ठान्तस्य परनिपातः ॥ ७ ॥

- ओंपूर्वा व्याहृतयः ॥ ८ ॥

द्वितीयार्थं प्रथमा । अत्र जपतिचोदनाग्रामप्युधैः
 प्रयोगः, माणवकार्थत्वादुच्चारणस्य ॥ ८ ॥

सावित्रीं च चतुरभ्यस्य वेदादिमारभेत् ॥ ९ ॥

चशब्दादोंपूर्वामिति गम्यते । सावित्रीं चोंपूर्वा चतु-
 रभ्यस्यति । यथासमान्नायमर्धर्चशोऽभ्यस्य वेदादिमारभेत् ।

व्यत्ययेन परस्मैपदम् आरभेत । वेदस्यादिं सूक्तमनुवाकमध्यायं
वा । एतच्च सर्वमध्याप्यानामपि समानम् । अपर आह —
जपेदित्यत्र प्रकारविधिः चतुरभ्यस्येति जप्यास्त्वोङ्कारादयः ।
तेन ओङ्कारव्याहृतीनामपि चतुरभ्यासो भवति । अस्मिन्
पक्षे जपेदित्यतिरिच्यते ॥ ९ ॥

तथोत्सर्गो ॥ १० ॥

उत्सर्गो वक्ष्यते । तत्रापि तथा कर्तव्यं, यथोपाकरणे ।
तत्रैके कृत्स्नस्य कर्मणोऽतिदेशं मन्यन्ते । तन्न । यदि कृत्स्न-
स्य कर्मणोऽतिदेशोऽभविष्यद् एतेनोत्सर्जनमिति तृतीयया
निरदेक्ष्यद् यथा 'एतेन गोदानम्' 'एतेन वापनादी'ति । तस्माद्
वेदादिमारभेदित्येतदेवातिदिश्यते । अन्यदुत्सर्जनं कर्म कथं
भविष्यति । वक्ष्यति — 'एताभ्यो देवताभ्योऽग्नेन हुत्वे'ति ।
तेनोत्सर्जने प्राशनमार्जने न भवतः ॥ १० ॥

पणमासानधीयीति समावृत्तो ब्रह्मचारिकल्पेन ॥ ११ ॥

समावृत्तोऽप्युपाकृत्याधीयानो ब्रह्मचारिकल्पेन मधुमां-
सवर्जनेनाधीयीति । यः केवलानि वृत्तानि पारं नृत्वा जाया-
भुपयम्य पश्चादधीते तस्य ग्रहणाध्ययनविषयमेतत् ॥ ११ ॥

यथान्यायमितरे ॥ १२ ॥

इतरे असमावृत्ता ब्रह्मचारिणो यथान्यायं मेखलाजि-
नदण्डभिक्षाचरणसामिदाधानादिभिरधीयीन् ॥ १२ ॥

जायोपेयेत्येके ॥ १३ ॥

समावृत्ताविषयमिदम् । ब्रह्मचारिकल्पेनेत्यस्यापवादः ।

१. 'यानन्तरमति' ग. ङ. पाठः. २. 'ने ग' ग. पाठः. ३.
वेदानि धार्ये नी' ख. ग. ङ. पाठः.

एक आचार्याः जायोपेया उपयन्तव्येति मन्यन्ते ॥ १३ ॥

तत्रोपपत्तिः —

प्राजापत्यं तत् ॥ १४ ॥

तद् जायोपयमनं प्राजापत्यम्, 'आसिञ्चतु प्रजापति-
रि'ति दर्शनात् । रेतःसेचनं प्राजापत्यं तच्च प्रजार्थं तेन यदाह
प्राजापत्यमिति प्रजार्थमित्येवैतदाह । यद्यप्यनुक्तमप्येतद् गम्यते
जायोपयमनं प्रजार्थमिति । तथाप्युच्यते ऋतात्रेवोपगमनं
यथा स्यादनृतौ मा भूदिति ॥ १४ ॥

वार्षिकमित्येतदाचक्षते ॥ १५ ॥

यदिदमुपाकृत्य षण्मासाध्ययनमेतद् वार्षिकमित्याचार्या
आचक्षते वर्षर्तौ भवति वा प्रतिसंवत्सरं भवतीति वा । तथा
च गौतमः — "श्रवणादि वार्षिकं प्रोष्ठपदी वोपाकृत्याधीर्यति
छन्दांस्यर्धपञ्चमान् मासान् पञ्च दक्षिणायनं वा ब्रह्मचार्युत्सृष्ट-
लोमा न मांसं भुञ्जीत द्वैमास्यो वा नियम इति" । समाप्त-
मुपाकरणम् ॥ १५ ॥

उत्सर्जनमुच्यते —

मध्यमाष्टकायामेताभ्यो देवताभ्योऽग्नेन हुत्वापो-
ऽभ्यवयन्ति ॥ १६ ॥

मध्यमाष्टकायामिति सामीपिकमधिकरणम् । तस्याः
पूर्वा या पौर्णमासी तस्यामिदं भवति । एतच्च षण्मासानधी-
यीतेति पूर्वमुक्तत्वाद्ब्रह्म्यते । याः पूर्वोक्ताः सावित्र्याद्याः ता-
भ्योऽग्नेन होमः । तत्र सावित्र्यादीनामाज्यमेवेति पूर्वमुक्तम् ।

हुत्वा स्विष्टकृत् ततो वेदारम्भणं ततः शिष्टं तत् परिसमा-
प्यापोऽभ्यवयन्ति अवगाहन्ते ॥ १६ ॥

एताश्चैव देवतास्तर्पयन्ति ॥ १७ ॥

सावित्र्याद्या इति केचित् । अपरे तु देवतास्तर्पयन्ती-
त्यारभ्य यत्तर्पणं विहितं तदत्र कर्तव्यमिति मन्यन्ते ॥ १७ ॥

आचार्यान् पितृंश्च ॥ १८ ॥

आचार्याः सुमन्तुजैमिनिप्रभृतयः । पितरस्तत्रैवोक्ताः ॥

एतदुत्सर्जनम् ॥ १९ ॥

एतत् कर्मोत्सर्जनामिति शास्त्रेषु प्रसिद्धम् ॥ १९ ॥

इति हरदत्ताचार्यमिश्रविरचितायामाश्वलायनगृह्यसूत्रौ

तृतीयाध्याये चतुर्थः खण्डः ।

अथ पञ्चमः खण्डः ।

अथ काम्यानां स्थाने काम्याः ॥ १ ॥

अथशब्दो वाक्यारम्भे । यानि कर्माणि त्रेतायां
काम्यानि तेषां स्थाने काम्याः पाकयज्ञाः कर्तव्याः । तत्रे-
ष्टीनां स्थाने स्थालीपाकाः पशूनां स्थाने पशवः । यद्येवं-
सोमस्य स्थाने सोमोऽपि प्राप्नोति । स्यादेवेत्येके । अन्ये
त्राहुः— अस्मिन् गृह्ये पशुकल्पः स्थालीपाककल्पश्चोक्तः न
सोमकल्पः, तेन सोमस्थाने सोमो न स्यादिति ॥ १ ॥

चरवः ॥ २ ॥

चरवश्च भवन्ति काम्यानां स्थाने काम्याः । पूर्वणैव
सिद्धे नियमार्थमिदं चरव एव न साक्षाद्याद्यन्यद् द्रव्यमिति ।

पशूनां तु निवृत्तिर्न भवति प्राणित्वेन विजातीयत्वात् ।
आयुष्कामेष्ट्यामित्यारभ्य काम्या इष्टयः, तासां स्थाने काम्या-
श्रवः । 'वायव्यं श्वेतमालभेत भूतिकाम' इत्याद्याः काम्याः
पशवः ॥ २ ॥

तानेव कामान्नाप्नोति ॥ ३ ॥

यावान् कामस्तेन कर्मणावाप्यते, यस्यायं स्थाने
भवति, तावान् कामोऽनेनावाप्यते इत्युक्तं भवति । अन्यथा-
ल्पत्वादस्य कर्मणस्तमेव काममल्पमत्राप्नोतीति शङ्कयेत् ।
तस्मादयमारम्भः । एवं सति महतां श्रौतकर्मणामारम्भोऽपा-
र्थकः स्यात् । तस्मादेवं कर्तव्यं तत्स्थानोपदेशात् तद्धर्मका
एते स्युः । ततश्च दक्षिणा अपि प्रसज्येरन् । तत्र नियमः
क्रियते कामा एव भवन्ति न दक्षिणा इति ॥ ३ ॥

अथ व्याधितस्यातुरस्य यक्षमगृहीतस्य वा पडा-
द्वृतिश्चरुमुञ्चामि त्वा हविषा जीवनाय कमित्येतेन ॥ ४ ॥

अथशब्दः पूर्ववत् । व्याधितादयो व्याख्याताः ।
पडाहुतिश्चरुर्होतव्यः मुञ्चामि त्वेत्यनेन सूक्तेन पञ्चर्चेन ।
स्विष्टकृत् पद्यो भवति । पद्ग्रहणादाज्यभागो न भवतः ॥ ४ ॥

स्वप्नममनोज्ञं दृष्ट्वाद्यानो देव सविनः यच्च गोपु
दुःप्वप्न्यमिति पञ्चभिरादित्यमुपतिष्ठेत् ॥ ५ ॥

अमनोज्ञमशुभम् । अद्यान इत्येका यच्च गोष्विति
पञ्च एताभिः पञ्चभिरादित्यमुपतिष्ठेत् ॥ ५ ॥

यो मे राजन्युज्यो वा सखा वेति वा ॥ ६ ॥

वाशब्दः समुच्चये । उपस्थानभेदात्तु पृथगुपदेशः ।
पद्भिरेकमुपस्थानम् । उपस्थानानन्तरमनया । तयोः समु-
च्चयः ॥ ६ ॥

क्षुत्वा जृम्भित्वामनोज्ञं दृष्ट्वा पापैकं गन्धमाघ्राया-
क्षिस्पन्दने कर्णध्वनने च सुचक्षा अहंमक्षीभ्यां भूया-
सं सुवर्चा मुखेन सुश्रुत्कर्णाभ्यां मयि दक्षकतू इति
जपेत् ॥ ७ ॥

क्षुतादिषु कृतेषु सुचक्षा इत्यादिमन्त्रं जपेत् ॥ ७ ॥

अगमनीयां गत्वायाज्यं याजयित्वाप्रतिग्राह्यं प्र-
तिगृह्य चैत्यं यूपं वोपहत्य पुनर्मा मैत्विन्द्रियं पुनरायुः
पुनर्भगः पुनर्द्रविणमैतु मा पुनर्ब्राह्मणमैतु मा स्वाहा ।
इमे ये धिष्ण्यासो अग्नयो यथास्थानमिह कल्पन्तां
वैश्वानरो वाष्टधानोऽन्तर्यच्छतु मे मनो ह्यन्तरं मृ-
तस्य केतुः स्वाहेत्याज्याहुतीर्जुहुयात् समिधो वा जपेद्
वा ॥ ८ ॥

अगमनीया रजःस्त्रला । अयाज्योऽभिशस्तादिः ।
अप्रतिग्राह्यं विपशस्त्रादि । चैत्योऽग्निः तत्र भवो यूपर्धेत्यः ।
उपहत्य स्पृष्ट्वा । एतेषु कृतेष्वेताभ्यां मन्त्राभ्यामेवं कुर्यात् ॥

इति हरदत्ताचार्यमिश्रविरचितायामाश्वलायनगृह्यपृथ्वी

पञ्चमः खण्डः ।

१. 'न' घ. पाठः. २. 'व' ङ. पाठः. ३. 'क्षि' घ. पाठः.
४. 'त्याहु' ख. ग. पाठः.

अथ पठः खण्डः । -

अव्याधितं चेत् स्वपन्तमादित्योऽभ्यस्तमिया-
द्वाग्यतोऽनुपविशन् रात्रिशेषं भूत्वा येन सूर्य ! ज्योतिषा
बाधसे तम इति पञ्चभिरादित्यमुपतिष्ठेत् ॥ १ ॥

अव्याधितो यः स्वपिति तं प्रति यद्यादित्योऽस्तं
गच्छेत् तदा वाग्यतो भूत्वानुपविशन् रात्रिशेषं सर्वामेव रात्रिं
तिष्ठन् व्युष्टायां येन सूर्येति पञ्चभिर्ऋग्भिरादित्यमुपतिष्ठेत् ।
तस्येदं प्रायश्चित्तम् ॥ १ ॥

अभ्युदियाच्चेदकर्मश्रान्तमनभिरूपेण कर्मणा
वाग्यत इति समानमुत्तराभिश्चतसृभिरुपस्थानम् ॥ २ ॥

यः कर्मणा गुरोरभ्यङ्गादिना श्रान्तो न भवति तम-
कर्मश्रान्तम् अनभिरूपं कर्म नृत्तदर्शनादि तेन वा श्रान्त-
मप्यव्याधितं स्वपन्तमादित्यश्चेदभ्युदियात् तदा वाग्यत इति
समानं वाग्यतोऽनुपविशन् अहःशेषं भूत्वेत्यूहेन । एवं भून्वो-
त्तराभिश्चतसृभिर्यस्य ते विश्वा भुवनानि केतुनेत्यादिभिरस्तं
यन्तमुपतिष्ठेत् ॥ २ ॥

सन्ध्योपासनमाह —

यज्ञोपवीती नित्योदकः सन्ध्यामासीत् वाग्यतः
सायमुत्तरापरमभिमुखोऽन्वष्टमदेशमर्धास्तमिते मण्डले
आनक्षत्रदर्शनात् ॥ ३ ॥

यज्ञोपवीती भूत्वा नित्योदकः नित्यमुदककर्म प्रोक्ष-
णाचमनादिकं कृतं येन स एवमुच्यते एवंभूतः सन्ध्यामा-

१. 'त्येताभि' ग. इ. पाठः. २. 'मुपासी' ख. पाठः.

सीत वाग्यतः सायं यावान् सन्ध्याकालः तोवन्तमासीत् ।
 उत्तरापरमन्वष्टमदेशमभिमुखः प्रतीच्यां दिशि य उत्तरो
 भागः तस्याष्टधा विभक्तस्य योऽष्टमो देशः उत्तरत आरभ्य
 तमनु । तं प्रति कियन्तं कालमासीत् । अर्धास्तमयादारभ्या-
 नक्षत्रदर्शनात् । एतावती सन्ध्या । वाग्यत इति वचनादेता-
 वन्तं कालं न सावित्र्यपि जप्या पश्चात्तु जप्या । तथाच
 जैमिनीये गृह्ये भारद्वाजगृह्ये च द्रष्टव्यम् । अन्ये तु स्मृतिपु-
 दर्शनात् सावित्र्या जपमिच्छन्ति । वाग्यतवचनं तु लौकिक-
 वाक्यनिवृत्त्यर्थमित्याहुः ॥ ३ ॥

एवं प्रातः प्राङ्मुखस्तिष्ठन्नामण्डलदर्शनात् ॥ ४ ॥

एवं प्रातः सन्ध्यामुपासीत् प्राङ्मुखस्तिष्ठन्नासीत्
 आदित्यस्यामण्डलदर्शनात् । उत्तरपूर्वमन्वष्टमदेशमभिमुखः
 अर्धास्तमितेषु नक्षत्रेषु । तथा गौतमः — 'तिष्ठेत् पूर्वा-
 मासीतोत्तरां सज्योतिष्याज्योतिषो दर्शनाद्वाग्यत' इति ।
 आपस्तम्बस्तूभयोरपि सन्ध्ययोरदासनं वाग्यमनं चाह— 'स-
 न्ध्ययोश्च वहिर्ग्रामादासनं वाग्यतस्ये'ति ॥ ४ ॥

कपोतश्चेदगारमुपहन्यादनुपतेद्वा देवाः कपोत-
 इति प्रत्यृचं जुहुयाज्जपेद् वा ॥ ५ ॥

कपोतः पक्षिविशेषः स चेदगारमुपहन्यात् तुण्डादिभि-
 र्वदृयेद् अनुपतेद्वा तद्दुर्निमित्तम् । तस्येदं प्रायश्चित्तम् । देवाः

१. 'र्वा सन्ध्यामा' ख. पाठः. २. 'ति । तलवकाराणां गृहमनुष्ठान
 चैवमेव । क' घ. पाठः.

कपोत इति सूक्तेन प्रत्यृचमंस्वाहाकारं जुहुयात्, सूक्तमेतद्
जपेद् वा ॥ ५ ॥

वयमु त्वा पथस्पते इत्यर्थचर्या चरिष्यन् ॥ ६ ॥

धनार्थी यदि क्वचिद् गच्छेत् तदा वयमु त्वा पथ-
स्पते इति सूक्तेन प्रत्यृचं जुहुयात्, जपेद् वा ॥ ६ ॥

संपूपन् विदुपेति नष्टमधिजिगमिपन् ॥ ७ ॥

यो नष्टद्रव्यमधिजिगमिपति अधिगन्तुं लब्धुमिच्छ-
ति, स संपूपन् विदुपेत्यनेन सूक्तेन प्रत्यृचं जुहुयाज्जपेद्वा ॥ ७ ॥

मूह्लो वा ॥ ८ ॥

यो वा मूढः अप्रज्ञः सोऽपि सूक्तेनानेन जुहुयाज्ज-
पेद्वा ॥ ८ ॥

संपूपन्नध्वन इति महान्तमध्वानमेप्यन् प्रतिभयं
वा ॥ ९ ॥

यो महान्तमध्वानं गमिष्यन् भवति अनल्पं प्रतिभयं
वा गमिष्यन् भवति स सूक्तेनानेन प्रत्यृचं जुहुयाज्ज-
पेद्वा ॥ ९ ॥

इति हरदत्ताचार्यमिश्रविरचितायामाश्वलायनगृह्यवृत्तौ
चृतीयाध्याये षष्ठः खण्डः ।

अथ मप्तमः खण्डः ।

अधेतान्युपकल्पयेत् समावर्तमानो मणी कुण्डले

यस्त्रयुगं छत्रमुपानयुगं दण्डं स्रगुन्मर्दनमनुलेपनमा-
ञ्जनमुष्णीपमित्यात्मने चाचार्याय च ॥ १ ॥

अथ गुरुकुलात् समावर्तमान एतानि वक्ष्यमाणानि
द्रव्याण्युपकल्पयेत् संपादयेत् । तानि चात्मने चाचार्याय च
कल्पयितव्यानि । किमर्थमिदमुच्यते, एतेषां द्रव्याणामुपकल्पनं
यथा स्यादिति । नैतदस्ति प्रयोजनम् । उत्तरत्र विनियोगव-
शादेवोपकल्पनं भविष्यति यथा 'आचार्योऽहतेन वाससा त्रिः
प्रदक्षिणमि'त्यत्र । सत्यम् । एवमेव तत् । इह त्वात्मने चाचा-
र्याय चेत्युच्यते । तत्र न ज्ञायते कानि द्रव्याणि किं कुर्या-
दिति । तदर्थमिदमुच्यते । एवमप्येतानीति वक्तव्यं, कथम्,
एतेषामेवोत्तरत्र विनियोगो यथा स्यादिति । तेन 'अहते वा-
ससा आच्छाद्ये'ति समावर्तमानस्यास्य वाससोरुपदिष्टमहत-
त्वमाचार्यवाससोरपि भवति । अन्यथोपकल्पनवेलायामनुपदि-
ष्टत्वान्न स्यात् । तत्र मणी द्वौ कुण्डले द्वे । सौवर्णे मणि-
चद्वे च ते भवतः, मणिकुण्डले आवधीतेत्युत्तरत्र दर्शनात् ।
मणिकुण्डले इति ये समासं पठन्ति तेषां 'मणिं कण्ठे प्रमु-
च्ये'ति दर्शनाद् यद्यपि समावर्तमानस्य मणिः सिद्धः तथा-
प्याचार्यस्य न स्यात् । तस्मान्मणी इति द्विवचनान्तमेव
पठितव्यम् । यस्त्रयुगमेकैकस्मै । छत्रे द्वे । उपानयुगं यस्त्र-
युगवत् । दण्डौ द्वौ । स्रगुन्मर्दनं समाहारद्वन्द्वः । येन शरीर-
मुन्मर्द्यते तदुन्मर्दनम् । उष्णीषौ द्वौ ॥ १ ॥

१. 'कवि' छ. पाठः. २. 'मैत' ख. ग. ङ. पाठः. ३. 'ति न
व', ४. 'ण्युपदिष्टे व' घ. पाठः.

यद्युभयोर्न विन्देताचार्यायैव ॥ २ ॥

यद्युभयोरेतानि द्रव्याणि न लभेत तदा आचार्या-
यैवोपकल्पयेत् ॥ २ ॥

समिधं त्वाहरेदपराजिताया दिशो यज्ञीयस्य
वृक्षस्य ॥ ३ ॥

अपराजिता पूर्वोत्तरा दिक् तस्याः समिध आहरेद्
यज्ञीयस्य वृक्षस्य ॥ ३ ॥

तत्र गुणकामः—

आर्द्रामन्नाद्यकामः पुष्टिकामस्तेजस्कामो वा ॥ ४ ॥

अन्नाद्यपुष्टितेजसामन्यतमं यः कामयते स आर्द्रा
समिधमाहरेत् ॥ ४ ॥

ब्रह्मवर्चसकाम उपवाताम् ॥ ५ ॥

उपवाता शुष्का ॥ ५ ॥

उभयीमुभयकामः ॥ ६ ॥

अन्नाद्यादीनामन्यतमं ब्रह्मवर्चसं च यः कामयते स
उभयीमार्द्रामुपवातां च समिधमाहरेत् । अर्धशुष्कामित्युक्तं
भवति ॥ ६ ॥

उपरि समिधं कृत्वा गामन्नं च ब्राह्मणेभ्यः प्र-
दाय गौदानिकं कर्म कुर्वीत ॥ ७ ॥

तामाहतां समिधमुपरि कृत्वा अनघो निधाय ब्राह्म-
णेभ्योऽन्नं भोजनाय दत्त्वा गां दक्षिणां दत्त्वा गौदानिकं कर्म
कुर्वीत । कर्मग्रहणस्य प्रयोजनं गोदान एव स्थित्वोक्तम् ॥ ७ ॥

आत्मनि मन्त्रान् संनमयेत् ॥ ८ ॥

गौदानिके कर्मणि क्रियमाणे तत्रत्यान् मन्त्रानात्मा-
भिमुखान् ऊहेत् । ऋचामप्यूहप्राप्त्यर्थं वचनम् । 'ओपधे
त्रायस्व मा स्वधीते मा मा हिंसीः तेन ब्रह्माणो वपते दम्भ
आयुष्मान् तेन म आयुषे वपामि मा म आयुः प्रमोषी-
रि'ति ॥ ८ ॥

एककृतीतकेन शीतोष्णाभिरद्भिः स्नात्वा युवं
वस्त्राणि पीवसा वसाथे इत्यहते वाससी आच्छाद्याश्म-
नस्तेजोऽसि चक्षुर्मे पाहीति चक्षुपी आज्ञयीत ॥ ९ ॥

यस्मिन् करञ्जफले एकं बीजं तदेककृतीतकं तत्पि-
ष्टमुन्मर्दनं पुरस्तादुपकल्पितम् । तेनोद्धर्तितगात्रः शीतोष्णा-
भिरद्भिः स्नात्वा युवं वस्त्राणीति मन्त्रेणाहते वाससी आच्छा-
दयति । एकमन्तर्वासः अपरं बहिर्वासः । अश्मनस्तेजोऽसि
चक्षुर्मे पाहीति मन्त्रेण ततश्चक्षुपी आज्ञयीत, सव्यं पूर्वं
'सव्यं हि पूर्वं मनुष्या अक्षत' इति श्रुतेः ॥ ९ ॥

अश्मनस्तेजोऽसि श्रोत्रं मे पाहीति मणिकुण्ड-
ले आवध्नीत अनुलेपनेन पाणी प्रालिप्य मुखमग्रे ब्रा-
ह्मणोऽनुलिम्पेत् ॥ १० ॥

अनुलेपनं चन्दनादि । ब्राह्मणो मुखं प्रथममनुलिम्पेत् ।
ततोऽन्यान्यङ्गानि ॥ १० ॥

वाहू राजन्यः ॥ ११ ॥

अग्नेऽनुलिम्पेत् ॥ ११ ॥

उदरं वैश्यः ॥ १२ ॥

पूर्ववत् ॥ १२ ॥

उपस्थं स्त्री ॥ १३ ॥

तद्वत् ॥ १३ ॥

ऊरू सरणजीविनः ॥ १४ ॥

ये सरणेन गतागतेन जीवन्ति दूताः ते ऊरू अग्ने-
ऽनुलिम्पेरन् ॥ १४ ॥

अनार्तस्य नार्तोऽहं भूयासमिति स्रजमपिनध्नीत ॥

अपिनह्येत् ॥ १५ ॥

न मालोक्ताम् ॥ १६ ॥

मालाशब्दोक्तां स्रजं नापिनह्येत् ॥ १६ ॥

मालेति चेद् ब्रूयुः स्रगित्याभिधापयीत ॥ १७ ॥

यद्यवशादज्ञानाद्वा मालेति ब्रूयुः परिकर्मिणस्तदा
तान् स्रगिति वाचयेत् ततोऽपिनह्येत् ॥ १७ ॥

देवानां प्रतिष्ठे स्थः सर्वतो मा पातमित्युपानहा-
वास्थाय दिवश्छद्मासीतिच्छत्रमादत्ते ॥ १८ ॥

गतार्थम् ॥ १८ ॥

वेणुरसि वानस्पत्योऽसि सर्वतो मा पाहि इति
वेणवं दण्डम् ॥ १९ ॥

आदत्ते ॥ १९ ॥

आयुष्यमिति सूक्तेन मणिं कण्ठे प्रमुच्योष्णीपं
कृत्वा तिष्ठन् समिधमादध्यात्

स्मृतं निन्दा च विद्या च श्रद्धा प्रज्ञा च पञ्चमी ।

इष्टं दत्तमधीतं च कृतं सत्यं श्रुतं व्रतैम् ॥

यदग्ने सेन्द्रस्य सऋषिकस्य सऋषिराजस्य सपि-
तृकस्य सपितृराजस्य साकाशस्य सातीकाशस्य सानू-
काशस्य सप्रतीकाशस्य सदेवमनुष्यस्य सगन्धर्वाप्सर-
स्कस्य सहारण्यैश्च पशुभिर्ग्राम्यैश्च यन्म आत्मन आ-
त्मनि व्रतं तन्मे सर्वं व्रतमिदमहमग्ने सर्वव्रतो भवामि
स्वाहेति ॥ २० ॥

तत आयुष्यमिति सूक्तान्ते मणिं कण्ठे बद्ध्वा हतेन
गाससा उष्णीपं शिरोवेष्टनं कृत्वा तथैव तिष्ठन् पूर्वमुपरि
कृतां समिधमादध्यात् स्मृतं निन्दा चेति मन्त्रेण सर्वतोत्र
भवामि स्वाहेत्यन्तेन ॥ २० ॥

ममाग्ने वर्च इति प्रत्यृचं समिधोऽभ्यादध्यात् ॥ २१ ॥

तत्र नव समान्नाताः । खैलिकी दशमी अर्वाञ्चमि-
न्द्रममुतो हवामह इति तस्या अपि ग्रहणमित्याहुः ॥ २१ ॥

यत्रैनं पूजयिष्यन्तो भवन्ति तत्रैतां रात्रिं व-
सेत् ॥ २२ ॥

एनं समावृत्तं यत्र गृहे पूजयिष्यन्तो भवन्ति तत्र

१. 'प्रतिष्ठा' घ. पाठ. २. 'तमिति य' ङ. पाठ. ३. 'पिरा'
ख. पाठः. ४. 'सप्त' ग. पाठ ५. 'स', ६. 'ति च प्र' ङ.
पाठः. ७. 'विष्यन्ति' ख. पाठ.

पितृगृहे रात्रिमेतां वसेत् । पूजा च मधुपर्कः 'स्नातकायो-
पस्थिताये'ति वचनात् ॥ २२ ॥

विद्यान्ते गुरुमर्थेन निमन्त्र्य कृत्वानुज्ञातस्य वा
स्नानम् ॥ २३ ॥

विद्यासमाप्तौ गुरुमर्थेन प्रयोजनेन निमन्त्र्य कमर्थं
त आहरिष्यामीत्युक्त्वा तेनोक्तं च कृत्वा तत एतत् समा-
वर्तनं कर्तव्यम् । अनुज्ञातस्य वा वत्स ! त्वद्गुणैरे-
वाहं तोषितः अलमर्थेन अनुजानामि त्वां गृहाश्रमायेत्येव-
मुक्तस्य वा कर्तव्यम् ॥ २३ ॥

तस्यैतानि व्रतानि भवन्ति ॥ २४ ॥

तस्य स्नातकस्यैतानि वक्ष्यमाणानि व्रतानि भव-
न्त्यामरणात् ॥ २४ ॥

न नक्तं स्नायात् न नग्नः स्नायात् न नग्नां स्त्रि-
यमीक्षेतान्यत्र मैथुनात् वर्षति न धावेन्न वृक्षमारोहेन्न
कूपमवरोहेन्न संशयमभ्यापयेत् ॥ २५ ॥

संशयः प्राणसंशयस्तं नाभ्यापयेत् न प्रतिपयेत् ।
अन्यत् स्पष्टम् ॥ २५ ॥

किमर्थं पुनरेवमस्य रक्षोपदिश्यत इत्यत्राह —

महद् वै भूतं स्नातको भवतीति विज्ञायते ॥ २६ ॥

योऽयं स्नातकः स महद्भूतं भवति यथा पृथिव्यादीनि
महाभूतान्युपकारकाणि एवमयं सर्वाश्रमाणामुपकारक इति
विज्ञायते । आह मनुः —

“यथा मातरमाश्रित्य सर्वे जीवन्ति जन्तवः ।

एवं गृहस्थमाश्रित्य सर्वे जीवन्ति भिक्षुकाः ॥”

इति ॥ २६ ॥

इति हरदत्ताचार्यमिश्रविरचितायामाश्वलायनगृह्यवृत्तौ
तृतीयाध्याये सप्तमः खण्डः ।

अथाष्टमः खण्डः ।

गुरवे प्रस्रक्ष्यमाणो नाम प्रब्रुवीत ॥ १ ॥

अथ समावृत्तं गुरुः प्रसृजति गृहान् प्रति विसृजति
स तेन प्रस्रक्ष्यमाणस्तस्मै गुरवे तस्यैव नाम संबुद्ध्या प्रब्रु-
वीत यज्ञशर्मन्निति ॥ १ ॥

इदं वत्स्यावो भो इति उच्चैर्ध्वं नाम्नः ॥ २ ॥

अथ नाम्न ऊर्ध्वमिदं वत्स्यावो भो इत्युच्चैः प्रब्रु-
वांत । नाम्न ऊर्ध्वमुच्चैरिति वचनान्नामोपांशु भवति । वत्स्याव
इति केवलोऽपि वसिर्विपूर्वस्यार्थे द्रष्टव्यः । एतावन्तं कालं
सहोपितौ स्वः अथेदानीं विभिद्य वासं करिष्यावः भो य-
ज्ञशर्मन्निति मन्त्रार्थः । इदमिति च क्रियमाणक्रियानिर्देशः
यथा इदं गम्यत इति ॥ २ ॥

प्राणापानयोरुपांश्वामन्द्रैरिन्द्रहरिभिरिति च ॥ ३ ॥

प्राणापानयोरिति मन्त्रमुपांशु प्रब्रुवांत आमन्द्रैरि-
त्युचं च । ३ ॥

अतो वृद्धो जपति ॥ ४ ॥

अतःपरं वृद्ध आचार्यो जपति ॥ ४ ॥

जप्यमाह —

प्राणापानयोरुख्यचास्त्वया प्रपद्ये देवस्य सवित्रे
परिददामीत्यृचं च ॥ ५ ॥

प्राणापानयोरिति मन्त्रस्य पूर्वत्रैव कृत्स्नः पाठः कर्त-
व्यो न कृतः इह वा पठ्यतां पूर्वत्र वा कोन्वत्र विशेष
इति । पूर्वत्रोपांशित्युक्तम् इह जपतीति तस्य प्रयोजन
जपलक्षणमुपांशुत्वं गृह्यकर्मण्यनित्यमिति । तेन 'ब्रह्माञ्जलि-
कृतो जपेदि'त्यत्रोद्धैः प्रयोगः सिद्धो भवति ॥ ५ ॥

समाप्य ओं प्राक् स्वस्तीति च जपित्वा माहि-
त्रेणानुमन्त्र्य ॥ ६ ॥

अतिसृजेदिति शेषः । आमन्द्रैरित्येतामृचं समाप्य
ओं प्राक् स्वस्तीति च जपित्वा माहित्रीणामयोऽस्त्विति सूक्ते-
नानुमन्त्र्यातिसृजेद् गुरुः शिष्यम् । माहित्रीशब्दो यस्मिन्
सूक्तेऽस्ति तन्माहित्रम् । विमुक्तादित्वादण् । विवत्स्याव इति
लौकिक्या वाचातिसर्गः ॥ ६ ॥

एवमतिसृष्टस्य न कुतश्चिद् भयं भवतीति वि-
ज्ञायते ॥ ७ ॥

एवं माहित्रेणानुमन्त्र्य योऽतिसृष्टः तस्य न कुतश्चिद्
भयं भवतीति ब्राह्मणं भवति । माहित्रानुमन्त्रणस्य प्रशंसे-
यम् । इदं च कालान्तरेऽपि भवति । यो यस्य प्रियः स्यात्

तथाविधत्वाद् ब्राह्मणस्य । एतदर्थमेव च ब्राह्मणमाकृष्टम् ।
 आपस्तम्बोऽप्याह — 'यं कामयेत स्वस्ति पुनरागच्छेदिति
 तंमेतांभिरन्वीक्षेत स्वस्त्येव पुनरागच्छतीत्ययज्ञसंयुक्तः कल्प'
 इति ॥ ७ ॥

वयसाममनोज्ञां वाचं श्रुत्वा कनिक्रदज्जनुपं
 प्रवृवाण इति सूक्ते जपेद् देवीं वाचमजनयन्त देवा
 इति च ॥ ८ ॥

यदायं स्नातको मार्गे वान्यत्र वा पक्षिणां प्रतिकूलां
 वाचं शृणोति तदा नैमित्तिकोऽयं जपः । ८ ॥

स्तुहि श्रुतं गर्तसदं युवानमिति मृगस्य ॥ ९ ॥

अमनोज्ञां वाचं श्रुत्वेत्यनुवर्तते ॥ ९ ॥

यस्या दिशो विभीयाद्यस्माद्वा तां दिशमुल्मुक-
 मुभयतः प्रदीप्तं प्रत्यस्येन्मन्थं वा प्रसव्यमालोड्याभयं
 मित्रावरुणा मद्यमस्त्वर्चिषा शत्रून् दहन्तं प्रतीत्यमा-
 ज्ञातारं मा प्रतिष्ठां विन्दन्तु मिथो भिन्दाना उभयं तु
 मृत्युमिति संसृष्टं धनमुभयं समाकृतमिति मन्थं न्यञ्जं
 करोति ॥ १० ॥

यस्या दिशो यस्माद्वा पुरुषाद् विभीयात् तां दिशं
 प्रति पुरुषोऽपि स यस्यां दिशि वसति तां दिशं प्रति उभयतः
 प्रदीप्तं मूले चाग्ने च ज्वलन्तमुल्मुकम् अस्येत् क्षिपेत् अभयं
 मित्रावरुणेति मन्त्रेण । दधिमिश्राः सक्तवः मन्थः तं वा प्रस-

व्यमप्रदक्षिणमालोड्य न्यञ्चं न्यग्भूतं करोति संसृष्टमिति मन्त्रेण ॥ १० ॥

सर्वतो भयादनाज्ञातादष्टावाज्याहुतीर्जुहुयात् पृथिवी वृता साग्निना वृता तथा वृतया वर्या यस्माद् भयाद् विभेमि तद्वारये स्वाहा । अन्तरिक्षं वृतं तद्वायुना वृतं तेन वृतेन वर्रेण यस्माद् भयाद् विभेमि तद्वारये स्वाहा । द्यौर्वृता सादित्येन वृता तथा वृतया वर्या यस्माद् भयाद् विभेमि तद्वारये स्वाहा । दिशो वृतास्ताश्चन्द्रमसा वृतास्ताभिर्वृताभिर्वर्त्रीभिर्यस्माद् भयाद् विभेमि तद्वारये स्वाहा । आपो वृतास्ता वरुणेन वृतास्ताभिर्वृताभिर्वर्त्रीभिर्यस्माद् भयाद् विभेमि तद्वारये स्वाहा । प्रजा वृतास्ताः प्राणेन वृतास्ताभिर्वृताभिर्वर्त्रीभिर्यस्माद् भयाद् विभेमि तद्वारये स्वाहा । वेदा वृतास्ते छन्दोभिर्वृतास्तेभिर्वृतेभिर्वर्रेभिर्यस्माद् भयाद् विभेमि तद्वारये स्वाहा । सर्वं वृतं तद् ब्रह्मणा वृतं तेन वृतेन वर्रेण यस्माद् भयाद् विभेमि तद्वारये स्वाहेति ॥

सर्वतो भयादनाज्ञातनिमित्ताद्वा भयाद्यो विभीयात् । सोऽष्टावाज्याहुतीर्जुहुयात् पृथिवी वृतेत्यादिभिर्मन्त्रैः । अष्टग्रहणमाज्यभागस्विष्टकृन्निवृत्त्यर्थम् । आज्यग्रहणमाज्यहोमधर्मप्राप्त्यर्थम् ॥ ११ ॥

अथापराजितायां दिश्यवस्थाय स्वस्त्यात्रेयं ज-
पति यत इन्द्र भयामह इति च सूक्तशेषम् ॥ १२ ॥

अथाग्नेरपराजितायां दिशि स्थित्वा स्वस्त्यात्रेयेण दृष्टं
स्वस्ति नो मिमीतामिति सूक्तं जपति प्राक् पूर्णपात्रनिनय-
नाद् यत इन्द्र भयामह इति सूक्तशेषं जपति ॥ १२ ॥

इति हरदत्ताचार्यमिश्रविरचितायामाश्वलायनगृह्यसूत्रौ

तृतीयाध्यायेऽष्टमः खण्डः ।

अथ नवमः खण्डः ।

संयामे समुपोहे राजानं सन्नाहयेत् ॥ १ ॥

युद्धे समुपस्थिते राजानं संनाहयेत् पुरोहितः ॥ १ ॥

आत्वाहार्यमन्तरेधीति पश्चाद्रथस्यावस्थाय ॥ २ ॥

जपेदिति शेषः । यस्मिन् राजाधिरूढस्तस्य रथस्य
पश्चादवस्थायैतत् सूक्तं जपेत् ॥ २ ॥

जीमूतस्येव भवति प्रतीकमिति कवचं प्रय-
च्छेत् ॥ ३ ॥

जीमूतस्येत्यनयर्चा कवचं सन्नाहं प्रयच्छेद् राज्ञे ॥

उत्तरया धनुः ॥ ४ ॥

धन्वनागा इत्येतया धनुः प्रयच्छेत् ॥ ४ ॥

उत्तरां वाचयेत् ॥ ५ ॥

यद्यन्तीवित्पृचं राजानं वाचयेत् ॥ ५ ॥

१. प्राशुदीची दिगपरानितामे' घ. पाठ. २. 'क् पा' व.
पाठः. ३. 'च्छेद् राज्ञे 'सना २' स. व. पाठः.

स्वयं चतुर्थीं जपेत् ॥ ६ ॥

ते आचरन्तीत्यृचं पुरोहितो जपेत् ॥ ६ ॥

पञ्चम्येपुधिं प्रयच्छेत् ॥ ७ ॥

बह्वीनां पितेत्यृचा इपुधिं तूर्णारं प्रयच्छेत् ॥ ७ ॥

अभिप्रवर्तमाने पष्ठीम् ॥ ८ ॥

अथ रथं प्रवर्तयति राजा तस्मिन्नभिप्रवर्तमाने रथे
तिष्ठन्नित्यृचं जपेत् पुरोहितः ॥ ८ ॥

सप्तम्याश्चान् ॥ ९ ॥

तीत्रान् घोपानित्यृचाश्चान् योग्यत्वादानुमन्त्रयते पुरो-
हितः ॥ ९ ॥

अष्टमीमिपूनवेक्षमाणं वाचयति ॥ १० ॥

रथवाहनमित्यृचा इपूनवेक्षमाणं वाचयति ॥ १० ॥

अहिरिव भोगैः पर्येति बाहुमिति तलं नह्यमा-

नम् ॥ ११ ॥

अहिरिव भोगैरित्येतया तलं चर्मादिनिर्मितं हस्त-
रक्षणं नह्यमानमनुमन्त्रयते । पुरोहितः नह्यमानं राजानं वा-
चयतीत्यन्ये ॥ ११ ॥

अथैनं सारयमाणमुपारुह्याभीवर्तं वाचयति प्र-
योवां मित्रावरुणेति च द्वे ॥ १२ ॥

अथ सारयमाणः सारथिरारोहति तं सारयमाणमुपा-

१. 'अनुमन्त्रयते पु', २. 'न्ये । तल हस्तरक्षणम् ॥ अ' ख. ब. पाठ .

रुह्य एनं राजानमभीवर्तम् अभीवर्तेन हविषेति सूक्तमभीव-
र्तदृष्टं वाचयति प्रयोवां मित्रावरुणेति च हे ऋचौ ॥ १२ ॥

अथैनमन्वीक्षेताप्रतिरथशाससापर्णेः ॥ १३ ॥

अथैनं युद्धे प्रविशन्तं अन्वीक्षेत अप्रतिरथम् आशुः
शिशान इति सूक्तम् अप्रतिरथेन ऋषिणा दृष्टं, शासं शास
इत्येति सूक्तं शासदृष्टं, सौपर्णं सुपर्णदृष्टम् । सौपर्णानां बहु-
त्वाद् विवक्षितमुदाहरिष्यति प्रधारयन्त्विति । एतैरप्रतिरथशा-
ससौपर्णैरन्वीक्षणम् ॥ १३ ॥

प्रधारयन्तु मधुनो घृतस्येत्येतत् सौपर्णम् ॥

इदमत्र सौपर्णम् ॥ १४ ॥

सर्वा दिशोऽनुपरीयायादित्यमौशनसं वास्थाय
प्रयोधयेत् ॥ १५ ॥

प्राच्याद्याः सर्वा दिशोऽनुपरीयाय अनुपरिपूर्वाद्या-
तेर्त्यप् । अनुपरीत्य प्रागादिमुखं रथं प्रवर्त्येत्यर्थः । आदित्य-
मौशनसं वा यत्रादित्यः स्थितः शुक्रो वा तं दिग्भागमा-
स्थाय तत्र स्थितः सन् प्रयोधयेद् युद्धमारम्भयेद् राजानं,
न प्रत्यादित्यं नापि प्रतिशुक्रम् ॥ १५ ॥

उपश्वासय पृथिवीमुत व्यामिति तृचेन दुन्दुभि-
मभिमृशेत् ॥ १६ ॥

पुरोहितः ॥ १६ ॥

अवसृष्टाः परापतेतीपून् विसर्जयेत् ॥ १७ ॥

पुरोहित एव ॥ १७ ॥

यत्र घाणाः संपतन्तीति युध्यमानेषु जपेत् ॥

युध्यमानेषु योधेषु जपेत् पुरोहितः ॥ १८ ॥

संशिष्याद् वा संशिष्याद् वा ॥ १९ ॥

अथवा न स्वयं दुन्दुभिमर्शनादि कुर्याद् इदमित्थं
मन्त्रैस्त्वया कर्तव्यमिति राजानं संशिष्यात् संदिशेत् । द्वि-
शक्तिरध्यायपरिसमाप्तिकृता ॥ १९ ॥

इति हरदत्ताचार्यमिश्रावीरचितायामाश्वलायनगृह्यवृत्तौ

अनाविलाया तृतीयाध्याये नवम खण्डः ।

तृतीयोऽध्यायः समाप्तः ।

अथ चतुर्थोऽध्यायः ।

आहिताग्निश्चेदुपतपेत् प्राच्यामुदीच्यामपराजि-
तायां वा दिश्युदवस्येत् ॥ १ ॥

उपतापो रोगः । प्राच्यादीनामन्यतमस्यां दिशि उद-
वस्येत् ग्रामान्निष्कम्य वसेत् ॥ १ ॥

किं प्रयोजनमित्याह —

ग्रामकामा अभय इत्युदाहरन्ति ॥ २ ॥

एव कृ(तः?ते) किमित्याह—

आशंसन्त एनं ग्राममाजिगमिपन्तोऽगदं कुर्यु-
रिति विज्ञायते ॥ ३ ॥

अपिनामायं जीव्याद् अस्मांश्च यक्षीष्ट इत्येवमाशंस-
न्तोऽग्नयो ग्राममाजिगमिपन्त आगन्तुमिच्छन्तः एनं यज-
मानमगदं कुर्युरिति विज्ञायते ॥ ३ ॥

अगदः सोमेन पशुनेष्ट्येष्ट्यावस्येत् ॥ ४ ॥

यद्यसावगदः स्वस्थो भवति ततः सोमादीनामन्यत-
मेनेष्ट्या अवस्येद् गृहं प्रविश्य वसेत् । सोमोऽग्निष्टोमः । पशुरै-
न्द्राग्नः । इष्टिराग्रयणेष्टिर्दृशीपूर्णमासौ वा । आं तस्मात् का-
लात् तत्र वसेदित्युक्तं भवति । अन्ये त्वामेयमष्टाकपालं
तदहरेवेच्छर्त्ति ॥ ४ ॥

१. 'न्ति केचिद् ब्रह्मवादिनः । ए' उ. पाठः. २. 'स' ल. ग.
पाठः. ३. 'वे' प. पाठः.

अनिष्टा वा ॥ ५ ॥

अथ वानिष्टैव प्रविशेदगदः ॥ ५ ॥

संस्थिते भूमिभागं खानयेद् दक्षिणपूर्वस्यां दिशि दक्षिणापरस्यां वा दक्षिणाप्रवणं दक्षिणाप्राक्प्रवणं दक्षिणाप्रत्यक्प्रवणमित्येके यावानुद्वाहुकः पुरुपस्तावदायामं व्याममात्रं तिर्यक् वितस्तिमर्वाक् ॥ ६ ॥

यदि संस्थितो मृतः स्यात् ततस्तस्मात् प्रदेशाद् दक्षिणपूर्वस्यां दिशि आग्नेय्यां दक्षिणापरस्यां निर्ऋत्यां वा भूमिभागं खानयेत् कर्ता पुत्रादिः । दक्षिणादिप्रवणं यथा स्यात् तथा खानयेत् । प्रमाणनिर्देशः — उत्क्षिप्तबाहुकः पुरुषो यावान् तावानायामो यस्य तं तावदायामम् । तिर्यक्प्रमाणेन व्याममात्रम् ।

“बाह्वोः सकरयोर्व्यामस्ततयोस्तिर्यगन्तरम्”

इति नैघण्टुकाः । अर्वाक्प्रमाणेन वितस्ति वितस्तिप्रमितम् ।

कनिष्ठाङ्गुष्ठयोर्मध्यं वितस्तिस्ततदीर्घयोः ।

अर्वाङिति ऊकारोऽपपाठः । यथा पूर्वत्र तिर्यगिति एवमत्रार्वागिति ॥ ६ ॥

अभितआकाशं श्मशानम् ॥ ७ ॥

अभितः परित आकाशं यस्य एवंविधं श्मशानं भवति । मध्ये छदिरादिभिरनाकाशमित्युक्तं भवति ॥ ७ ॥

बहुलौषधिकम् ॥ ८ ॥

बहुला ओषधयो यत्र एवं च तत् ॥ ८ ॥

कण्टकिक्षीरिणस्त्विति यथोक्तं पुरस्तात् ॥ ९ ॥

वास्तुपरीक्षायां तथात्रापि कार्यम् ॥ ९ ॥

यत्र सर्वत आपः प्रध्वंसेरन्नेतदादहनस्य लक्षणं
श्मशानस्य ॥ १० ॥

यत्र प्रदेशे सर्वत आपः प्रध्वंसेरन् नावतिष्ठेरन् ए-
तदादहनस्य श्मशानस्य लक्षणम् । यत्रासावादह्यते तदा-
दहनम् । आदहनस्येति विशेषणादन्यदपि श्मशानमस्तीति
गम्यते यत्र संचितान्यस्थीनि निर्धीयन्ते तदेवंलक्षणं न
भवति । तत्राप्यभित आकाशमिति भवति श्मशानस्य तत्रा-
विशेषितत्वात् ॥ १० ॥

केशश्मश्रुलोमनखानीत्युक्तं पुरस्तात् ॥ ११ ॥

'केशश्मश्रुलोमनखानि वापयीरन्नि'त्यादि 'अवच्छेद-
मस्य पुत्रा अमाकुर्वीरन्नि'त्यन्तं यत् पुरस्तादुक्तं तदिहापि
द्रष्टव्यम् ॥ ११ ॥

विगुल्फं वह्निराज्यं च ॥ १२ ॥

विगुल्फं प्रभूतं तत् तदुपविगुल्फयेयुः । सौम्यं वाँ-
विगुल्फमिति ॥ १२ ॥

दधन्पत्र सर्पिरानवन्त्येतत् पित्र्यं पृषदाङ्गम् ॥ १३ ॥

१. 'तत्तत्र' ए. ङ. पाठः. २. 'अभित आकाशमित्येतत् तु तत्रा-
रिभ' घ. पाठः. ३. 'क्षं भ' ए. पाठः. ४. 'वा गु' ङ. पाठः.
५. 'तिर्य' ग. ङ. पाठः.

अत्र कर्मणि दधानि सर्पिरानयन्ति । एतत् सर्पिर्मिश्रं
दधि पित्र्यं पृषदाज्यम् । संज्ञेयम् । तेन 'निष्पुरीषमेके कृत्वा
पृषदाज्यस्य पूरयन्ती'त्यत्रापि ग्रहणं भवति ॥ १३ ॥

इति हरदत्ताचार्यमिश्रविरचितायामाश्वलायनगृह्यसूची
चतुर्थाध्याये प्रथम खण्डः ।

अथ द्वितीयः खण्डः ।

अथैतां दिशमग्नीन् नयन्ति ॥ १ ॥

यस्यां दिशि भूमिभागः खानितः तां दिशमग्नीन्
नयन्ति ॥ १ ॥

यज्ञपात्राणि च ॥ २ ॥

नयन्तीत्येव ॥ २ ॥

अन्वञ्चं प्रेतमयुजोऽमिथुनाः प्रवयसः ॥ ३ ॥

नयन्तीत्येव । अन्वञ्चं पात्राणां पृष्ठतः अयुजः अयु-
ग्मसंख्यास्त्रयः पञ्चेत्यादि । अमिथुनाः स्त्रियः पुमांस एव वा न
मिश्रिताः । प्रवयसो वृद्धाः । उपदेशक्रमादेव सिद्धे अन्वञ्च-
मिति वचनादग्नीनां च पात्राणां च क्रमो यथारुचि स्यात् ॥

पीठचक्रेण गोयुक्तेनेत्येके ॥ ४ ॥

एके गोयुक्तेन पीठचक्रेण शकटविशेषेण नयन्ति ।
इक इति वचनादन्ये शिविकादिना ॥ ४ ॥

अनुस्तरणीं गामजां वैकवर्णां कृष्णामेके ॥ ५ ॥

कल्पान्तरेष्वनुस्तरणी विकल्पिता । तदनुविधानाय

व्यवहितकल्पनया योज्यम् । यत्त्वचा प्रेतोऽनुस्तीर्यते सानु-
स्तरणी तां गामजां वा ॥ ५ ॥

सव्ये वाहौ बद्ध्वानुसंस्कारयन्ति ॥ ६ ॥

अन्येनैवं विकल्पितानुस्तरणी तत्र गामेकवर्णामस-
ङ्गीर्णवर्णाम् अजां कृष्णाम् । अन्ये त्वेकवर्णां कृष्णामित्येक-
मेव विशेषणं मन्यन्ते । कृष्णामित्युक्ते कृष्णप्रायापि गृह्येत
तन्नित्यर्थमेकवर्णामन्यवर्णासंयुक्तामिति ॥ ६ ॥

अन्वञ्चोऽमात्या अधोनिवीताः प्रवृत्तशिखा ज्येष्ठ-
प्रथमाः कनिष्ठजघन्याः ॥ ७ ॥

अमात्याः पुत्रादयः तेऽन्वञ्चो गच्छन्ति अधोनिवीताः
अधःकृतोपरिवाससः बाहोरधःकृतयज्ञोपवीता वा । प्रवृत्त-
शिखा मुक्तशिखा मुक्तकेशा वा । ज्येष्ठः प्रथमोऽग्रगामी येषां
ते ज्येष्ठप्रथमाः । कनिष्ठः पृष्ठगामी येषां ते कनिष्ठजघन्याः ।
एवंभूता गच्छेयुः । ज्येष्ठप्रथमा इत्येतावत्युच्यमाने ज्येष्ठ एव
प्रथमः स्यात् । कनिष्ठजघन्यवचनात्तु ज्येष्ठानुपूर्व्याद् गच्छेयुः ॥

प्राप्यैतं भूमिभागं कर्तोदकेन शमीशाखया त्रिः
प्रसव्यमायतनं परिव्रजन् प्रोक्षत्यपेतवीतविचसर्पतात
इति ॥ ८ ॥

यः पूर्वं खानितः एतं भूमिभागं प्राप्य कर्ता पुत्रादिः
उदकेन शमीशाखया तदायतनं त्रिरप्रदक्षिणं परिव्रजन् प्रो-
क्षति । अपेतेति मन्त्रस्यावृत्तिः ॥ ८ ॥

दक्षिणपूर्व उद्धतान्त आहवनीयं निदधात्यु-
त्तरपश्चिमे गार्हपत्यं दक्षिणपश्चिमे दक्षिणम् ॥ ९ ॥

स उद्धेतस्य खानितस्यान्तेऽन्तिमप्रदेशे दक्षिणपूर्वे
आग्नेये कोणे आहवनीयं निदधात्यग्निम् उत्तरपश्चिमे वाय-
व्ये कोणे उद्धतान्ते गार्हपत्यमग्निं निदधाति दक्षिणपश्चिमे
नैर्ऋते कोणे उद्धतान्ते दक्षिणमग्निं निदधाति ॥ ९ ॥

अथैनमन्तर्वेदि ॥ १० ॥

निदधाति कर्ता बहिः ॥ १० ॥

इध्मचिर्तिं चिनोति यो जानाति ॥ ११ ॥

चेतुं, कर्तान्यो वा ॥ ११ ॥

तस्मिन् बर्हिरास्तीर्य कृष्णाजिनं चोत्तरलोम
तस्मिन् प्रेतं संवेशयन्त्युत्तरेण गार्हपत्यं हृत्वाहवनीयम-
भिशिरस्तम् ॥ १२ ॥

तस्मिन् चयने बर्हिरास्तीर्य तस्मिन् बर्हिषि कृष्णा-
जिनं चोत्तरलोमास्तीर्य तस्मिन् कृष्णाजिने प्रेतं संवेशयन्त्य-
मात्याः । कथम्, उत्तरेण गार्हपत्यं हृत्वा आहवनीयाभिगतं
शिरो यस्य तमेवंभूतं संवेशयन्ति ॥ १२ ॥

उत्तरतः पत्नीम् ॥ १३ ॥

संवेशयन्ति ॥ १३ ॥

धनुश्च क्षत्रियाय ॥ १४ ॥

क्षत्रियाय पत्नीं च धनुश्च ॥ १४ ॥

तामुत्थापयेद् देवरः पतिथीयोऽन्तेवासी जरदा-
सो वोदीर्ष्व नार्यभिजीवलोकमिति ॥ १५ ॥

तां पत्नीमुत्थापयेद् देवरः स च पतिथीयः पतिस्था-
नीयः । या देवरन्याययोग्या तद्विषयमेतत् । अन्ये तु सार्वत्रि-
कमिच्छन्ति, पतिस्थानीयत्वं रक्षणायभिप्रायमिति । अन्ते-
वासी शिष्यः । जीर्णो वा दासः । उदीर्ष्वेति मन्त्रेण ॥ १५ ॥

कर्ता वृषले जपेत् ॥ १६ ॥

यदा वृषल उत्थापयेत् तदा कर्ता मन्त्रं जपेत् ॥ १६ ॥

धनुर्हस्तादाददानो मृतस्येति धनुः ॥ १७ ॥

उत्थापयेद् आददीत ॥ १७ ॥

उक्तं वृषले ॥ १८ ॥

कर्ता वृषले जपेदिति ॥ १८ ॥

अधिज्यं कृत्वा सञ्चितिमचित्वा संशीर्यानुप्रह-
रेत् ॥ १९ ॥

धनुराततज्यं कृत्वा इध्मचित्तेर्यः शेषः तमचित्त्वैव
भङ्क्त्वा तस्यामेव चितौ क्षिपेत् ॥ १९ ॥

इति दश्वचानार्यमिश्रविरचितायामाश्वलायनगृह्यसूत्रौ

चतुर्थाध्याये द्वितीयः खण्डः ।

अथ तृतीयः खण्डः ।

अथैतानि पात्राणि योजयेत् ॥ १ ॥

अनन्तरमेतानि वक्ष्यमाणानि पात्राणि योजयेत् मृ-
तस्याङ्गेषु निदध्यात् ॥ १ ॥

दक्षिणे हस्ते जुहूम् ॥ २ ॥

एकवचनस्याविवक्षितत्वात् पाशुकीमप्येवं चातुर्मा-
स्यप्राप्तौम् । एतेनोपभृद् व्याख्याता । सर्वत्र योजयेदिति
संबन्धः ॥ २ ॥

सव्य उपभृतम् ॥ ३ ॥

हस्त इत्येव ॥ ३ ॥

दक्षिणे पार्श्वे स्फ्यं सव्येऽग्निहोत्रहवणीम् ॥ ४ ॥

पार्श्वे इत्येव ॥ ४ ॥

उरसि ध्रुवां शिरसि कपालानि दत्सु ग्रावणः ॥ ५ ॥

दन्तेषु ग्रावणो योजयेत् । 'यत्किञ्चित्सोमलिप्तं द्रव्यं
तेनावभृथयन्ति' इत्यभिपद्यग्रावणामवभृथे विनियोगात् सो-
ममध्यमृतत्रिपयमेतत् ॥ ५ ॥

नासिकयोः सुवौ ॥ ६ ॥

चातुर्मास्ययाजिनखयः ॥ ६ ॥

भित्त्वा वैकम् ॥ ७ ॥

अथ यद्येकः सुवः तं भित्त्वा नासिकयोः योजयेत् ॥ ७ ॥

कर्णयोः प्राशित्रहरणे भित्त्वा वैकम् ॥ ८ ॥

व्यतिरिक्तविषयमेतत् ॥ ८ ॥

उदरे पात्रीं समवत्तधानं च चमसम् ॥ ९ ॥

उदरे ॥ ९ ॥

उपस्थे शम्याम् अरणी ऊर्वोः उल्लखलमुसले
जङ्घयोः पादयोः शूर्पे ॥ १० ॥

द्विवचनं पूर्ववत् । नानाबीजेषु त्रीणि ॥ ११ ॥

छित्त्वा वैकम् ॥ ११ ॥

इदमपि पूर्ववत् । तदेवं यस्यां दशायां यत् पात्रमु-
त्पन्नं विनियुक्तं तस्य धारणमारमात् कर्मणः अत्र प्रतिपत्तिः ।
मध्ये चेत् स्वयं प्रतिपन्नं न तस्यैतदर्थमुत्पत्तिः ॥ ११ ॥

आसेचनवन्ति पृषदाज्यस्य पूरयन्ति ॥ १२ ॥

यानि धिलवन्ति पात्राणि तानि पृषदाज्येन पूरयन्ति ।

उक्तं पृषदाज्यम् ॥ १२ ॥

अमा पुत्रो दृषदुपले कुर्वीत ॥ १३ ॥

मृतस्य पुत्रो दृषदुपले अमाकुर्वीत स्त्रीकुर्वीत ॥ १३ ॥

लौहायसं च कौलालम् ॥ १४ ॥

यल्लोहायसनिर्मितं यच्च कुलालकृतं तच्चोभयं पुत्रो-
ऽमाकुर्वीत ॥ १४ ॥

१. 'श' द. पाठः. २. 'जिमू' ग. ग. य. पाठः. ३. 'त्।छि' घ. पाठः.
४. 'दि' द. पाठः. ५. 'जमवि' सू. ग. द. पाठः. ६. 'पयति' द. पाठः.

अनुस्तरण्या वषामुत्त्रिद्य शिरो मुखं प्रच्छादये-
दग्नेर्वर्मपरिगोभिर्व्ययस्वेति ॥ १५ ॥

अनुस्तरणीपक्षे तस्या वषामुत्कृत्य प्रेतस्य शिरश्च
मुखं च प्रच्छादयेद् अग्नेर्वमेति मन्त्रेण ॥ १५ ॥

वृक्ष्यावुद्धृत्य पाण्योराध्यादतिद्रवसारमेयौ
श्वानाविति दक्षिणे दक्षिणं सव्ये सव्यम् ॥ १६ ॥

वृक्ष्यावित्यास्रफलाकृतिमांसपिण्डौ । तावुद्धृत्य प्रे-
तस्य पाण्योराध्याद् दक्षिणे पाणौ दक्षिणं वृक्ष्यं सव्ये
सव्यम् अतिद्रवेति मन्त्रेण ॥ १६ ॥

हृदये हृदयम् ॥ १७ ॥

प्रेतस्य हृदयेऽनुस्तरण्या हृदयमुद्धृत्याध्यात् ॥ १७ ॥

पिण्ड्यौ चैके ॥ १८ ॥

एक आचार्या ओदनपिण्डावपि हृदये निदधति ।
पिण्डानामानौ मांसपिण्डाविति वा ॥ १८ ॥

वृक्ष्यावेचार इत्येके ॥ १९ ॥

एक आचार्याः वृक्ष्याभावे पिण्ड्यावाधातव्ये मन्यन्ते
पाण्योर्हृदये वा ॥ १९ ॥

सर्वां यथाङ्गं विनिक्षिप्य चर्मणा प्रच्छाद्य ॥ २० ॥

सर्वामनुस्तरणीं यथाङ्गम् अनुस्तरण्यास्तत्तदङ्गं प्रेतस्य
तस्मिंस्तस्मिन्नङ्गे विनिक्षिप्य तस्या एव चर्मणां प्रेतं प्रच्छाद-
येत् ॥ २० ॥

१. 'य' ख. ड. पाठ. २. 'ङ्गं यथादनुस्तरण्या अङ्गं' तत्तत् प्रे'
प. पाठ. ३. 'णा प्र' ड. पाठ.

इममग्ने चमसं मा विजिहुर इति प्रणीताप्रणय-
नमनुमन्त्रयते ॥ २१ ॥

दर्शपूर्णमासयोरेन प्रणीताः प्रणीयन्ते तं चमसं
प्रेतस्याङ्गे यत्र क्वचिन्निक्षिप्यानुमन्त्रयते इममग्ने चमसमिति
मन्त्रेण । केचित् तस्मिन्नपि कर्मणि अग्निनिधानादूर्ध्वं प्राक्
चितिमंचयनात् प्रणीताः प्रणयन्ति ॥ २१ ॥

सव्यं जान्वाच्य दक्षिणाग्नावाज्याहुतीर्जुहुयोद-
ग्नये स्वाहा कामाय स्वाहा लोकाय स्वाहानुमतये स्वा-
हेति ॥ २२ ॥

आच्य निपात्य अत्र होमार्थमन्यं सुवमुत्पाद्य । हुत्वा
तु योजने विनियोगक्रमो बाधितः स्यात् ॥ २२ ॥

पञ्चमीमुरसि प्रेतस्यास्माद् वै त्वमजायथा अयं
त्वदैधिजायतामसौ स्वाहेति ॥ २३ ॥

पञ्चमीमाहुतिं प्रेतस्योरसि जुहुयात् । अस्माद् वै
त्वमिति मन्त्रेण । असावित्यस्य स्थाने प्रेतस्य नामनिर्देशः
प्रथमया । पञ्चमीग्रहणात् पुरस्तात् तन्त्रमुपरिष्ठात् तन्त्रं च
निवर्तते ॥ २३ ॥

इति ऋदत्ताचार्यमिश्रविरचिनाश्वलायनगृह्यसूत्रं
चतुर्थाऽध्याये चतुर्थे राण्डे ।

अथ चतुर्थः खण्डः ।

प्रेष्यति युगपदग्नीन् प्रज्वलयतेति ॥ १ ॥

कर्ता परिकर्मिण आह युगपदित्यादि ॥ १ ॥

आहवनीयश्चेत् पूर्वं प्राप्नुयात् स्वर्गे लोके एनं प्रापदिति विद्यात् ॥ २ ॥

तेष्वग्निषु युगपत् प्रज्वलितेषु यद्याहवनीयः पूर्वं प्राप्नुयात् प्रेतं तत एतं प्रेतं स्वर्गलोकं प्रापत् प्राप्तवानिति विद्यात् ॥ २ ॥

रात्स्यत्यसावमुत्रैवमयमस्मिन्निति पुत्रः ॥ ३ ॥

असौ प्रेतः अमुत्र लोके रात्स्यति संसिद्धो भविष्यति एवमस्यामात्यजनोऽस्मिन् लोके रात्स्यतीति पुत्रो विद्यात् । एतेनोत्तरे सूत्रे व्याख्याते ॥ ३ ॥

गार्हपत्यश्चेत् पूर्वं प्राप्नुयादन्तरिक्षलोके एनं प्रापदिति विद्यात् रात्स्यत्यसावमुत्रैवमयमस्मिन्निति पुत्रः । दक्षिणाग्निश्चेत् पूर्वं प्राप्नुयान्मनुष्यलोके एनं प्रापदिति विद्यादन्नमेवासावत्स्यत्येवमयमस्मिन्निति पुत्रः ॥ ४ ॥

एवकारो भिन्नक्रमः अन्नमत्स्यत्येव "अद भक्षणे" अस्मिन् लोके पुनर्जातोऽन्नवान् भविष्यत्येवेत्यर्थः । एवमयमिति व्याख्यातम् ॥ ४ ॥

युगपत् प्राप्तौ परामृद्धिं वदन्ति ॥ ५ ॥

१. 'प्यतेति' ख. पाठः. २. 'र्षः' ख. प. ड. पाठः. ४. 'व प्राप्नुयात् प्रा' घ. पाठ. ५. 'र्षः' ग. पाठ. ७. 'सौ तु प' ख. ग. ड. पाठः.

यद्येनं त्रयोऽप्यग्नयो युगपत् प्राप्नुयुः तदा परा ऋ-
द्धिर्भवतीति वदन्ति ब्रह्मवादिनः ॥ ५ ॥

तं दह्यमानमनुमन्त्रयते प्रेहि प्रेहि पथिभिः पूर्व्ये-
भिरिति समानम् ॥ ६ ॥

प्रेहिप्रेहि पथिभिः पूर्व्येभिरिति पञ्चानां तृतीयामित्या-
रम्य समाप्येत्यन्तं थदुक्तं तदत्र कर्तव्यमित्यर्थः ॥ ६ ॥

स एवंविदा दह्यमानः सहैव धूमेन स्वर्गलोकमे-
तीति विज्ञायते ॥ ७ ॥

स प्रेत एवंविदा उक्तं दहनप्रकारं यो वेत्ति तेन द-
ह्यमानः सहैव धूमेन यदैव धूम उद्गच्छति तदैव स्वर्गलोक-
मेतीति ब्राह्मणं भवति ॥ ७ ॥

उत्तरपुरस्तादाहवनीयस्य जानुमात्रं गर्तं खात्वा-
न्निः पूरयित्वात्रकाः शीफालमित्यवधापयेत् ततो ह वा
एष निष्कम्य सहैव धूमेन स्वर्गं लोकमेतीति विज्ञायते ॥

तत एवं कल्पिताद् गर्तादिप प्रेतो निष्कम्य सहैवे-
त्यादि गतम् । हवै इत्यव्ययद्वयमयमर्थः सिद्ध इत्यर्थे ॥

इमे जीवा विमृतैराववृत्रन्निति सव्यावृतो व्रज-
न्त्यनवेक्षमाणाः ॥ ९ ॥

ततोऽमात्या इमे जीवा इति मन्त्रमुक्त्वा सव्येन भा-
गेनावर्तमानाः प्रेतमनवेक्षमाणा व्रजन्ति ॥ ९ ॥

यत्रोदकमवहं भवति तत् प्राप्य सकृद्दुग्मज्ज्यै-
काञ्जलिमुत्सृज्य तस्य गोत्रनाम गृहीत्वोत्तीर्यान्वानि

वासांसि परिधाय सकृदेनान्यापीडयोदग्दशानि विप-
ज्ज्यासत आनक्षत्रदर्शनादादित्यस्य वा ॥ १० ॥

यस्मिन् प्रदेशे उदकमवहं स्थिरं भवति तटाकादि
तत् प्राप्य सकृदुन्मज्ज्य तस्य प्रेतस्य गोत्रनाम गृहीत्वा ग-
र्गगोत्राय तुभ्यामिति एकैकं जलाञ्जलिमुत्सृज्य उत्तीर्याभ्यानि
शुष्काणि वासांसि परिधाय एनानि गृहीतमुक्तानि वासांस्युद-
ग्दशानि कृत्वा सकृदापीड्य विपज्ज्य सङ्घीभूयासते दिवा चे-
दानक्षत्रदर्शनाद् रात्रौ चेदा आदित्यस्य च दर्शनात् ॥ १० ॥

दृश्यमाने प्रविशेयुः कनिष्ठप्रथमा ज्येष्ठजघन्याः ॥

दृश्यमाने नक्षत्रे आदित्ये वा ग्रामं प्रविशेयुः ॥ ११ ॥

प्राप्यासदमश्मानमग्निं गोमयमक्षतं तैलमपं
इत्युपस्पृशन्ति ॥ १२ ॥

आसीदन्त्यस्याभित्यासद् गृहं तामासदं प्राप्याश्मादी-
न्युपस्पृशन्ति बहिरेव द्वारदेशे ॥ १२ ॥

इति हरदत्ताचार्यमिश्रविरचितायामाश्वलायनगृह्यसूत्रौ

चतुर्थाध्याये चतुर्थं खण्डः ।

अथ पञ्चमः खण्डः ।

नैतस्यां रात्र्यामन्नं पचेरन् ॥ १ ॥

रात्रिग्रहणादहोरात्रस्य ग्रहणं दिवा मरणे दिवाप्यन्नं
न पचेरन् । अन्नग्रहणान्मुद्गादीनां प्रतिषेधः । अन्ये तु अदनी-
यमन्नं तन्न पचेरन् न किञ्चिद् भुञ्जीरन्नित्यर्थ इति वर्णयन्तः
फलादिभक्षणमपि नेच्छन्ति ॥ १ ॥

त्रिरात्रमक्षारालवणाशिनः स्युः ॥ २ ॥

अपरेद्युरारभ्य त्रिरात्रमश्रन्तोऽपि क्षारं लवणं च ना-
श्रीयुः ॥ २ ॥

द्वादशरात्रं वा महागुरुषु ॥ ३ ॥

माता पिता पितामहः प्रपितामहः यश्चोपनीय कृत्स्नं
वेदमध्यापयति एते महागुरवः । एतेषु मृतेषु द्वादशरात्रं वा
त्रिरात्रं वाक्षारालवणाशिनः स्युः । शक्यपेक्षो विकल्पः ॥ ३ ॥

दानाध्ययने वर्जयेरन् दशाहं सपिण्डेषु ॥ ४ ॥

“सपिण्डता तु पुरुषे सप्तमे विनिवर्तते”

इति हि सपिण्डलक्षणम् । स्मर्यते च —

“उभयत्र दशाहानि कुलस्यान्नं न भुज्यते ।

दानं प्रतिग्रहो यज्ञः स्वाध्यायश्च निवर्तते ॥”

इति । नित्यानि निवर्तन्ते वैतानैवर्जं शालाघ्नौ चैके । अन्ये
एतानि कुर्यादिति च । अन्ये तु दानाध्ययनमात्रप्रतिषेधोऽयम्
आशौचं तु शास्त्रान्तरादवसेयामिति स्थिताः ॥ ४ ॥

गुरौ चासपिण्डे ॥ ५ ॥

असपिण्डो गुरुर्मातुलश्चशुरादिः ॥ ५ ॥

अप्रत्तासु च स्त्रीषु त्रिरात्रम् ॥ ६ ॥

सपिण्डासु त्रिरात्रं दानादि वर्जयेत् ॥ ६ ॥

इतरेषु ॥ ७ ॥

महागुरुव्यतिरिक्तेष्व्वाचार्येषु 'एकदेशमुपाध्याय' इत्या-
दिषु ॥ ७ ॥

ज्ञातौ चासपिण्डे ॥ ८ ॥

असपिण्डो ज्ञातिः समानोदकः । तत्र च त्रिरात्रम् ।

“समानोदकभावस्तु जन्मनाम्नोरवेदने”

इति समानोदकलक्षणम् ॥ ८ ॥

प्रत्तासु च स्त्रीष्वदन्तजाते परिजाते चैकाहं स-
ब्रह्मचारिणि समानग्रासीये च श्रोत्रिये ॥ ९ ॥

प्रत्तासु दुहित्रादिषु अदन्तजाते दन्ता यस्य न
जाताः तस्मिन् बाले परिजातो दन्तजातः तत्रापि एकाहं
दानादि वर्जयेत् । उपनयनादारभ्यासमावर्तनाद् यः सह व्रतं
चरितवान् एकस्मिन्नाचार्ये स सब्रह्मचारी एवंविधमपरं प्रति
तस्मिन् मृते एकाहमाशौचम् । समाने एकरिम्न ग्रामे भवः
समानग्रासीयः, श्रोत्रियोऽधीतवेदः तस्मिंश्च ॥ ९ ॥

इति हरदत्ताचार्यमिश्रविरचितायामाश्वलायनपृष्णवृत्तौ
चतुर्धाध्याये पञ्चमः खण्डः ।

अथ षष्ठः खण्डः ।

संचयनमूर्ध्वं दशम्याः कृष्णपक्षस्यायुजास्वेक-
नक्षत्रे ॥ १ ॥

अस्थीनि सञ्चीयन्ते यस्मिन् कर्मणि तत् संचयनं
कृष्णपक्षस्य दशम्या ऊर्ध्वमयुजामु विपमामु तिथिषु एका-

दशीत्रयोदशीपञ्चदशीषु एकनक्षत्रे दिवसे कर्तव्यम् । सा
दशमी यद्यन्तर्दशाहे भवति तत्रैव कर्तव्यम् । अथ वहिर्दशा-
हात् संचयनमपि तत्रैव । अपर आह — दशमी रात्रिर्गृह्यते
मृताहादारभ्य तस्या ऊर्ध्वमित्यादीति ॥ १ ॥

लक्षणे कुम्भे पुमांसम् ॥ २ ॥

लक्षणे लक्षणयुक्ते शुभे कुम्भे पुमांसं संचिन्वीरन्
पुंसोऽस्थीनीत्यर्थः ॥ २ ॥

अलक्षणायां स्त्रियम् ॥ ३ ॥

अलक्षणायां कुम्भ्यां स्त्रियोऽस्थीनि संचिन्वीरन् ॥ ३ ॥

अयुजोऽमिथुनाः प्रवयसः ॥ ४ ॥

व्याख्यातम् । एते संचेतारः ॥ ४ ॥

क्षीरोदकेन शमीशाखया त्रिः प्रसव्यमायतनं प-
रिव्रजन् प्रोक्षति शीतिके शीतिकावतीति ॥ ५ ॥

क्षीरमिश्रेणोदकेन ॥ ५ ॥

अङ्गुष्ठोपकनिष्ठिकाभ्यामेकैकमस्थ्यसंह्लादयन्तो-
ऽवदध्युः ॥ ६ ॥

संह्लादः शब्दः, यदि ग्रावाणः संह्लादेरञ्जिति दर्शनात् ।
उपकनिष्ठिकानामिका । अङ्गुष्ठोपकनिष्ठिकाभ्यामङ्गुलीभ्याम्
एकैकमस्थ्यादाय असंह्लादयन्तोऽस्थ्यां परस्परसङ्घट्टनेन शब्दो
यथा न स्यात् तथा कुर्वन्तः कुम्भेऽवदध्युः ॥ ६ ॥

पादौ पूर्वं शिर उत्तरम् ॥ ७ ॥

तत्र पादारथीनि पूर्वमवदध्युः । ततोऽङ्गान्तराणि
क्रमेणाशिरसः । चरमं शिरःकपालम् ॥ ७ ॥

सुसंचितं सञ्चित्य पवनेन संपूय यत्र सर्वत आ-
पो नाभिप्यन्देरन् अन्या वर्ष्याभ्यस्तत्र कर्तेऽवदध्युरूप-
सर्व मातरं भूमिमेतामिति ॥ ८ ॥

अस्थि सुसंचितं यथा तथा संचित्य पवनेन शूर्पा-
दिजन्येन संपूय भस्मपांसूंश्च संशोध्य सूक्ष्माप्यप्यस्थीनि
संचित्य तं कुम्भं यत्र वर्षाभवाभ्योऽन्या आपो नाभिप्यन्दे-
रन् तादृशे कर्तेऽवदध्युरूपसर्पेत्यूचा ॥ ८ ॥

उत्तरया पांसूनवकीर्य अवकीर्ण उत्तरामुत्ते स्त-
भ्नामीति कपालेनापिधायधानवेक्षं प्रत्याव्रज्याप उप-
स्पृश्य श्राद्धमस्मै दद्युः ॥ ९ ॥

उत्तरया उच्छ्वस्येति पांसूनभितोऽवकीर्य उच्छ्वस्यमा-
नेति जपति तत् उत्ते स्तभ्नामीति कपालेनापिधाय कुम्भ-
मुपर्यापि पांसूनवकिरति । केचित्तु पूर्वमपिधाय जपित्वा पांसू-
नवकिरन्ति । प्रत्याव्रज्य श्मशानाद् अप उपस्पृश्य स्नात्वा
श्राद्धमस्मै प्रेताय दद्युः । सर्वमेतत् कर्ता करोति । अमा-
त्यानामनुसन्धानमात्रकमिदम् । श्राद्धमेकोद्दिष्टं तद्योत्तरत्र
वक्ष्यते । नवश्राद्धमासिकादीनि श्राद्धान्तराणि स्मृतिभ्योऽव-
गन्तव्यानि ॥ ९ ॥

ति इन्द्राचार्यमिश्ररचितायामाध्यायनपृष्ठपृष्ठी
चतुर्थाध्याये षष्ठः खण्डः ।

अथ सप्तमः खण्डः ।

गुरुणांभिमृता अन्यतो वापेक्षीयमाणा अमावा-
स्यायां शान्तिकर्म कुर्वीरन् ॥ १ ॥

येषु जीवत्सु गुरुर्ध्रियते ते गुरुणांभिमृताः । यथा
सूर्योदये स्वपन् सूर्याभ्युदित इत्युच्यते तथा । गुरुः कुलश्रेष्ठः
पित्रादिर्वा । अन्येषां वा पित्रादीनां बहूनामुपर्युपरि मरणे-
नापेक्षीयमाणा अमावास्यायां शान्तिकर्म वक्ष्यमाणं कुर्वीरन्
अमात्याः । तत्रैको ज्येष्ठः पुत्रादिः कर्ता । अपरेऽनुसन्धातारः ॥

पुरोदयादग्निं सहभस्मानं सहायतनं दक्षिणा
हरेयुः क्रव्यादमग्निं प्रहिणोमि दूरमित्यर्धर्चेन ॥ २ ॥

प्रागुदयादग्निं भस्मना सहितमायतनेन सहितं दक्षि-
णस्यां दिशि हरेयुः क्रव्यादमित्यर्धर्चेन । गृहोपकरणभूतानां
मणिकादीनां पुराणानामुत्सर्गः नवानां चोत्पत्तिरनन्तरं व-
क्ष्यते । तत्साहचर्याद् गृहोपकरणभूतस्य पचनाग्नेरयमुत्सर्गः
न गृह्यस्य नापि श्रौतानाम् ॥ २ ॥

तं चतुष्पथे न्युष्य यत्र वा त्रिः प्रसव्यैमायतनं
परियन्ति सव्यैः पाणिभिः सव्यानूरुनाम्नानाः ॥ ३ ॥

यत्र वा चतुष्पथादन्यत्रापि यत्र कुत्रापि वा दक्षि-
णस्योमेव दिशि ॥ ३ ॥

१. 'साय' स. ग. ङ. पाठः. २. 'व्यं प' ङ. पाठः. ३. 'प्र-
विद् वा' स. पाठः. ४. 'स्यां दि' स. घ. पाठः.

अथानवेक्षं प्रत्याव्रज्याप उपस्पृश्य केशश्मश्रुलो-
मनखानि वापयित्वापकल्पयेरन् ॥ ४ ॥

अथ परीत्यानन्तरं पृष्ठतोऽनवेक्षमाणोस्ततः स्थानात्
प्रत्याव्रजन्ति । ततः अप उपस्पृश्य स्नात्वा केशादीनि वाप-
यित्वा पुनः शौचार्थं स्नात्वा वक्ष्यमाणानि द्रव्याण्युपकल्पये-
रन् ॥ ४ ॥

नवान् मणिकान् कुम्भानाचमनांश्च शमीसुम-
नसो मालिनः शमीमयमिध्मं शमीमय्यावरणी परिधीं-
श्चानडुहं गोमयं यावत्यो युवतयस्तावन्ति कुशापिञ्ज-
लानि ॥ ५ ॥

मौणिक उक्तः । कुम्भः प्रसिद्धः । येनाचम्यते स आ-
चमनः करकः । उपलक्षणं चेदं मणिकादिग्रहणं यच्चान्यदेवम्
(उप)युक्तं मृन्मयं तस्य सर्वस्य पुराणस्योत्सर्गः नवस्य चोपा-
दानम् । शमीसुमनसः शमीवृक्षस्य पुष्पाणि खीलिङ्गः सुमन-
दशब्दः तत्र सौत्रो लिङ्गव्यत्ययः । मालिनः मालीकृताः शमी-
सुमनसः । उपकल्पयेरन्निति सर्वत्र संबध्यते । परिधींश्च श-
मीमयान् । अत्र नवनीतमप्युपकल्पनीयम् उपरिष्ठादुपयोग-
दर्शनात् । येषां चोपयोगो न वक्ष्यते तेषामपि यथायथमु-

१. 'णाः प्रत्याव्रज्य प्रत्यापलोपस्पृश्य स्नात्वा केशश्मश्रुलोमनखानि
वापयित्वा स्नात्वा व', २. 'नवान् मणिकान् अनुपयुक्तान् ये' क. पाठः.
३. 'णि मालिनः मालीकृ . व्यत्यय. उ' स. ग., 'णि मालिनः माली-
कृताः शमीमयमिध्मम् अरणी च शमीमय्यौ व्यत्ययः उ' क. पाठः. ४. 'गो
व' क. पाठः.

पयोगः कल्प्यः । तद्यथा शमीसुमनसां धारणम् । यावत्स्रश्च
ज्ञातिभूता युवतयस्तावन्ति कुशपिञ्जूलान्युपकल्पयेरन् ॥ ५ ॥

अग्निबेलायामग्निं जनयेदिहैवायमितरो जात-
वेदा इत्यर्धर्चेन ॥ ६ ॥

सायं प्रणयनकालोऽग्निबेला । तस्यां शमीमयीभ्यामर-
णीभ्यामग्निं जनयेद् इहैवेत्यर्धर्चेन ॥ ६ ॥

तं दीपयमाना आसत आ शान्तरात्रादायुष्मतां
कथाः कीर्तयन्तो मङ्गल्यानीतिहासपुराणानीत्याख्याप-
यमानाः ॥ ७ ॥

तमग्निं गृहाद् बहिः क्वचित् संस्कृते देशे काष्ठैरि-
न्धानाः दीर्घायुषां कथाः कीर्तयन्तो मङ्गलनिमित्तानि चेति-
हासपुराणानि परस्परमाख्यापयमाना आ शान्तरात्रादासते
शान्मन्ति शब्दा यत्र तच्छान्तम् अकर्मकत्वादधिकरणे क्तः
रात्रेः शान्तो भागः शान्तरात्रः मध्यरा(त्रं?त्रः) आ तस्मा-
दासते ॥ ७ ॥

उपरतेषु शब्देषु गृहं निवेशनं वा संप्रविष्टेष्वे-
तस्मिन् काले दक्षिणाद् द्वारपक्षात् प्रकम्याविच्छिन्ना-
मुदकधारां हरेत् तन्तुं तन्वन्नजसो भानुमन्विहीत्योत्तर-
स्मात् ॥ ८ ॥

अथ सर्वतः शब्देषु उपरतेषु गृहं निवेशनं वा संप्र-
विष्टेषु, केषु, शब्देष्वेव । निवेशनं शयनस्थानम् । तिस्र एतां

१. 'र्त्तयः । त' यः पाठः. २. 'णं ज्ञातिभूताः ॥' ख. ग., 'णं
युवतयो ज्ञातिभूताः ॥' घ. पाठः. ३. 'का' ग. क. पाठः.

दशाः न कापि शब्दः गृहे निवेशने वा शब्द इति ।
एतस्मिन् काले कर्ता गृहमागत्य तस्य दक्षिणाद् द्वारपक्षादा-
रभ्याविच्छिन्नामुदकधारां हरेत् तन्तुं तन्वन्निति मन्त्रेण आ
उत्तरस्माद् द्वारपक्षात् ॥ ८ ॥

अथाग्निमुपसमाधाय पश्चादस्यानडुहं चर्मा-
स्तीर्य प्राग्ग्रीवमुत्तरलोम तस्मिन्नमात्यानारोहयेदारोह-
तायुर्जरसं वृणाना इति ॥ ९ ॥

अथ तमाग्निं कर्ता कर्माङ्गमुपसमाधाय पश्चादस्यानडुहं
चर्म प्राग्ग्रीवमुत्तरलोमास्तृणाति । आस्तीर्य तस्मिन्नारोहयेत्
कर्तारोहतायुरिति मन्त्रेण । मन्त्रोच्चारणमेव व्यापारः नान्यः
कश्चित् ॥ ९ ॥

इमं जीवेभ्यः परिधिं दधामीति परिदध्यान्म-
ध्यमम् ॥ १० ॥

अथ परिधिपरिधानकाले इमं जीवेभ्य इति मन्त्रेण
मध्यमं परिधिं परिदध्यात् तूर्णो दक्षिणोत्तरौ ॥ १० ॥

अन्तर्मृत्युं दधतां पर्वतेनेत्यश्मानमुत्तरतोऽग्नेः
कृत्वा परं मृत्यो अनुपरोहि पन्थामिति चतसृभिः प्रत्यृचं
हुत्वा यथाहान्यनुपूर्वं भवन्तीत्यमात्यानीक्षेत ॥ ११ ॥

अन्तर्मृत्युमिति पादेनाश्मानमुत्तरतोऽग्नेः स्थापयति ।
स्थापयित्वा परं मृत्यो अन्विति चतसृभिः प्रत्यृचं जुहोत्सा-

१. 'वा इ' घ. पाठः. २. 'पते आरोपणे मन्त्रो', ३. 'ति होम
अज्ये' ख. ग. ङ. पाठः.

ज्येन । प्रत्यृचमिति स्वाहाकारनिवृत्त्यर्थम् तेन ऋगन्ते
होमः । हुत्वामात्यानीक्षेत यथाहान्यन्विति मन्त्रेण ॥ ११ ॥

युवतयः पृथक् पाणिभ्यां दर्भतरुणकैर्नवनीतेना-
ङ्गुष्ठोपकनिष्ठिकाभ्यामक्षिणी अञ्जय पराच्यो निसृजेयुः ॥

अथ युवतयः पृथक् पाणिभ्याम् अक्षिणीं अङ्गीरन्
दक्षिणेन दक्षिणं सव्येन सव्यम् । कथं, दर्भतरुणकैर्नवनीतेन
अङ्गुष्ठोपकनिष्ठिकाभ्यामङ्गुलीभ्याम् । अत्र केचित् पृथक्पा-
णिभ्यामिति वचनाद् युगपदक्षणोरञ्जनमिच्छन्ति । तेषां यावत्सो
युवतयः तावन्ति कुशपिञ्जलानीति नोपपद्यते द्विस्तावन्ति
प्राप्नुवन्ति । तस्मात् पृथक्पाणिवचनं दक्षिणाङ्गकारितानि-
वृत्त्यर्थं, तेन पूर्वं दक्षिणेन पाणिना दक्षिणमङ्गुला तेनैव कुश-
पिञ्जलेन सव्येन सव्यम् । एवमक्षिणी अञ्जय सौत्रो त्यवा-
देशः अङ्क्त्वा पराच्यः पराङ्मुख्यः निसृजेयुः तत्स्थानान्नि-
र्गच्छेयुः । अपर आह — पराच्यः प्राङ्मुख्यो भूत्वा अनवे-
क्षमाणास्तानि कुशपिञ्जलान्यतिसृजेयुरिति ॥ १२ ॥

इमा नारीरविधवाः सुपत्नीरित्यञ्जाना ईक्षेत ॥ १३ ॥

कर्ता इमा नारीरिति मन्त्रेण ॥ १३ ॥

१. 'र्थम् । ऋगन्तेन होमः ॥' ख. ग. ड. पाठः. २. 'आ' ग.
पाठः. ३. 'गृहीते' ड. पाठः. ४. 'त ग. ड. पाठः. ५. 'त्वा',
६. 'त ॥ अ' ख. ग. ड. पाठः.

अश्मन्वतीरीयते संरभध्वमित्यदमानं कर्ता प्रथ-
मोऽभिमृशेत् ॥ १४ ॥

अथ य उचरतः स्थापितोऽश्मा तं कर्ता प्रथममभि-
मृशेद् अश्मन्वतीरिति मन्त्रेण । पश्चादमात्या मन्त्रविदो म-
न्त्रेण, तूष्णीमितरे ॥ १४ ॥

अथापराजितायां दिश्यवस्थायाम्निनानडुहा गो-
मयेनाविच्छिन्नया चोदकधारयापो हि ष्ठा मयोभुव इति
तृचेन परीमेगामनेपतेति परिक्रामत्सु जपेत् ॥ १५ ॥

एतावत् कर्म गृहाद् बहिर्भवति । अथ गृहं प्रवेष्टु-
ममात्याः परिक्रामन्ति । अग्निना सह अग्निमादायेत्यर्थः । अन-
डुहा गोमयेनाविच्छिन्नया चोदकधारया । अविच्छिन्नामुदक-
धारां युवतयः स्त्रावयन्ति । आपो हीति तृचममात्या जपन्ति ।
एवं तेषु परिक्रामत्सु अपराजितायां दिश्यवस्थाय परीमेगा-
मित्येतामृचं कर्ता जपेत् ॥ १५ ॥

पिङ्गलोऽनड्वानघ्नः स्यादित्युदाहरन्ति ॥ १६ ॥

येनानडुहा परिक्रामन्ति स एवंगुणः स्यादिति ब्रा-
ह्मणमुदाहरन्ति ॥ १६ ॥

अथोपविशन्ति यत्राभिरंस्यमाना भवन्त्यहतेन
वाससा प्रच्छाद्यास्वपन्त ओदयात् ॥ १७ ॥

अथ गृहं प्रविश्य तमग्निं शुचौ महानसे चुल्ल्यां प्रति-
ष्ठापयति एष पचनाग्निः । अत ऊर्ध्वं ततो यत्र देशे अभिरंस्य

१. 'व। उ' ख. ग. पाठः. २. 'य. स उ' घ. पाठः. ३. 'पश्चा'

माना भवन्ति स्वे स्वे शयनस्थान इत्यर्थः, तत्रोपविशन्सो-
दयादहतेन वाससा प्रच्छाद्यास्वपन्तः ॥ १७ ॥

उदिते सौर्याणि स्वस्त्ययनानि च जपित्वान्नं सं-
स्कृत्यापनः शोशुचदधमिति प्रत्यृचं हुत्वा ब्राह्मणान्
भोजयित्वा स्वस्त्ययनं वाचयीत गौः कंसोऽहतं वासश्च
दक्षिणा ॥ १८ ॥

ते जपन्ति ये मन्त्रविदः । अन्नसंस्कारस्तस्मिन्नग्नौ
होमः । कर्तुर्ऋग्गन्तेन होमः । प्रत्यृचवचनान्न स्वाहाकारेण ।
तेनाग्नेन ब्राह्मणभोजनम् । तैर्मुक्तवद्भिः स्वस्त्ययनं वाचयेत् ।
तेभ्यश्च गवादयो दक्षिणाः । अथामात्यानां भोजनम् । पूर्वे-
धुरुपवासः । पाकश्च तस्मिन् गृहे न स्यात् ॥ १८ ॥

इति हरदत्ताचार्यमिश्रविरचितायानाश्वलायनगृह्यसूत्रौ

चतुर्थाध्याये सप्तमः खण्डः ।

अथाष्टमः खण्डः ।

अथातः पार्वणश्राद्धे काम्य आभ्युदयिक एको-
द्विष्टे वा ॥ १ ॥

अथशब्दोऽधिकारार्थः । अतःशब्दो हेतौ । यस्माच्छ्राद्ध-
यत्तो गृहस्थस्याभ्युदयः, तस्मात् । श्राद्धे विधिवैक्ष्यते । वाशब्दः
समुच्चये । पक्षसन्धिः पर्व तद्योगात् कृत्स्नमहरुच्यते । अवि-
शेषाभिधानेऽपि अमावास्यैव गृह्यते शास्त्रान्तरवशात् । तत्र
गौतमः—‘अथ श्राद्धममावास्यायामिति । तत्र कर्तव्यं पार्व-

१. 'नि ज', २. 'का' ख. घ. पाठः. ३. 'बो' ख. पाठः.

णम् । एतन्नित्यम् । एतदेवापरपक्षस्य तिथ्यन्तरेषु क्रियमाणं काम्यम् । अत्रापस्तम्बः — 'प्रथमेऽहनि क्रियमाणे स्त्रीप्राय-
मपत्यं जायते' इत्यादि । अम्युदया विवाहादयः, तेषु कर्त-
व्यमाभ्युदयिकं तत्र । यच्चापरेद्युर्देवेज्या भवति तत्र पूर्वद्युः क-
र्तव्यम् । 'तस्मात् पूर्वद्युः पितृभ्यः क्रियते उच्चरमहर्देवान्
यजन्ति' इति श्रुतेः । प्रेतमेकमुद्दिश्य यद् दीयते तदेकोद्दिष्टम्
'एक उद्दिष्टोऽप्रेति कृत्वा । तस्य कालो याज्ञवल्क्येनोक्तः —

“मृतेऽहनि तु कर्तव्यं प्रतिमासं तु वत्सरम् ।

प्रतिसंवत्सरं चैवमाद्यमेकादशेऽहनि ॥”

इति । प्रथमे वत्सरे प्रतिमासं मृततिथावेकोद्दिष्टं कर्तव्यम् ।
यच्चाद्ये मासे तदेकादशेऽहन्युत्कृष्यते, न मृतेऽहनि कर्तव्यम् ।
ततः संवत्सरे सपिण्डीकरणं द्वादशे मासे मृततिथौ । तत्र च
प्रेतस्यैकोद्दिष्टं, पित्रादिभ्यः पार्वणम् । तत्र च मासे तदेव मा-
सिकम् । प्रथमे संवत्सरे सांवत्सरिकमपि तदेव । द्वितीयादिषु
संवत्सरान्ते मृततिथावेकोद्दिष्टम् । एवमेतानि त्रयोदशैकोद्दि-
ष्टानि । त्रिपक्षे पूर्णे अपरम् । षट्सु भागेषु पूर्णेष्वपरं भासि-
कस्य पूर्वद्युरपरेद्युर्वा । अन्तर्दशाहे चापरम् ।

“चतुर्थे पञ्चमे चैव नवमैकादशेऽहनि ।

यदत्र दीयते जन्तोस्तन्नवश्राद्धमुच्यते ॥”

इति पठन्ति । वर्णानुपूर्व्याच्चत्वार्येतानि श्राद्धानि न प्रत्येकं
समुच्चितानि नवत्त्रविरोधात् । प्रथमं हि क्रियमाणमभिनवम् ।
तदेवमेतानि षोडशैकोद्दिष्टश्राद्धानि । पठन्ति च —

“नवत्रिपक्षषीष्मास्यसांवत्सरिकमासिकैः ।

श्राद्धैः षोडशभिः प्रेतः पिशाचत्वं विमुञ्चति ॥

यस्यैतानि न कुर्वन्ति एकोद्दिष्टानि षोडश ।

पिशाचत्वं स्थिरं तस्य दत्तैः श्राद्धशतैरपि ॥”

इति । एतेषु पार्वणादिषु चतुर्षु श्राद्धेषु विधिर्वक्ष्यते ॥ १ ॥

ब्राह्मणान् श्रुतशीलवृत्तसंपन्नानेकेन वा काले
ज्ञापितान् स्नातान् कृतपच्छौचानाचान्तानुदङ्मुखान्
पूर्वं विश्वेभ्यो देवेभ्यः पितृवदुपवेदयेकैकमेकैकस्य द्वौ
द्वौ त्रींस्त्रीन् वा वृद्धौ फलभूयस्त्वं न त्वेवैकं सर्वेषां का-
ममनाद्ये पिण्डैर्व्याख्यातमपः प्रदाय दर्भान् द्विगुणभ-
ग्नानासनं प्रदायापः प्रदाय तैजसाश्ममयमृन्मयेषु त्रिषु
पात्रेष्वेकद्रव्येषु वा दर्भान्तर्हितेष्वपः प्रदाय शंनो देवी-
रभिष्टय इत्यनुमन्त्रितासु तिलानावपति तिलोऽसि सो-
मदेवत्यो गोसवे देवनिर्मितः प्रत्नवद्भिः प्रत्तः स्वधया
पितृन् (इमान्) लोकान् प्रीणयाहि नः (स्वाहोति ? स्व-
धोति) ॥ २ ॥

ब्राह्मणानिति श्रुतादिसंपन्नयोः क्षत्रियवैश्ययोर्ग्रहणं
मा भूत् । श्रुतं विद्या शीलमन्तःकरणशुद्धिः वृत्तमाचारः तै-
स्त्रिभिरपि संपन्नान् समुदितान् । एकेन वा, समस्तमपि
संपन्नानित्यपेक्ष्यते यदि श्रुतादयः सर्वे न लभ्यन्ते तेषा-
मेकेनापि गुणेन संपन्नानिति । काले ज्ञापितान् पूर्वेषुर्नि-
मन्त्रितान्,

१. ' ', २. 'गु', ३. 'न्य ता' ड. पाठः. ४. 'वा (उत्प!)

स' प., 'वा(यु!) स' स. ग. पाठः.

“निमन्त्रयेत् पूर्वेषुर्ब्राह्मणानात्मवान् शुचिः ।

निमन्त्रितैश्च तैर्भाव्यं मनोवाक्कायसंयतैः ॥”

इति याज्ञवल्क्यवचनात् । तच्च श्वः श्राद्धं भविता तत्रभवता
आहवनीयार्थे प्रसादः कर्तव्य इत्येवंरूपम् । “तत्र पितरो देव-
ताः ब्राह्मणास्त्वाहवनीयार्थं” इत्यापस्तम्बवचनात् । स्नातान् ।
यद्यपि ‘प्राग्बोदग्वा ग्रामान्निष्कम्याप आप्लुत्ये’त्यत्र स्नानमुक्तं
तथापि तस्यानित्यत्वेज्ञापनार्थं पुनः स्नातानित्युक्तं कर्माङ्गत-
यावश्यं स्नातव्यमिति । कृतपच्छौचान् ‘आर्द्रपादस्तु मुञ्जीत’
इति वचनात् प्राप्तमपि पादशौचं पुनर्विधीयते । कथं, कर्तव्यं
ब्राह्मणानां पादौ प्रक्षालयेदिति आत्मना कृतपच्छौचानिति ।
आचान्तान् ‘भोक्ष्यमाणस्तु प्रयतोऽपि द्विराचामेदि’ति स्मार्ता-
चमनव्यतिरेकेण कर्माङ्गं तृतीयं विधीयते । उदङ्मुखान् पित्र-
र्था उदङ्मुखाः । विश्वेदेवार्थं प्राङ्मुखौ द्वौ ।

“द्वौ देवे प्राक् त्रयः पितृव्य उदङ्ङ्कैकमेव वा”

इति याज्ञवल्क्यः । एवंभूतान् ब्राह्मणान् पितृवत् पितृभिस्तु-
ल्यान् मन्यमानः यादृशी पित्रादिषु वृत्तिः तां वृत्तिमास्थायोप-
वेशयेत् । अपर आह—पितृवदिति वयः परिगृह्यते पितुर्वृद्धान्
पितामहस्य वृद्धतरान् प्रपितामहस्य वृद्धतमानिति । उपवे-
शयंश्च पूर्वं विश्वेभ्यो देवेभ्य उपवेशयेत् प्राङ्मुखौ । कस्य

१. ‘वच्छुचीन्’ इ. पाठः. २. ‘तैश्चापि सयतैर्भा’, ३. ‘कर्म-
भिः ॥’ ग. क. पाठः.

पुनः कति ब्राह्मणा इत्यत आह—एकैकमित्यादि । तत्राभ्यु-
 दयिके एकोद्दिष्टे च नियम उक्तः—“युग्मान् वृद्धिपूर्तेष्व-
 युग्मानितरेष्विति । त्रिभ्य ऊर्ध्वमपि वृद्धौ फलभूयस्त्वम् । न
 त्वैवैकं सर्वेषां न तु सर्वेषामर्थायैकं भोजयेदिति । काममनाद्ये
 आद्यं सपिण्डीकरणं तत्र हि प्रथमतस्त्रयाणां पिण्डनिपरणं
 क्रियते, तद् वर्जयित्वा द्वितीयादिषु काममेकैकं भोजयेत् ।
 अपर आह—आद्यते यस्मिन् श्राद्धे तदाद्यं ततोऽन्यदनाद्यम्
 आमश्राद्धं तत्र काममेकमपि नियुञ्जीतेति । अथवा आद्यमद-
 नीयं न विद्यते यत्र तदनाद्यं दुर्भिक्षं तत्रैकमपि भोजये-
 दिति । पिण्डैर्व्याख्यातं पिण्डनिपरणे ये कल्पा “न जीवैभ्यो
 निपृणीयादि”त्यारभ्योक्ताः त इहापि भवन्ति, पिण्डैर्ब्राह्मणभो-
 जनं व्याख्यातमिति । अपः प्रदाय उपवेशनानन्तरं ब्राह्मणानां
 हस्तेष्वपः प्रदाय । दर्भान् द्विगुणभैक्षानासनं प्रयच्छति दक्षि-
 णाग्रान्, विश्वेदेवार्थं प्राग्ग्रान् उदगग्रान् वा अर्भेग्रान् तेषु
 पवेशयाति । अस्मिन्नवसरे द्वितीयं निमन्त्रणं विश्वेदेवार्थं क्षणः
 कर्तव्यः पित्रर्थं इत्यादि । ओं तथेति प्रतिवचनम् । प्राप्तोतु
 भवानित्यासनेषूपवेशनम् । प्राप्रवानीत्युपविशति । एष
 आचारः । अपः प्रदाय उपविष्टानां हस्तेषु पुनरपः प्रय-
 च्छति । ततस्तैजसादिषु त्रिषु पात्रेषु पित्रादीनां त्रयाणां
 यथासंख्यमर्घ्याणि कल्पयति । तैजसे राजतादौ पितुः, अश्म-
 मये पितामहस्य, मृन्मये प्रपितामहस्य । त्रिष्वित्युच्यते विश्वे-
 देवार्थमपि पात्रमर्घ्योपकल्पनं च सा भूदिति । आचारस्तु

१. 'त्वाह', २. 'स्त्वम् । न तु' स. ग. क. पाठः. ३., ४. 'उ'
 ड. पाठः.

तदर्थमप्यध्योपकल्पनं भवति । त्रिग्रहणं तु उत्तरार्थम् ।
 एकद्रव्येष्वित्यत्रापि एष्वेव तैजसादिषु त्रिष्वेकद्रव्यं यथा
 स्याद् येनकेनचिद् द्रव्येणैकद्रव्यं मा भूदिति । तेषु पात्रे-
 ष्वेकद्रव्येषु वा दर्शान्तर्हितेष्वप आसिच्य ता अनुमन्त्रयते
 शं नो देवीरिति मन्त्रेण । एवमनुमन्त्रितास्वप्सु तिलानाव-
 पति तिलोऽसीति मन्त्रेण । अनुमन्त्रणं तु शक्यत्वाद् युग-
 पत् । तिलावपनं पृथक् । आभ्युदयिके श्राद्धे यवैस्तिलार्थः ।
 तत्र यवोऽसीत्यूहः ॥ २ ॥

प्रसव्येनेतरपाण्यङ्गुष्ठान्तरेणोपवातत्वाद् दक्षि-
 णेन वा सव्योपगृहीतेन पितरिदं तेऽर्घ्यं पितामहेदं
 तेऽर्घ्यं प्रपितामहेदं तेऽर्घ्यमित्यपूर्वम् ॥ ३ ॥

अर्घ्यं दद्यादिति शेषः । सव्यं प्रतिगतं प्रसव्यं तेन
 प्रकारेण दद्यात् । एवञ्च सर्वेषां पश्चात् पित्रर्था ब्राह्मणा
 उपवेशयितव्याः, पुरस्तात् प्रपितामहार्थाः, मध्ये पितानहार्थं
 इत्युक्तं भवति । एवंहि प्रसव्येनार्घ्यं दत्तं भवति । केन
 पाणिना देयम् इतरपाण्यङ्गुष्ठान्तरेण 'दक्षिणं प्रतीयादनादेश'
 इति परिभाषा, अनन्तरं च वक्ष्यति दक्षिणेन वा सव्योप-
 गृहीतेनेति । एवं बुद्धिसन्निहितं दक्षिणमपेक्ष्येतरः पाणिः
 सव्यः अङ्गुष्ठान्तरम् अङ्गुष्ठतर्जन्योरन्तरालं पितृतीर्थेनेत्युक्तं
 भवति । कस्मात् पुनः सव्येन दानं चोद्यते, तत्र हेतुः—उप-
 वातत्वात् । पित्र्येऽस्मिन् कर्मणि प्राचीनावीतं भवति । प्राची

१. 'ति दु' ख. ग., 'तीति दक्षिण' क. पाठ २. 'थैम्' ख. ग. पाठः.

नानीते सव्यः पाणिरुपवीतो भवति यथोपवीते दक्षिणः । ततश्च सव्यस्योपवीतत्वात् तेन दद्यादिति । दक्षिणेन (वा) पाणिना सव्योपगृहीतेन दद्यात् । एवं हि दक्षिणाङ्गकारिता चापरित्यक्ता भवति । उपवीतत्वं चानुगृहीतं भवति सव्योपग्रहणात् । पितरिदं तेऽर्घ्यमित्यादयो मन्त्राः । अपूर्वमिति क्रियाविशेषणं, शुद्धा अपः पूर्वं दत्त्वा पश्चादर्घ्यं दद्यादित्यर्थः । पात्रत्रित्वोपदेशादिह च मन्त्रानुपदेशाच्च विश्वेभ्यो देवेभ्योऽर्घ्यदानं नास्तीति केचित् ॥ ३ ॥

ताः प्रतिग्राहयिष्यन् सकृत् सकृन्निवेदयेत् स्वधार्घ्या इति ॥ ४ ॥

ता अर्घ्यभूता अपः प्रतिग्राहयिष्यन् सकृत् सकृन्निवेदयेत् स्वधार्घ्या इति । यदि पितर्या वहवस्तेभ्यः सर्वेभ्यः सकृत् । एवं पितामहार्थेभ्यः एवं प्रपितामहार्थेभ्यः । सकृदिति किम् । प्रतिपुरुषं मन्त्रावृत्तिर्मा भूत् । वीप्सावचनं प्रतिवर्गं मन्त्रावृत्त्यर्थम् । यत्र यत्र पुनरेवंविधो यत्नो नास्ति । तत्र तत्र प्रतिब्राह्मणमावृत्तिः, यथा अर्घ्यप्रदानमन्त्रस्य ॥ ४ ॥

प्रसृष्टास्वनुमन्त्रयेत या दिव्या आपः पृथिवी संवभूवुः या अन्तरिक्ष्या उत पार्थिवीर्याः हिरण्यवर्णा यज्ञियास्ता न आपः शंस्योना भवन्त्विति ॥ ५ ॥

प्रसृष्टासु दत्तासु अर्घ्यासु ता एता अनुमन्त्रयेत या

दिव्या इति मन्त्रेण । केचित् सर्वान्तेऽनुमन्त्रणमिच्छन्ति ।
अन्ये प्रतिपुरुषम् ॥ ५ ॥

संस्त्रवान् समवनीय ताभिरद्भिः पुत्रकामो मुख-
मनक्ति ॥ ६ ॥

अर्घ्यदानावशिष्टा आपः संस्त्रवाः । तान् प्रथमे पात्रे
समवनीय ताभिरद्भिः पुत्रकामश्चेन्मुखमनक्ति ॥ ६ ॥

प्रथमपात्रे विशेषप्रदर्शनार्थं यज्ञगाथे उदाहरति —

नोद्धरेत् प्रथमं पात्रं पितृणामर्घ्यपातितम् ।
आवृतास्तत्र तिष्ठन्ति पितरः शौनकोऽब्रवीत् ॥
यदा वा तूद्धृतं पात्रं विवृतं वा यदा भवेत् ।
अभोज्यं तद् भवेच्छ्राद्धं क्रुद्धैः पितृगणैर्गतैः ॥ ७ ॥

प्रथमं पात्रं यस्मिन् प्रदेशे पितृणामर्घ्याय पातितं नि-
हितं तस्माद् देशान्नोद्धरेत् । यत आवृतास्तत्र पात्रे तिष्ठन्ति
पितरः । क एवमाह — शौनकोऽब्रवीत् । आवृता इति
वचनात् संस्त्रवान् समवनीय तत्पात्रं पिधातव्यं पात्रान्त-
रेण । उद्धरणे विवरणे च पितृगणाः क्रुद्धा गच्छेयुः । ततश्च
तैर्गतैस्तच्छ्राद्धमभोज्य भवेत् ते तत्र न भुञ्जीरन् ॥ ७ ॥

इति हरदत्ताचार्यमिश्रविरचितायामाश्वलायनगृह्यवृत्ती
चतुर्थाध्याये अष्टम खण्ड ।

अथ नवमः खण्डः ।

एतस्मिन् काले गन्धमाल्यधूपदीपाञ्जनाच्छादनानां प्रदानम् ॥ १ ॥

अर्घ्यदानानन्तरं गन्धादीनि ददाति ॥ १ ॥

उद्धृत्य घृताक्तमन्नमनुज्ञापयत्यग्नौ करिष्ये करवै करवाणीति वा ॥ २ ॥

अथ स्थालीपाकादन्नमुद्धृत्य घृताक्तं कृत्वा ब्राह्मणाननुज्ञापयति अग्नौ करिष्ये इत्यादीनामन्यतमेन वाक्येन । अग्नावित्यस्य चोत्तराभ्यामपि सम्बन्धः अग्नौ करवै अग्नौ करवाणीति ॥ २ ॥

प्रत्यभ्यनुज्ञा क्रियतां कुरुष्व कुर्विति ॥ ३ ॥

अथ ब्राह्मणानां प्रत्यभ्यनुज्ञा क्रियतामित्यादिभिर्व्यथासंख्यम् ॥ ३ ॥

अथाग्नौ जुहोति यथोक्तं पुरस्तात् ॥ ४ ॥

अथानुज्ञानन्तरमग्नौ जुहोति यथोक्तं पिण्डपितृयज्ञे सोमाय पितृमत इत्यादि ॥ ४ ॥

अनभ्यनुज्ञायां पाणिष्वेव ॥ ५ ॥

यत्राभ्यनुज्ञा नास्ति तस्मिन् विषये ब्राह्मणानां पाणिष्वेव जुहुयात् ताभ्यामेव मन्त्राभ्याम् । क्वाभ्यनुज्ञा नास्ति यत्रानुज्ञापनं नास्ति तत्र । क्वच तन्नास्ति यत्राग्नौ होमो नास्ति तत्र, अग्नौ करिष्य इत्येवंरूपत्वादनुज्ञापनस्य । क्वाग्नौ होमो नास्ति आहिताग्नेः पार्वणे । तस्य पिण्ड-

पितृयज्ञे दक्षिणाग्नौ होमः कृतः पिण्डाश्च निवृत्ताः, केवलं
ब्राह्मणभोजनमेव शिष्यते तत्र पाणिष्वेव होम इति । अपर
आह — यस्य गृह्योऽग्निर्नास्ति तस्य विधुरादेरयमुपदेश
इति ॥ ५ ॥

अथ पाणिहोमं स्तोतु ब्राह्मणमनुकर्षति —

अग्निमुखा वै देवाः पाणिमुखाः पितर इति हि
ब्राह्मणम् ॥ ६ ॥

तत्र पाणिहोमपक्षे विशेषमाह —

यदि पाणिष्व्वाचान्तेष्वन्यदन्नमनुदिशति ॥ ७ ॥

यदि पाणिषु होमः तदा ब्राह्मणेष्वाचान्तेषु पाणिषु
हुतमन्नं मुक्तवत्सु अन्यदन्नमनुदिशति पात्रे कदलीपत्रा-
दौ ॥ ७ ॥

अग्निपक्षे विशेषमाह —

अथाग्नौ हुतशेषमन्नमन्ने ॥ ८ ॥

अथाग्नौ होमः ततो भोजनार्थादन्नादुद्धृत्य तस्मि-
न्नन्ने हुतशेषमन्नं दद्यात् ॥ ८ ॥

सृष्टं दत्तमाधुर्नुकमिति ॥ ९ ॥

सृष्टं प्रभूतं दत्तम् आधुर्नुकम् ऋद्धिनिमित्तं कर्तुरिति
विज्ञायते । तस्मात् प्रभूतं देयमिति । अपर आह — सृष्ट-
मिति क्रियाविशेषणं सर्ग उत्साहः सृष्टमुत्साहवद् यथा तथा
दत्तं श्रद्धया दत्तम् आधुर्नुकमिति ॥ ९ ॥

तृप्तान् ज्ञात्वा मधुमतीः श्रावयेदक्षन्नमीमदन्ते-
ति च ॥ १० ॥

भुज्जाना ब्राह्मणा यदा तृप्ता भवन्ति तदा तांस्तृप्तान्
ज्ञात्वा मधुशब्दवतीर्मधु वाता ऋतायते इत्येता ऋचःश्राव-
येद् ब्रूयाद् अक्षन्नमीमदन्तेत्येतां च ॥ १० ॥

सम्पन्नं पृष्ठा यद्यदन्नमुपभुक्तं ततस्ततः स्थो-
लीपाकेन सह पिण्डार्थमुद्धृत्य शेषं निवेदयेत् ॥ ११ ॥

अथ सम्पन्नमिति ब्राह्मणान् पृच्छति । ते च सुसंप-
न्नमिति प्रतिब्रूयुः । ततो यद्यदन्नमुपभुक्तं ब्राह्मणैरुपभुक्त-
शिष्टमित्यर्थः, ततस्ततः स्थालीपाकेन सह पिण्डार्थमुद्धृत्य
शेषमन्नं ब्राह्मणेभ्यो निवेदयेत् । अस्मादेवानुवादाद् गम्यते
अस्ति स्थालीपाको होमार्थ इति ॥ ११ ॥

अभिमतोऽनुमते वा भुक्तवत्स्वनाचान्तेषु पि-
ण्डान् निदध्यात् ॥ १२ ॥

निवेदिते सति ब्राह्मणास्तदन्नमभिमन्यन्ते आत्मसात्-
कुर्वन्ति अस्मभ्यमेव देहीति अनुमन्यन्ते वा इष्टैः सहोपभु-
ज्यतामिति । एवं तैरभिमतेऽनुमते वा भुक्तवत्सु तेष्वनाचान्तेषु
पिण्डान् निदध्यात् निपृणीयात् पिण्डपितृशत्रुकल्पेन ॥ १२ ॥

आचान्तेष्वेके ॥ १३ ॥

एकं आचार्या आचान्तेषु पिण्डान् निपृणन्ति ॥ १३ ॥

प्रकीर्यान्नमुपवीयो स्वधोच्यतामिति विस्तृजेद-
स्तु स्वधेति वा ॥ १४ ॥

निधाय पिण्डानन्नं भूमौ प्रकीरन्ति । तत्र मन्त्रमपि
पठन्ति "ये अग्निदग्धा ये अनाग्निदग्धा ये वा जाताः कुले मम ।

भूमौ दत्तेन तृप्यन्तु तृप्ता यान्तु परां गतिम्” इति । एवम्
अन्नं प्रकीर्य उपवीथ उपवीतं कृत्वा । अस्मादेव वचनादेता-
वन्तं कालं प्राचीनावीतीति विज्ञायते । उक्तं च— ‘प्रसव्ये-
नेतरपाण्यङ्गुष्ठान्तरेणोपवीतत्वादि’ति । ततो यथाशक्ति द-
क्षिणां दत्त्वा सामात्यः प्रदक्षिणीकृत्य ओ स्वधोच्यतामिति
उक्त्वा विसृजेत् । अस्तु स्वधेति वा प्रत्युक्त्वा गच्छेयुः
एकोद्दिष्टे शास्त्रान्तरोक्तो विशेषः—

“एकोद्दिष्टं दैवहीनमेकार्घ्यैकपवित्रकम् ।

आवाहनाग्नौकरणरहित त्वपसव्यवत् ॥”

इति । अन्ये तु — दक्षिणत उष्णं भस्म निरुह्य प्रेतायामु-
ष्मं यमाय च स्वाहेति होममिच्छन्ति । अमुष्मा इत्यस्य च
स्थाने प्रेतस्य नामनिर्देशश्चतुर्थ्या । शेषमत्र यथोक्तं तथा
कर्तव्यम् । सपिण्डीकरणे प्रेतस्यैकोद्दिष्टकल्पनं पित्रादीनां
पार्वणकल्पनम् । अर्घ्यप्रदानान्ते प्रेतपात्रं पितृपात्रेषु सेच-
येद् ये समाना इति द्वाभ्याम् । अन्ये प्रपितामहपात्रमित-
रपात्रेषु मेचयन्ति । एवं पिण्डेषु निपृतेषु प्रेतपिण्डं त्रिधा
कृत्वा इतरेषु निदधाति ताभ्यामेव मन्त्राभ्याम् । अन्ये प्रपि-
तामहपिण्डमितरेषु निदधति ॥ १४ ॥

इति हरदत्ताचार्यमिश्रविरचितायामाश्वलायनगृह्यवृत्ती

चतुर्थाध्याये नवमः खण्ड ।

अथ दशमः खण्डः ।

अथ शूलगवः ॥ १ ॥

अथशब्दोऽधिकारार्थः । शूलगवो नाम रुद्रयज्ञो च-
क्ष्यते । शूलाङ्कितो गौः शूलगवः । तद्योगात् कर्मणि वृत्तिः ॥

शरादि वसन्ते वा ॥ २ ॥

एतयोर्ऋत्वोरन्यतरस्मिन् इदं कर्म भवति ॥ २ ॥

आर्द्रया ॥ ३ ॥

‘नक्षत्रे च लुपी’त्यधिकरणे तृतीया । आर्द्रायां कर्त-
व्यम् ॥ ३ ॥

श्रेष्ठं स्वस्य यूथस्य ॥ ४ ॥

सजातानां मध्ये यः श्रेष्ठः तम् । द्वितीयान्तानामभि-
पिञ्चतीति वक्ष्यमाणेन सम्बन्धः । शूलगव इत्युपसमस्तो-
ऽपि गौः सम्बध्यते विशेष्यत्वेन । पुंलिङ्गनिर्देशाच्च पुंगवस्य
ग्रहणम् ॥ ४ ॥

अकुष्ठिपृपत् ॥ ५ ॥

यो वर्णतः पृपद् भवति अकुष्ठी च तम् । सौत्रो
लिङ्गन्यत्ययैः द्वितीयाया वा लुक् ॥ ५ ॥

कल्मापमित्येके ॥ ६ ॥

एक आचार्याः कल्मापं चित्रवर्णमिच्छन्ति । अपर
आहू— पृपन्ति विन्दवः, यः कुष्ठी पृपद्भिः कल्मापश्च न
भवति तम् । यूथश्रेष्ठो (न?) भवतु मा वा भूदिति ॥ ६ ॥

१. ‘यः न द्वि’ ग. छ. पाठः. २. ‘वि यू’ ख. ग. घ., ‘वु
मा’ स. पाठः.

कामं कृष्णमारोहवांश्चेत् ॥ ७ ॥

काममित्यभ्युपगतौ । कृष्णमपि कामं कुर्याद्, आरोहः
ककुत् शरीरोच्छ्रायो वा तद्वांश्चेत् ॥ ७ ॥

त्रीहियवमतीभिरद्भिरभिपिञ्चति शिरस्तोऽध्या-
भसदः ॥ ८ ॥

तमेवंभूतं पुङ्गवं शिरस्तोऽधि शिरस्त आरभ्य आभ-
सदः भसदिति पुच्छप्रदेशाभिधानं गुह्याभिधानमित्यन्ये आ
तस्मादभिपिञ्चति ॥ ८ ॥

रुद्राय महादेवाय जुष्टो वर्धस्वेति ॥ ९ ॥

एष मन्त्रः । ततस्तं शूलेनाङ्कयित्वात्सृजति यावत्
(सं?) पन्नदद् भवति । अन्ये तु रुद्रायेत्यादिनोत्सृजन्ति तू-
ष्णीमभिपिञ्चन्ति । उत्सृजेदित्यनुक्तमपि गम्यते उत्तरत्र दर्श-
नात् 'इष्टान्यमुत्सृजति नानुत्सृष्टः स्यादिति' ॥ ९ ॥

तं पन्नदत्तं वृषीभूतं वा यज्ञियस्यां दिश्यसन्द-
र्शने ग्रामादूर्ध्वमर्धरात्रादुदित इत्येके वैद्यं चरित्रवन्तं
ब्राह्मणमुपवेश्य सपलाशामार्द्रशाखां यूपं निखाय ब्र-
तत्यौ कुशरज्जू वा रशने अन्यतरया यूपं परिवीयान्य-
तरयार्धशिरसि पशुं बद्ध्वा यूपे रशनायां वा नियुनक्ति
यस्मै नमस्तस्मै त्वां जुष्टं नियुनज्मीति ॥ १० ॥

तं शूलगव पन्नदत्तं पन्नाः पतिता दन्ता यस्य तम् ।
“यदा वै पशोर्दन्ताः पचन्तेऽथ स मेघ्यो भवती”ति ब्राह्मणम् ।

“योऽपन्नदन्मलं तत्पशूनामिति विज्ञायते” इत्यापस्तम्बः । वृषी-
भूतं सेचनसमर्थम् एवंभूतं वा यज्ञियस्यां दिशि यज्ञार्हायाम्
आविन्दितास्यामिति वच्छान्दसः स्याडागमः । ग्रामाद् बहिर्यत्र
स्थिता ग्रामं न पश्यन्ति ग्रामे वा स्थित्वा यं न पश्यन्ति तस्मि-
न्नसन्दर्शने देशे ऊर्ध्वमर्धरात्रादस्मिन् काले । उदित इत्येके एक
आचार्या उदित इत्याहुः । तदा वैद्यं चरित्रवन्तं य एतां विद्या-
मधीते यश्चैतत् कर्मानुष्ठितवान् तमेवं ब्राह्मणमुपवेश्य आज्य-
भागान्ते शामित्रायतनाद्याग्नि दूतमित्येतदन्तं कृत्वा सपलाशां
सपर्णाम् आर्द्रा चासौ-शाखा च तामार्द्रशाखां यूप्यस्य पला-
शादेः सम्बन्धिनीं यूपं निस्त्राय द्वे व्रतल्यौ लते पशुबन्धनक्षमे
कुशानिमित्ते वा रज्जू रशने करोति । तयोरन्यतरया यूपं परिव्य-
यति । अन्यतरया अर्धशिरसि शिरस एकस्मिन् पार्श्वे पशुं-
वद्ध्वा यूपे रशनायां वा तं पशुं नियुनक्ति यस्मै नम इति
मन्त्रेण । रुद्रदेवत्योऽयं पशुः । तथाच रुद्राय जुष्टो वर्ध-
स्वे’ति उत्सर्जनमन्त्रः । हराय कृपायेत्यादिभिश्च द्वादशभि-
र्देवनामभिर्होमः । तस्मादयमपि मन्त्रस्तद्देवत्ये एव । लक्षण-
तश्चैतद्देवत्यत्वम् । इदं हि देवस्य लक्षणं यस्मै नम इति ।
तथाच शिशुमारब्राह्मणे श्रूयते — “यस्मै नमस्ताच्छिरो धर्मो
मूर्धानं ब्रह्मोत्तराहनुर्व्यज्ञो धरे”त्यादि । अत्र हि देवतान्तराणां
स्वशब्देनोक्तत्वाद् यस्मै नम इति देवस्थैव लक्षणतो नि-
र्देशः ॥ १० ॥

प्रोक्षणादि समानं पशुना ॥ ११ ॥

पशुकल्पोक्तं प्रोक्षणादिपदार्थजातमविकृतं कर्तव्यम् ॥

विशेषान् वक्ष्यामः ॥ १२ ॥

अत्र ये तु विशेषास्तान् वक्ष्यामः ॥ १२ ॥

पात्र्या पलाशेन वा वपां जुहुयादिति विज्ञायते ॥ १३ ॥

पात्र्या मृन्मय्या पलाशेन पर्णेन वा यज्ञीयस्य वृक्षस्य वपां जुहुयादिति ब्राह्मणं भवति ॥ १३ ॥

हराय कृपाय शर्वाय शिवाय भवाय महादेवायोग्राय पशुपतये रुद्राय शङ्करायेशानायाशनये स्वाहेति ॥ १४ ॥

हरायेत्यादिभिः स्वाहाकारान्तो द्वादशभिर्देवनामभिर्युक्त एको मन्त्रः वपाया अवदानानां स्थालीपाकस्य च भवति ॥ १४ ॥

पद्भिर्वोत्तरैः ॥ १५ ॥

अस्मिन्नेव वा पाठे उत्तरैः पद्भिर्ग्रायेत्यादिभिर्जुहुयात् ॥ १५ ॥

रुद्राय स्वाहेति वा ॥ १६ ॥

अयं वा होममन्त्रः ॥ १६ ॥

चतसृषु चतसृषु कुशसूनासु चतसृषु दिक्षु वलिं हरेद्यास्ते रुद्र! पूर्वस्यां दिशि सेनास्ताभ्य एतं नमस्ते अस्तु मा मा हिंसीरिति ॥ १७ ॥

प्रधानहोमानन्तरं स्त्रिष्टकृतः प्राक् चतसृषु दिक्षु च-
तसृषु चतसृषु कुशसूनासु । वीप्तावचनात् प्रतिदिशं चतस्रः ।
कुशसूनाः कुशानां पुष्पमय्यः तासु वलिं हरेत् । तत्र पूर्वस्यां
दिशि मन्त्रः — यास्ते रुद्र ! पूर्वस्यां दिशीति । एवं सर्वासु
दिक्षु वलिं हरेदित्यनुपङ्गः ॥ १७ ॥

प्रतिदिशं त्वादेशनम् ॥ १८ ॥

तस्यास्तस्या दिशो नाम त्वादेष्टव्यम् । यास्ते रुद्र !
दक्षिणस्यां दिशिं प्रतीच्यां दिशि उदीच्यां दिशि इति ॥ १८ ॥

चतुर्भिः सूक्तैश्चतस्रो दिश उपतिष्ठेत कद्द्रुद्राय
इमा रुद्राय आ ते पितः इमा रुद्राय स्थिरधन्वन
इति ॥ १९ ॥

हत्वा वलिं कद्द्रुद्रायेत्यादिभिश्चतुर्भिः सूक्तैश्चतस्रो
दिश उपतिष्ठेत । यथासंख्यमित्येके । प्रतिदिशं चतुर्भिरिति
वयं चतुर्भिरिति वचनात् सूक्तग्रहणात् । चत्वार्येव हि निर्दि-
ष्टानि सूक्तानि च तानि सूक्तं सूक्तादौ हीने पाद इति वच-
नात्(?) । तस्माच्चतुर्भिः सूक्तैः प्रतिदिशमुपरथाने कर्त-
व्यम् ॥ १९ ॥

सर्वरुद्रयज्ञेषु दिशामुपस्थानम् ॥ २० ॥

अन्येष्वपि सर्वरुद्रयज्ञेषु आश्वयुजाकर्मादिष्वेतद्
दिशामुपस्थानं कर्तव्यम् ॥ २० ॥

तुपान् फलीकरणांश्च पुच्छं चर्म शिरः पादा-
वभावनुप्रहरेत् ॥ २१ ॥

स्थालीपाके ये तुपाः ये च फलीकरणाः ये च पशोः
पुच्छादयः तत्सर्वमग्नावनुप्रहरेत् ॥ २१ ॥

भोगं चर्मणा कुर्वीतेति शाम्बव्यः ॥ २२ ॥

शाम्बव्यस्त्वाचार्यो मन्यते भोगं चर्मणा कुर्वीतेति
चर्मणोऽनुभवे न दोष इति ॥ २२ ॥

उत्तरतोऽग्नेर्दर्भवीतासु कुशसूनासु वा शोणितं
निनयेच्छ्वासिनीघोंपिणीर्विचिन्वतीः समश्नुतीः सर्पा
एतद्वोऽग्नेन वः प्रीणानीति ॥ २३ ॥

अथाम्नेरुत्तरतः दर्भवीता दर्भराजयः कुशसूनाः कु-
शपुष्पमय्यो वास्तीर्णा भवन्ति तासु पशोः शोणितं निनयेत्
श्वासिनीरित्यादिना मन्त्रेण ॥ २३ ॥

अथोदङ्ङावृत्य श्वासिनीघोंपिणीर्विचिन्वतीः स-
मश्नुतीः सर्पा एतद्वोऽत्र तद्धरध्वमिति सर्पेभ्यो यत्
तत्रासृगूवध्यं वावच्युतितं भवति ॥ २४ ॥

अथ यस्मिन् देशे पशुर्विशसितः तं प्रत्युदङ्ङमुख
आवृत्य श्वासिनीघोंपिणीरित्यादिमन्त्रेण यत्तत्र देशे असृग्
रक्तम् ऊवध्यमान्त्रं वा अवच्युतितं क्षरितं भवति । सापेक्षत्वा-
न्मन्त्रलिङ्गाच्च सर्पेभ्यो निवेदयतीति गम्यते ॥ २४ ॥

तद्धरन्ते सर्पाः ॥ २५ ॥

तदेव निवेदितं सर्पा हरन्ते ॥ २५ ॥

अथ देवस्य वैभवमुच्यते —

सर्वाणि ह वा अस्य नामधेयानि सर्वाः सेनाः
सर्वाण्युच्छ्रयणानि ॥ २६ ॥

यावत् किञ्चिन्नामसंयुक्तं तत्सर्वमस्य देवस्य शेषम्

तम् । यावत्यश्च सेनास्ता अप्यस्यैव । सर्वप्रकाराणि चोच्छ्रय-
णानि उच्छ्रयाः ऐश्वर्याणि तान्यप्यस्यैव ॥ २६ ॥

एवंविद् यजमानं प्रीणाति नास्य ब्रुवाणं च न
हिनस्तीति विजायते ॥ २७ ॥

य एवं देवं विदित्वा याजयति स यजमानं प्रीणा-
ति बलेन योजयति । यश्चास्यैवंविदो यजमानस्य ब्रुवाण उ-
पदेष्टा भवति तमपि देवो न हिनस्तीति ब्राह्मणम् । चनश-
ब्दोऽप्यर्थे । एवं याजयितुर्यजमानस्य च कर्माङ्गं ज्ञानमुप-
दिष्टम् ॥ २७ ॥

नास्य प्राश्नीयुर्नास्य ग्राममाहरेयुरनभिमानुको
हैप देवः प्रजा भवति ॥ २८ ॥

अस्य पशोः द्वितीयार्थे पष्ठी अस्य वा संबन्धि कि-
ञ्चिदपि न प्रादनीयुः (ना)स्य संबन्धि किञ्चिदनुपयुक्तमपि-
ग्राममाहरेयुः । कस्माद्, अनभिमानुको हैप देवः प्रजा भ-
वति । अभिपूर्वो मन्यतिर्हि साकर्मा छान्दस उक(न्? ज्) । 'न
लोकाव्ययनिष्ठाखलर्थतृनाम्' इत्युक्तान्तयोगे पष्ठीप्रतिषेधाद्
द्वितीया । प्रजानामाहिसको भवति । इतरथा हिंस्यादित्युक्तं
भवति ॥ २८ ॥

अमात्यानन्ततः प्रतिषेधयेत् ॥ २९ ॥

अमात्यान् पुत्रादीन् वालान् अस्य कर्मणोऽन्ततः
समीपे प्रतिषेधयेत् यथा समीपे नागच्छेयुः तथा कुर्यात् ॥

१. 'ते ॥ एव', २. 'त्वा यो या' ड. पाठ. ३. 'द्रष्टा' ग.
ड. पाठः. ४. 'ण भवति। च' ख. ड. पाठ. ५. 'तीति ॥' ड. पाठः.

नियोगात् तु प्राश्नीयात् स्वस्त्ययन इति ॥ ३० ॥

यस्त्वेतस्मिन् कर्मणि नियुज्यते स प्राश्नीयादेव य-
स्मादस्यासौ स्वस्त्ययनः स्वस्तिप्राप्तेः साधनभूतः ॥ ३० ॥

अथास्य कर्मणः प्रशंसा —

स एष शूलगवो धन्यो लोक्यः पुण्यैः पशव्य
आयुष्यो यशस्यः ॥ ३१ ॥

धन्यः धनप्राप्तेर्निमित्तभूतः । धान्य इति च पठन्ति
तदा धान्यप्राप्तेर्निमित्तभूतः । एवमुत्तरत्रापि सर्वत्र । तस्य नि-
मित्त इत्यधिकारे 'गोद्वचो —' इति यत्प्रत्ययं संयोगोत्पात-
व्यतिरेकेणापि निमित्तमात्रे प्रयुज्यते ॥ ३१ ॥

यस्मादेवं प्रशस्तः शूलगवः, तस्मात् —

— इष्टान्यमुत्सृजेन्नानुत्सृष्टः स्यात् ॥ ३२ ॥

सर्वथा सकृदुत्सृष्टव्य इत्युक्तं भवति ॥ ३२ ॥

न हापशुर्भवतीति विज्ञायते ॥ ३३ ॥

एवमेतत् कर्म कुर्वन् अपशुर्न ह भवति पशुमानेव
भवतीति ब्राह्मणं भवति ॥ ३३ ॥

शन्तातीयं जपन् गृहानियात् ॥ ३४ ॥

समाप्ते कर्मणि गृहानागच्छन् शन्तातीयं शं न इ-
न्द्राग्नी इति सूक्तं जपन् आगच्छेत् ॥ ३४ ॥

पशूनामुपताप एतमेव देवं मध्ये गोष्ठस्य यजेत् ॥

१. 'त्रीयः प' ख. ग. पाठः. २. 'न् नापशुर्भव' घ. पाठः.

३. 'वेदाग' ङ. पाठः.

पशूनां गवादीनामुपतापे रोगे उत्पन्ने एतमेव देवं रुद्रं
गोष्ठस्य मध्ये यजेत ॥ ३५ ॥

स्थालीपाकं सर्वहुतम् ॥ ३६ ॥

जुहुयादिति शेषः । शूलगवस्य स्थाने स्थालीपाकः
स च सर्वहुतो भवति । मन्त्रश्च पूर्वोक्त एव ॥ ३६ ॥

वर्हिराज्यं चानुप्रहृत्य धूमतो गाव आनयेत् ॥

वर्हिरादीन्युपयुक्तानि अग्नावनुप्रहृत्य यतो धूमस्ततो
गाव आनयेत् । द्वितीयार्थे प्रथमा, गा आनयेत् यथैना
धूमः प्राप्नुयात् ॥ ३७ ॥

ततः—

शन्तातीयं जपन् पशूनां मध्यमियान्मध्यमि-
यात् ॥ ३८ ॥

पशूनां मध्यं प्रविशेत् । द्विरुक्तिरध्यायपरिसमाप्ति-
कृता ॥ ३८ ॥

नमः शौनकाय नमः शौनकाय ॥ ३९ ॥

इति हरदत्ताचार्यमिश्रविरचितायामाश्वलायनगृह्यसूत्रौ

अनाविलाया चतुर्थाध्याये दशमः खण्डः ।

चतुर्थोऽध्यायः समाप्तः ।

येन प्रणीतमृषिणा सूत्रं स्वाचार्यसंमतम् ।

तमाश्वलायनं वन्दे विद्यानद्याः शिलोच्चयम् ॥

समाप्तोऽयं ग्रन्थः ।

शुभं भूयात् ॥

सूत्राणि.	पृष्ठम्.	सूत्राणि.	पृष्ठम्.
अत्रितिः केदान्	६८	अभिमतेशुमते	२०६
अधिज्यं कृत्वा स	१५८	अभिवादनियं	६३
अध्येष्यमाणो	१४८	अभ्युदियाद्येद	१५५
अवभ्यनुज्ञायां	२०४	अमास्थानन्ततः	२१४
अवार्तस्य नातौ	१६१	अमात्येभ्य इतरा	१०४
अनाहिताग्नेरपि	१०८	अमा पुत्री दपदुप	१८०
अनिन्दितस्यां दि	८६	अमुष्मं स्वाहोति	१४
अनिरक्तं परिदा	८८	अमोहमस्मि सा	२४
अनिश्वा भा	१०३	अयं तुभ्यमिति	५२
अनुभवचतीयमिति	८३	अयुग्मानितरेषु	१२२
अनुस्तरणौ वा	१०५	अयुजाणि स्त्रीणाम्	६३
अनुस्तरण्या वपा	१८१	अयुजोऽमिधुनाः	१८८
अनूपरमधिषदिष्णु	१२७	अयुजो वा	१२९
अन्तर्मृत्युं दव	१९३	अरुहरो वावदीतीति	१३४
अन्नपतेऽक्षस्य नो	६५	अयंमणं जु देवं	२६
अन्नं ब्राह्मणेभ्यः	३३	अलक्षणायां विषम्	१८८
अन्यद्वा कौटुम्बम्	१२५	अलङ्कृत कुमार कु	७५
अन्वयं प्रेतमयु	१७५	अलङ्कृत्य कन्यासु	२०
अन्यजोऽमात्या	१७६	अलाभेऽपः	१००
अपरामु स्त्रीभ्यः	१२१	अरदानैर्वा सह	५०
अपरिणीप शूर्प	२६	अवप्लुतः स्यादा	१०३
अपरेणाग्निं प्राहू	१४९	अवसृष्टाः पराप	१७०
अपरेदुरन्वष्टयम्	११८	अवहृताग्निः फली	३८
अपामन्जोली पू	७७	अविच्छिन्नया चो	१३२
अषामागैः साक	१२८	अविद्रामिनो हृदात्	२०
अप्यनहुहो यत्स	११४	अव्याधितं चेत् स्व	१५६
अप्रच्छिन्नाभावान्त	१२	अश्मनस्तेजोऽसि	१६०
अप्रतासु च स्त्रीषु	१८६	अश्मन्यतीरीयते संरभध्वमित्यर्थे	३०
अप्रत्याख्यायिन	८३	अश्मन्यतीरीयते संरभध्वमित्यस्मा	१५५
अप्रत्याख्यायिनो	"	अष्टमीसिपून	१६९
अभयं नः प्राजाप	११०	अष्टमे वर्षे ब्राह्मण	७३
अभित आकाशाम्	१७३	अष्टो पिण्डान् कृत्वा	१९
अभिप्रवर्तमानेषु	१२४	अष्टावदानष्ट परान्	२१
अभिप्रवर्तमाने	१६९	अरत्सितेऽपौ पू	१३०

सूत्राणि.	पृष्ठम्.	सूत्राणि.	पृष्ठम्.
उदगायन आपूर्वमाण	१५	एनाश्चैव देयता	१५२
उदरं वैश्यः	१६१	एतेन शोधानं	७०
उदरे पार्श्वी समव	१८०	एतेन माध्यावर्ष	१२१
उदिते सौर्याणि	१९६	एतेन चापनादि	८७
उद्गत्य घृताक्त	२०४	एतेनाग्ने ब्रह्मणा	९५
उपनिषदि गर्भं	५४	एवं त्रीन् प्रत्य	५६
उपरतेषु शब्देषु	१९२	एवं प्रातः प्राह्मु	१५६
उपरि समिधं कृत्वा	१५९	एवं विद् यजमा	२१४
उपश्वासय पृथि	१७०	एवमतिमृष्टस्य	१६५
उपस्थं स्त्री	१६१	एवमनाहिताग्नि	९५
उपस्थे शम्भ्याम् अर	१८०	एवमितरे यथादे	९२
उभयीमुभयकाम.	१५९	एवमुत्तरतस्त्रि.	६९
उभयोः सस्त्रिधाय	२९	एषोऽवदानधर्मः	२५
उरसि ध्रुवां शि	१७९	एषोऽवभृथः पा	८३
ऊरु सरणजीवि	१६१	एषा मेऽष्टकेति	११४
उर्णास्तुके केदा	२८	ओंपूर्वा व्याहृतयः	१४१
ऋचो यजुंषि सा	१४१	ओंपूर्वा व्याहृतयः	१४९
ऋतुदेवतामे	११५	ओदनं कृसरं	११३
ऋत्विजे धितते कर्म	२१	ओष्योष्य ह्येके	२७
ऋत्विजो घृणीते	८९	ओषधिवनस्पति	१२७
ऋत्विजो घृत्वा मधु	९५	ओषधीनां प्राहु	१४७
ऋषभं मा समान्	१२६	कण्टकिर्क्षारिण	१२७
ऋषिभ्यस्तृतीयम्	८५	कण्टकिर्क्षारिणस्य	१७४
ऋग्वृत्तकेन	१६०	कपोतश्चेदगा	१५६
एकवर्हिर्दिष्माजय	१५	कर्णयोः प्राशिथ	१८०
एकस्यां वा	११२	कर्णयोरपनिधाय	१६१
एकादश पञ्चोत्थ	४९	वर्तार यजमानः	४७
एकादशे क्षत्रियम्	७२	वर्ता वृषले जपेत्	१७८
एकैकस्यावदानस्य	५०	वर्तेष्ववकाः शीफाल	१३२
एतत् तन्त्रम्	४३	वर्षुष्वेके द्वयोः	१२०
एतदुत्सर्जनम्	१५२	बलशात् सकनूनां	१०४
एतयान्यान्यपि	१२५	कल्माषमित्येके	२०८
एतस्मिन्नेवाग्ने	४८	कल्याणेषु देशवृक्ष	३०
एतस्मिन् काले ग	१०४	पर्याणं. सह मग्ग	९९

सूत्राणि.	पृष्ठम्.	सूत्राणि.	पृष्ठम्.
तन्मावतु तन्मा वि	९२	दक्षिणमग्ने द्वाह्य	९७
तस्मिन् बर्हिंरास्ती	१७७	दक्षिणाप्रवणे	११८
तस्य दक्षैर्पूर्णं	३६	दक्षिणाप्रवणे स	१२८
तस्य पुरस्तादुक्तम्	४७	दक्षिणे केशपक्षे	६८
तस्य वाससा पाणि	८१	दक्षिणे पार्श्वे स्फ्यं	१७९
तस्यां जातो द्वादशाव	२१	दक्षिणे हस्ते जुहूम्	१
तस्याग्निहोत्रेण	३४	वधनि मध्यानीय	९६
तस्याप्यंशौ पाणी	७८	दधन्यश्च सर्पिरा	१७४
तस्यै तस्यै देवताये	३७	दधिमधुघृतमि	६५
तस्यैतानि प्रता	१६३	दशावरान् दश परान्	२१
तस्यैव भांसस्य प्र	११८	दानाप्ययने वर्ज	१८६
तां हेके वैश्वदेवीं	११४	दुर्ज्ञेयानि लक्षणानि	१९
ताः प्रतिग्राहयि	२०२	दृश्यमाने प्रविशे	१८५
तानेतान् यज्ञान	१३८	देवताश्रोपांशुया	३६
तानेव कामाना	१५३	देवतास्तर्पयति	१४३
तामुत्थापयेद्	१७८	देवानां प्रतिष्ठे स्थः	१६१
तासां गृहीत्वा नव	६७	देवनात् कितवी	२०
तासां पाययित्वा	४६	देवयज्ञो ब्रह्मयज्ञो	१३८
धुवान् फलीकरणं	२१२	देवस्य त्वा सधितु.	७८
तूर्णीमाधारावाधा	४०	द्वादशरात्रं वा	१८६
तूर्णीं वै प्राजाप	७९	द्वादशवर्षाणि वै	८२
तृतीये वर्षे धौलम्	६६	द्वादशे वैश्यम्	७२
तृप्तान् ज्ञात्वा मधु	२०६	द्व्यक्षरं प्रतिष्ठाका	६२
तेजसा होवात्मानं	८०	धनुश्च क्षत्रियाय	१७८
तेषां दण्डः पालाशो	७६	धनुर्हस्तादाददानो	११
तेषां पुरस्ताच्चतस्र	१६	धनेनोपतोप्यो	२९
तेषां मेखला मौञ्जी	७६	धन्वान्तरियज्ञे	५३
तैत्तिरं प्रक्षवर्चस	६४	धुपमरुधर्ता	२९
त्रयः पाकयज्ञाः	२	धुवान्ते परिददा	१०५
त्रिरात्रमक्षारालव	१८६	धुवानु ते धुवानुं	११
त्रिजामदग्नानाम्	२५	नक्षत्रदेवतामैके	११५
त्वमर्यमा भवसि	१८	न तृप्तिं गच्छेत्	९९
दक्षिणपूर्वे उदता	१७७	न त्वेवानष्टकः	१०४
दक्षिणपूर्वाय।	१२४	न नक्त छायात् न	१६३

सूत्राणि	पृष्ठम्	सूत्राणि	पृष्ठम्
प्रथम्यनुज्ञा क्रिय	२०४	ब्रह्माणमेव प्रथम	८९
प्रत्या सुज्ञामि वर	२८	ब्रह्मा वेतानि धार	६७
प्रदक्षिण पराव्य	१०५	ब्राह्मणान् भोज	८५
प्रदक्षिणमग्नि	२४	ब्राह्मणान् भोज	११७
प्रदक्षिणमुपचा	१२३	ब्राह्मणान् भुतशी	१९८
प्रधारयन्तु मधु	१७०	ब्राह्मणायोद्भुत	१००
प्रयाण उपपद्यमाने	२९	ब्राह्मण्यश्च वृद्धा	६०
प्रवासादेव्य	६३	भिक्षा भवान् ददा	८३
प्रसद्वर्याय हेके	१०६	भित्त्वा वैकम्	१७९
प्रसव्येनेतर	२०१	भूतेभ्यस्तेति म	९९
प्रसृष्टास्वनुमन्य	२०२	भोग चर्मणा ह	२१३
प्रायवोन्वा आमा	१३९	मधुपर्कमाह्वयना	९८
प्राक्सरथास्तुद्वयम	४१	मध्यमरवृणाया	१३३
प्राचीनार्वाती सु	१४५	मध्यमाष्टकाया	१५१
प्राजापत्य तन्	१५१	मध्यात् पूर्वार्धाद्य	४१
प्राजापत्यस्य स्थाली	५७	मध्यात् पूर्वार्धात् प	४२
प्राजापत्यामेके	११५	मध्येऽगारस्य स्थाली	१३४
प्राणापानयोरपा	१६४	मध्ये हवींषि	४१
प्राणापानयोरर	१६५	मन्त्रविदो मन्त्रान्	११०
प्रादुम्बरणहोम	३५	मन्त्रेण हेके	७९
प्राप्यामदमदमा	१८५	ममाग्ने वर्च इति	१६२
प्राप्यैत भूमिमा	१७६	मयि दोह पद्यायै	९९
प्रेष्यति युगपत्	१८३	मयि मेधा मयि प्र	८०
प्रोक्षणादि समा	२१०	महद्भूत छातकी	१६३
बर्हिराज्य धानु	२१६	माता वदत्ता तु	१०१
बर्हिषि पूर्णपात्र	४३	मातु पिता दक्षि	६७
पहुर्लपाधिकम्	१७४	मानो अग्नेऽवह	१०३
वदन्न ह भयति	१२८	मांसंक्षिप्यां प्रत्यथ	१०८
वाहृ शान्त्य	१६१	मालेति चद् भूयु	१६१
वीर्यता वृहाम्	१३५	मासि मामि धान्	१२९
सुदिमते वन्या	१८	मिथ ममथ	२०
सुदिमते वन्या	१	मृदो घा	९७
सस्यधर्मकाम	१५९	मेखलाप्रायस्य द्	८८
ब्रह्मा च ध्यवन्तरि	१४	पन्पात्राणि च	१७

सूत्राणि.	पृष्ठम्.	सूत्राणि.	पृष्ठम्.
विष्टरः पाद्यमर्ष्यं	९६	संसिष्याहा संसि	१७१
यिनोपान् वक्ष्यामः	२११	संहार्य अतो देवा	१११
वीणागाधिनी मे	५९	स एवे विदा दस्य	१८४
वृत्रयावचार इ	१८१	स एव ब्रूलगावो	२१५
वृत्रयावुद्भूत्य पाण्यो	११	स कर्मणामुप	९०
वृषभो वृक्षिणा	६०	सद्ग्रामे समुपोढे	१६८
वेशुरामि वानर	१६१	सगृह्णन्तुभिः सगृ	१०७
षेदपुरीषाद् मरु	२०	सञ्चयनमूर्ष्यं द	१८७
व्याधितस्यागुर	९४	सत्यं यज्ञाः श्रीर्म	१००
मीहियमतीभिरत्तिः पु	४५	सदस्यं सप्तदशं	६०
मीहियमतीभिरत्तिर	२०९	सदृचांस्तु चतसृषु	१३४
मे नो मयन्तु वा	१०४	सप्तम्याश्वात्	१६९
वाग्विनो माप	१४४	सप्तावरान् सप्त परान्	२१
सन्तातीर्थं जपन् गृ	२१५	समन्वारक्ये	७७
सन्तानार्थं जपन् ए	२१६	समवश्रये भक्त	१२८
गरदि वमन्ते वा	२०८	समाप्य ओं प्राक्	१६५
सामिन्न एव नव	४७	समिधं त्राहरे	१५९
शुन्धि शिरो मुपं	७१	समिधमेवापि	४
शुजाति हर्षोप्यभि	३५	समुद्ययमेके	१७
समनागत पतिारी	२०	समे यातंम्	१३०
समशुजीहोत्रति	७१	समौल्य वा	३८
धापजग्य पद्य	१४७	समश्रुते वृष्टवा यद्य	२०६
धावन्वा वीरमावपी	१०२	स सावन्मन्थेन	१४३
धेष्टे च्चस्य शूष	२०८	सपेदेवतनेम्यः स्या	१०६
धेरे मधुरास्वारं	१३०	संयं वा	१००
धेभिर्वांसैरे	२११	सयंतो भवाद्नाजा	१६४
धमसतस्यर्षोपी	१५०	सयेरद्वयसोपु	२१२
धष्टे सावन्मन्थेन	६४	सयो स्याद्ग वि	१८१
धेष्टेच्चस्य दधि	१५७	सयोऽश्रुतं च्चहाप	९९
धेष्टेच्चस्य किदुषेति	११	सयोऽपि द वा भ	२१३
धेष्टेच्चस्यदिशेण	७२	सयो दितोऽश्रुती	१००
धेष्टेच्चस्यपाप	११६	सयोऽपि वा येऽदी-	८९
धेष्टेच्चस्य शूषिधामं	१०३	सये वा स्यात्	७६
धेष्टेच्चस्य समवपी	१०३	सयेऽपि च्चपु	९९